


288 වන කාණ්ඩය - 03 වන කලාපය  
தொகுதி 288 - இல. 03  
Volume 288 - No. 03

2022 ජනවාරි 20වන බ්‍රහස්පතින්දා  
2022 சனவரி 20, வியாழக்கிழமை  
Thursday, 20th January, 2022



පාර්ලිමේන්තු විවාද  
(හන්සාඩ්)

பாராளுமன்ற விவாதங்கள்  
(ஹன்சாட்)

PARLIAMENTARY DEBATES  
(HANSARD)

නිල වාර්තාව  
அதிகார அறிக்கை  
OFFICIAL REPORT



# අන්තර්ගත ප්‍රධාන කරුණු

පෞද්ගලික දත්ත ආරක්ෂණ පනත් කෙටුම්පත:  
පළමුවන වර කියවන ලදී

වන සත්ව හා වෘක්ෂලතා ආරක්ෂක (සංශෝධන) පනත්  
කෙටුම්පත:  
පළමුවන වර කියවන ලදී

විශේෂ භාණ්ඩ හා සේවා බදු පනත් කෙටුම්පත:  
පළමුවන වර කියවන ලදී

ඵකතු කළ අගය මත බදු (සංශෝධන) පනත් කෙටුම්පත:  
පළමුවන වර කියවන ලදී

පාර්ලිමේන්තු කටයුතු පිළිබඳ කාරක සභාව

රජයේ මුදල් පිළිබඳ කාරක සභාව

පාර්ලිමේන්තු කටයුතු පිළිබඳ කාරක සභාව:  
සාමාජිකයන් නම් කිරීම

කල්තැබීමේ යෝජනාව:

නව වැනි පාර්ලිමේන්තුවේ දෙවන සැසිවාරය විවෘත කරමින්  
අතිගරු ජනාධිපතිතුමා ඉදිරිපත් කළ ප්‍රතිපත්ති  
ප්‍රකාශනය

## පிரත්‍යාන දර්ශකය

තනිවිද්‍යාත්මක පාලන කටයුතු පනත් කෙටුම්පත:  
මුත්තමුත මතීවිද්‍යාත්මක

තාවර, ව්‍යවස්ථාපිත පාලන කටයුතු (නිවැරදි) පනත් කෙටුම්පත:  
මුත්තමුත මතීවිද්‍යාත්මක

විශේෂ පනත් සඳහා මතීවිද්‍යාත්මක වාරි පනත් කෙටුම්පත:  
මුත්තමුත මතීවිද්‍යාත්මක

සේවකවරුන්ගේ වාරි (නිවැරදි) පනත් කෙටුම්පත:  
මුත්තමුත මතීවිද්‍යාත්මක

පාර්ලිමේන්තු කටයුතු පිළිබඳ කාරක සභාව

අරමුදල පිළිබඳ කාරක සභාව

පාර්ලිමේන්තු කටයුතු පිළිබඳ කාරක සභාව:  
නියෝජිතයන් නම් කිරීම

කල්තැබීමේ යෝජනාව:

නව පනත් පාර්ලිමේන්තුවේ දෙවන සැසිවාරය විවෘත කරමින්  
අතිගරු ජනාධිපතිතුමා ඉදිරිපත් කළ ප්‍රතිපත්ති  
ප්‍රකාශනය

## PRINCIPAL CONTENTS

PERSONAL DATA PROTECTION BILL:  
Read the First time

FAUNA AND FLORA PROTECTION  
(AMENDMENT) BILL:  
Read the First time

SPECIAL GOODS AND SERVICES TAX BILL:  
Read the First time

VALUE ADDED TAX (AMENDMENT) BILL:  
Read the First time

COMMITTEE ON PARLIAMENTARY BUSINESS

COMMITTEE ON PUBLIC FINANCE

COMMITTEE ON PARLIAMENTARY BUSINESS:  
Nomination of Members

ADJOURNMENT MOTION:

Policy Statement Made by His Excellency the President  
at the Inauguration of Second Session of Ninth  
Parliament



## පාර්ලිමේන්තුව பாராளுமன்றம் PARLIAMENT

**2022 ජනවාරි 20වන බ්‍රහස්පතින්දා**  
2022 சனவரி 20, வியாழக்கிழமை  
Thursday, 20th January, 2022

**පූ.භා. 10.00ට පාර්ලිමේන්තුව රැස් විය.**  
කථානායකතුමා [ගරු මහින්ද යාපා අබේවර්ධන මහතා]  
මූලාසනාරුව විය.

பாராளுமன்றம் மு.ப. 10.00 மணிக்குக் கூடியது.  
சபாநாயகர் அவர்கள் [மாண்புமிகு மஹிந்த யாப்பா அபேவர்தன]  
தலைமை வகித்தார்கள்.  
The Parliament met at 10.00 a.m.,  
MR. SPEAKER [THE HON. MAHINDA YAPA  
ABEYWARDANA] in the Chair.

### ලිපි ලේඛනාදිය පිළිගැන්වීම சமர்ப்பிக்கப்பட்ட பத்திரங்கள் PAPERS PRESENTED

ගරු ජොන්ස්ටන් ප්‍රනාන්දු මහතා (මහාමාර්ග අමාත්‍ය සහ ආණ්ඩු පාර්ශ්වයේ ප්‍රධාන සංවිධායකතුමා)  
(மாண்புமிகு ஜோன்ஸ்டன் பர்னாந்து - நெடுஞ்சாலைகள் அமைச்சரும் அரசாங்கக் கட்சியின் முதற்கோலாசானும்)  
(The Hon. Johnston Fernando - Minister of Highways and Chief Government Whip)  
ගරු කථානායකතුමනි, අග්‍රාමාත්‍ය, ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍ය, බුද්ධශාසන, ආගමික හා සංස්කෘතික කටයුතු අමාත්‍ය සහ නාගරික සංවර්ධන හා නිවාස අමාත්‍යතුමා වෙනුවෙන් මම 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වගන්තිය යටතේ ආර්ථික ප්‍රතිපත්ති සහ සැලසුම් ක්‍රියාත්මක කිරීමේ අමාත්‍යවරයා විසින් පනවන ලද 2021 නොවැම්බර් 15 දිනැති අංක 2254/2 දරන අති විශේෂ ගැසට් පත්‍රයේ පළ කරන ලද නියමය ඉදිරිපත් කරමි.

මෙම නියමය රජයේ මුදල් පිළිබඳ කාරක සභාව වෙත යොමු කළ යුතු යැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

- ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154ජ(4) ව්‍යවස්ථාව ප්‍රකාරව, 2020 සහ 2022 වර්ෂ සඳහා මුදල් කොමිෂන් සභාව විසින් අතිගරු ජනාධිපතිතුමා වෙත ඉදිරිපත් කරනු ලබන නිර්දේශ;
- 2020 වර්ෂය සඳහා මහා භාරකාර දෙපාර්තමේන්තුවේ කාර්ය සාධන වාර්තාව; සහ
- 2020 වර්ෂය සඳහා බුද්ධශාසන, ආගමික කටයුතු සහ සංස්කෘතික කටයුතු අමාත්‍යාංශයේ කාර්ය සාධන වාර්තාව.- [අග්‍රාමාත්‍ය, ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍ය, බුද්ධශාසන, ආගමික හා සංස්කෘතික කටයුතු අමාත්‍ය සහ නාගරික සංවර්ධන හා නිවාස අමාත්‍යතුමා වෙනුවට ගරු ජොන්ස්ටන් ප්‍රනාන්දු මහතා]

**සභාමේසය මත තිබිය යුතුයයි නියෝග කරන ලදී.**  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

ගරු දිනේෂ් ගුණවර්ධන මහතා (අධ්‍යාපන අමාත්‍ය සහ පාර්ලිමේන්තුවේ සභානායකතුමා)  
(மாண்புமிகு தினேஷ் குணவர்தன - கல்வி அமைச்சரும் பாராளுமன்றச் சபை முதல்வரும்)  
(The Hon. Dinesh Gunawardena - Minister of Education and the Leader of the House of Parliament)  
ගරු කථානායකතුමනි, මම පහත සඳහන් වාර්තා ඉදිරිපත් කරමි.

- (i) 2016 සහ 2017 වර්ෂ සඳහා ජාතික ළමා ආරක්ෂක අධිකාරියේ වාර්ෂික වාර්තා; සහ
- (ii) 2019 වර්ෂය සඳහා විශ්වවිද්‍යාල ප්‍රතිපාදන කොමිෂන් සභාවේ වාර්ෂික වාර්තාව.

මෙම වාර්තා අධ්‍යාපන කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතු යැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

- 2020 වර්ෂය සඳහා ආහාර කොමසාරිස් දෙපාර්තමේන්තුවේ කාර්ය සාධන වාර්තාව; සහ
- 2020 වර්ෂය සඳහා සමුපකාර සේවක කොමිෂන් සභාවේ වාර්ෂික කාර්ය සාධන වාර්තාව.- [වෙළඳ අමාත්‍යතුමා වෙනුවට ගරු ජොන්ස්ටන් ප්‍රනාන්දු මහතා]

**සභාමේසය මත තිබිය යුතුයයි නියෝග කරන ලදී.**  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

ගරු ජොන්ස්ටන් ප්‍රනාන්දු මහතා  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)  
ගරු කථානායකතුමනි, කර්මාන්ත අමාත්‍යතුමා වෙනුවෙන් මම 2018 වර්ෂය සඳහා ශ්‍රී ලංකා පේෂකර්ම සහ ඇගයුම් ආයතනයේ වාර්ෂික වාර්තාව ඉදිරිපත් කරමි.

මෙම වාර්තාව කර්මාන්ත කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතු යැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

2020 වර්ෂය සඳහා පේෂ කර්මාන්ත දෙපාර්තමේන්තුවේ වාර්ෂික කාර්ය සාධන වාර්තාව- [කර්මාන්ත අමාත්‍යතුමා වෙනුවට ගරු ජොන්ස්ටන් ප්‍රනාන්දු මහතා]

**සභාමේසය මත තිබිය යුතුයයි නියෝග කරන ලදී.**  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

ගරු ජොන්ස්ටන් ප්‍රනාන්දු මහතා  
(மாண்புமிகு ஜோன்ஸ்டன் பர்னாந்து)  
(The Hon. Johnston Fernando)  
ගරු කථානායකතුමනි, මුදල් අමාත්‍යතුමා වෙනුවෙන් මම 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ මුදල් අමාත්‍යවරයා විසින් පනවන ලද 2021 නොවැම්බර් 30 දිනැති අංක 2256/23 දරන අති විශේෂ ගැසට් පත්‍රයේ පළ කරන ලද රෙගුලාසි ඉදිරිපත් කරමි.

මෙම රෙගුලාසි රජයේ මුදල් පිළිබඳ කාරක සභාව වෙත යොමු කළ යුතු යැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
*வினா விடுக்கப்பட்டு ஏற்றுக்கொள்ளப்பட்டது.*  
*Question put, and agreed to.*

**ගරු ජොන්ස්ටන් ප්‍රනාන්දු මහතා**  
 (மாண்புமிகு ஜோன்ஸ்டன் பர்னாந்து)  
 (The Hon. Johnston Fernando)  
 ගරු කථානායකතුමනි, කෘෂිකර්ම අමාත්‍යතුමා වෙනුවෙන් මම පහත සඳහන් වාර්තා ඉදිරිපත් කරමි.

- (i) 2017 වර්ෂය සඳහා වී අලෙවි මණ්ඩලයේ වාර්ෂික වාර්තාව;
- (ii) 2019 වර්ෂය සඳහා ශ්‍රී ලංකා කෘෂිකාර්මික පර්යේෂණ ප්‍රතිපත්ති සභාවේ වාර්ෂික වාර්තාව; සහ
- (iii) 2019/20 වර්ෂය සඳහා සි/ස ලංකා පොස්තේට් සමාගමේ වාර්ෂික වාර්තාව.

මෙම වාර්තා කෘෂිකර්ම කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතු යැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
*வினா விடுக்கப்பட்டு ஏற்றுக்கொள்ளப்பட்டது.*  
*Question put, and agreed to.*

**ගරු ජොන්ස්ටන් ප්‍රනාන්දු මහතා**  
 (மாண்புமிகு ஜோன்ஸ்டன் பர்னாந்து)  
 (The Hon. Johnston Fernando)  
 ගරු කථානායකතුමනි, කෘෂිකර්ම අමාත්‍යතුමා වෙනුවෙන් මම (452 අධිකාරය වූ) හස් හෙලීම (පාලනය කිරීමේ) පනතේ 2 වගන්තිය යටතේ කෘෂිකර්ම අමාත්‍යවරයා විසින් පනවන ලදුව, 2021 ජුනි 18 දිනැති අංක 2232/33 දරන අති විශේෂ ගැසට් පත්‍රයේ පළ කරන ලද නියමය ඉදිරිපත් කරමි.

මෙම නියමය කෘෂිකර්ම කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතු යැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
*வினா விடுக்கப்பட்டு ஏற்றுக்கொள்ளப்பட்டது.*  
*Question put, and agreed to.*

**ගරු උදය ගම්මන්පිල මහතා (බලශක්ති අමාත්‍යතුමා)**  
 (மாண்புமிகு உதய கம்மன்பில - வலுசக்தி அமைச்சர்)  
 (The Hon. Udaya Gammanpila - Minister of Energy)  
 ගරු කථානායකතුමනි, 2021 අංක 21 දරන ඛනිජතෙල් සම්පත් පනතේ 5(3) (ආ) සහ 30(3) වගන්ති සමඟ කියවිය යුතු 48 වගන්තිය යටතේ බලශක්ති අමාත්‍යවරයා විසින් සාදනු ලදුව, 2021 ඔක්තෝබර් 15 දිනැති අංක 2249/32 දරන අති විශේෂ ගැසට් පත්‍රයේ පළ කරන ලද නියෝග මම ඉදිරිපත් කරමි.

මෙම නියෝග බලශක්ති කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතු යැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
*வினா விடுக்கப்பட்டு ஏற்றுக்கொள்ளப்பட்டது.*  
*Question put, and agreed to.*

**ගරු ජොන්ස්ටන් ප්‍රනාන්දු මහතා**  
 (மாண்புமிகு ஜோன்ஸ்டன் பர்னாந்து)  
 (The Hon. Johnston Fernando)

ගරු කථානායකතුමනි, වැවිලි අමාත්‍යතුමා වෙනුවෙන් මම පහත සඳහන් වාර්තා සහ නියෝග ඉදිරිපත් කරමි.

- (i) 2018 වර්ෂය සඳහා උක් පර්යේෂණ ආයතනයේ වාර්ෂික වාර්තාව;
- (ii) 2019 වර්ෂය සඳහා පොල් සංවර්ධන අධිකාරියේ වාර්ෂික වාර්තාව;
- (iii) 2019 වර්ෂය සඳහා පොල් වගාකිරීමේ මණ්ඩලයේ වාර්ෂික වාර්තාව;
- (iv) 1979 අංක 9 දරන නිෂ්පාදන ද්‍රව්‍ය තැරැව්කරුවන්ට බලපත්‍ර දීමේ පනතේ 9 වගන්තිය සමඟ කියවිය යුතු 2(4), (6) වගන්තිය යටතේ වැවිලි අමාත්‍යවරයා විසින් සාදනු ලදුව, 2021 අප්‍රේල් 08 දිනැති අංක 2222/44 දරන අති විශේෂ ගැසට් පත්‍රයේ පළ කරන ලද නියෝග; සහ
- (v) (437 අධිකාරය වූ) රබර් නැවත වගා කිරීමේ සහනාධාර පනතේ 8 වගන්තිය යටතේ වැවිලි අමාත්‍යවරයා විසින් සාදනු ලදුව 2021 අගෝස්තු 18 දිනැති අංක 2241/36 දරන අති විශේෂ ගැසට් පත්‍රයේ පළ කරන ලද නියෝග.

මෙම වාර්තා සහ නියෝග වැවිලි කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතු යැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
*வினா விடுக்கப்பட்டு ஏற்றுக்கொள்ளப்பட்டது.*  
*Question put, and agreed to.*

**ගරු ජොන්ස්ටන් ප්‍රනාන්දු මහතා**  
 (மாண்புமிகு ஜோன்ஸ்டன் பர்னாந்து)  
 (The Hon. Johnston Fernando)

ගරු කථානායකතුමනි, තරුණ හා ක්‍රීඩා අමාත්‍ය, සංවර්ධන සම්බන්ධීකරණ හා අධීක්ෂණ අමාත්‍ය සහ ඩිජිටල් තාක්ෂණ හා ව්‍යවසාය සංවර්ධන රාජ්‍ය අමාත්‍යතුමා වෙනුවෙන් මම පහත සඳහන් වාර්තා ඉදිරිපත් කරමි.

- (i) 2015 සහ 2016 වර්ෂ සඳහා ජාතික තරුණ සේවා සභාවේ වාර්ෂික වාර්තා; සහ
- (ii) 2019 වර්ෂය සඳහා ශ්‍රී ලංකා උත්තේජක මර්දන නියෝජ්‍ය ආයතනයේ වාර්ෂික වාර්තාව.

මෙම වාර්තා තරුණ හා ක්‍රීඩා කටයුතු පිළිබඳ අමාත්‍යාංශයේ උපදේශක කාරක සභාව වෙත යොමු කළ යුතු යැයි මම යෝජනා කරමි.

**ප්‍රශ්නය විමසන ලදීන්, සභා සම්මත විය.**  
*வினா விடுக்கப்பட்டு ஏற்றுக்கொள்ளப்பட்டது.*  
*Question put, and agreed to.*

2019 සහ 2020 වර්ෂ සඳහා මිනිස්බල සහ රැකියා දෙපාර්තමේන්තුවේ කාර්ය සාධන වාර්තාව.- [තරුණ හා ක්‍රීඩා අමාත්‍ය, සංවර්ධන සම්බන්ධීකරණ හා අධීක්ෂණ අමාත්‍ය සහ ඩිජිටල් තාක්ෂණ හා ව්‍යවසාය සංවර්ධන රාජ්‍ය අමාත්‍යතුමා වෙනුවට ගරු ජොන්ස්ටන් ප්‍රනාන්දු මහතා]

**සභාමේසය මත තීරණය යුතුයයි නියෝග කරන ලදී.**  
*சபாபீடத்திலு இருக்கக் கட்டளை யிடப்பட்டது.*  
*Ordered to lie upon the Table.*



[ගරු දිනේෂ් ගුණවර්ධන මහතා]

වූ ද, නියෝජ්‍ය කථානායකවරයා, නියෝජ්‍ය කාරක සභා සභාපතිවරයා, පාර්ලිමේන්තුවේ සභානායකවරයා, විරුද්ධ පාර්ශ්වයේ නායකවරයා, ආණ්ඩු පාර්ශ්වයේ ප්‍රධාන සංවිධායකවරයා, විරුද්ධ පාර්ශ්වයේ ප්‍රධාන සංවිධායකවරයා සහ තේරීම් කාරක සභාව විසින් නම් කරනු ලබන තවත් සාමාජික මන්ත්‍රීවරයන් විසිඑක් දෙනෙකුගෙන් (21) සමන්විත විය යුතු ය."

ප්‍රශ්නය විමසන ලදී, සභා සම්මත විය.  
 வினா விடுக்கப்பட்டு ஏற்றுக்கொள்ளப்பட்டது.  
 Question put, and agreed to.

## රජයේ මුදල් පිළිබඳ කාරක සභාව அரசாங்க நிதி பற்றிய குழு COMMITTEE ON PUBLIC FINANCE

ගරු දිනේෂ් ගුණවර්ධන මහතා  
 (மாண்புமிகு திணைவு குணவர்தன)  
 (The Hon. Dinesh Gunawardena)

ගරු කථානායකතුමනි, මා පහත සඳහන් යෝජනාව ඉදිරිපත් කරනවා:

"පාර්ලිමේන්තුවේ ස්ථාවර නියෝග 121 හි විධිවිධානවල කුමක් සඳහන්ව තිබුණ ද, නවවැනි පාර්ලිමේන්තුවේ දෙවැනි සභාවාරයේ සේවය කිරීම සඳහා රජයේ මුදල් පිළිබඳ කාරක සභාව, තේරීම් කාරක සභාව විසින් නම් කරනු ලබන මන්ත්‍රීවරයන් විසි එක් දෙනෙකුගෙන් (21) සමන්විත විය යුතු ය."

ප්‍රශ්නය විමසන ලදී, සභා සම්මත විය.  
 வினா விடுக்கப்பட்டு ஏற்றுக்கொள்ளப்பட்டது.  
 Question put, and agreed to.

## පාර්ලිමේන්තු කටයුතු පිළිබඳ කාරක සභාව: සාමාජිකයන් නම් කිරීම பாராளுமன்ற அலுவல்கள் பற்றிய குழு: உறுப்பினர்கள் நியமனம் COMMITTEE ON PARLIAMENTARY BUSINESS: NOMINATION OF MEMBERS

ගරු කථානායකතුමා  
 (மாண்புமிகு சபாநாயகர் அவர்கள்)  
 (The Hon. Speaker)

පාර්ලිමේන්තුවේ ස්ථාවර නියෝග 115හි විධිවිධාන සහ අද දින පාර්ලිමේන්තුව විසින් සම්මත කරන ලද යෝජනාව ප්‍රකාරව, කථානායකවරයා සභාපතිවරයා වූ ද, නියෝජ්‍ය කථානායකවරයා, නියෝජ්‍ය කාරක සභා සභාපතිවරයා, පාර්ලිමේන්තුවේ සභානායකවරයා, පාර්ලිමේන්තුවේ විරුද්ධ පාර්ශ්වයේ නායකවරයා, ආණ්ඩු පාර්ශ්වයේ ප්‍රධාන සංවිධායකවරයා සහ විරුද්ධ පාර්ශ්වයේ ප්‍රධාන සංවිධායකවරයා සමඟ පාර්ලිමේන්තු කටයුතු පිළිබඳ කාරක සභාවේ සේවය කිරීම සඳහා මතු සඳහන් මන්ත්‍රීවරයන් තේරීම් කාරක සභාව විසින් නම් කරන ලද බව දන්වනු කැමැත්තෙමි.

ගරු වමල් රාජපක්ෂ මහතා  
 ගරු නිමල් සිරිපාල ද සිල්වා මහතා  
 ගරු (මහාචාර්ය) ජී.එල්. පීරිස් මහතා  
 ගරු ඩග්ලස් දේවානන්දා මහතා

ගරු ඩබ්ලිව් අලහප්පෙරුම මහතා  
 ගරු විමල් වීරවංශ මහතා  
 ගරු බැසිල් රෝහණ රාජපක්ෂ මහතා  
 ගරු මහින්ද අමරවීර මහතා  
 ගරු වාසුදේව නානායක්කාර මහතා  
 ගරු ප්‍රසන්න රණතුංග මහතා  
 ගරු එම්.යූ.එම්. අලි සබ්රි මහතා  
 ගරු ගයන්ත කරුණාතිලක මහතා  
 ගරු රවුෆ් හකීම් මහතා  
 ගරු අනුර දිසානායක මහතා  
 ගරු ඩිලාන් පෙරේරා මහතා  
 ගරු රිසාඩ් බදියුදීන් මහතා  
 ගරු ආර්.එම්. රංජිත් මද්දුම බණ්ඩාර මහතා  
 ගරු මනෝ ගනේසන් මහතා  
 ගරු ජී.පී. පොන්නම්බලම් මහතා  
 ගරු එම්.ඒ. සුමන්තිරන් මහතා

ගරු ලක්ෂ්මන් කිරිඇල්ල මහතා  
 (மாண்புமிகு லக்ஷ்மன் கிரிஎல்ல)  
 (The Hon. Lakshman Kiriella)

ගරු කථානායකතුමනි, මම පැහැදිලි කිරීමක් කරවාගන්න කැමැතියි. අහෝසි වෙව්ව කාරක සභාවල කලින් ගත් සාක්ෂි අලුත් කාරක සභාවලටත් වලංගුයි කියා මම විශ්වාස කරනවා.

ගරු කථානායකතුමා  
 (மாண்புமிகு சபாநாயகர் அவர்கள்)  
 (The Hon. Speaker)  
 අදාළ කාරක සභාවට ඒ තීන්දුව ගන්න පුළුවන්.

ගරු ලක්ෂ්මන් කිරිඇල්ල මහතා  
 (மாண்புமிகு லக்ஷ்மன் கிரிஎல்ல)  
 (The Hon. Lakshman Kiriella)

ඒ සම්බන්ධයෙන් අපි කාරක සභාවලට යම්කිසි නිර්දේශයක් දුන්නොත් හොඳ නැද්ද, ගරු කථානායකතුමනි? මොකද, දැන් රටේ මතයක් තිබෙනවා, කලින් කාරක සභාවල ගත් සාක්ෂි ඔක්කොම අහෝසි වෙනවා කියලා. I will just give you an example. උදාහරණයක් වශයෙන් ගනිමු, රුපියල් කෝටි 15,000ක සිනි වංචාව. ඒ සම්බන්ධව කලින් දුන් සාක්ෂි තිබෙනවා. එතකොට ඒ සාක්ෂි අහෝසි වෙනවාද? නැත්නම් ඒවා වලංගුද?

ගරු කථානායකතුමා  
 (மாண்புமிகு சபாநாயகர் அவர்கள்)  
 (The Hon. Speaker)  
 අභිනව කාරක සභාවට ඒ සම්බන්ධයෙන් තීරණයක් ගැනීමේ නිදහස තිබෙනවා.

ගරු ලක්ෂ්මන් කිරිඇල්ල මහතා  
 (மாண்புமிகு லக்ஷ்மன் கிரிஎல்ல)  
 (The Hon. Lakshman Kiriella)

අපට බැරිද, පාර්ලිමේන්තුව හැටියට නිර්දේශයක් දෙන්න?

ගරු කථානායකතුමා  
 (மாண்புமிகு சபாநாயகர் அவர்கள்)  
 (The Hon. Speaker)  
 කාරක සභාවලට එහෙම නියෝග නිකුත් කරන එක අපි මෙව්වර කල් කරලා නැහැ, ගරු මන්ත්‍රීතුමා.



ගරු ලක්ෂ්මන් කිරිඇල්ල මහතා  
(மாண்புமிகு லக்ஷ்மன் கிரிஎல்ல)  
(The Hon. Lakshman Kiriella)

ඔබතුමාට බලය තිබෙනවා, කාරක සභා අභේසි වෙන්න කලින් තිබුණු සාක්ෂි සියල්ල උපුටා ගන්න කියලා කාරක සභාවලට නිර්දේශයක් දෙන්න.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ඒක කාරක සභාවෙන් ඉල්ලා සිටින්න.

ගරු ලක්ෂ්මන් කිරිඇල්ල මහතා  
(மாண்புமிகு லக்ஷ்மன் கிரிஎல்ல)  
(The Hon. Lakshman Kiriella)

ඔබතුමාට ඒ බලය තිබෙනවා. ඒකයි මම ඔබතුමාගෙන් ඒ ගැන අහන්නේ, ගරු කථානායකතුමනි. ඔබතුමාගේ ඒ බලය පාවිච්චි කරලා ඒ කාරක සභාවල කලින් දුන් සාක්ෂි වලංගු කියලා ඔබතුමා සඳහනක් කරන්න.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ඒක කාරක සභාව විසින් තීන්දු කරයි. කාරක සභාවට නියෝග දෙන්න අපි සූදානම් නැහැ. අපට ඒක කරන්න පුළුවන්කමක් නැහැ.

ගරු ලක්ෂ්මන් කිරිඇල්ල මහතා  
(மாண்புமிகு லக்ஷ்மன் கிரிஎல்ல)  
(The Hon. Lakshman Kiriella)  
But, Parliament can give a direction.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
Then, it has to be on a proposal; a Motion will have to be submitted.

ගරු ලක්ෂ්මන් කිරිඇල්ල මහතා  
(மாண்புமிகு லக்ஷ்மன் கிரிஎல்ல)  
(The Hon. Lakshman Kiriella)  
All right, Sir. Thank you.

## කල්තැබීම ஒத்திவைப்பு ADJOURNMENT

ගරු දිනේෂ් ගුණවර්ධන මහතා  
(மாண்புமிகு தினேஷ் குணவர்தன)  
(The Hon. Dinesh Gunawardena)  
ගරු කථානායකතුමනි, "පාර්ලිමේන්තුව දැන් කල් තැබිය යුතුය" යි මා යෝජනා කරනවා.

ප්‍රශ්නය සභානිමිත කරන ලදී.  
வினா எடுத்தியம்பப்பெற்றது.  
Question proposed.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ඊයේ දිනයේ කල් තබන ලද විවාදය තවදුරටත් පැවැත්වීම, ගරු රෝහිණි කුමාරි විපේරන්න මන්ත්‍රීතුමිය.

නව වැනි පාර්ලිමේන්තුවේ දෙවන සැසිවාරය විවෘත  
කරමින් අතිගරු ජනාධිපතිතුමා ඉදිරිපත් කළ  
ප්‍රතිපත්ති ප්‍රකාශනය

ஒன்பதாவது பாராளுமன்றத்தின் இரண்டாவது  
கூட்டத்தொடரை ஆரம்பித்துவைத்து அதிமேதகு  
சனாதிபதி அவர்கள் முன்வைத்த கொள்கைப்

பிரகடனம்

POLICY STATEMENT MADE BY HIS EXCELLENCY THE  
PRESIDENT AT THE INAUGURATION OF SECOND SESSION OF  
NINTH PARLIAMENT

[ප්‍ර.භා. 10.13]

ගරු රෝහිණි කුමාරි විපේරන්න මහත්මිය  
(மாண்புமிகு (திருமதி) ரோஹிணி குமாரி விஜேரத்ன)  
(The Hon. (Mrs.) Rohini Kumari Wijerathna)  
ස්තූතියි, ගරු කථානායකතුමනි.

2022 වර්ෂය ආණ්ඩුවටත්, ජනතාවටත් වැදදී හදාගන්න පුළුවන් සුඛ නව වසරක් වේවායි කියා ප්‍රථමයෙන්ම මම ප්‍රාර්ථනා කරනවා.

ගරු ජනාධිපතිතුමා පෙරේදා පාර්ලිමේන්තුවේදී කරන ලද රාජාසන කථාව සම්බන්ධයෙන් පවත්වන මෙම විවාදයේදී අද දවසේ මුලින්ම මම මේ කාරණය කියන්න ඕනෑ. මේ රටේ තිබෙන ප්‍රධාන ප්‍රශ්න කිහිපය අමතක කරලා තමයි එතුමා කථා කළේ, ගරු කථානායකතුමනි. අද ප්‍රධාන ප්‍රශ්න 3ක් තිබෙනවා. පළමුවැනි එක තමයි ජීවන වියදම වැඩිවීම. අද වන විට අපේ කෘෂි කර්මාන්තයත් කඩා වැටිලා තිබෙනවා. දෙවැනි කාරණය තමයි, ආර්ථිකයේ කඩා වැටීම. තුන්වැනි එක තමයි, ප්‍රජාතන්ත්‍රවාදයේ හා නීතියේ ආධිපත්‍යය බිඳ වැටීම. එතුමාගේ කථාවේදී මේ ප්‍රශ්න සම්බන්ධයෙන් කථා කරනවා අපි දැක්කේ නැහැ. වාරාවසාන කරලා පාර්ලිමේන්තුව වහලා තියන්න හේතුව මොකක්ද කියලාත් එතුමා රාජාසන කථාව කරද්දී කිව්වේ නැහැ. මෙම ප්‍රශ්නවලට විසඳුම් එතුමාගේ කථාව තුළ තිබුණේ නැහැ. මාසයකට වැඩි කාලයක් පාර්ලිමේන්තුව වහලා තිබුණා. ඊට පස්සේ පෙරේදා පාර්ලිමේන්තුව ඇරලා රාජාසන කථාව කරමින් එතුමා කියනවා, "අපේ රජය පසුගිය වසර දෙක තුළම ගොවි ජනතාවට නොමිලේ පොහොර ලබා දුන්නා" කියලා. ඒක ඇත්තද? එතුමා එහෙම දුන්නාද? ගිහිල්ලා ගොවීන්ගෙන් ඒ ගැන අහලා බලන්න කියලා මම කියනවා.

ගරු කථානායකතුමනි, ආණ්ඩුව පොහොර ගෙන්වන එක නැවැත්තුවේ 2021 මැයි මාසයේ නොවෙයි. 2020 මැයි වෙනකොටත් ආණ්ඩුව පොහොර ගෙන්වීම අඩු කරලා තිබුණා. 2020 මහ කන්නය වන විටත් ඩොලර් නැතිකම නිසාම රටේ තැන් තැන්වල පොහොර තිබුණේ නැහැ.

ඊළඟට, ජනාධිපතිතුමා කිව්වා, වී වලට රුපියල් 50ක සහතික මිලක් දුන්නා කියලා. අද තිස්සම්භාරාමයේ වී කිලෝවක් රුපියල් 110යි. අක්කරෙයිපත්තුවේ දැන් ගොයම් කැපෙන කුඹුරුවල වෙලපු නැති වී කිලෝව රුපියල් 95ට යනවා. මේ ආණ්ඩුවේ කෘෂිකර්ම ප්‍රතිපත්තියේ ප්‍රතිඵලය තමයි මේ විදින්නේ, ගරු කථානායකතුමනි. අම්පාර දිස්ත්‍රික්කයේ දැන් ගොයම් කැපෙන්න පටන් අරගෙන තිබෙනවා. සාමාන්‍යයෙන් අම්පාරේ පළමුවැනි කුඹුරේ ගොයම් කපනකොට වී මිල අඩු වෙනවා. හැබැයි, මේ සැරේ දවසින් දවස වී මිල ඉහළ යනවා. ජනාධිපතිතුමා මේ කියපු කථාව දියවන්නාවේ ආරක්ෂාව ඇතිව දියවන්නා පාර්ලිමේන්තු මාළිගාවේ ඉඳලා නොවෙයි, ගම සමඟ පිළිසඳර වැඩසටහනේදී කියන්න කියලා මම එතුමාට කියනවා. එතකොට එතුමාට ගොවීන්ගෙන් හොඳ උත්තර හම්බ වෙයි.

[ගරු රෝගීභී කුමාරි විපේරත්න මහත්මිය]

මු. ඇට, උදු, කවිසි ආදී වශයෙන් හෝග වර්ග 16ක් ගැනත් එතුමා කීවිවා. මා නියෝජනය කරන මාතලේ දිස්ත්‍රික්කය වටේ තමයි මේ හෝග වගා කරන්නේ. මේ වනකොට ඒ වගාවලට කෘමි නාශක, දිලීර නාශක ඕනෑ. මු. උදු විතරක් නොවෙයි, සෑම වගාවක්ම කෘමි හානියෙන් වළකා ගන්නට නම් කෘමි රසායන ඕනෑ, ගරු කථානායකතුමනි. මිනිස්සු වගා කරනවා. ඒ ගස්වල හැදෙන ඇටේ, මල්, කොළ, අල ටික සත්තු කනවා; කෘමීන් කනවා. අන්තිමට ගොවියාට මේ වන විට ඉතුරු වෙලා තිබෙන්නේ හුළං ටික විතරයි. මම ඒකයි කිව්වේ, මේ සැරේ පිදුරුත් නැහැ කියලා. වස විසෙන් තොර කෘමි කර්මාන්තය -හරිත කෘමි කර්මාන්තය- දිගටම කරගෙන යනවා කිව්වා. ඒකෙන් කියන්නේ, මේ ආණ්ඩුවට තවම මොළය පැදිලා නැහැ කියන එකයි. මේ ආණ්ඩුවේ කෘෂිකර්ම ප්‍රතිපත්තිය තමයි, හොරකම් කිරීම සහ පම්පෝරි ගැහිල්ල. ඊළඟට, ලේකම්වරු මාරු කිරීම. ලේකම්වරු මාරු කිරීම ගැන මේ ආණ්ඩුව පුළුවන් නම් වාර්තාවක් තියයි. දැන් මහ කන්නය ඉවරයි. හැබැයි, රටේ කෘමි කර්මාන්තයට අනාගතයක් තිබෙන්න ඕනෑ. යල කන්නයවත් ගොඩදමා ගන්න නම්, මුලින්ම වල් නාශක, දිලීර නාශක ටික ආනයනය කරලා, මේ තිබෙන වගාවන් ටික ලෙඩ රෝගවලින් සහ වල් පැළෑටිවලින් ආරක්ෂා කර ගන්න ඕනෑ.

දඹුල්ලේ පලතුරු වගාව මේ වන විට විනාශ වෙනවා. ඒකට හේතුව තමයි කෘමිනාශක, වල්නාශක නැතිකම. මේවා ගැන කථා කළාම කට උත්තර දෙන්න එන්න කියලා පොලිසියෙන් අපට කථා කරනවා. දඹුල්ලේ ගොවීන්ගේ එළවළු ටික විනාශ වුණා, විකුණාගන්න බැරි වුණා කියලා කිව්වාම ඒ ගැන කට උත්තර දෙන්න එන්න කියලා අපට කියනවා. දැන් රසායනික පොහොර තහනම් ඉවත් කරලා තිබෙන්නේ. හැබැයි, ඒ ගැසට් එක reverse කළත්, මේ හැදෙන ගෙඩි ටික, වී කරල් ටික බේරා ගන්න කෘෂිකර්ම අමාත්‍යාංශයේ ලේකම්තුමාගේ මේසය උඩ තිබෙන files අත්සන් කරන්න කියලා අපි ඉල්ලා සිටිනවා. මොකද, ගොවි ජනතාව ජීවත් වෙලා ඉන්න ඕනෑ නිසා. බදුල්ලේ, ගොවිතැන ගැන දන්නා අම්පාරේ හිටපු දිසාපතිතුමා; පළාත් සභාවේ ප්‍රධාන ලේකම් විධියට වැඩ කළ, වී ගොවිතැන ගැන හොඳටම දන්නා අමාත්‍යාංශයේ ලේකම්තුමා රටට අවශ්‍ය වල්නාශක ටික, කෘමිනාශක ටික ගෙන්වන එක නවත්වාගෙන සිටීම ගැන ඇත්තටම අපි කතාහැට්ටුවෙනවා. මුදල් ඇමති ගරු බැසිල් රාජපක්ෂ මැතිතුමා දෙසැම්බර් මාසයේ ඉන්දියාවට යන්න කලින් කෘමි රසායන ආනයනය තහනම් කිරීම සම්බන්ධයෙන් තිබුණු ගැසට් එක reverse කළා. හැබැයි, කෘෂිකර්ම අමාත්‍යාංශය අද වනකල් එකම එක වල්නාශකයක්වත්, කෘමිනාශකයක්වත් ගෙන්වා නැහැ. හිටපු දිසාපතිතුමා, එහෙම නැත්නම් අමාත්‍යාංශයේ ලේකම්තුමා, කෘෂිකර්මය ගැන දන්නා කෙනා මෙහෙම නිශ්ශබ්දව ඉන්නේ ඇයි?

අනෙක් කාරණාව මේකයි. මේ ආණ්ඩුවේ සිටින ප්‍රබලම ඇමතිවරයා තමයි බැසිල් රාජපක්ෂ මැතිතුමා. හැබැයි, කෘෂිකර්මයට සම්බන්ධ ඇමතිවරුන් දෙදෙනාත්, අමාත්‍යාංශ ලේකම්තුමාත් අද එතුමාව පඬියෙක් කරලා තිබෙනවා; නිකමෙක් කරලා තිබෙනවා. බැසිල් රාජපක්ෂ ඇමතිතුමා ගහපු ගැසට් එක ගැන ඒ අයගේ සැලකිල්ලක් නැහැ. කෘෂිකර්ම ඇමතිතුමාවත්, මුදල් ඇමතිතුමාගේ සහෝදරයාගේ පුතා වුණු පොහොර විෂය භාරව සිටින රාජ්‍ය ඇමතිතුමාවත්, එතුමාගේ කියමන ශත පහකට ගණන් ගන්නේ නැතිව අද කෘෂි කර්මාන්තය වළ පල්ලට යවන්නට කටයුතු කර තිබෙනවා. කෘමි නාශක, දිලීර නාශක ටික ගේන්නේ නැතිව ගස්වල ගෙඩි ටික, වී කරල් ටික පණුවන් ඇතුළු කෘමීන්ට කන්න ඇරලා බලාගෙන ඉන්නේ ඇයි කියලා අපි කෘෂිකර්ම අමාත්‍යාංශයේ නිලධාරීන්ගෙන් අහනවා. කෘෂිකර්ම

අමාත්‍යාංශයේ ලේකම්තුමා මේකට වගකියන්න ඕනෑ. කරුණාකර, ඒ ගොවීන්ට වන්දි ලබා දෙන්න කටයුතු කරන්න කියලා අපි ඉල්ලා සිටිනවා.

ගරු කථානායකතුමනි, මේ ප්‍රශ්නය පිටුපස ඇත්තටම තිබෙන්නේ, අගමැති පොරයද කියලා අපිට අහන්න සිද්ධ වෙනවා. මොකද, බැසිල් රාජපක්ෂ ඇමතිවරයා ගොවි ප්‍රශ්න විසඳනවාට කැමැති නැති පිරිසක් එතුමාට අකුල් හෙළනවා කියලායි අපිට හිතෙන්නේ. අද, ගොවීන්ව කාබාසිනියා කර දමා තිබෙනවා; රටේ ආහාර ටික නැති කරලා තිබෙනවා; රට සාගතයකට තල්ලු කර තිබෙනවා; බැසිල් රාජපක්ෂ මහත්මයා පඬියෙක් කරලා තිබෙනවා. ජනාධිපතිතුමා විතරක් නොවෙයි, දැන් මුදල් ඇමතිතුමා ගහන ගැසට් එකක්වත් වැඩක් නැහැයි කියලා රටේ ජනතාව කථා කරන තත්ත්වයක් අද ඇති වෙලා තිබෙනවා.

නැහෙනහිර පළාතේ අම්පාර වැනි ප්‍රදේශවල දැන් වී අස්වැන්න නෙළනවා. වී අස්වැන්නෙන් සියයට 40ක් මෙවර අඩු වෙලා තිබෙනවා. එයට හේතුව තමයි, කෘමි නාශක හා දිලීර නාශක නැතිකම නිසා දුඹුරු පැළ කීඩුවන් ඇතුළු කෘමීන්ගෙන් වගාවට වන හානිය සහ දිලීර රෝග නිසා වන හානිය. සියල්ලටම වැඩියි වල් නාශක නැති නිසා වන හානිය. අතින් ගලවලා වල් පැළ ටික විනාශ කරන්න බැහැ. මම හිතන විධියට, අනුරාධපුරයේ ගොවිතැනේ යෙදී ඉන්න ගරු වන්දුසේන ඇමතිතුමාත් දන්නවා ඇති, අද ගොවීන් මුහුණ දෙන තත්ත්වය. අම්පාරේ හිටපු දිසාපතිතුමා, අමාත්‍යාංශයේ ලේකම්තුමා දන්නේ නැද්ද, වල් නාශක, කෘමිනාශක ටික නැතිව අම්පාර සහ මඩකලපුව ප්‍රදේශවල කුඹුරු විනාශ වුණාම රටට කන්න නැති වෙනවාය කියලා? අනුරාධපුරය සහ පොලොන්නරුව ප්‍රදේශවල ජනතාව විදින දුක ගැන, ඒ ගොවි ජනතාවගේ ප්‍රශ්න ගැන එම ප්‍රදේශ නියෝජනය කරන එක ඇමතිවරයෙක්වත් අද කථා කරන්නේ නැහැ. ගරු කථානායකතුමනි, මේ ආර්ථික අර්බුදය විහිත් ඇති කර ගත්තු එකක් කියලා තමයි අපට පෙනෙන්නේ. මොකද, තිබෙන ඩොලර් ටික වියදම් කරලා රටට අවශ්‍ය පොහොර ටික, කෘමි රසායන ටික ගෙනාවා නම් අඩුම ගණනේ රටේ මිනිසුන්ගේ බඩගින්නවත් නිවාගන්න තිබුණා.

ගරු කථානායකතුමනි, දවසින් දවස භාල් පිට රටින් ගෙන්වනවා. චීනයෙන්, වියට්නාමයෙන්, පාකිස්තානයෙන් හිඟා කනවා. ගොවීන්ගේ කුඹුරු ටික විනාශ කරලා දැන් ඉන්දියාවෙන් භාල් ගෙන්වනවා. අපට අහන්න වෙනවා, ඒවා කාබනික පොහොර යෙදූ නිෂ්පාදනද කියලා. දැන් ඉන්දියාවෙන් ගෙන්වන භාල් කාබනික නිෂ්පාදනද? අද නාඩු භාල් කිලෝවක මිල රුපියල් 150කට වඩා ඉහළ ගිහින් තිබෙනවා. මෙතැන ඉන්න බොහෝදෙනා දන්නවාද දන්නේ නැහැ, චීනයේ ධනපති පන්තියට කන්න දෙන්න, ජපානයෙන් ආනයනය කරලා වස විසෙන් තොරයි කියලා supermarketsවල භාල්, එළවලු, පලතුරු විකුණන්න තිබෙන බව. එයට හේතුව මොකක්ද? බැර ලෝහ නැත්පත් වීම නිසා, එහෙම නැත්නම් කාර්මීකරණය වීම නිසා චීනයේ පොළොව ඒ තරම්ම විනාශවෙලා තිබෙනවා.

ගරු ජනාධිපතිතුමාගේ කථාවේදී කීව්වා, කහ සඳහා සහතික මිලක් දුන්නාය කියලා. ක්‍රමවේදයක් නැතිව, වැඩ පිළිවෙළක් නැතිව කහ වගා කිරීම නිසා අද දඹුල්ල ප්‍රදේශයේ ගොවියෝ යන එන මං නැතුව ඉන්නවා. මොකද, කහ බීජ කිලෝව ගත්තේ රුපියල් 600කට හෝ රුපියල් 700කට. බීජ කිලෝවකින් කිලෝ 10ක අස්වැන්නක් ලැබෙනවා. අද මාතලේ පොළේ අමු කහ කිලෝව රුපියල් 80යි. කිලෝ 10ක් වික්කාම රුපියල් 800යි ලැබෙන්නේ. කුරුණෑගල ප්‍රදේශයේ පාර අයිනේ තබාගෙන අමු කහ විකුණනවා. කිලෝව රුපියල් 180යි. එතකොට කිලෝ 10කට රුපියල් 1,800යි ලැබෙන්නේ. ඉතින්, ගොවියාට ලාභයක්

තිබෙනවාද? මේවා වගා කරන්න කම්කරුවන්ට දීපු මුදල මේ ගොල්ලෝ කොහෙන්ද cover කර ගන්නේ? මෙන්න මෙවැනි තත්ත්වයකට තමයි අද ඒ ගොවියාට මුහුණ දෙන්න සිද්ධ වෙලා තිබෙන්නේ. ජනාධිපතිතුමා කහ සඳහා කිව්ව මිල කොහේ තිබෙනවාද කියා අපි දන්නේ නැහැ.

ගම්මිරිස් මිල වැඩි කළාය කියලා ජනාධිපතිතුමා කිව්වා. මාතලේ දිස්ත්‍රික්කයේ අඹන්ගහ කෝරළයේ මගේ ආසනයේ සම්පූර්ණයෙන්ම තිබෙන්නේ ගම්මිරිස් වගාව. ගම්මිරිස්වල මිල වැඩි වුණේ, ජනාධිපතිතුමා මිල වැඩි කළ නිසා නොවෙයි. මෙවර ගම්මිරිස් අස්වැන්න නැහැ. සැපයුම නැති වනකොට මිල වැඩි වෙනවාය කියන කාරණය ජනාධිපතිතුමා දන්නේ නැද්ද කියන එක පිළිබඳව අපට ප්‍රශ්නයක් තිබෙනවා.

ජනාධිපතිතුමා කිව්වා, ඊළඟට ගේන්නේ විදුලි කාර් කියලා. මේ කථාව කියන්න පැයකට කලින්-

ගරු රෝහණ දිසානායක මහතා  
(மாண்புமிகு ரோஹண திஸாநாயக்க)  
(The Hon. Rohana Dissanayaka)  
Sir, I rise to a point of Order.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
Hon. Member, what is the point of Order?

ගරු රෝහිණි කුමාරි විජේරත්න මහත්මිය  
(மாண்புமிகு (திருமதி) ரோஹிணி குமாரி விஜேரத்தன)  
(The Hon. (Mrs.) Rohini Kumari Wijerathna)  
ගරු කථානායකතුමනි, මේක මට නියමිත වෙලාව. එතුමා ගන්න වෙලාව මට ආපහු දෙන්න.

ගරු රෝහණ දිසානායක මහතා  
(மாண்புமிகு ரோஹண திஸாநாயக்க)  
(The Hon. Rohana Dissanayaka)  
ගරු කථානායකතුමනි, මේ ගරු සභාවට ඇවිල්ලා අසත්‍ය කියන්න දෙන්න බැහැ. ගරු මන්ත්‍රීතුමිය ප්‍රකාශ කරන්නේ තනිකරම අසත්‍ය. මාතලේ දිස්ත්‍රික්කයේ ගම්මිරිස් සහ කහවල මිල ගණන් ගැන මෙතුමිය මේ ප්‍රකාශ කරන්නේ අසත්‍යයක්. එතුමිය ගමේ යනවා නම් ඒත් කමක් නැහැ. ගරු මන්ත්‍රීතුමියනි, ඔබතුමිය කොළඹ නේ ඉන්නේ.

ගරු රෝහිණි කුමාරි විජේරත්න මහත්මිය  
(மாண்புமிகு (திருமதி) ரோஹிணி குமாரி விஜேரத்தன)  
(The Hon. (Mrs.) Rohini Kumari Wijerathna)  
ගරු කථානායකතුමනි, එතැන point එකක් නැහැ. එතුමා මගේ වෙලාවෙන් තත්පර 11ක් ගන්නා. මට ඒ වෙලාව ලබා දෙන්න.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ගරු රෝහණ දිසානායක මන්ත්‍රීතුමනි, ඔබතුමාගේ කථාවේදී පිළිතුරු දෙන්න.

ගරු රෝහිණි කුමාරි විජේරත්න මහත්මිය  
(மாண்புமிகு (திருமதி) ரோஹிணி குமாரி விஜேரத்தன)  
(The Hon. (Mrs.) Rohini Kumari Wijerathna)  
ඔබතුමා පොළට ගිහිල්ලා ගණන් අහලා බලන්න, ගරු මන්ත්‍රීතුමා. මේ වතාවේ ගම්මිරිස් අස්වැන්න නැහැ.

ජනාධිපතිතුමා කිව්වා, ඊළඟට ගේන්නේ විදුලි කාර් කියලා. මේ කථාව කියන්න පැයකට කලින් කැලණිනිස්ස බලාගාරයේ ජනරේටර් විදුලිය ජනනය නැවැත්වුවා. ජනාධිපතිතුමා විදුලි කාර් ගෙනවිත්වනවා කියා කළ ප්‍රකාශයෙන් පැය හතරකට පසු රටේ ලයිට් කපන්න පටන් ගන්නා. සපුගස්කන්ද බලාගාරයේ විදුලි උත්පාදනය නැවැත්වුවා. නොරොච්චෝලේ විදුලි ඉංජිනේරුවන් කියනවා, ගල්අඟුරු තිබෙන්නේ තව මාස තුනකට විතරයි කියලා. අපේ රටට දැන් කන්න නැති වෙලා ඉවරයි; ලයිට් නැති වෙලා ඉවරයි; ගැස් නැති වෙලා ඉවරයි; සීනි, පොල්තෙල්, ඉන්ධන නැති වෙලා ඉවරයි. හැබැයි, පම්පෝරි ගහන්නේ නම් සමෘද්ධිය ගැන. අවුරුදු දෙකක් ගිහිල්ලාත් කර ගන්න බැරි වුණු දේ ගැන තමයි දැන් කථා කරන්නේ.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ගරු මන්ත්‍රීතුමියනි, ඔබතුමියට වෙන් වූ කාලය අවසානයයි.

ගරු රෝහිණි කුමාරි විජේරත්න මහත්මිය  
(மாண்புமிகு (திருமதி) ரோஹிணி குமாரி விஜேரத்தன)  
(The Hon. (Mrs.) Rohini Kumari Wijerathna)  
ගරු කථානායකතුමනි, මට විනාඩි 8ක් වෙන් වෙලා තිබුණා.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ඒ විනාඩි අට ඉවරයි.

ගරු ලක්ෂ්මන් කිරිඇල්ල මහතා  
(மாண்புமிகு லக்ஷ்மன் கிரிஎல்ல)  
(The Hon. Lakshman Kiriella)  
ගරු කථානායකතුමනි, එතුමියට තව විනාඩි 2ක් ලබා දෙන්න.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
කාගේ වෙලාවෙන්ද කපන්නේ?

ගරු ලක්ෂ්මන් කිරිඇල්ල මහතා  
(மாண்புமிகு லக்ஷ்மன் கிரிஎல்ல)  
(The Hon. Lakshman Kiriella)  
විපක්ෂයට තිබෙන වෙලාවෙන් එතුමියට විනාඩි 2ක් ලබා දෙන්න.

ගරු රෝහිණි කුමාරි විජේරත්න මහත්මිය  
(மாண்புமிகு (திருமதி) ரோஹிணி குமாரி விஜேரத்தன)  
(The Hon. (Mrs.) Rohini Kumari Wijerathna)

දැන් ආයෙන් තරුණයන්ට කියනවා, පුරන් කුඹුරු කොටන්න එන්න කියලා. අද ලංකාවේ තිබෙන්නේ හොරකම් ආර්ථිකයක්. ශ්‍රී ලංකා මහ බැංකුව තමයි හොරකම් කිරීමේ කේන්ද්‍රස්ථානය. 2010-2014 කාලයේ සිටි pumping and dumping team එක තමයි අද රටේ ආර්ථිකයේ ඩොලර් ටික හසුරුවන්නේ. [බාධා කිරීම]

මේවා අහගෙන ඉන්න අමාරුයි. මහ බැංකු අධිපති කබිරාල් මහත්මයා ඩිල් දමා ගත් ගමන් ටිට්ටර් පණිවුඩයක් දමනවා. අනේ, අපේ ජනමාධ්‍යයත් කබිරාල් මහත්මයා කියන ටික පත්තරේ පළ කරනවා. කබිරාල් මහත්මයා පසුගිය 18වැනි දා ඇමෙරිකානු ඩොලර් මිලියන 500ක ණය ගෙවලා ලොකු සන්දර්ශනයක් තිබුණා. මෙම ඩොලර් මිලියන 500ත්, ඩොලර් මිලියන 170ක්ම අයිති වෙන්නේ තනි පුද්ගලයෙකුට, ගරු කථානායකතුමනි. කබිරාල් මහත්මයාගේ pumping and dumping team එක තමයි

[ගරු රෝගීණි කුමාරි විපේරන්න මහත්මිය]

දැන් ඩොලර් ටික හසුරුවන්නේ. බැඳුම්කරවලට සල්ලි ගෙවන්න බැරි බවට ආපු බිය නිසා බැඳුම්කර ගන්න අය Greek Bond සිද්ධිය වෙලාවේ සිද්ධ වුණා වාගේ සියයට 50කට වඩා අඩු මිලට ද්විතියික වෙළෙඳ පොළේ බැඳුම්කර ටික විකුණුවා. ඒවා ගන්නේ ශ්‍රී ලංකා මහ බැංකුවේ විගණන වාර්තාවල නම් තිබෙන කබරාල් මහත්මයාගේ කණ්ඩායමම තමයි. ඒ නිසා මම කියනවා, මේ ආර්ථිකය කඩා වැටුණේ කොවිඩ් නිසා නොවෙයි කියලා. මාලදිවයින, බංග්ලාදේශය වාගේ රටවල් ආර්ථිකය ජය ගන්නේ කොහොමද? අපේ රට මෙලෙස කඩා වැටෙන්නේ වැරදි ආර්ථික කළමනාකරණය නිසායි.

ර්ළහට මම මේ කාරණයක් කියන්න ඕනෑ, ගරු කථානායකතුමනි. ගරු අධ්‍යාපන ඇමතිතුමනි, මම ඔබතුමාගෙන් ඉල්ලා සිටිනවා, අධ්‍යාපන අමාත්‍යාංශයට එක්කෝ අධ්‍යාපනය පිළිබඳව දන්නා, එහෙම නැත්නම් පරිපාලනය පිළිබඳව දන්නා ලේකම්වරයෙකු පත් කර ගන්න කියලා. මොකද, මේ වෙනකොට පළාත් ලේකම්වරුන්ට ලියුමක් නිකුත් කර තිබෙනවා, ඒ පළාත්වල සේවය කරන මධ්‍යම රජයේ ගුරුවරුන්ට, විදුහල්පතිවරුන්ට රුපියල් 5,000 ගෙවා ගන්න විධියක් නැහැ, ඒ වෙනුවෙන් අක්මුදල් නිදහස් කරලා නැහැ, ඒ සඳහා මුදල් ලබා දෙන්න කියලා. එම ලිපිය මම මේ අවස්ථාවේ සභාගත\* කරනවා.

අවසාන වශයෙන් මට ඉතා වැදගත් කාරණයක් කියන්න තිබෙනවා, ගරු කථානායකතුමනි. අද විශ්වවිද්‍යාල ටික වහලා තිබෙනවා. පාසල් ටික ඇරලා තිබෙනවා. විශ්වවිද්‍යාල ටිකත් අරින්න. ගුරු සේවයට පත්වීම් ලිපි ගහලා තිබෙනවා. හැබැයි, කාර්ය පටිපාටිය ක්‍රියාත්මක වෙන්නේ නැහැ. මේ දේවල් ගැනත් සලකා බලන්න.

ස්තූතියි.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

මිළහට, ගරු දිනේෂ් ගුණවර්ධන ඇමතිතුමා.

[පු.හා. 10.27]

ගරු දිනේෂ් ගුණවර්ධන මහතා (අධ්‍යාපන අමාත්‍ය සහ පාර්ලිමේන්තුවේ සභානායකතුමා)

(மாண்புமிகு திணைபு குணவர்தன - கல்வி அமைச்சரும் பாராளுமன்றச் சபை முதல்வரும்)

(The Hon. Dinesh Gunawardena - Minister of Education and the Leader of the House of Parliament)

ගරු කථානායකතුමනි, අතිගරු ජනාධිපතිතුමා විසින් නව වන පාර්ලිමේන්තුවේ දෙවැනි සැසිවාරය විවෘත කරමින් ඉදිරිපත් කරන ලද ප්‍රතිපත්ති ප්‍රකාශනය පිළිබඳව සභාව කල් තබන අවස්ථාවේ යෝජනාවක් ඉදිරිපත් වෙලා, ඒ ගැන තමයි අපි මේ කථා කරමින් සිටින්නේ. මම මේ විවාදයේදී පළමුකොට, අතිගරු ජනාධිපතිතුමා පාර්ලිමේන්තුවටත්, පාර්ලිමේන්තුව මගින් රටටත් ලබා දුන් ඒ මහ පෙත්වීමට ස්තූතිවන්ත වෙනවා; අපේ ප්‍රශංසාව පුදනවා. රාජ්‍ය නායකයා හැටියට එතුමා පාර්ලිමේන්තුව හමුවට පැමිණ, ආණ්ඩු පක්ෂයට පමණක් සීමා නොවී විපක්ෂයටත් අද අපි මුහුණ දෙන මේ අභියෝගය පිළිබඳ ප්‍රකාශයට පත් කොට කරුණු

\* පුස්තකාලයේ තබා ඇත.

\* நூலிணையத்தில் வைக்கப்பட்டுள்ளது.

\* Placed in the Library.

පෙන්වා දෙමින්, ගන්නා ඉදිරි ක්‍රියාමාර්ගවල මූලික කරුණු ටික පෙන්වා දීලා තිබෙනවා. පාර්ලිමේන්තුවේ හැම මන්ත්‍රීවරයෙක්, මන්ත්‍රීවරියක්ම දන්නවා ලෝකයේ මුහුණ දුන් හයානක වසංගත තත්ත්වයට අපේ රටටත් මුහුණ දෙන්න සිද්ධ වුණු බව. ඒකට පාර්ලිමේන්තුවටත් මුහුණ දෙන්න සිද්ධ වුණා. මේ වසංගතයෙන් ගොඩ ඒම සඳහා අතිගරු ජනාධිපතිතුමා අනුගමනය කළ ක්‍රියා මාර්ග නිසා අපට මේ වන විට මේ තත්ත්වය කළමනාකරණය කර ගන්න පුළුවන් වී තිබෙනවා. නමුත් මේ තත්ත්වය නිසා ඇතිවන තර්ජනය ලෝකයේ හැම රටකටම පවතිනවා. ඒ කරුණු නොදැන වාගේ, පාර්ලිමේන්තුවේ විපක්ෂයේ ඉන්න නිසාම වැරදි ලෙස කථා කිරීම සාධාරණ නැහැ.

මේ සෞඛ්‍ය ප්‍රශ්නය ලෝකයේ සියලු ආර්ථිකයන් ගිලගෙන තිබෙනවා. ඇමෙරිකා එක්සත් ජනපදයට ගිය අපේ මන්ත්‍රීවරු, අපේ රාජ්‍ය සේවකයෝ, අපේ සංචාරකයෝ, අපේ ව්‍යාපාරිකයෝ අද එන්න බැරිව ඉන්නවා, මේ කොවිඩ් වසංගත තත්ත්වය නිසා.

පළමු කොට මේ වසංගතයෙන් මිනිස් ජීවිත ආරක්ෂා කිරීමයි, අතිගරු ජනාධිපතිතුමා ගත්ත පියවර. ඒ පිළිබඳ විස්තරාත්මකව ප්‍රකාශ කොට අපි ගත්ත ක්‍රියාමාර්ග නිසා, අනෙක් රටවල් සමඟ ගත්ත ක්‍රියාමාර්ග නිසා අපි යම් යම් ආර්ථික පසුබෑම්වලට පත්වීම ස්වාභාවිකයි.

මෑතකදී නිකුත් වූ "Global Economic Prospects, January, 2022" හි ඉතා පැහැදිලිව සඳහන් කරනවා, මේ අර්බුදය නිසා ලෝකයේ අනෙක් රටවල් හා විශේෂයෙන්ම ආසියාකරයේ රටවල් ආර්ථික වශයෙන් මුහුණ දෙන අර්බුදය ගැන. එහිදී ශ්‍රී ලංකාව යම් කිසි ප්‍රගතියක ගමන් කර ඇති බවත් පැහැදිලි කරනවා. නමුත් අපට තිබෙන අභියෝග හමුවේ අපි ඉදිරියට ගමන් කිරීමේදී ආර්ථික වශයෙන් ගනු ලබන ක්‍රියාමාර්ග සම්බන්ධයෙන් ඉතාම බරපතළ තත්ත්ව යටතේ කටයුතු කරන්න සිදු වෙන බව ප්‍රකාශ කළා. මේ බව ගරු ජනාධිපතිතුමා විසින් පාර්ලිමේන්තුවට යළිත් සිහිපත් කරලා, පාර්ලිමේන්තුවේ අවධානය යොමු කළා.

කෙටි කාලීන හා දීර්ඝ කාලීන සැලසුම් යටතේ මේ වැඩ පිළිවෙළ ක්‍රියාත්මක කළ යුතුයි. අපේ රටේ ආහාර නිෂ්පාදනය වැඩි කර ගත හැකි ඉක්මනින්ම ක්ෂේත්‍රය කෘෂි කර්මාන්තයයි. වැවිලි කර්මාන්තය වාගේම ආහාරයට භාවිත කරන කෘෂිකාර්මික ද්‍රව්‍ය නිෂ්පාදනය කිරීමට අපේ රටේ ගොවි ජනතාව උනන්දු කරනවා මෙන්ම, මෙතෙක් වගා නොකරපු ඉඩම්වල වගා කිරීමේ ක්‍රියාමාර්ගයක් තුළින් වගා සංග්‍රාමයක අවශ්‍යතාව ජනාධිපතිතුමා ප්‍රකාශයට පත් කළා. අක්කර දහස් ගණනක් ගෙවතු වගාව සිදු වී තිබෙනවා. ඔබ-අපි ගම්වලට ගිහිල්ලා බැලුවොත්, අද ගම්වල ගෙවතු වගාව පටන් ගෙන තිබෙනවා. විවිධ හෝග වගා කරන්න පටන්ගෙන තිබෙනවා. ඒ හෝග වගාවලට හොඳ මිලක් ලබා දීම සිදු වෙලා තිබෙන බව ප්‍රකාශ කරලා තිබෙනවා. ඒ වාර්තා නිෂ්ප්‍රභ කරන්නට පුළුවන්කමක් නැහැ.

අපි මුහුණ දෙනවා සහල් අර්බුදයකට. ඇත්ත. ඒ අර්බුදයට මුහුණ දීම සඳහා ජනාධිපතිතුමා අනුගමනය කරන ක්‍රියාමාර්ගය පැහැදිලිව ප්‍රකාශ කළා. ඔබ-අප කල්පනා කළ යුතු නැහැ, මෙය අප රටට විතරක් සීමා වුණු ප්‍රශ්නයක් හැටියට.

මම විශේෂයෙන්ම මේ කාරණය සඳහන් කරන්න කැමැතියි. ජාතියක් ලෙස දේශයේ අනන්‍යතාව පදනම්ව නිදහස හා ස්වාධීනත්වය ආරක්ෂා වූ ක්‍රියාමාර්ගයකට ගෝලීය තත්ත්වය යටතේ සියලු මිත්‍ර පාර්ශ්ව සමඟ කටයුතු කරන්න ශ්‍රී ලංකාව කටයුතු කරනවා. ඔවුන් අප කෙරෙහි තබා ඇති විශ්වාසය අඩු වී නැහැ.

අපි බලාපොරොත්තු වෙනවා, කෘෂි කර්මාන්තයෙන්, වැවිලි හෝග අපනයන කර්මාන්තයෙන්, අපේ රටේ ශ්‍රමිකයන්

ගමන්කොට ඇති දේශයන්වලින් යළිත් අපි වෙනදා ලබා ගත් ආදායම් තත්ත්වයට කිට්ටු ආදායමකට හෝ පැමිණීමේ උපාය මාර්ග ක්‍රියාත්මක කරන්න. අතිගරු ජනාධිපතිතුමා ඒ බව ප්‍රකාශයට පත් කළා. මා ඉතා ඕනෑකමින් සඳහන් කරන්න ඕනෑ රියෝ දිනියේදී ශ්‍රී ලංකාව වෙනුවෙන්, විශේෂයෙන්ම අපේ රටේ අධ්‍යාපන ක්ෂේත්‍රය හා කුඩා දරුවන් වෙනුවෙන් ලෝක ආහාර සංවිධානය සමඟ ප්‍රකාශයකට අත්සන් තැබීමට මා කටයුතු කළ බව. At a special meeting, I, as Minister of Education of the Government of Sri Lanka, signed a declaration to join the Global School Meals Coalition with the World Food Programme Representative Abdur Rahim Siddiqui, who pledged his commitment towards providing healthy meals to school children. ඒ නිසා අපි තනි වෙලා නැහැ. ක්ෂේත්‍රයෙන් ක්ෂේත්‍රයට අපට සහයෝගය දෙන්න රටවල් ගණනාවක් ඉදිරිපත් වෙලා තිබෙනවා.

මොකක්ද, අපි අද මේ කථා කරන ලෝක ආර්ථික අර්බුදය? The Global Economic Prospects Report very clearly shows that there is inequality growing across the world. This is what COVID-19 has brought about. මේ නිසා ලෝකයේ සමාජයන් තුළ, හැම රටකම, ඇත්තන්ගේ හා නැත්තන්ගේ ආදායම් පරතරය උග්‍ර වෙමින් පවතිනවා. ඇත්තන්ගේ හා නැත්තන්ගේ ආර්ථික පරතරය උග්‍ර වනකොට එයින් බැට වදින මූලික ප්‍රශ්න විසඳීමට රජයන් මැදිහත් වෙන්න ඕනෑ කියලා තමයි ජාත්‍යන්තරය නිර්දේශ නිකුත් කරන්නේ. රජය ඒ සඳහා කෙළින්ම මැදිහත් වෙන්න ඕනෑ. රජයට දෙන්න පුළුවන් සහන දෙන්න ඕනෑ. රජයට දෙන්න පුළුවන් මිලදී ගැනීමේ සහතික දෙන්න ඕනෑ. ඒ සියල්ල අනුගමනයෙන් කෘෂි කර්මාන්තය සහ අනෙක් හෝග වගාවන් තුළින් අපේ ආර්ථිකය නඟා සිටුවීමට හැකි බව තමයි ඒ ප්‍රකාශනයේ ඉතා පැහැදිලිව සඳහන් කර තිබෙන්නේ. මා විශේෂයෙන් සඳහන් කරන්න කැමැතියි, some of the key areas in the Report of Global Economic Prospects of January, 2022. It states, "Compounding this rising inequality, the world is undergoing a phase of exceptional uncertainty." Also it states, "To soften the increased global inequality, this report calls for a concerted effort to mobilize external resources and accelerated debt relief." මේ ඔබ අපි කථා කරන ප්‍රශ්නය - debt relief, moratorium et cetera. These are called for by all the parties, which they have come to the conclusion is the solution for this world economic setback. The economy will grow, but at a very slow rate. Domestic economic growth and innovation are a must. Sir, I would like to table\* the table relating to "South Asia country forecasts" in Global Economic Prospects Report - January, 2022.

දේශීය වශයෙන් අපේ රටේ අලුත් මාර්ග, අලුත් දොරටු, අලුත් සංවර්ධන මාර්ග විවෘත කළ යුතුයි, මේ අනුව අපේ ආර්ථිකයේ අලුත් මාර්ග ඇති කර ගන්න. එය ආරම්භ කර තිබෙන බව අතිගරු ජනාධිපතිතුමා ප්‍රකාශ කළා.

ඔබ, අපි අතර වැඩි මතභේදයක් නැති, මතභේදයක් තිබිය නොහැකි ප්‍රශ්නය තමයි වාරිමාර්ගය. අපේ ජලය අපි ආරක්ෂා කරගත යුතුයි. වැසි ජලය වැටිලා, පිරිලා ආපසු මුහුදට ගලනවා. අපේ රටේ ආර්ථිකය ලෝකයට පෙන්වූ ප්‍රධානම දෙය මොකක්ද? ගරු කථානායකතුමනි, ඔබතුමාත් කෘෂිකර්ම අමාත්‍යතුමා හැටියට

\* කථාව අවසානයේ පළ කර ඇත.

\* உரையின்றுதியில் தரப்பட்டிருக்கிறது.

\* Produced at end of speech.

කටයුතු කළා. එදා මහ පැරකුම්බා රජතුමා ප්‍රකාශ කළ දෙය ගත වර්ෂ ගණනාවකට පසුව අදත් සාකච්ඡා වෙනවා. ඒ තමයි, "අපේ මහ පොළොවට වැටෙන සෑම දිය බින්දුවක්ම ප්‍රයෝජනයට නොගෙන මහ මුහුදට ගලා යාමට ඉඩ දිය යුතු නැහැ" කියන එක. It is also an economic theory; it is not only a saying or a proverb that would last for centuries, but also an economic theory.

කෘෂි කර්මාන්තයට වතුර ඕනෑ. වතුර රැක ගන්නොත් මනුෂ්‍ය ජීවිත රැකෙනවා. මනුෂ්‍ය ජීවිත රැක ගන්නොත් තමයි කෘෂි කර්මාන්තය තවත් ශක්තිමත් වන්නේ. ඒ නිසා ජනාධිපතිතුමා කිව්වා අපි ජලය රැකගත යුතු බව. හිටපු අගමැතිතුමාත් සභාවේ සිටින මේ මොහොතේදී මම මේ කාරණයන් මතක් කරන්න ඕනෑ. I do not want to take much time. ඔබතුමාත්, අපිත් දන්නවා, අපේ වාරිමාර්ගය දියුණු කිරීම සඳහා වැටෙන හැම වැසි බින්දුවක්ම චිතරක් නොවෙයි, අපට වතුර ලැබෙන හැම ජල මූලාශ්‍රයක්ම ආරක්ෂා කර ගැනීම සඳහා ඉතාම ඕනෑකමින් කටයුතු කළ යුතු බව.

I would like to state, as a former Minister of Water Supply and Drainage, that ten years ago, I also took initiatives to revive this "A River to Jaffna" Project. When President Gotabaya Rajapaksa delivered the Throne Speech on 18th January, 2022, under irrigation, he declared the progress of the "A River to Jaffna" Project. In September, 2021, when President attended the 76th UN General Assembly in the US, he expressed his willingness to invite all parties for a discussion to develop this.

I would like to recall that this project has a history of more than 100 years. In 1954, Engineer S. Arumugam of the Department of Irrigation published the concept of this and his son, Engineer Thiru Arumugam, continued this process. Engineer Thiru Arumugam lives in Australia. I invited him, when I was the Minister, to Sri Lanka and along with the TNA Members of the North, we had a long discussion on this project. Engineer D.L.O. Mendis made presentations, continually agitating for this cause supported by Engineer Gunawardena of the Department of Irrigation.

මම මේ කාරණා සඳහන් කළේ අතිගරු ජනාධිපතිතුමා විසින් මේ සඳහා ඉතා වැදගත් ක්‍රියාදාමයක් යෝජනා කර තිබෙන නිසායි. අපේ උතුරුකරයේ තිබෙන බොහෝ ප්‍රදේශවල විශාල වෙනසකට මේ ගංගාව තුඩු දෙනවා, ගරු කථානායකතුමනි. ඒ වාගේම එය කෘෂිකර්මාන්තය නඟා සිටුවීමට මෙන්ම අඩු වියදමකින් උතුරුකරයේ ජනතාවගේ අනෙකුත් පහසුකම් වැඩි දියුණු කළ හැකි ක්‍රියාමාර්ගයක්.

රීළඟට මම කියන්න කැමැතියි, අපේ අධ්‍යාපන ක්ෂේත්‍රය ගැන. බොහෝ අය නැගිටලා අධ්‍යාපන ක්ෂේත්‍රය ගැන ප්‍රකාශ කරනවා. නමුත්, ලක් ඉතිහාසයේ විශාලතම මුදලක් අපේ රටේ ගුරු පරපුර වෙනුවෙන් වෙන් කළේ, අපේ වත්මන් අතිගරු ජනාධිපතිතුමාගේ නායකත්වයෙන් යුතු මේ රජයයි. අවුරුදු 24ක් පැරණි ප්‍රශ්නයට අද විසඳුමක් දීලා තිබෙනවා. මීට කලින් විපක්ෂයේ ඔබතුමන්ලාගේ ආණ්ඩු තිබුණා; අපේ ආණ්ඩු තිබුණා. නමුත්, ඒ ආණ්ඩුවලට මේක විසඳන්න බැරි වුණා. මේ අමාරු අවස්ථාවේදීත් මෙවර අය වැය ලේඛනයෙන් ගුරු - විදුහල්පති වැටුප් සඳහා අපි රුපියල් බිලියන 30ක් වෙන් කර තිබෙනවා. එය මේ වෙනකොට ගෙවීම ආරම්භ වෙලා තිබෙනවා. ඒක, ශ්‍රී ලංකා

[ගරු දිනේෂ් ගුණවර්ධන මහතා]

පාර්ලිමේන්තුවටත්, රටටත් ලක්ෂ 43ක් වූ ශිෂ්‍ය පරම්පරාවටත් සතුටුදායක පුවතක් ගරු කර්මාන්තයකමිනි. ඒ සඳහා ඉඩ ලබා දෙන්න ගරු මුදල් ඇමතිතුමා, බැංකු රාජපක්ෂ මැතිතුමා අපිත් එක්ක -අධ්‍යාපන අමාත්‍යාංශය එක්ක- විශේෂ සාකච්ඡාවන් කළා. අතිගරු ජනාධිපතිතුමා, ඒ තීරණය ක්‍රියාත්මක කිරීම අනුමත කළා. ඒ වාගේම සංචාන සේවාව අපි ප්‍රකාශයට පත් කරලා තිබෙනවා; අපි ප්‍රතිඥා දුන් පරිදි ප්‍රකාශයට පත් කරලා තිබෙනවා. ඊයේ දිනය වන විට, පෙරේදා දිනය වන විට අපේ ගරු විද්‍යාල සියල්ල විවෘත කිරීමට පටන් ගෙන තිබෙනවා. අපි බලාපොරොත්තු වෙනවා එතැනින් විශාල පිරිසක් ඉදිරි මාස කිහිපය තුළ ඔවුන්ගේ පුහුණුව අවසන් කරලා අධ්‍යාපන ක්ෂේත්‍රයට එක් වෙයි කියලා.

කථාව අවසාන කිරීමට මත්තෙන්, ආණ්ඩුක්‍රම ව්‍යවස්ථාව පිළිබඳවත් ඉතා ඕනෑකමින් සඳහන් කරන්න මම කැමැතියි.

ජනාධිපතිතුමා ඉතා පැහැදිලිව පාර්ලිමේන්තුවට ප්‍රතිඥාවක් දුන්නා, ආණ්ඩුක්‍රම ව්‍යවස්ථාව කෙටුම්පත් කිරීමේ ප්‍රධාන කමිටුව තම වාර්තාව ඉතා ඉක්මනින් භාර දුන්නාට පස්සේ එය පාර්ලිමේන්තුවටත්, රටේ විශේෂ සාකච්ඡාවටත් ලක් කිරීම සඳහා ඉදිරිපත් කරනවා කියලා. එයට සහභාගි වන්න කියලා එතුමා විරුද්ධ පක්ෂයටත් ආරාධනා කළා. අපට අවස්ථාවක් තිබෙන්න ඕනෑ, අවශ්‍ය ආකාරයට එකඟතාවට පැමිණ මේ ක්‍රියාමාර්ග ඉක්මනින් ක්‍රියාත්මක කිරීමට.

අපේ රටේ ආණ්ඩුක්‍රම ව්‍යවස්ථාව විසිවතාවක් වෙනස් කළා. හිටපු අගමැතිතුමා ඒ ගැන දන්නවා. එතුමා අගමැති හැටියට ආණ්ඩු තුනක හිටියා. අපේ ආණ්ඩුක්‍රම ව්‍යවස්ථාව විසිවතාවක් වෙනස් කරලා තිබෙනවා. කැලි, කැලි වෙනස් කළා, විසිවතාවක්. නව ආණ්ඩුක්‍රම ව්‍යවස්ථාවක වැදගත්කම තමයි, මේ රටේ ඡන්ද ක්‍රමයේ ඔබ, අපි දෙපාර්ශ්වයම එකඟ වන වෙනසකට, ක්‍රියාමාර්ගයකට බසින්න පුළුවන්කම ඇති වීම.

ගරු කර්මාන්තයකමිනි, අපේ රටේ විශ්වවිද්‍යාල අධ්‍යාපනයට එකතු කළ යුතු STEM (Science, Technology, Engineering, Mathematics) වැඩ පිළිවෙළට, ජාතික පාසල් 1,000ක් ඇති කිරීමේ වැඩ පිළිවෙළට, අලුත් වැඩ පිළිවෙළකට රට ගමන් කරවන්න ඉඩ කඩ, දොරටු අපි විවෘත කර තිබෙනවා. එය ජනාධිපතිතුමා විසින් ප්‍රකාශයට පත් කළා. ඇත එපිට ගම්බද ජනතාවගේ දුරුවන්ට නව කාල පරිච්ඡේදයකට ගමන් කරන්න, ඒ පිය ගැට පෙළ දිගේ ඉහළට නඟින්න හැකියාව ඇති කිරීම ගැන අපි ස්තූතිවන්ත වෙනවා. විශ්වවිද්‍යාලවලට ඇතුළත් කරගන්නා සංඛ්‍යාව අද 10,000කින් වැඩි කර තිබෙනවා. තොරතුරු තාක්ෂණය විශ්වවිද්‍යාලයේ සෑම ශිෂ්‍ය ශිෂ්‍යාවකටම ලබා දීමට අතිරේකව අපේ විශ්වවිද්‍යාල ක්ෂේත්‍රය තුළින් තොරතුරු තාක්ෂණයෙන් හෙබි, හැකියාව ඇති ශිෂ්‍ය පරම්පරාවක්, උපාධිධාරීන් පරම්පරාවක් ඇති කිරීමේ ක්‍රියාමාර්ගයට අපි දැන්මම වැඩ ආරම්භ කරලා තිබෙනවා. ඔබ, අපි එකඟතාවකට පැමිණ ඒ අනාගතය සඳහා, මේ ජාතික අවශ්‍යතාව සඳහා ගමන් කරමු.

ග්‍රාම නිලධාරී වසම් 14,021කට අපේ අය වැය ලේඛනයෙන් කෙළින්ම මුදල් ලබා දී ආයෝජන කරමින් අපේ ගම් යළි පණ ගැන්වීමේ අලුත් ආර්ථික ක්‍රියාමාර්ගයකට අවතීර්ණ වී තිබෙනවා. අපේ රටේ ග්‍රාමීය ආර්ථිකය පණ ගැන්වුණොත්, ග්‍රාමීය ආර්ථිකය ශක්තිමත් වී සමලදායී අතිරික්තයකට පරිවර්තනය කරන්න පුළුවන් වුණොත් තමයි ආහාර බෝග වගාවේ සිට සුළු නිෂ්පාදනවල අතිරික්තයකට මේ අමාරු කාල පරිච්ඡේදයේ ආර්ථිකය ගමන් කරවන්න පුළුවන් වෙන්නේ. එපමණක් නොව, අපි මුහුණ දෙන අර්බුදයේ එක ප්‍රශ්නයක් වූ ජීවන බරෙහි යම් යම් ගැටලු සඳහා සහන සැලසීමට රුපියල් බිලියන 229ක සහන පැකේජයක් ප්‍රකාශයට පත් කළා.

ඒ බව ජනාධිපතිතුමා පැහැදිලි කර තිබෙනවා, රජයේ සේවකයන්ට, විවිධ ආයතනවල සේවකයන්ට. "එහෙම දෙයක් නැහැ" කියලා පාර්ලිමේන්තුවේ නැගිටලා ප්‍රකාශ කිරීම තුළ, සත්‍යය කොතරම් වසන් කරනවාද කියන එක පැහැදිලි වෙනවා. අපි සත්‍යයට මුහුණ දෙමු. අපි විදේශ විනිමය අර්බුදයකට මුහුණ දෙනවා. ඒක අපි පිළිගන්නවා. මම එදාත් ඒ ගැන කිව්වා. අපේ රටේ ආර්ථික විශේෂඥයන් කියන්නේ මොකක්ද? ලෝකයේ සමාජවාදී මතය දරන්නන් වේවා, ධනවාදී මතය දරන්නන් වේවා, පොතේගුරු වාදයෙන් ඉවත් වෙන්න සිද්ධ වෙලා තිබෙන බව ඒ අයම ප්‍රකාශ කරනවා. මොකද, කොවිඩ්-19 වසංගතය වැනි අර්බුදයකට මේ විශේෂඥයන් ඉතිහාසයේ මුහුණ දීලා නැහැ. ඔවුන් යුද්ධයකට මුහුණ දීලා තිබෙනවා; විරුකියාවට මුහුණ දීලා තිබෙනවා; සාගින්නට මුහුණ දීලා තිබෙනවා. ඒ නිසා ලොවම මුහුණ දෙන මේ අර්බුදයට සාර්ථකව මුහුණ දී, අලුත් ක්‍රියාමාර්ගවලට අවතීර්ණ වෙන්න, අලුත් දොරටු කරා රට ගෙන යන්න මේ ඉදිරිපත් කර තිබෙන වැඩ පිළිවෙළ ශක්තිමත් කරන්න සියලුදෙනා සහාය වෙන්න කියා මා ඉතා ඕනෑකමින් ඉල්ලා සිටිනවා.

අපිට ආධාර ලැබෙන, විදේශ ණය ලබා දී තිබෙන චීනය, ජපානය, ඉන්දියාව, අනෙකුත් රටවල් සහ ජාත්‍යන්තර ආයතන සමඟ අපි මිත්‍රත්වයෙන් කටයුතු කරනවා. අපි කිසිම ආයතනයක් සමඟ මිත්‍රත්වයෙන් අපේ සාකච්ඡා වාර අත හැරලා නැහැ. IMF එකේ සාමාජිකයෙක් හැටියට ශ්‍රී ලංකාවට ලැබෙන්න තිබෙන ආධාර, අර්බුදකාරී අවස්ථාවලදී ලබා දෙන ආධාර ඔවුන් ලබා දී තිබෙනවා. ලෝක බැංකුව දෙන ආධාර ලබා ගැනීම සඳහා අපි වැඩ කටයුතු කරනවා. ජපානය, විශේෂයෙන් ඉන්දියාව හා චීනය ඒ ආධාර ලබා දෙමින් තිබෙනවා. අපි දෙපාර්ශ්වයම පිළිගන්නවා, ආර්ථිකය පණ ගන්වන්න නම් විශ්වාසයක් අවශ්‍යයි කියලා. ඒ විශ්වාසය මත විදේශ ආයෝජන ගෙන්නවා ගැනීමේ අවශ්‍යතාව අපි සාර්ථක කරගන්න ඕනෑ. මේ රට මුහුණ දෙන දරුණුම අර්බුදකාරී කාල පරිච්ඡේදයේ, ප්‍රජාතන්ත්‍රවාදී පාර්ලිමේන්තුවේ වගකිව යුතු මහජන නියෝජිතයන් හැටියට අප රටේ ජනතාවගේ ජීවන රටාව තවත් දියුණු තත්ත්වයකට ගෙන ඒමේ අනාගතය සඳහා මේ දමා තිබෙන අඩිතාලම තුළින් සාර්ථකව ගමන් කරන්න පුළුවන් වෙයි කියා අප විශ්වාස කරනවා.

අපි ජාත්‍යන්තර ආයතන සමඟ සාකච්ඡා කරන්නේ කිසිම ආකාරයක මිත්‍රත්වයකින් තොරවයි කියලා වැරදි මත තිබෙනවා. ලෝකයේ පෞද්ගලික ආයතන තිබෙනවා.

There are so many private research organizations. They have conducted so many researches, based on which they make various forecasts. That is a different thing. Those only serve the private sector; they guide most of the private sector investments. But, organizations which have State-to-State dealings and international bodies that deal with Sri Lanka have much more trust and confidence in us because we have been continuing our support and requesting for the support of those organizations, to which they have responded positively.

මම අවසාන වශයෙන් මතක් කරන්න කැමැතියි, විශේෂයෙන්ම අතිගරු ජනාධිපතිතුමාත්, අපිත් බලශක්තිය උත්පාදනයට අලුත් මගක් හැටියට සූර්ය තාපය, සුළං බලය, වැසි ජලය වැනි අලුත් ක්ෂේත්‍ර සඳහා විශේෂ ආයෝජන තවදුරටත් ගෙන ඒමට බලාපොරොත්තු වන බව. අපේ බලාපොරොත්තුව, ඒ සඳහා වූ ඉලක්ක වර්ෂ 2030 වනවිට මුදුන්පත් කර ගත හැකි ලංකාවක් ගොඩ නැඟීම. දැන් අපි ඉන්නේ 2022 වර්ෂයේ. වර්ෂ 2030 වන විට අපට මුහුණ දෙන්න සිදු වන ඉන්ධන අර්බුදය සහ අනෙකුත් අර්බුද පිළිබඳව එතුමා පැහැදිලි කළා. ඒ වාගේම, අපේ

රටේ විදුලිය අර්බුදය පිළිබඳවත් එතුමා පැහැදිලි කළා. ඒවා විසඳීම සඳහා ගමන් කළ හැකි අලුත් මාර්ග පිළිබඳත් ඉතා පැහැදිලි වැඩ පිළිවෙළක් අපි සිටිනවා.

ගරු කථානායකතුමනි, අපේ රටේ කර්මාන්ත ක්ෂේත්‍රයත් එලෙස ශක්තිමත් කිරීම සඳහා සහාය ලබා දීමට අපි සහයෝගකාරී ක්‍රියා මාර්ග ගෙන තිබෙනවා; මූල්‍ය ආයතන හරහා සහන ලබා දී තිබෙනවා. ගෙවීම් කල් දැම්මට ඉඩ සලසා, බැංකු මගින් නව ණය යෝජනා ක්‍රම හඳුන්වා දීලා, විවිධ සහන ලබා දීලා ආර්ථිකය තුළ අපනයන ක්ෂේත්‍රයට පිවිසෙන්නට පුළුවන් මාර්ග සකස් කර දී තිබෙනවා.

අතිගරු ජනාධිපතිතුමා ප්‍රකාශයට පත් කළ වැඩ පිළිවෙළ ගැන මා කලින් සඳහන් කළ කරුණුවලට අමතරව සඳහන් කළ යුතු තවත් කරුණු කිහිපයක් තිබෙනවා. ඒවා කියවන්න මා කාල වෙලාව ගන්නේ නැහැ.

අද දිනයේ මේ අවස්ථාවේදී මේ කරුණු ඉදිරිපත් කරන්න හැකි වීම ගැන මා සතුටු වෙනවා. ඒ වාගේම, සහායකවරයා හැටියට මා මේ අවස්ථාවේදී විශේෂයෙන් ගරු කථානායකතුමාට ස්තූතිවන්ත වෙනවා. මොකද, සුවිශේෂී කාල පරිච්ඡේදයකදී මේ පාර්ලිමේන්තුව රැස් වන්නේ. ගරු කථානායකතුමනි, මේ අභියෝගාත්මක කාල පරිච්ඡේදයේ පාර්ලිමේන්තුවේ ගැඹුරු වගකීම ඉටු කිරීම සඳහා වූ ක්‍රියා මාර්ගයට ඔබතුමාත්, අපිත් යොමු වී සිටිනවා. ඒ වාගේම, විපක්ෂයටත් අපි ආරාධනා කරනවා, ඒ ගැඹුරු වගකීම ඉෂ්ට කරන්න එක් වන්න කියලා. අද ගෙවුණොත් යළි අද දිනයක් එන්නේ නැහැ. හෙට දිනයක් තමයි පැමිණෙන්නේ. විශ්වාසය ඇති කරන හෙට දිනයක් ජාතියට දායාද කරන්න අපි කටයුතු කරමු.

සභාමේසය මත තබන ලද ලේඛනය:  
சபாநாயகரின் வைக்கப்பட்ட ஆவணம்:  
Document tabled:

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்கம்)

(The Hon. Ranil Wickremasinghe)

Hon. Speaker, I rise to a point of Order.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

Yes, Hon. Ranil Wickremasinghe?

ගරු රනිල් වික්‍රමසිංහ මහතා

(மாண்புமிகு ரணில் விக்கிரமசிங்கம்)

(The Hon. Ranil Wickremasinghe)

Hon. Speaker, when the President announced that he was going to make a Policy Statement, during the few weeks that passed, I spoke to the Hon. Leader of the House and we agreed on an Adjournment Debate on His Excellency the President's Address to Parliament. Then, I wrote to you, Sir. Subsequently, I spoke to you and you were in Matara. We agreed that we would meet on Tuesday. So, when we met on Tuesday, we discussed the matter. The Hon. Leader of the House was only ready to give us one day, but finally we agreed on two days. I must say that the Chief Opposition Whip also argued well and finally, after it was over, we spoke to the Hon. Leader of the House again and ended up having three days. So, regarding that, we have no issue.

Then, the Hon. Leader of House wanted the Adjournment Motion to be moved by the Government. To that also, I agreed. Though I, in fact, asked for the Adjournment Motion, we agreed because that is the traditional practice. So, I said, "We will speak later". I asked for two and a half hours for all the Leaders of the parties outside the main SJB Party. Now, I find, for

[ගරු රනිල් වික්‍රමසිංහ මහතා]

instance, that the Hon. Sumanthiran had only 15 minutes. The Hon. Anura Dissanayake also told me that he had not been allotted his 20 minutes. According to convention, I should have spoken first and I also have the right to, but I gave that also up. Then, Sir, I asked that I be given the first speech today. I find that I have not been given the first speech today. Anyway, I do not want to disrupt this. I will take the third speech, but as I said earlier, I will take my half an hour. Unless you have to carry me out, I will be taking the half an hour to speak. If the Hon. Leader of the House also agrees, I will speak. The remaining matters, we will take up with you tomorrow, Sir.

Thank you.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

Thank you.

[ප්‍ර.හා. 10.52]

ගරු සජිත් ප්‍රේමදාස මහතා (විරුද්ධ පාර්ශ්වයේ නායකතුමා)

(மாண்புமிகு சஜித் பிரேமதாஸ் - எதிர்க்கட்சி முதல்வர்)

(The Hon. Sajith Premadasa -Leader of the Opposition)

ගරු කථානායකතුමා, හැමෝම පිළිගන්නවා වර්තමාන රජය නිර්මාණය වුණු ප්‍රධාන පදනම ජාතික ආරක්ෂාව බව. ඒක තමයි මේ ආණ්ඩුවේ ප්‍රධාන තේමාව වුණේ. ජනාධිපතිතුමාගේ ප්‍රකාශයෙන් එතුමා කියනවා "අපේ රජය ජාතික ආරක්ෂාව සුරක්ෂිත කොට තිබෙනවා" කියලා. ගරු කථානායකතුමා, විශේෂයෙන්ම "ජාතික ආරක්ෂාව" කියන මාතෘකාව ගැන කථා කරන කොට එය පුළුල් ආකාරයෙන් දකින්නත් පුළුවන්, පටු ආකාරයෙන් දකින්නත් පුළුවන්. ජනාධිපතිවරණයේදී අපි බොහොම පැහැදිලිව කිව්වා, ජාතික ආරක්ෂාව කියන මාතෘකාව අපි පුළුල් ආකාරයෙන් දකින්න ඕනෑ බව. අපි පුළුල් ආකාරයෙන් බැලුවොත්, ජාතික ආරක්ෂාවට මිලිටරි ආරක්ෂාව වැදගත්, ආර්ථික ආරක්ෂාව වැදගත්, ජීවනෝපාය ආරක්ෂාව වැදගත්, සෞඛ්‍ය ආරක්ෂාව වැදගත්, කෘෂිකාර්මික ආරක්ෂාව වැදගත්, අධ්‍යාපන ආරක්ෂාව වැදගත්, ආහාර සුරක්ෂිතභාවය වැදගත්, බලශක්ති ආරක්ෂාව වැදගත්, ඒ වාගේම දේශපාලන ආරක්ෂාවත් වැදගත්. මේ සියල්ල තමයි ජාතික ආරක්ෂාව. මම මේ අවස්ථාවේ බොහොම පැහැදිලිව කියන්න කැමැතියි, මේ හැම කොටසකින්ම මේ රජය අසාර්ථක බව; ඉලක්ක සම්පූර්ණ කරන්න අපොහොසත් වෙලා තිබෙන බව. කෙටියෙන් කියනවා නම්, ජනාධිපතිවරයා ප්‍රමුඛ රජය සහමුලින්ම තේල්.

ගරු කථානායකතුමා, අපි බලමු, මිලිටරි ආරක්ෂාව පිළිබඳව. පාස්කු ඉරු දින ප්‍රහාරයේ සුළු මුල සොයනවා, එහි මහ මොළකරුවන් සොයා ගන්නවා, ඒ අයට විරුද්ධව ගන්න තිබෙන ඉහළම පියවර ගන්නවා කියලා මේ රජය විශේෂයෙන්ම පොරොන්දු වුණා. අද ඒ දේ කරලා තිබෙනවාද? පාස්කු ප්‍රහාරය තුළින් වැඩිම හානිය සිද්ධ වුණු කතෝලික ප්‍රජාව අද මේ රජයේ ක්‍රියාදාමය සහමුලින්ම ප්‍රතික්ෂේප කරනවා. කතෝලික ප්‍රජාවගේ ආගමික නායකතුමා -අතිඋතුම් මැල්කම් කාදින්ල් රංජිත් පියතුමා- මේ රජයේ වැඩ පිළිවෙළ සහමුලින්ම ප්‍රතික්ෂේප කරනවා. ඒ සියලුදෙනාම කියනවා, පාස්කු ප්‍රහාරයේ සුළුමුල හෙළිදරව් වෙන්නේ නැහැයි කියලා. පසුගිය දිනක All Saints' Church එකේ සිදු වුණු grenade සිද්ධිය පිළිබඳව කාදින්ල්තුමා මොකක්ද

කියන්නේ? ඒ සඳහා කරනු ලබන පරීක්ෂණවල ක්‍රමවේදය වැරදියි, වැඩ කටයුතු කරන ආකාරය සැක සහිතයි, සවස 3.00න් පස්සේ CCTV දර්ශන පමණයි බලන්නේ, උදේ ඉඳලා තිබුණු CCTV දර්ශන බැලුවාද, නැද්ද කියන එක පිළිබඳව ගැටලුවක් තිබෙනවා කියලා එතුමා කියනවා. මේ military security එක දිහා බැලුවමත් අද මේ ආණ්ඩුව කෙරෙහි විශ්වාසයක් නැහැ; credibility එක සම්පූර්ණයෙන්ම නැති කරගෙන තිබෙනවා.

ගරු කථානායකතුමා, අපි අද මේ රටේ භූ දේශපාලනය - geopolitics - දෙස බලමු. අද අපේ රට භූ දේශපාලනයේ ගොදුරක් බවට පත්වෙලා තිබෙනවා; our country has become a victim of geopolitical power struggles; අපේ රට විවිධ රටවල බල අරගළවල ගොදුරක් බවට පත්වෙලා තිබෙනවා; අපේ මාතෘ භූමිය භූ දේශපාලනයේ කෙළි බිමක්, පාරාදීසයක් බවට පත්වෙලා තිබෙනවා. අපි හැමෝම දන්නවා, වර්තමාන ජනාධිපතිතුමා එදා ජනාධිපතිවරණයේදී "සෞභාග්‍යලත්තයක්" පිළිබඳව පොරොන්දු වුණ බව. නමුත්, "වෙන්දේසිලත්තය" තමයි අද රටේ නිර්මාණය වෙලා තිබෙන්නේ. අපේ රාජ්‍ය සම්පත්, රාජ්‍ය දේපළ, මහජන සම්පත්, මහජන දේපළ විදේශිකයන්ට කුණු කොල්ලයට විකුණලා අද මෙතුමන්ලා ලෝකය වටේ ඩොලර් හිඟමනේ යනවා. ගරු කථානායකතුමා, මම අහන්න කැමැතියි, ඩොලර් හිඟමනේ යෑම දේශප්‍රේමීත්වයද කියලා. දේශාලය ඒකද? දේශාභිමානය ඒකද? [බාධා කිරීම]

ගරු ගයන්ත කරුණාතිලක මහතා

(மாண்புமிகு கயந்த கருணாதிலக்க)

(The Hon. Gayantha Karunatileka)

ලජ්ජයි, ලජ්ජයි.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)

(The Hon. Sajith Premadasa)

ජනතාවට පොරොන්දු වුණු, මහා පෞරුෂත්වයකින් යුත් රාජ්‍ය පාලනය මේකද කියලා මම අහන්න කැමැතියි.

ගරු කථානායකතුමා, මම මේ අවස්ථාවේ සියලුදෙනාටම මේ කාරණය කියන්න කැමැතියි. ඇරිස්ටෝටල් කියා තිබෙනවා, "Knowing yourself is the beginning of all wisdom" කියලා. එනම්, තමා පිළිබඳව දැන සිටීම සියලු ආකාර දැනුමේ ආරම්භයයි කියලා. ඒ නිසා කෑ කෝ ගහන්නේ නැතිව කරුණාකර එය අනුගමනය කරන්නය කියලා මම ඉල්ලීමක් කරනවා.

ගරු කථානායකතුමා, මීට ඉස්සෙල්ලා මම කථා කළා military security ගැන. දැන් අපි බලමු ආර්ථික ආරක්ෂාව ගැන. ගරු කථානායකතුමා, මෙම කාරණාවලට අදාළ සියලු ලේඛන, සියලු දත්ත මේ අවස්ථාවේ දී මම සභාගත\* කරනවා.

ගරු කථානායකතුමා, රටක් හැටියට අද අපිට මොකද වෙලා තිබෙන්නේ? 2020-2021 වර්ෂ එකිනෙක සංසන්දනය කර බලන විට අපට පෙනෙනවා විදේශ ප්‍රේෂණවල සියයට 48ක කඩා වැටීමක් අපේ රටේ සිද්ධ වෙලා තිබෙන බව. ඒ තුළින් අපිට රටක් හැටියට ආර්ථික ආරක්ෂාව අහිමි වෙලා තිබෙනවා. ඊළඟට අපි බලමු, සෘජු විදේශීය ආයෝජන - Foreign Direct Investments - ගැන. සෘජු විදේශීය ආයෝජන 2017දී ඇමෙරිකන් ඩොලර් මිලියන 1,373යි. 2020 වෙනකොට ඇමෙරිකානු ඩොලර් මිලියන 434යි. මම දැක්කා බොහෝ කමිකයන් කව්වා, මුළු ලෝකයටම

\* ප්‍රස්තූතකාලයේ තබා ඇත.

\* நூலினை நேரடியாகින් வைக்கப்பட்டுள்ளது.

\* Placed in the Library.



මේ කොවිඩ් ව්‍යසනයට මුහුණ දෙන්න සිද්ධ වුණා කියලා. ඒක ඇත්ත. අපි දැක්කා ජනාධිපතිතුමාත් එතුමාගේ ප්‍රතිපත්ති ප්‍රකාශයෙන් කිව්වා "මුළු ලෝකයටම එක වර බලපෑ කොවිඩ් - 19 ගෝලීය වසංගතයට අපටත් මුහුණ දෙන්න සිදු වුණා. මෙම වසංගතය හේතුවෙන් ලෝකයේ දියුණු හා දියුණු වෙමින් පවතින සෑම රටකටම වාගේ දරුණු ආර්ථික අර්බුදවලට මුහුණ දෙන්න සිද්ධ වුණා" කියලා. ඔව්, ඒක ඇත්ත. ගරු කථානායකතුමනි, නමුත් අපේ රටේ සෘජු විදේශ ආයෝජන කඩා වැටෙනකොට - පල්ලම් බහිනකොට - ඩොලර් මිලියන 400 සීමාවට අපි වැටෙනකොට, බංග්ලාදේශයේ මොකද වුණේ? බංග්ලාදේශයේ සෘජු විදේශ ආයෝජන ඇමෙරිකන් ඩොලර් බිලියන 2.6යි; කාම්බෝජියාවේ ඇමෙරිකන් ඩොලර් බිලියන 3.6යි,

චීනයේ ඇමෙරිකන් ඩොලර් බිලියන 149.3යි; හොංකොං ඇමෙරිකන් ඩොලර් බිලියන 119.1යි; ඉන්දියාවේ ඇමෙරිකන් ඩොලර් බිලියන 64.1යි; මැලේසියාවේ ඇමෙරිකන් ඩොලර් බිලියන 3.5යි; සිංගප්පූරුවේ ඇමෙරිකන් ඩොලර් බිලියන 90.6යි; වියට්නාමයේ ඇමෙරිකන් ඩොලර් බිලියන 15.8යි; අපේ රටේ ඇමෙරිකන් ඩොලර් බිලියන 0.4යි. මා අහන්න කැමැතියි, මේ කොවිඩ් වසංගතය බංග්ලාදේශයට බලපෑවේ නැද්ද, කාම්බෝජියාවට බලපෑවේ නැද්ද, ඉන්දියාවට බලපෑවේ නැද්ද, මැලේසියාවට බලපෑවේ නැද්ද, සිංගප්පූරුවට බලපෑවේ නැද්ද, වියට්නාමයට බලපෑවේ නැද්ද කියලා. මොකක්ද, මේ කරන බොරුව? මොකක්ද, මේ කරන විහිළුව?

ඒ විතරක් නොවෙයි, ගරු කථානායකතුමනි. 2021 තුන්වන කාර්තුවේදී අපේ රටේ - ශ්‍රී ලංකාවේ - ආර්ථික වර්ධනය සියයට සෑණ 1.5යි. කොවිඩ් වසංගතය තිබුණු අනෙක් රටවල, එනම් චීනයේ ආර්ථික වර්ධන වේගය සියයට 4.9යි. අපේ රටේ ආර්ථික වර්ධනය සියයට සෑණ 1.5යි. ඊළඟට, ඉන්දියාවේ ආර්ථික වර්ධන වේගය සියයට ධන 8.4යි; පිලිපීනයේ සියයට 7.1යි; ඉන්දුනීසියාවේ සියයට 3.5යි; ඇමෙරිකා එක්සත් ජනපදයේ සියයට 2.3යි. මේ ඔක්කොම රටවල ආර්ථික වර්ධනය plus. අපේ රටේ විතරයි minus. ඒ කියන්නේ, අනෙක් රටවල ආර්ථික වර්ධනය ධන අගයක් ගෙන තිබෙනවා, අපේ රටේ විතරක් ආර්ථික වර්ධනය සෑණ අගයක් ගෙන තිබෙනවා. එනකොට කොවිඩ් වසංගතය නිසා මේ ප්‍රශ්න ඇති වුණා කියන තර්කය ගෙන එන්නේ කොහොමද? කොවිඩ් නිසා මේ ප්‍රශ්න ඇති වුණා නම් ඒක සියලු රටවලට බලපාන්න ඕනෑ.

ගරු කථානායකතුමනි, බලන්න, අපේ සංචිත - Gross Official Reserves - දිහා. 2019 ජනාධිපතිවරණය අවසන් වුණාම, දෙසැම්බර් මාසයේ මේ රට භාර දෙනකොට Gross Official Reserves ඩොලර් මිලියන 7,639යි. 2021 දෙසැම්බර් මාසය වනකොට ඒක කොච්චරද? ආණ්ඩුව කියනවා, ඩොලර් මිලියන 3,138යි කියලා. හැබැයි, ඒක ඇතුළේ තිබෙනවා, yuan swap එක ඩොලර් හැටියට දමලා. කාවද මේ රටවත්ත හදන්නේ කියලා මා අහනවා, ගරු කථානායකතුමනි. මේ කරන සංඛ්‍යා ලේඛන පිළිමාව එක මොකක්ද? කාව රටවලාද, කාව බොරු කරලාද, කාව අන්දවලාද මේ රට විනාශ කරන්න හදන්නේ කියලා මා අහන්න කැමැතියි.

ගරු කථානායකතුමනි, මේ ආණ්ඩුව ආපු හැටියේම මොකක්ද කළේ? කෝටිපතියන්ට, ප්‍රකෝටිපතියන්ට බදු සහන දුන්නා. ගජ මිතුරන්ට, කෝටිපතියන්ට බිලියන 600-700 අතර ප්‍රමාණයක බදු සහන දීලා මෙතුමන්ලා මොකක්ද කර ගත්තේ? රාජ්‍ය ආදායම නැති කර ගත්තා. දළ දේශීය නිෂ්පාදිතයේ ප්‍රතිශතයක් හැටියට 2019 දී සියයට 12.6ට තිබුණු රාජ්‍ය ආදායම 2020 දී සියයට 9.2ට වට්ටගන්නා. ඒකෙන් මොකක්ද වුණේ? ජනතාව බිහි කරපු,

එහෙම නැත්නම් ජනතාවාදී යැයි කියන ආණ්ඩුවට බැරි වුණා, ආර්ථික උත්තේජක පැකේජයක් අපේ රටේ ජනතාවට ලබා දෙන්න. මැතිවරණයට පෙර රුපියල් 5,000 කැලි දෙකක් ජනතාවට ලබා දීලා මහා ලොකු විත්‍රයක් මවා පෑවා, රට දැය බේරා ගන්නා කියලා. කෝටිපතියන්ට බදු සහන දෙන්න සල්ලි තිබෙනවා. නමුත්, ලිසි වාරිකය කපා හරින්න සල්ලි නැහැ. ලිසි වාරිකය කපා හරින්නේ නැහැ. තාවකාලිකව නතර කරලා ඉදිරියට එකතු කරනවා, තව ගිනි පොලියක් එක්ක. හැබැයි, කෝටිපතියන්ට බිලියන 600-700 අතර බදු සහන දෙනවා. ඒකෙන් මොකක්ද සිද්ධ වුණේ? අය වැය පරතරය වර්ධනය වුණා. ආර්ථික විද්‍යාව ගැන අංශු මාත්‍රයක දැනුමක් තිබෙනවා නම්, අය වැය පරතරය වැඩි වනකොට මොකක්ද වන්නේ කියා දන්නවා. එනකොට උද්ධමනය වැඩි වනවා; ණයබරතාව - debt එක - වැඩි වනවා. 2019 දී සියයට 6.8ක් ලෙස තිබුණු අය වැය පරතරය 2020 වනකොට සියයට 14ට වැඩිවනවා. එනකොට අධික උද්ධමනයක් ඇති වනවා කියන එක අහන්න දෙයක්ද?

ගරු කථානායකතුමනි, වර්තමාන මහ බැංකු අධිපතිවරයා එවකට මුදල් හා ප්‍රාග්ධන වෙළෙඳ පොළ සහ රාජ්‍ය ව්‍යවසාය ප්‍රතිසංස්කරණ රාජ්‍ය අමාත්‍යවරයා විධියට මේ සභාවේ සිටිද්දී මම එතුමාට ප්‍රශ්න ගණනාවක් ඉදිරිපත් කළ බව ඔබතුමාටත් මතක ඇති. අපි කිව්වා, Fitch Ratingsගේ ශ්‍රේණිගත කිරීම්වලින් අපි පහළට වැටෙනකොට, Standard & Poor's ratingsවලින් පහළට වැටෙනකොට, Moody's ratingsවලින් පහළට වැටෙනකොට ඒක රටට අහිතකරයි කියලා.

මොනවාද එනකොට කිව්වේ? "ජාත්‍යන්තර කුමන්ත්‍රණයක්", "මේවා අංක ගණිත පිළිමාව" කිව්වා. ඒ ගොල්ලන් අපේ රටේ ජනලේඛන හා සංඛ්‍යාලේඛන දෙපාර්තමේන්තුව හසුරුවනවා වාගේ, Standard & Poor's, Fitch Ratings, Moody's ආයතන ගණන් හඳුනවා කියලා හිතාගෙන ඉන්න ඇති. අපේ රටේ ජනලේඛන හා සංඛ්‍යාලේඛන දෙපාර්තමේන්තුවේ ක්‍රියාත්මක වන දේශපාලනික අංක ගණිත පිළිමාව එක එහෙත් කෙරෙනවා කියලා තමයි ඒ ගොල්ලන් හිතාගෙන ඉන්නේ. ඒකෙන් සිදු වුණේ මොකක්ද?

ගරු කථානායකතුමනි, මේ ආණ්ඩුවට ආර්ථික විද්‍යාව පිළිබඳව අංශු මාත්‍රයකවත් දැනුමක් නැද්ද? Ratings පහළ වැටෙනකොට අපේ රට ගැන ලෝකය තුළ තිබෙන විශ්වසනීයත්වය අඩු වනවා. විශ්වසනීයත්වය අඩු වනකොට අපේ රටට එන සෘජු විදේශ ආයෝජන අඩු වනවා. ඒ වාගේම ජාත්‍යන්තර ප්‍රාග්ධන වෙළෙඳ පොළවලට - capital marketsවලට - ගිනිල්ලා අඩු පොලියට ණය ලබා ගන්න තිබෙන අවස්ථාව අපේ රටට නැති වනවා. අඩු පොලියට ණය ලබා ගැනීමේ අවස්ථාව නැති වීමේ ප්‍රතිඵලය තමයි අද අපි මේ අත් විඳින්නේ. තමුන්නාන්සේලා නොවෙයි ඒක අත් විඳින්නේ; ජනාධිපතිවරයා, අගමැතිවරයා ඇතුළු කැබිනට් මණ්ඩලය ප්‍රමුඛ මේ පාර්ලිමේන්තුවේ ඉන්න මන්ත්‍රීවරු 225දෙනා නොවෙයි ඒක අත් විඳින්නේ. ඒක අත් විඳින්නේ ලක්ෂ 220ක් වූ රටේ සාමාන්‍ය ජනතාව; ප්‍රභූ නොවන පෙළැන්තිය; මහ පොළොවේ පය ගහලා ජීවත් වන අය. ඔවුන් කැටි වලාකුළුවල, කෙඳි වලාකුළුවල ළතුවෙන ඇත්තෝ නොවෙයි. ඔවුන් රජ මාළිගාවල සුර සැප - රජ සැපත - ලබන අය නොවෙයි, ගරු කථානායකතුමනි. නමුත්, අපි මේවා ගැන කථා කරනකොට හිතා වුණා. ඇයි, හිතා වුණේ? මහ ලොකුවට බලයට ආවේ ඔරැකල් එකෙන් කරනවා කියලා නේ. මේ, ඔරැකල් එකෙන් කරපු හරිය තමයි!

ගරු කථානායකතුමනි, බලන්න, අද උද්ධමනය දිහා. 2020 දී සියයට 4.6ක් ලෙස තිබුණු උද්ධමනය - ජීවන වියදම, ජීවන බර - 2021 වසර වනකොට සියයට 12.1 දක්වා වර්ධනයවෙලා

[ගරු සජිත් ප්‍රේමදාස මහතා]

තිබෙනවා. සියයට 12.1ක් දක්වා උද්ධමනය වර්ධනය වනකොට ආහාරවල උද්ධමනය - food inflation - සියයට 20කට වඩා වැඩිවෙලා තිබෙනවා. දැන් ඔබතුමාට මහ පාරේ ගමන් කරනකොට 1970-1977 කාලයේ වාගේ ආශ්වර්යයේ මිහිමය බලා ගන්න පුළුවන්, ගරු කර්මාන්තයකුමනි. සෞභාග්‍යයේ ප්‍රතිලාභ - ප්‍රතිඵල - බලන්නට පුළුවන්. මේකෙන් ජනතාවට ලැබෙන ප්‍රතිඵල මොනවාද? සිමෙන්ති පෝලිම. ඊයේ-පෙරේදා සිමෙන්ති පෝලිමක් තිබුණේ නැහැ. මොකද දැන් සිමෙන්ති දෙන්නේත් කුපන් ක්‍රමයට; කාඩ් ක්‍රමයට.

මදැයි, ඔරුකල්වලින් ශ්‍රී ලංකාව ගොඩ නඟන්නට හැදුවා, බයෝටෙක්වලින් ශ්‍රී ලංකාව ගොඩ නඟන්න හැදුවා. මහ ලොකුවට කරා කළේ කෘතිම බුද්ධිය - Artificial Intelligence - ගැන. මේක මරු intelligence නේද? දැන් හාල් පෝලිම, පරිප්පු පෝලිම, සීනි පෝලිම තිබෙනවා. ඒ පැත්තෙන්, ජනතාව පෝලිමේ. මේ පැත්තෙන්, සීනිවලින් ගසා කනවා; පොල් තෙල්වලින් ගසා කනවා. අනේ අම්මේ! සුදු දුනුවලින් ගසා කෑවා නේ. ඒ වාගේම ගැස් පෝලිම සහ ගැස් ටැංකි ආශ්‍රිත පිපිරීම් තිබෙනවා. ගරු කර්මාන්තයකුමනි, අද දියර පෝර කැන් එකක් පුපුරනවා. ඔබතුමන්ලා බලයට ආවේ පිපිරීම තුළින්නේ; පිපිරීම විකුණලා නේ. පාස්කු දින සිද්ධ වුණු බෝම්බ පිපිරීම විකුණලා තමයි ඔබතුමන්ලා බලයට ආවේ. තවුන්තාන්සේලා බලයට ආවේ මොනවා කියලාද? පුපුරන එක නතර කරනවා කියලා. දැන් හැම තැනම පිපිරෙනවා. දැන් ජීවිතක් පිපිරෙනවා, හදවත් පිපිරෙනවා, ජනතාවත් පිපිරෙනවා. හැබැයි, ඔබතුමන්ලාට සුර සැප. ඔබතුමන්ලාගේ මොන පිපිරීමක්වත් වෙන්නේ නැහැ. මොකද, ඔබතුමන්ලා ගිහින් පෝලිමේ ඉන්නවාද? [බාධා කිරීමක්] ඔබතුමා ඉන්නවාද, ගරු ඇමතිතුමා?

**ගරු වාසුදේව නානායක්කාර මහතා (ජල සම්පාදන අමාත්‍යතුමා)**

(மாண்புமிகு வாசுதேவ நானாயக்கார - நீர் வழங்கல் அமைச்சர்)

(The Hon. Vasudeva Nanayakkara - Minister of Water Supply)

ඔබතුමා ඉන්නවාද?

**ගරු සජිත් ප්‍රේමදාස මහතා**

(மாண்புமிகு சஜித் பிரமதாஸ)

(The Hon. Sajith Premadasa)

අනේ! මම ඔබතුමාට උත්තර දෙන්න යන්නේ නැහැ. මම ඔබතුමා ගැන අනුකම්පා කරනවා, ගරු වාසුදේව නානායක්කාර ඇමතිතුමනි. මම අනුකම්පා කරනවා, මම ඒකට උත්තර දෙන්න යන්නේ නැහැ. [බාධා කිරීමක්]

**ගරු වාසුදේව නානායක්කාර මහතා**

(மாண்புமிகு வாசுதேவ நானாயக்கார)

(The Hon. Vasudeva Nanayakkara)

ඔබතුමාට උත්තර දෙන්න බැහැ.

**ගරු සජිත් ප්‍රේමදාස මහතා**

(மாண்புமிகு சஜித் பிரமதாஸ)

(The Hon. Sajith Premadasa)

පෝලිමේ ඉන්න මිනිසුන්ට තමයි - [බාධා කිරීමක්] ගරු කර්මාන්තයකුමනි, මගේ phone එකේ තිබෙනවා මිනිස්සු කියන කරා. ඔබතුමා අවසරය ලබා දෙනවා නම් මම ඒවා පෙන්වන්නම්. කාලකණ්ණි තීන්දුවක් ලු ගන්නේ; මහ පොළොව උහුලන්නේ නැති තීන්දුවක් ලු ගන්නේ. මිනිස්සු තමයි මේවා කියන්නේ. අද මිනිසුන්ව කාලකණ්ණි කරවලා. මම අද දැක්කා එක මහත්මයෙක්

කියනවා මුහුණවත් හෝදන්නේ නැතිව ගිහිල්ලායි අපි හට්ටුව ලක්ෂයක් එක්ක ඡන්දය දුන්නේ කියලා. ඒ මහත්මයා මුහුණ හේදුවෙන් නැහැ ලු. අද මේ මිනිස්සු විදින දුක තේරෙන්නේ නැද්ද? මිනිසුන්ගේ දුක, කඳුළු හා වේදනාව තේරෙන නහර වක මේ ආණ්ඩුවේ කැපිලාද, ඒවා දැනෙන්නේ නැද්ද? තමන්ට තනතුරු, වර දාන, වරප්‍රසාද ලබා ගන්නට විතරක් මේ හට්ටුව ලක්ෂය හිටියාම ඇතිද කියලා මම අහන්නට කැමැතියි, ගරු කර්මාන්තයකුමනි.

අපි පොඩ්ඩක් බලමු, තවත් දැවෙන ආර්ථික, ආරක්ෂණ ප්‍රශ්නයක් ගැන. ඒ, විරැකියාව - unemployment. ගරු කර්මාන්තයකුමනි, ඔබතුමා දන්නවාද, 2019 සි 2020 දක්වා කාල වකවානුව තුළ විරැකියා ප්‍රතිශතය වැඩිවෙලා තිබෙන බව. ඒ කාලය තුළ සියයට 4.8 සිට 5.5 දක්වා විරැකියාව වැඩි වෙලා තිබෙනවා. ඒ විතරක් නොවෙයි. labour force participation ගැනත් මම යමක් කියන්නට ඕනෑ.

විශේෂයෙන්ම රටේ ආර්ථිකයට කම්කරු ප්‍රජාවගේ සහභාගිත්වය සියයට 50.6 සිට 49.5 දක්වා අඩුවෙලා තිබෙනවා. ඒ විතරක් නොවෙයි, අද අපේ රටේ අපනයන කඩා වැටිලා; ප්‍රේෂණ කඩා වැටිලා; සංචාරක ක්ෂේත්‍රයත් කඩා වැටිලා. හැබැයි අපි සතුටු වෙනවා, දැන් ක්‍රම ක්‍රමයෙන් සංචාරක ක්ෂේත්‍රය ඉහළ යන එක ගැන. හොඳ දෙයක් වෙන කොට අපිට සතුටුයි. තවුන්තාන්සේලාගේ රජය ඉන්දියාවෙන් බොලර් හිඟා කන කොට ඉන්දියාව අපෙන් අහනවා, මේවා කළාට කමක් නැද්ද කියලා. අපි කියනවා, කමක් නැහැ කියලා. ඒ මොකද? අපි කැමැති නැහැ, අපේ රටේ ලක්ෂ 220ක් වූ ජනතාව විදවනවා බලාගෙන ඉන්න. අපට වුවමනාවක් නැහැ, ලයිට් නැතුව අපේ රටේ ජනතාව කළුවරේ තබන්න; අන්ධකාරයේ තබන්න. අපට එහෙම වුවමනාවක් නැහැ. මේ රටට අවශ්‍ය ඉන්ධන ටික නොලැබෙන කොට අපි කිසිසේත්ම කාලකණ්ණි සතුටක් ලබන්නේ නැහැ, ගරු කර්මාන්තයකුමනි.

ත්‍රිනාමයයේ වෙළඳ ක්ෂේත්‍රය හාර ඇමතිවරයෙක් වන අහමඩ් සාම්වරයා - Lord Ahmad - අද උදේ වරුවේ - මීට පැය කිහිපයකට පෙර - මාව හමු වුණා. එතුමා අපෙන් අහනවා, මොන වාගේ දෙයක්ද සිදු වෙන්න ඕනෑ කියලා. අපි එතුමාට කිව්වා, පුළුවන් තරම් අපේ මාතෘ භූමියට -අපේ රටට- ආධාර උපකාර කරන්න; ඒ ශක්තිය ලබා දෙන්න කියලා. ඒකයි ගරු කර්මාන්තයකුමනි, නිර්වාස දේශප්‍රේමිත්වය කියන්නේ. එහෙම නැතිව, කාඩ් බෝඩ් දේශප්‍රේමිත්වයක් තිබිලා වැඩක් නැහැ. යුරෝපා සංගමය GSP Plus සහනය ලබා දීම ගැන කරා කරන කොට අපි කිව්වේ, දිගටම ඒක ලබා දෙන්න කියලා. අපේ සුදානමක් නැහැ මේ රටේ ජනතාව විනාශ කරලා, ජනතාවට වින කරලා දේශපාලන ජයග්‍රහණ හෝ වෙනත් ජයග්‍රහණ ලබා ගන්න.

ගරු කර්මාන්තයකුමනි, මේ සියලු කරුණු කාරණා දිහා බලන කොට ඇත්ත වශයෙන්ම අපට පෙනෙනවා අපේ රටේ ආර්ථිකයේ දැඩි අනාරක්ෂිතභාවයක් තිබෙන බව. ඒවාට විසඳුම් අවශ්‍යයි. දැන් බොහෝ දෙනෙක් අහනවා, විසඳුම් ගැන. ගරු කර්මාන්තයකුමනි, ඔබතුමා දන්නවා Spanish bull fighting පිළිබඳව. ගොනාට රෙද්ද පෙනෙන කොට ගොනා යනවා රතු රෙද්ද පස්සෙන්; එහෙමත් නැත්නම් කහ රෙද්ද පස්සෙන්; එහෙමත් නැත්නම් නිල් රෙද්ද පස්සෙන්; එහෙම නැත්නම් කොළ රෙද්ද පස්සෙන්. නිකම් පිස්සුවෙන් වාගේ අනින්න යනවා. ඒ වාගේ උන්මත්තක විධියට මේ රටේ ප්‍රශ්නවලට විසඳුම් සපයන්න බැහැ. වර්තමාන තත්ත්වය හොඳින් විශ්ලේෂණය කරලා, ඒ තත්ත්වය අවබෝධ කරගෙන, විශේෂඥයන්, අධ්‍යාපනඥයන්, ක්ෂේත්‍රය පිළිබඳව ප්‍රවීණයන් හා විශ්වවිද්‍යාල ආචාර්යවරු, මහාචාර්යවරු, කමිකාචාර්යවරු, පළපුරුද්ද ඇති -දැක පුරුද්ද, කළ පුරුද්ද කියන ඒ හැම පුරුද්දක්ම තිබෙන - හැමෝම එක්ක සන්සුන් මනසකින් මේවා පිළිබඳව සාකච්ඡා කරලා තමයි විසඳුම් ලබා දෙන්න පුළුවන් වෙන්නේ.

මේ ආර්ථික ගැටලුවට විසඳුම් මොනවාද? Hon. Speaker, we have to go ahead and implement path-breaking macroeconomic policy adjustments. සාර්ව ආර්ථික ක්‍රමවේදය සහ ක්‍රමෝපායේ වෙනස්කම් සිදු කරන්නට ඕනෑ. අපි අනිවාර්යයෙන්ම ආර්ථික වර්ධන වේගය වැඩි කරගන්න ඕනෑ. උද්ධමනය අඩු කරන්න ඕනෑ. විරැකියාව අඩු කරන්න ඕනෑ. අය වැය හිඟය -අය වැය පරතරය- අඩු කරන්න ඕනෑ. අපි trade deficit එක surplus එකක් කරගන්න ඕනෑ. Balance of payments අපි surplus කර ගන්නට ඕනෑ. අන්න ඒ කාරණා අපි ඉෂ්ට කරන්න ඕනෑ. Sir, we have to renegotiate the terms and conditions of debt. විශේෂයෙන් අපට ද්විපාර්ශ්වීය ණය ලබා දුන්නු ඒ පාර්ශ්ව සමඟ නැවත සාකච්ඡා කර අපි ණය reschedule කරගන්න ඕනෑ; කාලසටහන් වෙනස් කරන්න ඕනෑ. ගරු කථානායකතුමනි, ළිං මැඩි සංකල්පයක ඉඳගෙන, ලෝකයත් එක්ක කථා කරන්නේ නැතුව, ලෝකයත් එක්ක තරඟා වෙලා, ලෝකයත් එක්ක රණ්ඩු වෙලා, බොරු චිරත්වයක්, බොරු ශූරත්වයක් රටට ප්‍රදර්ශනය කරලා ඒක කරන්න බැහැ. ඒ ගැන සාකච්ඡා කරන්න ඕනෑ; කථා කරන්න ඕනෑ. කරන හැම දෙයක්ම කොන්ද කෙළින් තියාගෙන, අපේකම, රටෙකම, ගමෙකම, නගරයේකම, සංස්කෘතිය, සහායත්වය යන හැම දෙයක්ම රැකගෙන, සැබෑ දේශ ප්‍රේමීත්වයෙන් යුතුව කරන්න ඕනෑ.

ගරු කථානායකතුමනි, we have to improve the ratings and regain access to capital markets. ජාත්‍යන්තර ශ්‍රේණිගත කිරීමෙන් අපි උසස් තැනකට ඇවිල්ලා, අපි කොහොම හරි අර ප්‍රාග්ධන වෙළඳ පොළට, ණය වෙළඳ පොළට ගිහිල්ලා, රටට සහනයක් වන අඩු පොලී ණය ලබා ගැනීමේ තත්ත්වයට එන්න ඕනෑ. නිවාඩි කබ්රාල් මැතිතුමා මොනවා කිව්වත්, Fitch Ratings, Standard & Poor's ratings, Moody's ratings ආදී ratings අතීතයින්ම බලපානවා, අපේ රටට ණය ලබා ගැනීමේ හැකියාව තීන්දු කරන්න. අපේ රටට සෘජු විදේශ ආයෝජන ආගමනයට ඒක ලොකු සාධකයක් වෙනවා, ගරු කථානායකතුමනි. ඒ වාගේම, අපි අපනයන කේන්ද්‍රීය ආර්ථික සංවර්ධන වැඩසටහනකට - export-led economic growth pattern - අවතීර්ණ වෙන්න ඕනෑ. අපි අපේ රට ප්‍රධාන ආයෝජන කේන්ද්‍රස්ථානයක් කරන්නට ඕනෑ; we have to make Sri Lanka one of the major investment hubs of the whole world.

ගරු කථානායකතුමනි, තවත් බොහොම ඉක්මන් ක්‍රමයක් තිබෙනවා, අපේ රටට විදේශ විනිමය ලබා ගත හැකි. ඒ තමයි අපේ රටෙන් හොරා කාපු සල්ලි ටික -ඩොලර් ටික- ගෙන ඒම. අර Pandora Papersවල බොහොම පැහැදිලිව තිබෙනවා, මොකක්ද සිද්ධ වුණේ කියලා. ඒ සල්ලි ටික ගෙනෙන්න. ඒ සල්ලි ටික ගෙනාවොත් අපට ඉන්දියාවෙන් ඉල්ලන්න අවශ්‍ය නැහැ නේ. අපට චීනයෙන් ඉල්ලන්න අවශ්‍ය නැහැ නේ. අපට ඩොලර් හිඟමනේ යන්න අවශ්‍ය නැහැ නේ. ඩොලර් හිඟමනේ යන එක තර කරන්න පුළුවන් තවත් හොඳම ක්‍රමවේදයක් තමයි ඒ සල්ලි මේ රටට ගෙන්වා ගැනීම. අපි හැමෝම දන්නා විධියට Pandora Papersවලින් ලෝකයටම කිව්වා, ඒ ඩොලර් කොහේද තිබෙන්නේ, කොහොමද ආවේ, කොහේද ගියේ කියන කාරණාව. මේ ආණ්ඩුව ඒ ටික ගෙන්වා ගන්නොත්, විදේශ විනිම සංචිත තර කර ගන්න පුළුවන්, ගරු කථානායකතුමනි.

ඒ වාගේම මම මේ කාරණය ගැනත් ඔබතුමාගේ අවධානය යොමු කරවන්න කැමැතියි. දැන් බලන්න, වියට්නාමය කොහොමද දියුණු වුණේ? වියට්නාමය ලෝකයේ තිබෙන ප්‍රධාන ආයෝජක ආයතන සම්බන්ධ කරගෙන, ඒවා රටේ දියුණුවේ කොටස්කරුවන් බවට පත් කර ගන්නා. මම මේ ආණ්ඩුවට කියනවා, වියට්නාමය "සැම්සුන්" ආයතනය සම්බන්ධ කරගෙන නිර්මාණය කළ ආර්ථික වර්ධනය ගැන, ඒ ආර්ථික දැක්ම ගැන පොඩ්ඩක් කියවලා බලන්න කියලා. මම දැක්කා, කථානායකතුමාත් details දීලා තිබුණා, අපේ පුස්තකාලයෙන්

වැඩිපුර අරගෙන කියවන්නේ නවකථා කියලා. නවකථා නොවෙයි, වියට්නාමයේ කථාව පොඩ්ඩක් කියවන්න. "සැම්සුන්" එක්ක බද්ධ වෙලා වියට්නාමය ශක්තිය ලැබුවේ කොහොමද කියන කාරණාව කියවන්න. අද වන කොට ගරු කථානායකතුමනි, අපට ලොකු අවස්ථාවක් තිබෙනවා. ඔබතුමාත් දන්නවා ඇති, ඊලොන් මස්ක් කියන ලෝකයේ සිටින ධනපති පුද්ගලයෙක් electronic cars නිපදවන්න කටයුතු කරනවා. ඒකට Tesla's manufacturing plant කියලා කියන්නේ. එතුමා යම් කලකිරීමට ලක් වෙලා තිබෙනවා, ඉන්දියාවෙන් ඒ අවශ්‍ය පහසුකම් ලබා දීලා නැහැ කියන කාරණාව මත. ඇයි අපට බැරි, ඒ ඊලොන් මස්ක්ට කථා කරලා, දෙන්න තිබෙන උපරිම සහන ටික ලබා දීලා, electronic cars නිපදවන factory එක අපේ රටට ලබා ගන්න? මගේ පියා හිටියා නම් අද ඒක කරනවා. දෙපැත්ත පත්තු වන විලක්කුවක් තිබෙන කාලයක ඇඟලුම් කම්හල් 200 ශක්තිමත්ව ක්‍රියාත්මක කළා සේ, අද එතුමා හිටියා නම් අනිවාර්යයෙන්ම ඊලොන් මස්ක් අපේ රටට ගෙන්වනවා. අපටත් ඒක කරන්න පුළුවන්. ඔබතුමා දන්නවාත් ඇති, කොවිඩ් වසංගතය ආරම්භ වුණු මොහොතේ, විශේෂයෙන්ම චීනයෙන් ආයෝජන පිටතට යෑමක් - investment outflow එකක් - සිදුවනකොට නරේන්ද්‍ර මෝදි අග්‍රාමාත්‍යතුමා අග්‍රාමාත්‍ය කාර්යාලයේ වෙනම ඒකකයක් ස්ථාපනය කරලා, ප්‍රවීණයන් දමලා ඒ ආයෝජන ටික ඉන්දියාවට ගෙන්වන්නට හැදුවා. වියට්නාමයත් එහෙම කළා; කාම්බෝජියාවත් එහෙම කළා; ඉන්දුනීසියාවත් එහෙම කළා. ඒ රටවල් එහෙම කරන කොට අපේ රට මොනවාද කළේ? මොනවත් කළේ නැහැ. අපේ රට තුළ ජාති හේදය, ජාතිවාදය, ආගම් හේදය, ආගම්වාදය, අන්තවාදය පාවිච්චි කරලා, කොවිඩ් වසංගතයත් උපයෝගී කරගෙන, මේ රටේ ඉස්ලාමීය ප්‍රජාව තලලා, පෙළලා, පොඩ් කරලා, කුඩුපට්ටම් කරලා, දේශපාලන ජයග්‍රහණ ලබා ගන්නටයි කටයුතු කළේ. අවසානයේ macroeconomic indicators දිහා බැලුවේ නැහැ. ජාතිවාදයට, ආගම්වාදයට, හේදයට මුල් තැන ලබා දුන්නා. ඒකයි සිද්ධ වුණේ.

ගරු කථානායකතුමනි, අද වනවිට රටේ ආර්ථික එංජිම වන සුළු හා මධ්‍ය පරිමාණයේ කර්මාන්ත සහමුලින්ම අනාථ වෙලා. කබ්රාල් මැතිතුමාගේ Road Map එක හඳුනාකොට ලොකුවට කිව්වා, පරාටේ නීතිය අනුව මාස හයකට දේපළ පවරා ගැනීම ක්‍රියාත්මක කරන්නේ නැහැ කියලා. නමුත් අද මොකක්ද වෙලා තිබෙන්නේ? මේ නියෝගය වාණිජ බැංකු සහ මූල්‍ය ආයතන නොසලකා හරිමින් සිටිනවා. දැන් මොකක්ද වෙලා තිබෙන්නේ? මේ පරාටේ නීතිය හරහා මේ අය ඒ සුළු හා මධ්‍ය පරිමාණයේ ව්‍යවසායකයන්ගේ දේපළ, සතියකට විස්සකට වඩා වැඩියෙන් පවරා ගැනීමේ වැඩසටහනක් ක්‍රියාත්මක වෙනවා. ගරු කථානායකතුමනි, මම සභාගත\* කරනවා, දේශීය ව්‍යාපාර සුරැකීමේ සභාවේ සභාපති මහේන්ද්‍ර පෙරේරා මහතා එතුමන්ලාගේ අදෝනාව, ඒ ගොල්ලන්ගේ කනගාටුව සඳහන් කර තිබෙන ලිපිය.

මේ රටේ ආර්ථිකයේ එන්ජිම සුළු හා මධ්‍ය පරිමාණයේ කර්මාන්තකරුවන්. කොහොමද 2019 ජනාධිපතිවරණයේදී ඒ අයට සැලකුවේ? සම්මන්ත්‍රණ පැවැත්වුවා; වියතුන් ඇවිල්ලා හොඳට කථා කළා; Oracle Database එකෙන්, Artificial Intelligence හරහා සුළු හා මධ්‍ය පරිමාණයේ කර්මාන්ත දියුණු කරනවාය කිව්වා. දැන් මොනවාද වෙලා තිබෙන්නේ? අද Oracle Database එක, Artificial Intelligence කෙසේ වෙතත්, මේ රටේ සුළු හා මධ්‍ය පරිමාණයේ කර්මාන්තකරුවන්ට අත්වෙලා තිබෙන්නේ දුක, කදුළු, වේදනාව සහ ජීවත් වෙන්න බැරිකමයි. ඒකයි යථාර්ථය.

\* පුස්තකාලයේ තබා ඇත.

\* நூலிணையத்தில் வைக்கப்பட்டுள்ளது.

\* Placed in the Library.

[ගරු සජිත් ප්‍රේමදාස මහතා]

ගරු කථානායකතුමනි, ආර්ථික ආරක්ෂාව වාගේම ජාතික ආරක්ෂාව ගැන කථා කරනකොට, ජීවනෝපාය ආරක්ෂා කිරීම ගැනත් කථා කළ යුතුයි. අද යොවුන් පරපුර දසදහස් ගණනින් රටේ තිබෙන අන්ධකාරයෙන් මිදිලා වෙනත් රටවල ආලෝකය කරා යනවා. රටේ විද්‍යා ප්‍රතිශතය පහ දක්වා වැඩි වෙලා; කර්මාන්තශාලා වැහෙනවා. මම කලින් කියපු ආකාරයට කුඩා හා මධ්‍ය පරිමාණයේ කර්මාන්තකරුවන්, ව්‍යවසායකයන් අන්ත අසරණභාවයට පත් වෙලා; ස්වයං-රැකියා කඩා වැටිලා; උද්ධමනය තුළ රුපියලේ ක්‍රය ශක්තිය - purchasing power - නැති වෙලා; වැය කළ හැකි ආදායම - disposable income - පලුදු වෙලා; net income එක අඩු වෙලා. එන්න එන්නම දරිද්‍රතාව වර්ධනය වෙලා ගරු කථානායකතුමනි.

ජාතික ආරක්ෂාව ගැන කථා කරනකොට, සෞඛ්‍ය ආරක්ෂාවත් ඉතා වැදගත්. ඒකත් ජාතික ආරක්ෂාවේ වැදගත් කොටසක්. අපට ඇහෙනවා, අපේ ප්‍රතිවාදී පාර්ශ්වය "කොවිඩ් ප්‍රශ්නයේදී හොඳටම කළා" කියන ආකාරය. ගරු කථානායකතුමනි, මම මේ සංඛ්‍යා ලේඛන ඉදිරිපත් කළාම බලාගන්න පුළුවන්, හොඳටම කළාද, හොඳටම නොකළාද කියලා.

ගරු කථානායකතුමනි, කොවිඩ් ප්‍රශ්නයේදී අපි කටයුතු කළ ආකාරය පිළිබඳව අපි ආඩම්බර වෙනවා. මමත්, සමඟි ජනබල වේගයත් පමණයි, මුලින්ම අනතුරු ඇඟවීම කළේ. ඔබතුමා පැලඳගෙන සිටින ඔය face masks ගැන ඒ දවස්වල කථා කරනකොට, හිතා වුණා. ඒවා දෙන්න අවශ්‍ය නැහැ කිව්වා, අපේ රටේ ජනතාවට. රටට ඇතුළු කර ගැනීමේදී ආරක්ෂාව ගැන හිතන්න කියනකොට, හිතා වුණා; විදේශීය රටවල් තරහ කරගන්න එපා කිව්වා. බෙහෙත් හේත් ගැන කථා කරනකොට, ඔළුමොට්ටළු පිරිසක් තමන්ගේ troll farms පාවිච්චි කරලා සමාජ මාධ්‍ය හරහා විහිළු තහළ කළා. එහෙම විහිළු තහළ කරපු ඇත්තෝ තීන්දු කළා, මුට්ටි ගහට දමලා කොවිඩ් නැති කරන්න; මිට්‍රා පැණියකින් කොවිඩ් නැති කරන්න. අපි කිව්වා, වහාම එන්නත් ටික ඇණවුම් කරන්න කියලා. දැන් මොකක්ද vaccine එක පරක්කු වීමේ ඵල විපාකය, ගරු කථානායකතුමනි?

මම අද උදේ download කරගත්ත මේ සංඛ්‍යා ලේඛනවලට අනුව කොවිඩ් නිසා ජීවිත 15,243ක් අහිමි වෙලා. අපි මේ මරණ සංඛ්‍යාව පොඩ්ඩක් සංසන්දනය කරමු. ජනගහනයට සාපේක්ෂව මරණ ප්‍රමාණය දිනා බැලුවාම ලෝක ප්‍රතිශතය 1.65යි.

බ්‍රසීලය ඉහළින්ම ඉන්නවා, ප්‍රතිශතය 2.66යි. මරණ ප්‍රතිශතය අනුව අපි දෙවන ස්ථානයේ ඉන්නවා, ප්‍රමාණය සියයට 2.55යි. අපිට අඩුවෙන් ඉන්දියාව ඉන්නවා, 1.28යි; ඇමෙරිකාව 1.26යි; එංගලන්තය දශම 99යි; ප්‍රංශය දශම 84යි. ශ්‍රී ලංකාව 2.55යි. එනකොට අපේ රට ලෝකයේ සාමාන්‍යයටත් වැඩියෙන් ඉහළට ගිහිල්ලා. එනකොට කොහොමද ගරු කථානායකතුමනි, "හොඳටම කළා" කියන්නේ? ගරු කථානායකතුමනි, මම තවත් සංඛ්‍යා ලේඛනයක් කියන්නම්. Deaths worldwide per one million population. ඒ කියන්නේ, ලෝක ජනගහනයෙන් මිලියනයකට කොවිඩ් මරණ සංඛ්‍යාව. ලෝකයේ සාමාන්‍යය 705යි. ආසියාවේ 273යි. මධ්‍ය ආදායම් ලබන රටවල 364යි. ශ්‍රී ලංකාවේ කීයද? 708යි. ඉන්දියාවේ 350යි; නේපාලයේ 392යි; බංග්ලාදේශයේ 169යි; පාකිස්තානයේ 129යි; ඉන්දුනීසියාවේ 522යි; පිලිපීනයේ 477යි; තායිලන්තයේ 313යි. සියලු දෙනාගේම දැන ගැනීම උදෙසා මේ තොරතුරු සියල්ල ඇතුළත් "Our World in Data" කියන ලේඛනය මම සභාගත\* කරනවා.

\* ප්‍රස්තූතයෙන් නිකුත් කරන.

\* *ශ්‍රාන්තියාත්මකව නිකුත් කරනු ලැබූයේ.*

\* Placed in the Library.

ලෝකයේ සාමාන්‍යය 705යි. අපේ රටේ 708යි. ලෝකයේ සාමාන්‍යයටත් වැඩියි අපේ රටේ ප්‍රමාණය. ආසියාවේ සාමාන්‍යය 273යි, අපේ රටේ 708යි. එතැනත් අපි වැඩියි. මධ්‍ය ආදායම් ලබන රටේ සාමාන්‍යය 364යි, අපේ රටේ 708යි. ගරු කථානායකතුමනි, ඉතින් හොඳටම කළා කියන්නේ කොහොමද? මම සතුටෙන් කියන්නට ඕනෑ, සමඟි ජන බලවේගයේ අපි කරන්නා වූ සාධනීය, ධනාත්මක, හරයාත්මක, ගුණාත්මක, ප්‍රගතිශීලී විවේචන තුළ අපි "විපක්ෂයෙන් හුස්මක්" කියන වැඩසටහන ආරම්භ කළ බව. ඒ වැඩසටහන තුළින් මේ වනවිට රාජ්‍ය රෝහල් 40කට රුපියල් ලක්ෂ 1,150ක - මිලියන 115ක - උපකරණ ලබා දීලා උපකාර කර තිබෙනවා. අපේ සමඟි ජන බලවේගයේ පාර්ලිමේන්තු මන්ත්‍රී කණ්ඩායමේ, සංවිධායකවරුන්ගේ දිස්ත්‍රික් සංවිධායකවරුන්ගේ සම සංවිධායකවරුන්ගේ, සභාය සංවිධායකවරුන්ගේ, පාක්ෂිකයන්ගේ, සාමාජිකයන්ගේ, දෙස් විදෙස් දානපතීන්ගේ අපේ පිටරට ශාඛාවල දායකත්වයෙන් මේ රටට හුස්මක් ලබා දෙන්නට, මේ රටේ මිනිසුන්ගේ ජීවිත රැක ගන්නට මිලියන 115ක - ලක්ෂ 1,150ක - රෝහල් උපකරණ රාජ්‍ය රෝහල් පද්ධතියට අපි පරිත්‍යාග කළා කියන එක ඉතාම අභිමානයෙන් මම මේ අවස්ථාවේදී ප්‍රකාශ කරනවා. මේක මේ රටේ ප්‍රජාතන්ත්‍රවාදී දේශපාලන ක්ෂේත්‍රය තුළ කිසිම විපක්ෂයක් ඉතිහාසයේ සිදු නොකරපු දෙයක්. මෙන්න! අලුත් වැඩක්. අලුත් ප්‍රශ්නවලට, අලුත් ගමනකට අලුත් වැඩක්; අලුත් ක්‍රියාදාමයක ගරු කථානායකතුමනි, සෞඛ්‍ය ආරක්ෂාවත්, ජාතික ආරක්ෂාවට වැදගත් වනවා වාගේම අධ්‍යාපන ක්ෂේත්‍රයේ අධ්‍යාපන ආරක්ෂාවත් ජාතික ආරක්ෂාවට වැදගත් වෙනවා.

ගරු කථානායකතුමනි, ඔබතුමා හොඳින් දන්නවා online අධ්‍යාපනය තුළ අපේ රට ටේල් බව. දුරස්ථ අධ්‍යාපනය - distance learning - තුළ රට ටේල්. අපේ දුර-දුරුවත් signal ලබා ගන්න පරිවහන තරණය කරන්න ඕනෑ; කඳු නඟින්න ඕනෑ; වහලවල් උඩට නඟින්නට ඕනෑ. ගරු කථානායකතුමනි, අපේ රටේ digital බෙදීමක් තිබෙනවා. There is a massive digital divide. ගරු කථානායකතුමනි, ඔබතුමා දන්නවා ද, online අධ්‍යාපනය තුළ සාර්ථකත්වය ලැබුවේ අපේ රටේ සිසු ජනගහනයෙන් සියයට 10ක් පමණයි කියලා? පාසල් යන වයසේ සිටින දුර-දුරුවත් ඒ උපකරණ තිබෙන්නේ අපේ රටේ සිසු ජනගහනයෙන් සියයට 35කට අඩු සංඛ්‍යාවකට. Internet පහසුකම් තිබෙන්නේ සියයට 40කට අඩු සංඛ්‍යාවකට. ගරු කථානායකතුමනි, මම මෙතැනදීත් කියන්න ඕනෑ අපි විපක්ෂයක් හැටියට අපේ ප්‍රතිපත්තිය, digital ආර්ථික වර්ධනය වේගවත් කිරීමේ වැඩසටහන සමඟි ජන බලවේගය හෙළි දැක්වූවා පමණක් නොවෙයි, විශේෂයෙන්ම උපකරණ හිඟයක් තිබෙන, සම්පත් ඌනතාවලින් පෙළෙන පාසල් පද්ධතියට "සක්වල" වැඩසටහන තුළින් අධ්‍යාපනය ශක්තිමත් කිරීම, තොරතුරු තාක්ෂණ සහ සන්නිවේදන සාක්ෂරතාව, පරිගණක සාක්ෂරතාව ප්‍රවර්ධනය කිරීමේ වැඩ පිළිවෙළත් අපි ආරම්භ කරලා තිබෙන බව.

ගරු කථානායකතුමනි, මම ඔබතුමාට කියන්න කැමතියි, පළමුවැනි සක්වල වැඩසටහන - මම නමින්ම කියන්නම්. - බෝදාගම මහා විද්‍යාලයට තමයි අපි ලබා දුන්නේ. ඒ පාසලේ දරුවන් 600ක්, 700ක් අතර සංඛ්‍යාවක් ඉන්නවා. නමුත් කියන්න කනගාටුයි, පාසලේ computers වැඩ කළේ නැහැ. ඒ ගුරුතුමිය තමන්ගේ tab එක අරගෙන ඇවිත් ඒ tab එකෙන් තමයි දූවා දරුවන්ට තොරතුරු තාක්ෂණය ඉගැන්වුවේ. මෙන්න! වසර දෙකකට පසු පොරොන්දු වුණු තොරතුරු තාක්ෂණ විප්ලවයේ මගිමය. ගරු කථානායකතුමනි, අධ්‍යාපන ආරක්ෂාව වාගේම කෘෂි කාර්මික ආරක්ෂාවත් ජාතික ආරක්ෂාවට බලපාන බව මම ඔබතුමාට මතක් කරන්න කැමතියි.

බලන්න, අද තේ වගාවට මොකක්ද සිද්ධ වෙලා තිබෙන්නේ? තේ වගාවේ සියයට 50ක අඩු වීමක් ඇස්තමේන්තු කරනවා. ඒකෙන් ඇමරිකානු ඩොලර් මිලියන 700ක අහිමි වීමක් සිද්ධ

වෙනවා. ගරු කථානායකතුමනි, මාතර වැනි දිස්ත්‍රික්කයක් නියෝජනය කරන පුද්ගලයෙකු හැටියට ඔබතුමා මේ ගැන හොඳින් දන්නවා. මේ රටේ කුඩා තේ වතු හිමියන් ලක්ෂ 4ක් ඉන්නවා. අද මේ සියලුදෙනාගේම ජීවනෝපාය කඩා වැටිලා.

ගරු කථානායකතුමනි, වි ගොවියාට අද මොකක්ද සිද්ධ වෙලා තිබෙන්නේ? වි ගොවිතැනේ නියැලෙන ගොවි පවුල් ලක්ෂ 18ක් ඉන්නවා. ඇත්ත වශයෙන්ම 2020 දී අපේ රටේ වි නිෂ්පාදනය මෙට්‍රික් ටොන් ලක්ෂ 41ක්. ඒකේ වටිනාකම රුපියල් බිලියන 252ක් වෙනවා. වි නිෂ්පාදනයේ -මම මේ කියන්නේ අවම ගණන. - සියයට 30ක අඩු වීමක් අද ඇස්තමේන්තු කරනවා. එයින් රටට ආදායම අහිමි වීම රුපියල් බිලියන 75ක්. ගරු කථානායකතුමනි, වසරක සහල් පරිභෝජනය මෙට්‍රික් ටොන් ලක්ෂ 24ක් ලෙස ඇස්තමේන්තු කරනවා. මේ ඇති වි තිබෙන නිෂ්පාදන කඩා වැටීම තුළ ලක්ෂ 7ත් 8ත් අතර සහල් මෙට්‍රික් ටොන් ප්‍රමාණයක් රටට ආනයනය කරන්න සිද්ධ වෙනවා. අද ගරු රෝගීණි කුමාරි විජේරත්න මන්ත්‍රීතුමිය අහනු ප්‍රශ්නයම මමත් අහන්න කැමතියි. මේ ආනයනය කරන සහල් කාබනික පොහොර යොදලා වගා කරන ඒවාද? ඒවාට අර ගුණාත්මකභාවය, අර ප්‍රමිතිය බලපානවාද? එහෙම නැතිව පිරිවරින් ගේන හින්දා ඒවාට විශේෂ සැලකිල්ලක් දක්වනවාද මේ දේශාභිමාන ආණ්ඩුව? මේ රජය දේශ ප්‍රේමීත්වයෙන් පිරි ඉතිරි ගිහින් අපේ රටට එක සැලකිල්ලක්, පිරිවරට සුවිශේෂ සැලකිල්ලක් දක්වනවාද කියලා මම අහන්න කැමතියි.

රිළඟට කුරුඳු වගාව දිහා බලන්න. ගරු කථානායකතුමනි, world market share එකෙන් සියයට 90ක්ම ආවරණය වන්නේ ලංකාවේ කුරුඳුවලින්. අපට තමයි වැඩිම කොටස තිබෙන්නේ. අපේ රටේ හෙක්ටෙයාර 25,000ක කුරුඳු වගා කරනවා. කුරුඳු වගාකරුවන් 70,000ක් ඉන්නවා. සියයට 80ක් කුඩා පරිමාණයේ අය. මේ ගැන ඔබතුමා හොඳින් දන්නවා. ඔබතුමාගේ දිස්ත්‍රික්කයෙන් කුරුඳු වගාව කරනවා. පොහොර මගඩය නිසා, කෘෂිකාර්මික වේදිකාවක නිසා, අගුවි පොහොරවලට මුල්තැන ලබා දීම නිසා, අගුවි පොහොර නැව වෙනුවෙන් ඩොලර් ලක්ෂ 67ක් වියදම් කරනු නිසා මේ රජය ගොවියාගේ කෘෂිකාර්මික අයිතිවාසිකම, ගොවිතැනේ අයිතිවාසිකම සහමුලින්ම විනාශ කරලා තිබෙනවා.

ගරු කථානායකතුමනි, මේ රජයට එක කාරණයක් අමතක වෙලා තිබෙනවා. මේ රටේ ග්‍රාමීය ජනතා ප්‍රතිශතය සමස්ත ජනගහනයෙන් 81.29යි. මේ රටේ සියයට 81ක් වන බහුතර ග්‍රාමීය ජනතාව විතරක් නොවෙයි, ඉතිරි නාගරික ජනතාවත් මේ ආණ්ඩුවට සාප කරනවා. හුල්ල, හුල්ල කියනවා, "ඇයි අපට මෙහෙම කරන්නේ, ඇයි මේ රටට මෙහෙම කරන්නේ, ඇයි මේ රට අඳුරේ තබන්නේ, ඇයි මේ තෙල් හිඟය, ඇයි මේ විදුලිබල කප්පාදුව, ඇයි මේ ගෑස් පිපිරීම්, ඇයි මේ දියර පොහොර කැන් පිපිරීම්?" කියලා. ගරු කථානායකතුමනි, ජනාධිපතිවරයාගේ ප්‍රතිපත්ති ප්‍රකාශනය තුළින් මේ එකදු ප්‍රශ්නයකටවත් තීරසර විසඳුමක් ලැබුණේ නැහැ.

ජාතික ආරක්ෂාව ගැන කථා කරනකොට ආහාර සුරක්ෂිතභාවයත් වැදගත් වෙනවා. අපි ආහාර සුරක්ෂිතභාවයෙන් දකුණු ආසියාවේ අංක එකට හිටපු රටක්. Global Food Security Index එක බැලුවාම අපි පසුගිය දශකය පුරාවටම දකුණු ආසියාවෙන් අංක එක ස්ථානයේ හිටියේ. 2019 දී ලෝකයේ රටවල් 113ක් එක්ක සංසන්දනය කරනකොට අපි 66වැනි තැන හිටියේ. ගරු කථානායකතුමනි, අද මොකක්ද වෙලා තිබෙන්නේ? 2019 දී ඉන්දියාව 72වැනි තැන, පාකිස්තානය 78වැනි තැන, අපේ රට 66වැනි තැන හිටියේ.

නමුත් 2021 වර්ෂය වෙනකොට මොකක්ද වෙලා තිබෙන්නේ? ශ්‍රී ලංකාව 77වැනි තැනට පල්ලම් බැහැලා තිබෙනවා. පාකිස්තානය ඉන්නේ 75වැනි තැන. ඉන්දියාව ඉන්නේ 71වැනි තැන. මේ මූලාශ්‍රය ගත්තේ, "The Economist" magazine එකේ Global Food Security Index එකෙන්. ජනාධිපතිවරයා, අගමැතිවරයා ප්‍රමුඛ ආණ්ඩුවේ මැති ඇමතිවරු ඇතුළු රට දැය පිළිබඳව තීන්දු-තීරණ ගන්නා සියලුදෙනාගේ අවධානය පිණිස මා මෙම වාර්තාව සභාගත\* කරනවා.

ගරු කථානායකතුමනි, දැන් මම ප්‍රවේශ වෙනවා, දේශපාලන ආරක්ෂාව - political security - සම්බන්ධයෙන් වූ කාරණාවට. ඒකත් ජාතික ආරක්ෂාවට වැදගත් කාරණාවක්. ආණ්ඩුවක වගකීම වන්නේ, රටේ ජනතාවට නිදහස්, නිවහල්, ප්‍රජාතන්ත්‍රවාදී, සෞභාග්‍ය සම්පන්න ජීවිතයක් උදා කරලීමයි. නමුත් මේ රජය ක්‍රියාත්මක කර තිබෙන්නේ මොකක්ද? තර්ජනය, ගර්ජනය, මර්දනය. අද මාධ්‍ය නිදහස නැහැ. සමාජ මාධ්‍යවල කටයුතු කරන අයට CID එකේ ළඟ වෙන්නයි සිදු වෙලා තිබෙන්නේ. ගරු කථානායකතුමනි, පෙරටුගාමී පක්ෂයේ ප්‍රධානීන්ට සිදු වූණු හානිය ගැන අපි දන්නවා. ඒ වාගේම, අන්තර් විශ්වවිද්‍යාල ශිෂ්‍ය බල මණ්ඩලයේ ඒ තරුණ පරපුර නිදහස් අධ්‍යාපනය සුරකින්න මහ පාරට බැහැරු පරපුර. එහි නායකයෝ කණ්ඩායමක්ම මාස ගණනාවක් සිරගත කළා; රිමාන්ඩ් බන්ධනාගාරයේ තැබුවා. ගරු කථානායකතුමනි, ඇත්ත වශයෙන්ම ඔබතුමා හිතනවාද, දේශපාලනික වශයෙන් ආරක්ෂාවක් තිබෙනවා කියලා. ගෑස් පිපිරීම් සිදු වනකොට, දියර පොහොර කැන් පුපුරුණකොට, රට අන්ධකාරයේ තබන කොට, දවසින් දවස මේ දේවල් සිදු වන විට අද අපිට පෙනෙන්න තිබෙන නාඩගම තමයි, ඇමතිවරු දෙදෙනෙක් හොඳ සුපිරි නාට්‍යයක් රහපාන එක. එක්කෙනෙක් තෙල් ඉල්ලනවා. අනෙක් කෙනා වීරයා වාගේ කියනවා "නැහැ. තෙල් දෙන්නේ නැහැ" කියලා. ඉල්ලනවා, "දෙන්නේ නැහැ" කියනවා. ඉල්ලනවා, "දෙන්නේ නැහැ" කියනවා. අවසානයේ "අරයාට දෙන්න බැරි ඩොලර් ටික මම දෙනවා" කියලා අපේ මොළ හතේ මුදල් ඇමතිතුමා වීරයා වෙනවා. මොන විහිළුවක්ද මේ? මේක තමයි "එදා වේල ටුවර්ස්" රාජ්‍ය පාලනය; "එදා වේල ටුවර්ස්" ආර්ථික පරිපාලනය. ඇත්ත වශයෙන්ම මේ ආණ්ඩුවේ ක්‍රියා කලාපය සම්බන්ධයෙන් "නාඩගමකාරයෝ" නමින් වෙනම ම වික්‍රමයක් හඳුනා එක සුදුසුයි කියා මා මේ අවස්ථාවේ කියන්න කැමතියි.

ගරු කථානායකතුමනි, ඇල්බට් අයින්ස්ටයින් වරෙක ප්‍රකාශ කර තිබෙනවා, "Insanity is doing the same thing over and over and expecting different results" කියලා. ඒ කියන්නේ, "සිහි මුළාව යනු, එකම දේ නැවත නැවතත් සිදු කරමින් වෙනස් වූ ප්‍රතිඵල අපේක්ෂා කිරීමයි" කියන එක. ඒක තමයි මේ ආණ්ඩුව කරන්නේ. මම මේ ආණ්ඩුවට කියනවා, තමන් ඉදිරියට යන ගමන පිළිබඳව නැවතත් සිතා බලන්න කියලා.

අවසාන වශයෙන්, විශේෂිත වූ කරුණු දෙකක් ගැන කියන්න මම බලාපොරොත්තු වෙනවා, ගරු කථානායකතුමනි. ඔබතුමා හොඳින්ම දන්නවා, සිරගත වී සිටින මානව හිතවාදී රන්ජන් රාමනායක මැතිතුමා ගැන. ගරු කථානායකතුමනි, එතුමා හිරේ ගියේ මිනි මරලා, කොල්ල කාලා, ස්ත්‍රී දූෂණ කරලා, ළමා අපචාර කරලා, රටේ සල්ලි හොරකම් කරලා, රටේ ජාතික සම්පත් සහ ජාතික දේපළ විනාශ කරලා නොවෙයි. වචන භාවිතයේදී සිදු වූණු යම් දෙයක් නිසාම එතුමාට අවුරුදු 4ක් තිස්සේ අවිවූ කරලා තිබෙන්නේ. පැහැදිලිවම අපි හැමෝටම කාලය එළැඹිලා

\* ප්‍රස්තූතකාලයේ තබා ඇත.  
\* நூல்தொகையுத்தியல் வைக்கப்பட்டுள்ளது.  
\* Placed in the Library.

[ගරු සජිත් ප්‍රේමදාස මහතා]

නිබෙනවා, මේ පක්ෂ හේද අමතක කරලා කටයුතු කරන්න. මම ගරු ජනාධිපතිතුමාගෙන් මේ සම්බන්ධයෙන් ඉල්ලීමක් කළා. දැන් රන්ජන් රාමනායකව වින්දෙව්වා ඇති. සිරගත කිරීමට ලක් වෙලා එතුමා බොහොම අමාරුවෙන් සිටින්නේ. එතුමා එතැන නොසිටිය යුතු පුද්ගලයෙක්. ගරු කථානායකතුමනි, එතුමා අද එළියේ හිටියා නම්, එතුමාගේ වැටුපෙන්; වෙනතයෙන්; දීමනාවෙන් අර පෝලිම්වල ඉන්න මිනිසුන්ට මොනවා හරි සහනයක් ලබා දෙනවා. ඒ නිසා එතුමා නිදහස් කරන්න කියා මා ඉල්ලා සිටිනවා. මේ ගරු සභාව උපයෝගී කරගෙන, මා නැවත නැවතත් ඒ ඉල්ලීම කරනවා. ගරු කථානායකතුමනි, ඔබතුමාගේ මැදිහත්වීමත් මේ සඳහා ලබා දෙන්න. මම ඊයේ දවසේ ගරු ජනාධිපතිතුමාට දුරකථනයෙන් ආමන්ත්‍රණය කරලා, මනුෂ්‍යත්වයේ නාමයෙන් මේ ඉල්ලීම කළා. කරුණාකර, රන්ජන් රාමනායක මැතිතුමාට නිදහස ලබා දෙන්න. අත් දෙක පිටුපසට තබා බැඳුණු නිදහසක් නම් නොවෙයි අපි බලාපොරොත්තු වන්නේ. පූර්ණ අයිතීන් - සිවිල්, දේශපාලන සහ පුරවැසියෙකු සතු හැම අයිතියක්ම - එතුමාට ලබා දීලා, එතුමා නිදහස් කරන්න කියා මනුෂ්‍යත්වයේ නාමයෙන් මම ඉල්ලා සිටිනවා.

ගරු කථානායකතුමනි, ඊළඟට නවවැනි පාර්ලිමේන්තුවේ දෙවැනි සැසි වාරය විවෘත කරමින් ජනාධිපතිතුමා ඉදිරිපත් කළ ප්‍රතිපත්ති ප්‍රකාශනය ගැනත් මම කිව යුතුයි. ඇයි, මෙවැනි ප්‍රතිපත්ති ප්‍රකාශනයක් ඉදිරිපත් කළේ? ඒකට මුල් වුණු හේතුව මොකක්ද? පාර්ලිමේන්තුව කල් දැම්මා - prorogue කළා. ඇයි, prorogue කළේ? මොකක්ද හේතුව? COPE එකෙහි, Public Accounts Committee එකෙහි, Public Finance Committee එකෙහි කරපු සියලුම පරීක්ෂණ වාර්තා අහෝසි කරලා, ඔබතුමන්ලාගේ පාර්ශ්වය නියෝජනය කරන, එනමුත් බොහෝ දුරට අපක්ෂපාතීව කටයුතු කරපු සභාපතිවරුන්ගේ තනතුරු අහිමි කරලා, තමන්ට සුවි ව කීකරු ගෝලබාලයන්, "එහෙයින්" කොට්ඨාසයක් පත් කර ගැනීමේ අරමුණින්. ඒ නිසා තමයි ප්‍රතිපත්ති ප්‍රකාශනයක් ඉදිරිපත් කළේ. එහෙම නැතිව වෙන මොනවත් නිසා නොවෙයි. යහපත් රාජ්‍ය පාලනයක් උදෙසා COPE එක, රජයේ ගිණුම් පිළිබඳ කාරක සභාව, ඒ වාගේම රජයේ මුදල් පිළිබඳ කාරක සභාව ක්‍රියාත්මක වෙන්න ඕනෑ. ගරු ලක්ෂ්මන් කිරිඇල්ල මන්ත්‍රීතුමා කරපු යෝජනාව මම නැවතත් කරනවා. ගරු කථානායකතුමනි, මේ රට දැවැන්ත ප්‍රජාතන්ත්‍රවාදී නිබෙන මොහොතක, මේ රට සියලු දෙනා පාහේ මේ රජය කෙරෙහි අන්ත කලකිරීමකට ලක් වී සිටින මොහොතක, මේ අත්ධිකාරය තුළ අඩු ගණනේ ඔබතුමාවන් පුංචි හරි රිදි රේඛාවක් බවට පත් වෙන්න කෝ. ඔබතුමාගේ බලපෑම උපයෝගී කරගෙන, ඒ අහෝසි කළ කමිටුවල ඒ සාක්ෂි, වාර්තා නැවත අරගෙන ඒ සභාපතිවරුන්ට පත් කරලා එම කමිටු නැවත වරක් සක්‍රිය කරන්න. මේ අපි කියන කථාව බොරු කරන්න. අපි කියන්නේ බොරුයි කියන්න. අපි කැමැතියි ඒකට. එය එසේ ඉෂ්ට කරන්න කියලා අපි තමුන්තාන්සේට යෝජනා කරනවා.

ගරු කථානායකතුමනි, මම මීට වඩා කථා කරන්න බලාපොරොත්තු වන්නේ නැහැ. ගරු තිස්ස විතාරණ මැතිතුමාට, ගරු වරිත හේරත් මැතිතුමාට, ගරු අනුර ප්‍රියදර්ශන යාපා මැතිතුමාට එම කමිටුවල සභාපතිත්වය නැවත ලබා දෙන්න අඩුම තරමින් ආණ්ඩු පාර්ශ්වය නියෝජනය කරන ඔබතුමාටවත් ප්‍රඥාව පහළ වෙවා කියා මම ප්‍රාර්ථනා කරනවා. විශේෂයෙන්ම මා දන්නවා, මීට පෙර වාගේම අද දවසේ මේ කථාවෙන් පසුවත් මේ ගහයි, ගල් ගහයි, වරිත ඝාතනය කරයි කියලා. තමුන්, ඩේවිඩ් බ්‍රික්ස්ලි මැතිතුමා කර තිබෙන ප්‍රකාශයක් මට මතක් වෙනවා. එතුමා කියනවා, "A successful man is one who can lay a firm foundation with the bricks others have thrown at him";

"සාර්ථක මිනිසෙක් යනු අන් අය තමා වෙත දමා ගසන ලද ගඩොලින් ශක්තිමත් අත්තිවාරමක් ගොඩනැගිය හැකි පුද්ගලයෙකි." කියලා. අමතක කරන්න එපා, මමත් ඒ වගේ පුද්ගලයෙක් බව. අපට ඒ හැකියාව තිබෙනවා. ඒ වාගේම නෙල්සන් මැන්ඩෙලා මැතිතුමාගේ වදනකින් මම මගේ කථාව අවසන් කරන්නම්. එතුමා කියා තිබෙනවා, "The greatest glory in living lies not in never falling, but in rising every time we fall." ; "ජීවත් වීමේ සුවිශාලතම මහිමය ඇත්තේ කිසිදා නොවැටී සිටීම තුළ නොව, වැටෙන සෑම අවස්ථාවකම නැගී සිටීම තුළයි" කියලා. අපේ රටත්, ලක්ෂ 220ක් වූ ජනතාවත් නෙල්සන් මැන්ඩෙලා මැතිතුමාගේ ඒ උතුම් වදන අනුගමනය කරමින් කටයුතු කළ යුතුයි. මේ අමාරු අවස්ථාවේ අපි වැටිලා හිටියත්, අපි නැගිටිමු; වැටි වැටී නැගිටිමු; අමාරුකම් මැද්දේ හෝ අපි කැප කිරීම් කරමු. හැබැයි, ගරු කථානායකතුමනි, කැප කිරීම් පටන් ගන්න ඕනෑ රටේ ඉහළම තැනින්. ජනාධිපතිවරයා, අගමැතිවරයා, කැබිනට් මණ්ඩලය, ආණ්ඩු පක්ෂයේ මන්ත්‍රීවරු පමණක් නොවෙයි, අපි 225දෙනාම, ලක්ෂ 220ක් වන රටේ ජනතාව වෙනුවෙන් කැප කිරීම් කරලා, රටක් හැටියට අපේ මේ ආදරණීය මාතෘ භූමිය රැක ගන්න වැටී වැටී හරි නැගිටිමු කියා යෝජනා කරමින්, මට කථා කරන්න වෙලාව ලබා දීම පිළිබඳව ඔබතුමාටත් ස්තූතිය පුද කරමින් මගේ කථාව අවසන් කරනවා, ගරු කථානායකතුමනි.

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

ඔබතුමා විනාඩි 27ක කාලයක් වැඩිපුර අරගෙන තිබෙනවා.

මීළඟට, ගරු උදය ගම්මන්පිල අමාත්‍යතුමා.

Order, please! ඊට පෙර කවුරුත් හෝ ගරු මන්ත්‍රීවරයෙක් ගරු (ආචාර්ය) හරිනි අමරසූරිය මන්ත්‍රීතුමියගේ නම මූලාසනය සඳහා යෝජනා කරන්න.

**ගරු වාසුදේව නානායකකාර මහතා**

(மாண்புமிகு வாசுதேவ நானாயக்கார)

(The Hon. Vasudeva Nanayakkara)

ගරු කථානායකතුමනි, "ගරු (ආචාර්ය) හරිනි අමරසූරිය මන්ත්‍රීතුමිය දැන් මූලාසනය ගත යුතුය" යි මා යෝජනා කරනවා.

**ප්‍රශ්නය විමසන ලදීත්, සභා සම්මත විය.**

வினா விடுக்கப்பட்டது ஏற்றுக்கொள்ளப்பட்டது.

Question put, and agreed to.

**අනතුරුව ගරු කථානායකතුමා මූලාසනයෙන් ඉවත් වූයෙන්, ගරු (ආචාර්ය) හරිනි අමරසූරිය මෙනෙවිය මූලාසනාරූඪ විය.**

அதன்பிறகு, மாண்புமிகு சபாநாயகர் அவர்கள் அக்கிராசனத்தினின்று அகலவே, மாண்புமிகு (கலாநிதி) (செல்வி) ஹரினி அமரசூரிய அவர்கள் தலைமை வகித்தார்கள்.

Whereupon THE HON. SPEAKER left the Chair, and THE HON. (DR.) (MS.) HARINI AMARASURIYA took the Chair.

[ප්‍ර. හා. 11.47]

**ගරු උදය ගම්මන්පිල මහතා (බලශක්ති අමාත්‍යතුමා)**

(மாண்புமிகு உதய கம்மன்பில - வலுசக்தி அமைச்சர்)

(The Hon. Udaya Gammanpila - Minister of Energy)

මූලාසනාරූඪ ගරු මන්ත්‍රීතුමියනි, ගරු විපක්ෂ නායකතුමාගේ, සංඛ්‍යාලේඛනවලින් පිරුණු කථාවෙන් පසු මේ ගරු සභාව අමතන්න ලැබීම ගැන මම සතුටු වෙනවා. අවාසනාවට, එතුමාට සමහර සංඛ්‍යාලේඛන ලබා දී තිබෙන්නේ එක්සත් ජාතික පක්ෂයෙන් කියලායි මා හිතන්නේ. ඒ සංඛ්‍යාලේඛන වැරදියි.

ඒවා සම්බන්ධයෙන් පිළිතුරු දීම පසෙක තබා එතුමා මතු කළ එක ප්‍රශ්නයකින් මගේ කථාව ආරම්භ කරන්න මා බලාපොරොත්තු වෙනවා. එතුමා ඉතා වැදගත් ප්‍රශ්නයක් මතු කළා. ඒ තමයි, 'සමස්ත ලෝකයම කොරෝනා වසංගතයට මුහුණ දුන්නා නම්, ශ්‍රී ලංකාවට විතරක් අන් රටවල් බහුතරයකට නැති අර්බුදයකට මුහුණ දෙන්න සිදු වෙලා තිබෙන්නේ ඇයි?' කියන ප්‍රශ්නය. මූලාසනාරුඬ ගරු මන්ත්‍රීතුමියනි, මේ ප්‍රශ්නයට උත්තරය මම පසුගිය අය වැය විවාදයේදී ඉදිරිපත් කළා. ගරු විපක්ෂ නායකතුමා ඒ අවස්ථාවේදී මේ ගරු සභාවේ නොසිටින්න ඇති. ඒ නිසා මම නැවතත් ඒ පිළිතුර දෙන්නම්.

අද අප ඉන්නේ කොරෝනා නිසා ඇති වූ අර්බුදයක නොවෙයි. වර්ෂ 1955 සිටම ණය ගනිමින් ආදායමට වඩා වැඩියෙන් වියදම් කිරීම නිසා ඇති වූ ණය විසින්ම උත්පන්න කරන ලද, නැත්නම් ඒ ණය විසින්ම ඇති කරන ලද ආර්ථික අර්බුදයකයි අප ඉන්නේ. ඉතිහාසය පුරා ආර්ථික අර්බුදය කියන මේ බැලුනාට හුණු පිරිලා පිරිලා කොහොමත් තව වසර පහකින් විතර පුපුරන්නයි තිබුණේ. කොරෝනා ආ නිසා මේ බැලීම පිරිමි ඉක්මන් වුණා මිසක්, මේ පිරිමි කොරෝනා නිසා සිදු වුණා නොවෙයි. ඇත්තෙන්ම, මේ ආර්ථික අර්බුදය තවදුරටත් ඔවු දුවා ගියොත් මාර්තු මාසය වන විට පංචමහා අර්බුදයකට අපට මුහුණ දීමට සිදු විය හැකි බවට මම අනතුරු ඇඟවීමක් කළා.

මූලාසනාරුඬ ගරු මන්ත්‍රීතුමියනි, මේක අප හදපු අර්බුදයක් නොවෙයි. 1955 සිට මේ රට පාලනය කළ සෑම ආණ්ඩුවක්ම මේ අර්බුදයට දායක වී තිබෙනවා. ඒ නිසා ඒ සෑම ආණ්ඩුවක්ම මේ අර්බුදයට අනිවාර්යයෙන් වග කිව යුතුයි. ඒ වාගේම, 1955 සිට අපි ආදායමට වඩා වියදම් කළා, රුපියල්වලින් ණය අරගෙන. 1978 සිට අපි අපනයන ආදායමට වඩා වැඩියෙන් ආනයනවලට වියදම් කළා, ඩොලර්වලින් ණය අරගෙන. එහෙම නම්, කොළ පාට, නිල් පාට, රතු පාට, ගුරු පාට, කහ පාට යන සෑම පක්ෂයක්ම මේ අර්බුදයට දායකත්වය දක්වා තිබෙනවා. ඒ නිසා එකිනෙකාට ඇඟිලි දිගු කරලා අපට මේ අර්බුදයෙන් ගොඩ එන්න බැහැ. මේ ගරු සභාවේ සිටින ඕනෑම මන්ත්‍රීවරයෙකු එක් ඇඟිල්ලක් අනෙකාට දිගු කරද්දී ඇඟිලි හතරක් තමන් දෙසට දිගුව තිබෙන බව අමතක කරන්න නරකයි. අපි අද මුහුණ දෙන්නේ එක පක්ෂයක, එක ආණ්ඩුවක, එක සන්ධානයක ප්‍රශ්නයකට නොව, ඉතිහාසයේ සෑම ආණ්ඩුවක් විසින්ම දායකත්වය ලබා දීලා බිහි කරපු අර්බුදයකටයි. මේ අර්බුදය වසරකින්, දෙකකින්, තුනකින් අවසන් වෙනවා කියලා කාටවත් කියන්න බැහැ. කවුරුත් හෝ මේ ආණ්ඩුව පෙරළා ආණ්ඩු බලය ඉක්මනින් ලබා ගැනීමට සිහින දකිනවා නම්, ඒ අය ආණ්ඩු බලය ලබා ගන්නවා කියන්නේ, මේ අර්බුදයේ උච්චස්ථානයේදී මේ අර්බුදයේ පීඩනය භාර ගැනීමයි කියන එකක් සිහි තබා ගන්න ඕනෑ. එහෙම නම්, අපි දැන් මොකද කරන්න ඕනෑ? එහෙම නම්, ජාතික පොතේ තිබෙන, වටු කුරුල්ලන්ගේ කථාවේ වාගේ, ඒ වටු කුරුල්ල රැන සේ අපි පක්ෂ හේද පසෙක තබා, වාද හේද පසෙක තබා, යටි දේශපාලන අරමුණු පසෙක තබා මේ ආර්ථික අර්බුදයේ දැල ඔසවාගෙන ඉහළට පියඹන්න ඕනෑ. ඒ සඳහා දැන් කාලය උදා වෙලා කියන එක අපි මේ සමස්ත ජාතියට සිහිපත් කරන්න ඕනෑ.

මේ අර්බුදයෙන් ගොඩ ඒමේ පළමු පියවර තමයි, 'අප දැන් ඉන්නේ දැවැන්ත අර්බුදයක' කියලා අපි පිළිගැනීම. ඇත්ත කෙතරම් තිත්ත වුණත්, ඇත්ත ඇත්තමයි. මේ ඇත්ත මහ හර යන්න අපට බැහැ. මේ පාර්ලිමේන්තුවේ අපි 225දෙනා මේ රටේ අයිතිකාරයෝ නොවෙයි. අපි, ජනතාව විසින් ඔවුන් වෙනුවෙන් රට පාලනය කරන්න භාර දුන් භාරකරුවන් පමණයි. ඒ නිසා මේ රටේ සැබෑ අයිතිකරුවන් වන ජනතාවට ඇත්ත දැනගැනීමේ අයිතිවාසිකමක් තිබෙනවා. එහෙම නම්, අපි මේ තිත්ත ඇත්ත ජනතාවට කියන්න පැකිළෙන්න ඕනෑ නැහැ.

දෙවැනි පියවර තමයි, මේ අර්බුදයට හේතු හඳුනාගැනීම. මේ අර්බුදයේ දිග පළල පිළිබඳ සැබෑ වූත්, ගැඹුරු වූත් විග්‍රහයක්

ඉදිරිපත් කරන්න ඕනෑ. අපේ රටේ ජනතාව බුද්ධිමත්. අපේ රටේ ජනතාව උගත්. ඒ අයට මේ අර්බුදය තේරුම් ගැනීමේ හැකියාවක් තිබෙනවා. ඒ නිසා අපි මේ අර්බුදයේ සැබෑ ස්වරූපය ගැන ජනතාවට පවසන්න ඕනෑ.

තුන්වැනි පියවර වශයෙන්, මේ අර්බුදයෙන් ගොඩ යන මහ අප වහාම ජාතිය ඉදිරියේ තැබිය යුතුයි; ජාතික වැඩ පිළිවෙළක් ජනගත කළ යුතුයි.

ජනතාව අදුරේ ඉන්න බයයි. බිංගෙයක අදුරේ ගමන් කරන විට ජනතාව යන්නේ සෙමින්. හැබැයි, බිංගෙය කෙළවරින් ආලෝකයක සේයාවක් මතු වෙනවා නම්, අන්න එවිට කඩිනමින් ආලෝකය දෙසට ගමන් කරන්න ජනතාව පෙලඹෙනවා. මහ මුහුද මැද රුවල් නැවක සිට ඔහේ හබල් ගාන්නත් ඇත කොනක දුපතක් පෙනෙනවා දැක්කාම මහා ජවයකින් හබල් ගාන්න පටන් ගන්නවා. ඒ නිසා මාස හයක් ද, අවුරුද්දක් ද, අවුරුදු දෙකකුත් ද, කොච්චර කාලයකින් මේ අර්බුදයෙන් ගොඩ යන්න පුළුවන්ද කියන නිශ්චිත කාල වකවානු සහිත වැඩ පිළිවෙළ අපි ජනගත කළ යුතුයි.

මූලාසනාරුඬ ගරු මන්ත්‍රීතුමියනි, දැන් මම යොමු වෙන්නම්, විපක්ෂයේ මන්ත්‍රීතුමන්ලා ඊයේ නහපු අසත්‍ය වෝදනා වාගේම අපේ ගරු විපක්ෂ නායකතුමාගේ කථාවේ තිබුණු වැරදි සංඛ්‍යාලේඛන ගැන පොඩි විග්‍රහයක් කරන්න. මේ ආණ්ඩුව අපේ රට ණය ශ්‍රේණිගත කිරීමට පහළට ඇද දමා රට අර්බුදයක හෙළවා කියා විපක්ෂ නායකතුමා වෝදනා කළා. මූලාසනාරුඬ ගරු මන්ත්‍රීතුමියනි, මම පරීක්ෂා කර බැලුවා මේ කථාවේ ඇත්ත නැත්ත. ප්‍රධාන ශ්‍රේණිගත කිරීම් ආයතන තුනයි. Moody's "B1" සිට "B2" දක්වා අපේ ශ්‍රේණිගත කිරීම පහළට දමන්නේ 2018 දෙසැම්බර් මාසයේ. ඊළඟට Fitch Ratings "BB-" සිට "B+" දක්වා ශ්‍රී ලංකාව පහළට දමන්නේ 2016 වසරේදී. තුන්වන ප්‍රධාන ආයතනය Standard and Poor's. ඒ අයගේ ශ්‍රේණිගත කිරීම්වල ශ්‍රී ලංකාව "B+" සිට "B" දක්වා පහතට දමන්නේ 2018 දෙසැම්බර් මාසයේ. එහෙම නම් මේ ශ්‍රේණිගත කිරීම්වල පල්ලම් බැසීම කොරෝනා නොතිබුණු, විපක්ෂය විසින් මේ රට පාලනය කරන ලද යුගයේදී සිදු වුණා කියන එක මම සිහිපත් කරන්න ඕනෑ.

එතුමා ප්‍රශ්න කළා, ආර්ථික වර්ධන වේගය අන් රටවල ධන වේද්දී අපේ රටේ සෘණ වුණේ කොහොමද කියලා. ගරු විපක්ෂ නායකතුමනි, ඔබතුමා සංසන්දනය කළේ ලංකාව සම්බන්ධයෙන් වන 2020 වර්ෂයේ දත්ත සහ අන් රටවල් සම්බන්ධයෙන් - විශේෂයෙන් ඉන්දියාව සම්බන්ධයෙන්- 2021 වර්ෂයට අදාළ දත්තයි. ලංකාවේ 2021 වර්ෂයට අදාළ දත්ත තවම එළියට ඇවිල්ලා නැහැ. අපි මේ ඉන්නේ ජනවාරි 20වන දා. 2020 වර්ෂය ගත්තොත්, ශ්‍රී ලංකාවේ ආර්ථික වර්ධන වේගය සෘණ 3.6යි. හැබැයි, ඉන්දියාවේ ඒක සෘණ 6.7යි. ලංකාවටත් වඩා දෙගුණයකින් තමයි 2020 වසරේ ඉන්දියාවේ ආර්ථික පල්ලම් බැසීම සිදු වුණේ.

මූලාසනාරුඬ ගරු මන්ත්‍රීතුමියනි, මම සඳහන් කරන්නම් 2022 ජනවාරි 14 දින වන විට ජනගහනයට සාපේක්ෂව සමස්ත කොවිඩ් මරණ ගණන. ඇමෙරිකා එක්සත් ජනපදය ජනගහනයෙන් මිලියනයකට කොවිඩ් මරණ 2,550යි; එක්සත් රාජධානියේ 2,224යි; රුසියාවේ 2,148යි; ප්‍රංශයේ 1,880යි; පර්මනියේ 1,377යි; කැනඩාවේ 824යි. හැබැයි මේ බැරි බැරියාව කියන අපේ පුංචි ලංකාවේ 706.6යි. එම සංඛ්‍යා ඇතුළත් ලේඛනය මා මේ අවස්ථාවේදී සභාගත\* කරනවා.

\* ප්‍රස්තූතකාලයේ තබා ඇත.

\* *தான்மையத்தில வைக்கப்பட்டுள்ளது.*

\* Placed in the Library.



[ගරු උදය ගම්මන්පිල මහතා]

එකකොට විපක්ෂ නායකතුමාට පුළුවන්, එතුමාට සංඛ්‍යාලේඛන දුන් අයගේ මූලාශ්‍ර සමඟ මේ මූලාශ්‍ර සංසන්දනාත්මකව බලන්න. මේ මූලාශ්‍රවලින් විශ්වසනීය මූලාශ්‍රය වන්නේ ලෝක සෞඛ්‍ය සංවිධානය බව මම ගරු විපක්ෂ නායකතුමාට සිහිපත් කරනවා.

මා මිත්‍ර ලක්ෂ්මන් කිරිඇල්ල මන්ත්‍රීතුමා දැන් මේ ගරු සභාවේ ඉන්නවා. මා ඒ ගැන සතුටු වෙනවා. ඊයේ එතුමා අසත්‍ය වෝදනාවක් නඟා තිබුණා. ත්‍රිකුණාමලයේ තෙල් ටැංකි සංකීර්ණය පිළිබඳව අප අත්සන් කළ ගිවිසුම හොර ගිවිසුමක් කියලා එතුමා ඊයේ අසත්‍යයක් කිව්වා. ඉන්දියාව සමඟ සාකච්ඡා කරන්න කලින් ජනතා විමුක්ති පෙරමුණේ, සමගි ජන බලවේගයේ, එක්සත් ජාතික පක්ෂයේ වෘත්තීය සමිති ඇතුළු සියලු වෘත්තීය සමිති ඒ සාකච්ඡාවල ප්‍රගතිය පිළිබඳව තුන් වතාවක් දැනුවත් කළා. ඒ වාගේම, එහි ප්‍රගතිය පිළිබඳව අමාත්‍ය මණ්ඩලයට දැනුවත් කළා; බැතිප තෙල් නීතිගත සංස්ථාවේ ඉහළ කළමනාකාරිත්වය ප්‍රගතිය ගැන දැනුවත් කළා. ඒ වාගේම ගිවිසුම අත්සන් කරන්න පෙර ඔක්තෝබර් මාසයේ 14වන දා "ගිරු" නාළිකාවේ "බලය" වැඩසටහනේදී අපේ වෘත්තීය සමිති නායකයන් එක්ක මේ ගිවිසුම පිළිබඳ සංවාදයක යෙදුණා. ජනවාරි මාසයේ 04වන දා සමගි ජන බලවේගයේ අයෝගී අඛණ්ඩ මන්ත්‍රීතුමා, ජනතා විමුක්ති පෙරමුණේ හිටපු මන්ත්‍රී නලින්ද ජයතිස්ස මැතිතුමා එක්ක අපි මේ ගිවිසුම ගැන සංවාදයක යෙදුණා. මම තමුන්තාන්සේලාගෙන් ඉල්ලා සිටිනවා පාඨ ගවේෂණ වලං බිඳින්නේ නැතිව ඒ විවාද දෙක බලන්න කියලා. තමුන්තාන්සේලාගේ පුස්තකවලට අපි එතැනදී පිළිතුරු බැඳලා තිබෙනවා. ඒ වාගේම අමාත්‍යාංශ නිලධාරීන් සහ මම විපක්ෂය නොමැති, විරුද්ධවාදීන් නොමැති රූපවාහිනී සංවාද, ගුවන්විදුලි සංවාද 5ක් සිදු කළා.

ඊට පසුව දෙසැම්බර් මාසේ 31 වැනිදා මේක අමාත්‍ය මණ්ඩලයට ඉදිරිපත් කරන්න කලින් මාධ්‍ය හමුවක් තියලා ගිවිසුමේ අන්තර්ගතය ජාතියට කිව්වා. එදිනම ජාතික සංවිධාන සියල්ල කැඳවා මේ ගිවිසුමේ අන්තර්ගතය ගැන කරුණු පැහැදිලි කරලා, ඔවුන්ගේ ප්‍රශ්නවලට පිළිතුරු ලබා දුන්නා. ඒ විතරක් නොවෙයි. මේ ගිවිසුම අමාත්‍ය මණ්ඩලයට ඉදිරිපත් කරලා, ජනවාරි මාසේ 3වැනි දා අමාත්‍ය මණ්ඩලයේ අනුමැතිය අරගෙන තමයි ජනවාරි මාසේ 6වැනි දා එය අත්සන් කළේ. ඒ ආකාරයට අත්සන් කළ ගිවිසුම ඊළඟට පැවැති පළමුවැනි අමාත්‍ය මණ්ඩල රැස්වීමටම ඉදිරිපත් කළා. එදාට පත්‍රවදාම අමාත්‍යාංශයට අයත් තෙල් සංස්ථාවේ වෙබ් අඩවිවලින් එය ප්‍රසිද්ධ කළා.

මූලාසනාරූප ගරු මන්ත්‍රීතුමයනි, ජනවාරි 19 වැනිදා -ඊයේ දින- ඒ ගිවිසුමත්, ගිවිසුම සම්බන්ධයෙන් අපි හඳුනා පොත්තක් භාෂා තුනෙන්ම සභාගත කරලා අපේ මන්ත්‍රීතුමන්ලාට ඒ සියලු කරුණු දැන ගන්න සලස්වන්න මම සැලසුම් කර තිබුණා. නමුත්, ගරු සභානායකතුමා ඉල්ලීමක් කළා මේ විවාදයට දවස් තුනම දෙන්න, පෙබරවාරි 8වැනිදා එම ගිවිසුම සභාගත කරන්න, පොත් ටිකත් එදාම දෙන්න, ඊට පසුව මේ සම්බන්ධයෙන් කල් තැබීමේ විවාදයක් ලබා දෙන්නම් කියලා. එහෙම නැත්නම් මේ ගිවිසුම අද වන විටත් මේ සභාවට ඇවිල්ලා ඉවරයි. මූලාසනාරූප ගරු මන්ත්‍රීතුමයනි, මේ තරම් පාරදෘශ්‍ය ආකාරයට ලංකා ඉතිහාසයේ කිසිම ගිවිසුමක් අත්සන් කරලා නැහැ. මීට වඩා පාරදෘශ්‍යව අත්සන් කරපු එක ගිවිසුමක් හෝ තිබෙනවා නම්, ඒ ගිවිසුම මොකක්ද කියලා මේ සභාවට කියන්න කියලා මම විපක්ෂයට අභියෝග කරනවා.

ගරු ලක්ෂ්මන් කිරිඇල්ල මන්ත්‍රීතුමා ඊයේ කිව්වා, 2003 දී එජාපය ඉන්දියාවට දුන්නේ තෙල් ටැංකි දහයයි කියලා. ඔක්තෝබර් 6 වැනිදා එතුමාත්, කබීර් හමීම් මන්ත්‍රීතුමාත් ඔය බොරුව ඔය විධියටම කිව්වා. එතුමන්ලා 2003 දී තෙල් ටැංකි 99ම වසර 35කට බදු දුන් ගිවිසුම සභාගත කරලා මම මෙතුමන්ලාට

අභියෝගයක් කළා, "ඔබ කියන ඔය තෙල් ටැංකි 10ක් විතර දුන්න ගිවිසුම පුළුවන් නම් සභාගත කරන්න" කියලා. ඒ දවස ඇතුළතයි එය සභාගත කරන්න කිව්වේ. ඒ දවස ගෙවිලා ගියා විතරක් නොවෙයි, දැන් මාස තුනකටත් වඩා ගත වෙලා ඉවරයි. නමුත්, එහෙම ගිවිසුමක් සභාගත කළේ නැහැ, එතුමන්ලා. සභාගත කළේ නැහැ නොවෙයි, සභාගත කරන්න බැහැ. මොකද, එවැනි ගිවිසුමක් නැති නිසා.

මූලාසනාරූප ගරු මන්ත්‍රීතුමයනි, මේ කාරණයත් කියලා මගේ කටාව අවසන් කරන්නම්. ඇඩොල්ෆ් හිට්ලර්ගේ ප්‍රචාරක ඇමති ජෝශප් ගොබෙල්ස් තමන්ගේ ප්‍රචාරක උපාය ලෙස භාවිත කළේ තමන්ගේම නායකයක්. එතුමා 1925දී ලියූ පොතක එතුමා අපුරු දෙයක් සඳහන් කළා. ඒ තමයි, "එකම බොරුව සිය වරක් පවසන විට අසන්නාට මෙන්ම කියන්නාට ද එය ඇත්තක් ලෙස දැනෙනු ඇත." කියන එක. අද ත්‍රිකුණාමලයේ තෙල් ටැංකි සංකීර්ණය පිළිබඳව ඇත්ත දැනීමත්, ඒ ඇත්ත නැත්ත කරමින්, ඒ නැත්ත සිය වරක් ජප කරමින් කරන්නේ එය ඇත්ත බවට පත් කර ගැනීමේ ගොබෙල්ස් නායක අනුගමනය කිරීමයි කියන එකත්, විපක්ෂය එවැනි පිළිකුල් සහගත උත්සාහයක යෙදිලා ඉන්නවාය කියන එකත් ඉතාම කනගාටුවෙන් වූණත් මම සිහිපත් කරන්න ඕනෑ. ඒ නිසා මම විපක්ෂයෙන් ඉල්ලීමක් කරනවා. ඔබතුමන්ලාට කැමැති දින ගණනක් ලබාගෙන අපි මේ ගැන පාර්ලිමේන්තුවේ දී විවාද කරමු. අන්න එදාට ඔබතුමන්ලාගේ බොරුව, ඔබතුමන්ලාගේ නිරූපණ, ගිවිසුම් සම්බන්ධව ඔබතුමන්ලාගේ ඉතිහාසය මේ රටට හෙළි කරන්න අපි සූදානම් කියන එකත් මේ ගරු සභාවට මම මතක් කරනවා.

ස්තූතියි.

**ගරු ලක්ෂ්මන් කිරිඇල්ල මහතා**

(மாண்புமிகு லக்ஷ்மன் கிரீளா)

(The Hon. Lakshman Kiriella)

මූලාසනාරූප ගරු මන්ත්‍රීතුමයනි, ගරු ඇමතිතුමා මගේ නම සඳහන් කළා. මම එතුමාගෙන් අහන්න කැමැතියි, පාර්ලිමේන්තුව වහසු වෙලාවේ මේ ගිවිසුම අත්සන් කෙරුවේ ඇයි කියලා. මෙතුමා කියන විධියට මේ ගිවිසුම පිරිසිදු ගිවිසුමක් නම්, කිසිම සංවාදයක් නැතුව පාර්ලිමේන්තුව වහලා තිබෙන වෙලාවක මේ ගිවිසුම අත්සන් කෙරුවේ ඇයි? අදත් මේ ගිවිසුම පාර්ලිමේන්තුවට ඉදිරිපත් කරලා නැහැ. මූලාසනාරූප ගරු මන්ත්‍රීතුමයනි, දිවා ආහාර විවේකය සඳහා වෙන් කර තිබෙන කාලයත් මේ විවාදය සඳහා යොදා ගන්නා ලෙසට මම යෝජනා කරනවා.

**ගරු උදය ගම්මන්පිල මහතා**

(மாண்புமிகு உதய கம்மன்பில)

(The Hon. Udaya Gammanpila)

මූලාසනාරූප ගරු මන්ත්‍රීතුමයනි, ලක්ෂ්මන් කිරිඇල්ල මන්ත්‍රීතුමාත් සභාගි වූ පාර්ලිමේන්තු කටයුතු පිළිබඳ කාරක සභාවේදී, මේ දින තුන ජනාධිපතිතුමාගේ ප්‍රතිපත්ති ප්‍රකාශනය පමණක් සාකච්ඡා කරන්න වෙන් කිරීමට කවුරුත් එකඟ වූණා. මීට සතියකට කලින් මම ලිඛිතව ගරු සභානායකතුමාගෙන් මේ සම්බන්ධයෙන් ඉල්ලීමක් කර තිබෙනවා. නමුත් එතුමා අපිට දැනුම් දුන්නා, එවැනි එකඟතාවක් ඇති කරගත් නිසා මේ සතියේ ඒකට අවස්ථාව දෙන්න බැහැ, පෙබරවාරි 8 වැනිදා තමයි ඊළඟට පාර්ලිමේන්තුව පවත්වන්නේ, එදාට දෙන්නම් කියලා. එය ඔබතුමන්ලා ඇති කර ගත් එකඟතාව, ගරු මන්ත්‍රීතුමනි.

දෙවැනි කාරණය තමයි පාර්ලිමේන්තුව වසා තැබීම. [බාධා කිරීමක්] ලක්ෂ්මන් කිරිඇල්ල මන්ත්‍රීතුමනි, විධායකයයි, ව්‍යවස්ථාදායකය කියන්නේ දෙකක් කියන එක ඔබතුමා මතක තබා ගන්න. [බාධා කිරීමක්]

දත්තවාය කියලා භිතාගෙන ඉන්නවා.



**ගරු ලක්ෂ්මන් කිරිඇල්ල මහතා**  
(மாண்புமிகு லக்ஷ்மன் கிரிஎல்லா)  
(The Hon. Lakshman Kiriella)  
Sir, I rise to a point of Order.

මෙතුමා මුළු ලංකාවේම භාසායට ලක්වෙලා ඉන්නේ. හැම දාම බොරු කියනවා.

**ගරු මූලාසනාරූඪ මන්ත්‍රීතුමිය**  
(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)  
Next, the Hon. Ranil Wickremasinghe. You have 30 minutes. - [Interruption.]

[අ.හා. 12.03]

**ගරු රනිල් වික්‍රමසිංහ මහතා**  
(மாண்புமிகு ரணில் விக்கிரமசிங்கம்)  
(The Hon. Ranil Wickremasinghe)

ගරු ඇමතිතුමනි, ඔබතුමා පස්සේ පිළිතුරු දෙන්න. දැන් මට කථා කරන්න ඉඩ දෙන්න කෝ. ඔබතුමා කථා කළා නේ. *[බාධා කිරීමක්]* තිබෙන බාධා ඔක්කොම අද ඇවිල්ලා තිබෙන්නේ. ඒකට කමක් නැහැ.

මූලාසනාරූඪ ගරු මන්ත්‍රීතුමියනි, ජනාධිපතිතුමා නව වැනි පාර්ලිමේන්තුවේ මේ දෙවන සැසි වාරය ආරම්භ කළේ, මා හිතන හැටියට අවුරුදු 34කින් පස්සේ වර්තමානයේ අපි මුහුණ දෙන උග්‍රම ආර්ථික හා දේශපාලන අර්බුදය මැදයි. නමුත් ගෝඨාභය රාජපක්ෂ ජනාධිපතිතුමා මේ ප්‍රතිපත්ති ප්‍රකාශනයේ සඳහන් කළේ අපේ විදේශ විනිමය ගැටලුව පමණයි. ඒත් අපේ ආර්ථික අර්බුදය ඊට වඩා බැරැරුම්. මේ ප්‍රශ්න අතරින් මම හොඳ උදාහරණයක් දෙන්නම්. මේ ළඟදී ඉදිරිපත් කළ අතිරේක අය වැය යෝජනාව දෙසැම්බර් මාසයේ විසර්ජන පනත් කෙටුම්පතට ඇතුළත් කළේ නැත්තේ ඇයි? එදා අපෙන් ඉල්ලීමක් කරලා මේ පාර්ලිමේන්තුව රුපියල් බිලියන 2,796,406,558,000ක් අනුමත කළා. මේ අලුත් යෝජනාවෙන් තවත් බිලියන 229ක් -තව සියයට 9ක්- අනුමත කරන්න කියනවා. මේ යෝජනාව නොවැම්බර් මාසයේ ඇතුළත් කළේ නැත්තේ ඇයි? මෙය වැදගත් කාරණයක්. මේ රටේ රජයේ සේවකයන්ට සහන දෙන එක නම් හොඳයි. එදා කිව්වා, පරිපූරක ඇස්තමේන්තු ගෙනෙන්නේ නැහැ කියලා. එහෙම නම් කොහොමද මේක ගෙනෙන්නේ? වියදම් අඩු කරනවාද, වැඩි කරනවාද? රුපියල් බිලියන 1,000ක ආදායම් හිඟයක් තිබෙන මේ රටේ මේ අවස්ථාවේ මේ මුදල සොයා ගන්නේ කොහොමද?

තවත් ප්‍රශ්නයක් තිබෙනවා. අද පාර්ලිමේන්තුවේ නායාය පත්‍රය අරගෙන බලන්න. නායාය පත්‍රයේ 3වන විෂයය වශයෙන් ඉදිරිපත් කළේ, විශේෂ භාණ්ඩ හා සේවා බදු - SGST - පනත් කෙටුම්පතයි. 4වන විෂයය වශයෙන් ඉදිරිපත් කළේ, එකතු කළ අගය මත බදු (සංශෝධන) පනත් කෙටුම්පතයි - Value Added Tax (Amendment) Bill. SGST සහ VAT යන බදු වර්ග දෙකම තිබෙන්නේ කොයි රටේද කියලා මා අහනවා. එකතු කළ අගය මත බදු තිබෙනවා නම්, විශේෂ භාණ්ඩ හා සේවා බදු නැහැ. අපි ඉස්සෙල්ලා GST ක්‍රමයට ගිහින්, - ඒකත් ඉදිරිපත් කළේ යුඑන්පී ආණ්ඩුවෙන්. - ඊට පස්සේ අපි ඒක සංශෝධනය කරලා ආපසු VAT ක්‍රමයට ගියා. VAT ක්‍රමය සංශෝධනය කරලායි මේ ගෙන යන්නේ. මේ බදු වර්ග දෙකම අය කරන්නේ එකම භාණ්ඩයෙන්. ඒ බදු අය නොකරන භාණ්ඩ මොනවාද?

අනෙක් කාරණය මේකයි. සාමාන්‍යයෙන් මේ ඔක්කොම බදු අය කරන්නේ දේශීය ආදායම් දෙපාර්තමේන්තුවෙන්. මෙවර මුදල් අමාත්‍යාංශයෙන් ඒ කටයුත්ත කරන්නේ ඇයි? ඒ සම්බන්ධයෙන්

මුදල් අමාත්‍යාංශයට තිබෙන බලතල මොනවාද? මෙතැන තිබෙනවා, quasi-judicial - අර්ධ අධිකරණ - powers. මෙතැන මහා අවුලක් ඇති කරගෙන තිබෙනවා නේ.

අද ආර්ථිකය දිහා බැලුවොත් විශේෂයෙන්ම කාරණා තුනක් තිබෙනවා. මේ බර උසුලන්න සිද්ධවෙලා තිබෙන්නේ සමෘද්ධිලාභීන්ට, ත්‍රිරෝද රථ රියැදුරන්ට, කුඩා හා සුළු පරිමාණ වෙළෙඳුන්ට හා අඩු ආදායම්ලාභීන්ටයි. ඒ අයට තමයි මේ බර වැඩියෙන්ම උසුලන්න සිදුවෙලා තිබෙන්නේ. අපි මැද පන්තියක් බිහි කළේ විවෘත ආර්ථිකය එක්කයි. විවෘත ආර්ථිකය ක්‍රියා විරහිත වනකොට මැද පන්තියක් කඩා වැටෙනවා. ඒ වාගේම වැඩි ලාභ ලබන සමාගම්, පුද්ගලයන් ස්වල්පදෙනෙක් ඉන්නවා. මේ රට දුක් විඳිනකොට මේ ක්‍රමය යටතේ ඒ අයට වැඩි ලාභ ලබා ගන්න පුළුවන්.

අද රජයේ ණය ප්‍රමාණය දිහා බලන්න. 2019 දී රජයේ ණය ප්‍රමාණය රුපියල් බිලියන 13,000යි. 2021 ජනවාරි සිට සැප්තැම්බර් මාසය වනකොට ණය ප්‍රමාණය රුපියල් බිලියන 17,000යි.

එහෙම නම් කොහොමද, අවුරුදු දෙකකින් මේ ප්‍රමාණය බිලියන හතරකින් වැඩි වුණේ? අන්න එතැනදී පෙනෙනවා, අපට තිබෙන ප්‍රශ්න. ඒ එක්කම අපේ ණය ප්‍රමාණය දළ දේශීය නිෂ්පාදනයේ ප්‍රතිශතයක් හැටියට කොපමණද බලමු. අද අපේ ණය බැලුවොත්, දළ දේශීය නිෂ්පාදනයෙන් සියයට 10යි. 2018දී අපේ ආදායම රුපියල් බිලියන 1,933යි. 2021දී අපේ ආදායම රුපියල් බිලියන 1,052යි. ඒ අනුව, අපට රුපියල් බිලියන 900ක් පමණ නැති වෙලා තිබෙනවා. අපි බලමු, අපේ විදේශ විනිමයෙන් ගෙවන්න තිබෙන ණය ප්‍රමාණය. මේ අවුරුදු හයට - 2026 වන තෙක්- අපට ඩොලර් බිලියන 6ක් හැම අවුරුද්දකම ගෙවන්න වෙලා තිබෙනවා. අපේ ආර්ථිකයේ මේ ප්‍රශ්න තිබෙනවා. දැන් අපට තිබෙනවා, ඩොලර් බිලියනයක බැඳුම්කරයක් ගෙවන්න. මොකක්ද, අපි ඒ සම්බන්ධයෙන් කරන්නේ? මම හිතන විධියට පෙබරවාරි මාසය වනකොට මේ සභාවට මුදල් ඇමතිතුමා ඒ ගැන නිශ්චිත දෙයක් කියන්න ඕනෑ. මම දැක්කා, ඩලස් අලහප්පෙරුම ඇමතිතුමා ප්‍රකාශයක් කරලා තිබෙනවා, අපි IMF එකත් එක්ක කථා කරන්න ඕනෑ කියලා. අපි IMF එකට යනවාද? නැත්නම් අපට පිළිගන්න පුළුවන් විකල්පයක් ඉදිරිපත් කරනවාද? අන්න ඒ දෙකෙන් එකක් අපි පෙබරවාරි මාසයේදී මේ මුදල් ඇමතිතුමාගෙන් බලාපොරොත්තු වනවා. මොකද, මේ ප්‍රශ්නය පාවෙන් දෙන්න බැහැ. හොඳ විකල්පයක් තිබෙනවා නම් කියන්න, අපි ඒක පිළිගන්නවා. නැත්නම් IMF එකට යන්න. පෙබරවාරි මාසය වනකොට කැබිනට් මණ්ඩලයන් මේ ගැන තීරණයක් අරගෙන මේ සභාවට දැනුම් දෙන්න කියා මම ඉල්ලා සිටිනවා.

අපේ ආර්ථිකයට දායකත්වය දෙන සංචාරක අංශය අද කඩා වැටිලා තිබෙනවා. නිවාස ඉදිකිරීම් කඩා වැටිලා තිබෙනවා. විශේෂයෙන්ම තට්ටු නිවාස -මහල් නිවාස- ඉදිකිරීම් කඩා වැටිලා තිබෙනවා. ඒ වාගේම සුළු හා මධ්‍ය පරිමාණයේ ව්‍යාපාර කඩා වැටිලා තිබෙනවා. දැන් ඒ අයට පිළිතුරුවත් දෙන්නේ නැහැ. මූලාසනාරූඪ ගරු මන්ත්‍රීතුමියනි, මා ළඟ තිබෙනවා, දේශීය ව්‍යාපාර සුරැකීම් සභාව මහ බැංකුවේ අධිපතිතුමාට දෙසැම්බර් 22වන දා යැවූ ලිපියක්. එහි ප්‍රශ්න 7ක් අසා තිබෙනවා. ඒ ප්‍රශ්න 7ම මම දැන් කියන්න යන්නේ නැහැ.

එහි සඳහන් පළමු ප්‍රශ්නය මේකයි.

"2020.10.01 දින ඔබතුමා විසින් ප්‍රකාශයට පත් කරන ලද මාස හයක ඉදිරි සැලසුම් ප්‍රකාශයට සිදු වුණේ කුමක් ද?"

නිවන් දකින්න ඇති.

[ගරු රනිල් වික්‍රමසිංහ මහතා]

එහි සඳහන් භන්වන ප්‍රශ්නය තමයි, "2021.12.31 වන දිනෙන් අවසන් වන ණය සහන කාල සීමාව ව්‍යාපාර යථා තත්ත්වයට පත් වනතුරු තවදුරටත් 2023.12.31 දක්වා දීර්ඝ නොකරන්නේ ඇයි?" කියන එක. ඉතින්, මිනිස්සු අහන සාමාන්‍ය ප්‍රශ්නවලට මෙතැන පිළිතුරු නැහැ. දැන් බලන්න, මේ ව්‍යාපාර කඩා වැටීම නිසා බැංකුවේ බොල් ණය වැඩි වෙලා තිබෙනවා. ඒ වාගේම විදේශ සංචිත නැති වෙලා තිබෙනවා. අපට තව ප්‍රශ්නත් තිබෙනවා. මධ්‍ය කාලීන ප්‍රශ්න තවත් එකක්. 2030-35 අතර කාලයට රජයේ විශ්‍රාම වැටුප් ගෙවන්න අපට ආදායමක් නැහැ. ඒක එදා ඉඳලා ආ එකක්. ඒ විතරක් නොවෙයි. අනාගත බලශක්ති වුවමනාවලට අපි කොහෙන්ද මුදල් හොයන්නේ? ඩිජිටල්කරණයට කොහොමද මුදල් හොයන්නේ? දේශගුණ විපර්යාසවලින් වන හානිය නවත්වන්න කොහෙන්ද අපි මුදල් හොයන්නේ? මේවා තමයි අපට අහන්න තිබෙන්නේ? ඒ වාගේම මට තවත් ප්‍රශ්නයක් අහන්න තිබෙනවා. ඒ, අවුරුදු ගණනාවක් තිස්සේ තිබුණු ක්‍රමවේද මේ ආණ්ඩුව වෙනස් කරපු නිසා ඇති වූ ප්‍රශ්න. ඩොලර් හිඟය නිසා අද විදේශ ආයෝජකයන්ගේ විශ්වාසය නැති වෙලා තිබෙනවා. ඒ අය කියන්නේ මේකයි. "නොයෙක් ආණ්ඩු බලයට එන්න පුළුවන්, ආණ්ඩු හඳුන්වන පුළුවන්, නමුත් ඊළඟ ආණ්ඩුව ඊට පස්සේ මේ ක්‍රමවේදය වෙනස් කරන්නේ නැහැ කියා අපට දෙන පොරොන්දුව මොකක්ද?" කියා ඔවුන් අහනවා. අන්න ඒකයි ලොකුම ප්‍රශ්නය. අපි කොහොමද මේ වෙනුවෙන් ක්‍රියා කරන්නේ? මේකට කෙටි කාලීන විසඳුම් වුවමනායි, මධ්‍ය කාලීන විසඳුම් වුවමනායි, දීර්ඝ කාලීන විසඳුම් වුවමනායි. කොවිඩ්-19 නිසා විතරක් අපේ විදේශ සංචිත පහළ වැටුණා කියන්න බැහැ. 2021 අවුරුද්දේ අපේ රට වටේ තිබෙන අනික් රටවල් සියල්ලේම කොවිඩ් තිබුණත් විදේශ විනිමය සංචිතය වැඩි වුණා. ජනාධිපතිතුමා කියනවා, එතුමා රට භාර ගන්නකොට ඩොලර් බිලියන 7.2ක ප්‍රමාණයක ණය තිබුණා කියලා. මම ඒකට ප්‍රතිචාර දක්වනවා නම්, විශේෂයෙන්ම කියන්න කැමැතියි, විදේශ විනිමය සංචිතයට අමතරව අපනයනකරුවන්ගේ කෙටි කාලීන විදේශ බැංකු ගිණුම්, අපේ බැංකුවල විදේශ සංචිතය, තාවකාලික තැන්පත් කිරීම්, ඒවා ඔක්කෝම එකතු කළාම අපට ඇමෙරිකානු ඩොලර් බිලියන 10.4ක් තිබුණු බව; overall, it was US Dollars 10.4 billion.

ඊළඟට, බිලියන පහක ව්‍යාපෘති තිබුණා. විශේෂයෙන්ම කොළඹ වරායේ නැගෙනහිර පර්යන්තය, සැහැල්ලු දුම්රිය - LRT- කියන මේ සියල්ල සඳහාම මුදල් තිබුණා. මම මේ අවස්ථාවේදී එක කාරණයක් කියන්න කැමතියි. මේ ණය නිසා මට ප්‍රශ්න ඇති වුණා කියා ජනාධිපතිතුමා ගත් ස්ථාවරය මේ ප්‍රශ්නයට විසඳුමක් නොවෙයි. මම දෙන ප්‍රතිචාරයත් ඒකට විසඳුමක් නොවෙයි. අතීත කථාවලින් අපි බලන්නේ හේතු හොයන්නයි. අතීත කථාවලින් හේතු හොයන්න පුළුවන්. එහෙත් ඒවාට විසඳුම් හොයන්න බැහැ. ඒ විසඳුම තමයි අපිට දීලා නැත්තේ. අපට මේ ගරු සභාව තුළ පැවරී තිබෙන්නේ ආණ්ඩුව ආරක්ෂා කරන එකවත්, ආණ්ඩුව වට්ටන එකවත් නොවෙයි. අපිට මේ ගරු සභාවේදී කරන්න තිබෙන්නේ මේ වැටුණු මිනිස්සු -ජනතාව- යළිත් ආරක්ෂා කිරීමයි; මේ රටේ අනාගතය ගැන ජනතාවට -විශේෂයෙන්ම තරුණයන්ට- විශ්වාසයක් ලබා දීමයි. මේ ප්‍රශ්නයට කෙටි විසඳුම් වුවමනායි. ගෙදර ආර්ථිකයේ ස්ථාවරභාවයක් අපි විගහට ඇති කරන්න ඕනෑ. ආයෝජන කෙරෙහි විශ්වාසය ලබා ගන්න ඕනෑ. එතැනින් විතරක් මේ ප්‍රශ්නය අවසන් වෙන්නේ නැහැ. අපි මෙය ඉදිරියට ගෙනිහිල්ලා, තරුණ පරපුරට මේ රටේ හොඳ අනාගතයක් තිබෙනවා කියලා පෙන්වන්න ඕනෑ. ඒ වෙනුවෙන් වැඩසටහනක් ඔවුන්ට ලබා දෙන්න ඕනෑ.

මම ඉපදෙනකොට ලංකාවයි, ජපානයයි එක මට්ටමේ තිබුණේ. අද මේ ගරු සභාවේ කථා කරන ඇග්නිස්ථානය කොතැනද තිබෙන්නේ? අපේ රටට නිදහස ලැබිලා අවුරුදු 100ක්

ගත වන 2048 අවුරුද්ද වනකොට අපේ රට කොතැනද තිබිය යුත්තේ? අපි වැටෙනවාද නැත්නම් අපි එකතුවෙලා, ඉදිරියට ගිහිල්ලා දියුණු වනවාද? මොකද, මේ දියුණුව ලබා ගන්නේ නැත්නම් ඒ විශ්වාසය ලබා ගන්නත් බැහැ. එහෙම නම් අපේ දීර්ඝ කාලීන ආර්ථික අරමුණත්, මධ්‍ය කාලීන වැඩසටහනත්, කෙටි කාලීන ආර්ථික ස්ථාවරභාවය සඳහාත් අවශ්‍ය පියවරත් අපි දැනගන්න ඕනෑ. විශේෂයෙන්ම අලුත් මූල්‍ය කළමනාකරණ පනතක් ගෙනැල්ලා, ඒ පනත ක්‍රියාත්මක කරන්න ඕනෑ. ගෝඨාභය රාජපක්ෂ ජනාධිපතිතුමා ප්‍රතිපත්ති ප්‍රකාශනය කියා අවසන් කරනකොට කිව්ව කාරණයක් මම අන්තිමට කියන්න කැමතියි. එතුමා කිව්වා, "මේ රට අයිති වර්තමානයේ ජීවත් වන මෙන්ම අනාගතයේ ජීවත් වන ජනතාවටයි. අප මේ රටේ වර්තමාන භාරකරුවන් පමණයි." කියලා. මම කියන්නේ, අපි වග කිව යුත්තේ තරුණ පරම්පරාවටයි. අපි ඒ අයගේ බලාපොරොත්තු හා විශ්වාසය අපේ ක්‍රියාවන්ගෙන් නැති කර තිබෙනවා. ඒ පසුබිම යටතේ අපි යළිත් මේ වගකීම ඉෂ්ට කරන්න නම් අපි, අපිටම පහතක් වෙන්න ඕනෑ. සාම්ප්‍රදායික දේශපාලනයෙන් උපරිම දුරට අපි පැමිණිලා සිටිනවා. සාම්ප්‍රදායික දේශපාලනයේ යෙදීමෙන් අපිට මේ අර්බුදය විසඳන්න බැහැ. අපි මේ ගරු සභාවේ කැ ගහනවා, සටන් පාය කියනවා විතරයි. ස්ථාවර ප්‍රතිපත්තියක් හා මධ්‍ය කාලීන වැඩසටහනක් නැතිව අපිට මේ ප්‍රශ්නය විසඳන්න අමාරුයි. ඒ නිසා අපි අද මුහුණ දෙන්නේ මේ දේශපාලන ක්‍රමයේ අවසානයටයි. If you talk in the words of Francis Fukuyama, it will be a question of the end of politics. මේ දේශපාලනයෙන් තවදුරටත් අපිට එහාට යන්න බැහැ. එහෙත්, එහි අවසානය කියන්නේ පාර්ලිමේන්තුවේ අවසානය නොවෙයි. පාර්ලිමේන්තු මන්ත්‍රීවරු විධියට අපි අලුතින් හිතන්න ඕනෑ.

මට කලින් කථා කළ උදය ගම්මන්පිල ඇමතිතුමා වැදගත් කරුණු කීපයක් මේ ගරු සභාවේදී සඳහන් කළා. මේ පාර්ලිමේන්තුවේදී අපිට ශක්තිය තිබෙන්න ඕනෑ, අලුත් මාර්ගයක් -අලුත් රාමුවක්- හොයන්න; අපි ඔක්කොම සාකච්ඡා කරලා, දීර්ඝ කාලීන ප්‍රතිපත්ති හඳුලා, මූලධර්ම එක්ක රාමුවක් ඇති කරන්න. එතකොට අපට පුළුවන් ඡන්දවලට -මැතිවරණයට- ඉදිරිපත්වෙලා, වඩා හොඳින් මේ කටයුතු ක්‍රියාත්මක කරන්න පුළුවන් කාටද කියා බලලා, ඡන්දය ඉල්ලන්න.

එහෙම නම් පොදු රාමුවක් ඇතුළේ කටයුතු කළ යුතුයි. ජපානය ඒක කළා. මහා බ්‍රිතාන්‍යය ඒක කරනවා, ඉන්දියාව කරනවා, කැනඩාව කරනවා. ඇයි අපට කරන්න බැරි? අපි මේ ටිකට එකඟ වුණොත් අපි අලුත් යුගයකට යනවා. අන්න ඒකයි විශේෂයෙන්ම මම මෙතැනදී මතක් කරන්නට කැමැති. එහෙම නම් අපි මේ යථාර්ථය හඳුනාගෙන, මේ යථාර්ථය අනුව මේ දෙවෙනි සැසිවාරයේදී ක්‍රියාත්මක වෙමු කියා ඉල්ලමින් මගේ වචන ස්වල්පය අවසන් කරනවා.

ඔබට ස්තූතියි.

**ගරු මූලාසනාරුඨ මන්ත්‍රීතුමිය**

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

Next, the Hon. John Seneviratne. You have ten minutes.

[අ.හා. 12.18]

**ගරු ජෝන් සෙනෙවිරත්න මහතා**

(மாண்புமிகு ஜேனா செனவிரத்ன)

(The Hon. John Seneviratne)

මූලාසනාරුඨ ගරු මන්ත්‍රීතුමියනි, නව වන පාර්ලිමේන්තුවේ දෙවැනි සැසිවාරය ආරම්භ කරමින් අතිගරු ජනාධිපතිතුමා විසින් ඉදිරිපත් කරනු ලැබූ ප්‍රතිපත්ති ප්‍රකාශනය සම්බන්ධ විවාදය

පැවැත්වෙන වෙලාවේ, ඒ ප්‍රතිපත්ති ප්‍රකාශනයට පමණක් සීමා වෙලා වචන කිහිපයක් කථා කරන්නට මම බලාපොරොත්තු වෙනවා. මම එහෙම ප්‍රකාශ කළේ මේ නිසායි. විරුද්ධ පක්ෂයේ බොහෝ මන්ත්‍රීවරුන් කියනවා මේ ප්‍රතිපත්ති ප්‍රකාශනයේ හරවත් කිසි දෙයක් නැහැ කියලා. ඒ හැම කෙනාම කථා කළේ එක තේමාවක් උඩ. ඒ ප්‍රතිපත්ති ප්‍රකාශනයේ මේ රටේ අද පවතින තත්ත්වය ගැන, අද පවතින ආර්ථික අභේතය ගැන, කඩා වැටීම ගැන, ඒ වාගේම ජනතාව මුහුණ දෙන ප්‍රශ්න ගැන, ඒවාට දෙන විසඳුම් ගැන කිසිම ප්‍රකාශයක් නැහැ කියලා තමයි කිව්වේ.

ඇත්ත වශයෙන්ම මම මෙතැනදී මතක් කරන්න ඕනෑ, එතුමාගේ ප්‍රතිපත්ති ප්‍රකාශනයෙන් එතුමා මේ රටේ හැම අවශ්‍ය වැදගත් කාරණයක්ම සඳහන් කළ බව. ඒ වැදගත් කරුණු අතර මට විශේෂයෙන් පෙනී යන දෙයක් තිබෙනවා. එතුමා විශේෂයෙන්ම විරුද්ධ පක්ෂයේ මන්ත්‍රීවරුන්ගෙන් ඉල්ලා සිටියා අද මේ රට වැටිලා තිබෙන අගාධයෙන් ගොඩ ගන්න මට සහයෝගය දෙන්න කියලා.

අතිගරු ජනාධිපතිතුමා ඉදිරිපත් කළ ප්‍රතිපත්ති ප්‍රකාශනය මුද්‍රණය කරලා තිබෙන පොතේ 3වැනි පිටුවේ කොටසක් කියවන්න මට අවසර දෙන්න. එතුමා මෙහෙම ප්‍රකාශ කරනවා.

"මේ උත්තරීතර සභාව නියෝජනය කරන විවිධ දේශපාලන පක්ෂවලට අයත් නියෝජිතයන් අතර විවිධ දේශපාලන මතමතාන්තර තිබෙනවා, ප්‍රතිපත්තිමය වෙනස්කම් තිබෙනවා. නමුත් අප සියලුදෙනාම අවසාන වශයෙන් පාර්ථකා කරන්නේ රටේ යහපතයි. ගෝලීය ව්‍යාප්තයකින් පීඩාවට පත් වී තිබෙන මේ දුෂ්කර අවස්ථාවේ දී, රට ගොඩනගන්නට එකට එකතු වී කටයුතු කරන්නට මහජන නියෝජිතයන් ලෙස අප සියලුදෙනාටම ජාතික වගකීමක් තිබෙනවා. එම වගකීම ඉටු කිරීම සඳහා අප සමඟ එක්ව කටයුතු කරන ලෙස මම මේ අවස්ථාවේ ඔබ සියලුදෙනාටම ආරාධනා කරනවා."

මම හිතනවා එය ඉතාම වැදගත් ආයාචනයක් කියලා. අද මේ රට වැටිලා තිබෙන අගාධයෙන් ගොඩ ගැනීම මට පමණක් කරන්නට පුළුවන් කියලා එතුමා කියන්නේ නැහැ. නමුත් රට මුදා ගැනීමේ අවශ්‍යතාව සහ දැඩි අධිෂ්ඨානය එතුමා තුළ තිබෙනවා. ඒ කාර්ය භාරය සඳහා, මේ සභාවේ ඉන්න සියලු මන්ත්‍රීවරුන්ට තමන්ගේ දේශපාලන හේද අමතක කරලා මේ වෙලාවේ පොදු හැඟීමකින් කටයුතු කරන්න කියලා එතුමා කියනවා. මම හිතනවා ඒක නියම රාජ්‍ය පාලකයෙකුගේ ආකල්පයක් කියලා. නමුත් විපක්ෂය මොකද කරන්නේ? තවමත් විපක්ෂයේ කිසිම කෙනෙක් ප්‍රකාශ කළේ නැහැ ජනාධිපතිතුමා ඉදිරියේදී කරන්න බලාපොරොත්තු වෙන වැඩ පිළිවෙළට අපි සහයෝගය දෙන්න කැමැතියි කියලා. මේ රටේ ජනතාව මුහුණ දෙන ආර්ථික අභේතයෙන් මුදා ගන්නට අපි සහයෝගය දෙන්නට කැමැතියි කියලා කිසිම මන්ත්‍රීවරයෙක් කිව්වේ නැහැ. ඒ හැම කෙනාම කිව්වේ ජනාධිපතිතුමා අසමත් කියලා.

අපි පිළිගන්නවා, පසුගිය අවුරුදු දෙක තුළ රජය බලාපොරොත්තු වුණු වැඩ කොටස ඉෂ්ට කරන්නට බැරි වුණ බව. රජය සැලසුම් කළ වෙනස්කම් රටට කරන්නට බැරි වුණා. ආර්ථිකයේ සහ සමාජ ක්ෂේත්‍රය තුළ නව ගැමීමක් ඇති කරන්නට බැරි වුණා. ඒ බැරි වුණේ වෙන කිසිම දෙයක් නිසා නොවෙයි, රජය කරන අයගේ එහෙම තැත්වම් ජනාධිපතිතුමාගේ අදක්ෂකම නිසා නොවෙයි, කොවිඩ් වසංගතය මේ රටම වෙලා ගැනීම නිසායි. ඒ නිසා ලෝකයේ අනෙක් රටවල් වාගේම අපේ රටෙන් විශාල ආර්ථික කඩා වැටීමක් ඇති වුණා. අපි දන්නවා, කිසිම දවසක නොවිදිනා දුක් විදින තත්ත්වයට ජනතාව පත් වුණා.

රටේ නිෂ්පාදනය කඩා වැටුණා. කර්මාන්තශාලා වැටුණා. කර්මාන්තශාලාවල වැඩ නැවතුණා. ඒ වාගේම රැකියා අහිමි වුණා. මෙවැනි තත්ත්වයක් තුළ පසු ගිය අවුරුදු දෙකම ගෙවී ගියා. ඒ

නිසා අපට විදේශ විනිමය අහිමි වුණා. විදේශවලින් ලැබෙන මුදල් ප්‍රේෂණ නැති වුණා. හැම දාම කථා කරන දෙයක් තමයි, සංචාරක ව්‍යාපාරයෙන් අපට බිලියන පහකට ආසන්න මුදලක් ලැබුණා, ඒක අපට දැන් ලැබෙන්නේ නැහැ කියලා. පාස්කු දින ප්‍රහාරය සිදු වුණු වෙලාවෙන් ඒ සිංදුවම තමයි අපි කිව්වේ. සංචාරක ව්‍යාපාරයෙන් අපට ආදායම් ලැබෙන්නේ නැහැ කියලා එදා ආණ්ඩුවත් පාස්කු දින ප්‍රහාරයෙන් පස්සේ ප්‍රකාශ කළා. නමුත් හැම දාම සංචාරක ව්‍යාපාරයයි ඒ වාගේම විදේශ රැකියාවල යෙදී සිටින අය එවන මුදල් ප්‍රේෂණයි ගැනම අපි කථා කරලා වැඩක් නැහැ. අපි නැවත ඒ ගැන හිතන්නට ඕනෑ. ඒ හැර මේ රටට විදේශ විනිමය සැපයෙන වෙනත් විවිධ මාර්ග අපි සකස් කර ගන්නට ඕනෑ. ඒවා ශක්තිමත් මාර්ග වෙන්නට පුළුවන්. යම් කිසි සිද්ධියක් වුණාම විදේශ විනිමය කඩා වැටෙන මාර්ග නොවෙයි, ඊට වඩා ශක්තිමත් මාර්ගවලට අපි යන්න ඕනෑ.

අපේ රට කෘෂි කාර්මික රටක්. අපට පුළුවන් ඕනෑම දෙයක් මේ රටේ වචන්න. කෘෂිකර්ම නිෂ්පාදන අපනයන නිෂ්පාදන බවට පත් කරලා වෙන රටවලට ඒවා යවලා, ඒ රටවලින් විදේශ විනිමය ලබා ගැනීමේ වැඩ පිළිවෙළක් අපි සැලසුම් සහගතව දැවැන්තව ක්‍රියාත්මක කරන්න ඕනෑ කියන එක මම මේ අවස්ථාවේදී කියනවා. අපේ රටේ තිබෙන ප්‍රධාන වැවිලි හෝගවන තේ, පොල්, රබර් වැනි දේවල්වලට අගය එකතු කිරීමක් අද ඇත්තේ නැහැ. තේ දළ ටික කඩනවා. කර්මාන්තශාලාවල අඹරනවා. ඊට පස්සේ පිට රට වෙන්දේසිවලට යවනවා. ඒවා මිලට ගන්නා අය ඒවා පැකට් කරලා පාරිභෝගිකයන්ට අවශ්‍ය වීයියට සකස් කරලා විකුණනවා. නමුත් අපේ රටේ ඒක කෙරෙන්නේ නැහැ. අපට පුළුවන් ඒක කරන්න. දැනට අපි කළත් යම්කිසි සීමාසහිත ප්‍රමාණයක් පමණයි ඒවා කෙරෙන්නේ. ඒ ගැනත් දැන් අපි කල්පනා කළ යුතු අවධිය ඇවිල්ලා තිබෙනවා.

ඒ වාගේම මම මෙතැනදී මතක් කරන්න ඕනෑ තව කාරණයක් තිබෙනවා. ජනාධිපතිතුමාගේ කථාව තිබෙන පොතේ 7වැනි පිටුවේ තිබෙනවා, මේ ප්‍රකාශය. එය ඉතාම වැදගත් ප්‍රකාශයක්. මම විශේෂයෙන්ම කියන්නේ ජාතික ප්‍රශ්නය ගැන අපේ අවධානය යොමු විය යුතු අවස්ථාව දැන් ඇවිල්ලා තිබෙන බවයි. මෙතෙක් කල් අපි ජාතික ප්‍රශ්නය ගැන කථා කරනවා. ඒ ප්‍රශ්නය විසඳන්නට ඕනෑ කියලා කථා කරනවා. නමුත් ඒ ප්‍රශ්නය විසඳීම සඳහා සියලුදෙනාටම පිළිගත හැකි තේමාවකට අපට යන්න බැරි වෙලා තිබෙනවා, යම් යම් අයගේ පටු අදහස් හා මතිමතාන්තර නිසා.

එතුමාගේ ප්‍රතිපත්ති ප්‍රකාශනයේ මම විශේෂයෙන්ම අගය කරන දෙයක් තිබෙනවා. ජාතික ප්‍රශ්නය විසඳීමට අපි කටයුතු කළ යුතුයි කියන අදහසක් එතුමාගෙන් ප්‍රකාශ වුණා. එතුමාගේ ප්‍රකාශනයේ මෙසේ සඳහන් වෙනවා:

"යුද්ධයෙන් දීර්ඝ කාලයක් බැට කෑ උතුරු නැහෙනහිර ජනතාවට සියල්ලටම වඩා අවශ්‍ය වී තිබුණේ ආර්ථික සුරක්ෂිතභාවයයි. දරුවන්ට හොඳ අධ්‍යාපනයක්, තරුණ තරුණියන්ට රැකියා අවස්ථා, ස්වයං රැකියා කරන්නන් හට හා ව්‍යාපාර කරන්නන් හට වෙළෙඳපොළ අවස්ථා මෙන්ම මේ ජනතාවට පානීය සහ කෘෂිකාර්මික කටයුතු සඳහා අවශ්‍ය ජල පහසුකම්, නිවාස පහසුකම් වගේම රෝහල්, මහාමාර්ග වැනි අනෙකුත් යටිතල පහසුකම් අවශ්‍යව තිබුණා. සංභිද්‍යාව සඳහා රජයේ මූලික වගකීම ලෙස අප සලකන්නේ කිසිදු වෙනස්කමකින් තොරව මෙම ජනතාව සඳහා ඒ පහසුකම් ලබා දීමයි."

පසු ගිය කාලයේ ප්‍රාදේශීය වශයෙන් බලයට පත් වෙලා තිබුණු පළාත් සභා වාගේ ආයතනවල බලයේ හිටපු සමහර ද්‍රවිඩ නායකයන් අවශ්‍ය පහසුකම් ජනතාවට සපයලා දෙන්න ඉඩ දුන්නේ නැහැ. පසු ගිය ආණ්ඩු වේවා, මේ ආණ්ඩු වේවා එහෙම නැත්නම් ඊට ඉස්සර තිබුණු ආණ්ඩු වේවා -මහා ආණ්ඩුවෙන්- යවන මුදල් වැය කරලා ඒ සංවර්ධන කටයුතු කරන්න -ජලය සපයන්න, මාර්ග සපයන්න, යටිතල පහසුකම් සපයන්න- ඒ ප්‍රාදේශීය නායකයන් ඉඩ දුන්නේ නැහැ. මම විදුලිබල ඇමතිවරයා වශයෙන් ඉන්න කාලයේ යාපනයට ගියා, විදුලිය නොමැති



back on track, just as they needed in South Africa. I stand in solidarity with the many Sri Lankans, who want just that - to get back on track!''.

இவ்வாறு மிக ஆழமான ஒரு கருத்தை அவர் வெளியிட்டிருந்தார். இந்த நாட்டிலே நடைபெற்ற மனிதப் பேரவலங்களை, மனிதக் குற்றங்களை, இன அழிப்பை நேரடியாகப் பார்த்த ஒரு மனிதனாக, இந்த மண்ணிலுள்ள இனப் பிரச்சினையைத் தீர்ப்பதற்குத் தென்னா பிரிக்காவினால் என்னென்ன செய்யமுடியுமோ அவற்றைச் செய்வதற்குத் தான் தயாராக இருக்கின்றேன் என்ற செய்தியை மிகத் தெளிவாகச் சொன்னார். அவர் இந்த உலகப்பந்திலே சமத்துவம், நீதி, சமாதானம், சுயமரியாதை மற்றும் நல்லிணக்கத்தை ஏற்படுத்துவதில் முக்கிய பங்காற்றிய ஒருவராக, நல்ல விடயங்களைச் சொல்லுகின்ற ஒரு மனிதராக வாழ்ந்து மறைந்திருக்கிறார். இலங்கை தொடர்பில் இவ்வாறு கருத்துச் சொன்ன அவருடைய வரலாற்றை நாங்கள் சற்றுத் திரும்பிப் பார்க்கவேண்டிய ஒரு காலமாக நான் இதனைக் கருதுகின்றேன்.

அவர் வாழ்ந்த அதே தென்னாபிரிக்காவைச் சேர்ந்தவர் தான் நெல்சன் மண்டேலா அவர்கள்! அந்தத் தேசத்திலே கறுப்பின மக்களுக்கு நடந்த கொடூரங்களுக்கு எதிராகப் போராடிய ஒரு ஜனநாயகப் போராளியான அவர், அந்த மண்ணிலே 23 ஆண்டுகள் தொடர்ச்சியாகச் சிறையில் அடைக்கப்பட்டார். அவர் கல்லுடைக்கின்ற தொழிலைக்கூடச் செய்திருக்கிறார். குடிப்பதற்குத் தண்ணீர் கேட்டபொழுது, சிறுநீரை வழங்கக்கூடிய அளவுக்கு அந்த நாட்டினுடைய நிறவெறி அரசு அவர்மீது கொடூரங்களைப் புரிந்தது. இவற்றையெல்லாம் தாங்கிக்கொண்டு, அந்த மண்ணிலே வாழ்ந்த பெரும் மகானாகிய நெல்சன் மண்டேலா அவர்கள், இந்த உலகத்திலே பெயர் குறிப்பிட்டுச் சொல்லக்கூடிய ஒரு விடுதலை வீரனாக, விடுதலையின் சின்னமாகப் பார்க்கப் படுகின்றார். உலக விடுதலை வரலாற்றில் நீக்கப்பட முடியாத ஒரு பெயராக அவருடைய பெயர் இருக்கின்றது.

அதனால்தான் அவருடைய காலத்துக்குப் பின்னர், உலக அரங்கிலே 'நல்லிணக்கம் - reconciliation' என்ற சொல்லுக்கு வரைவிலக்கணம் சொல்லவும் அச்சொல்லை உச்சரிப்பதற்கும் அவர் கருவாக, மூலகர்த்தாவாக இருந்தார். அவர் நினைத்திருந்தால், 80 சதவீதத்துக்கும் மேலிருந்த கறுப்பர்களை எவிவிட்டு, 20 சதவீதத்துக்கும் குறைவாகவிருந்த வெள்ளையர்களுக்கு எதிராக இரத்த ஆறை ஓடவைத்திருக்க முடியும். ஆனால், அவர் மிக உன்னதமான மனிதநேயத்தை நேசித்ததோடு, அதனை அவர் தன்னுடைய மனதிலேயும் கொண்டிருந்தார். அதனால்தான், 'தென்னாபிரிக்கா' என்ற தேசத்தைக் கட்டிவளர்ப்பதிலும் அந்தத் தேசத்தை உருவாக்குவதிலும் அந்தத் தேசத்தை விடுதலை செய்ய வைப்பதிலும் அந்தத் தேசத்தின் இறைமையைக் காப்பதிலும் அவர் கொண்டிருந்த அக்கறையும் பக்குவமும் மிக முக்கியமானது.

இந்தச் சபையிலே பலர் பல்வேறுபட்ட கருத்துக்களை முன்வைக்கிறார்கள்; பல்வேறுவிதமாகக் கதைக்கிறார்கள். சிங்களத் தலைவர்களே, இதை நீங்கள் படியுங்கள்! சிங்கள மக்களே, நீங்கள் இதைப் பற்றிச் சிந்தியுங்கள்! இந்த உலகப் பந்திலே ஒரு கறுப்பினத் தலைவன் பட்ட துன்பங்கள், ஒரு தேசம் பட்ட அவலங்கள் என்பவற்றைத் தெரிந்து கொள்ளுங்கள்! அவர்கள் ரயில்களில் போகின்றபோது தூக்கி வீசப்பட்டார்கள்; வேலைக்குச் செல்கின்றபொழுது, தடுத்து நிறுத்தப்பட்டார்கள்; பட்டினியால் கொல்லப்பட்டார்கள்; சகிக்க முடியாத, சந்திக்க முடியாத பேரவலங்களைச் சந்தித்தார்கள். இவ்வாறெல்லாம் பல துன்பங்களை அனுபவித்த அந்த மக்கள், reconciliation - நல்லிணக்கம் என்கிற சொல்லோடு, உலகத்துக்கு முன்னுதாரணமான ஒரு பெரும்

சாம்ராஜ்ஜியத்தை - தென்னாபிரிக்கச் சரித்திரத்தை - கட்டி வளர்த்திருக்கிறார்கள். அந்த நாட்டிலிருந்து அடிக்கடி உதவிகளைப் பெற்றுக்கொள்கின்ற இலங்கை அரசு அந்நாட்டை உதாரணத்துக்கு எடுத்துக்கொள்ள வேண்டும். "தென்னாபிரிக்கா இங்கு வந்து முதலீடுகளைச் செய்யலாம்" என்று அடிக்கடி சொல்கின்ற இந்த அரசும் இந்த நாட்டிலுள்ள சிங்கள மக்களும் இதனைப் புரிந்துகொள்ள வேண்டும்.

**ஓர் சிமோன் காரை ஸ்பாஸ்கிவோ**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

Hon. Member, you have only two more minutes.

**ஓர் சிவஞான சிறீதரன்**

(மாண்புமிகு சிவஞானம் சிறீதரன்)

(The Hon. Sivagnanam Shriratharan)

கௌரவ குழுக்களின் பிரதித் தவிசாளர் அவர்களே, நான் இப்பொழுதுதான் பேசவே ஆரம்பித்திருக்கிறேன். சனாதிபதி அவர்கள், சனாதிபதிப் பதவியை ஏற்று 2019.11.18ஆம் திகதி அநுராதபுரத்திலே முதன்முதலாக ஆற்றிய உரை, 2019.11.30ஆம் திகதி இந்தியாவுக்குச் சென்று திரும்பும்பொழுது 'த இந்து' பத்திரிகைக்கு அளித்த பேட்டி, 2020.08.20ஆம் திகதி ஒன்பதாவது பாராளுமன்றத்தின் முதலாவது கூட்டத்தொடரை ஆரம்பித்து வைத்து ஆற்றிய கொள்கைப் பிரகடன உரை, 2022.01.18ஆம் திகதி ஒன்பதாவது பாராளுமன்றத்தின் இரண்டாவது கூட்டத்தொடரை ஆரம்பித்து வைத்து ஆற்றிய கொள்கைப் பிரகடன உரை என்பவற்றைச் சற்று உன்னிப்பாகப் பாருங்கள்! சனாதிபதி அவர்கள் இந்த நாட்டிலே வாழ்கின்ற தமிழர்கள் என்கிற ஒரு தேசிய இனத்தின் அடிப்படைகளைத் தூக்கிக் கடாசிவிட்டு, தன்னுடைய வாயால் கூட 'தமிழர்கள்' என்று சொல்ல முடியாத ஒரு தலைவராக இருக்கிறாரென்றால், அந்த நெல்சன் மண்டேலா எங்கே? இந்த டெஸ்மன்ட் டுட்டு எங்கே? இந்த உலகத்திலே வாழ்ந்த விடுதலையின் சின்னங்கள் எங்கே?

**ஓர் சிமோன் காரை ஸ்பாஸ்கிவோ**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

Hon. Member, you have to wind up.

**ஓர் சிவஞான சிறீதரன்**

(மாண்புமிகு சிவஞானம் சிறீதரன்)

(The Hon. Sivagnanam Shriratharan)

ஆகவேதான், நான் இந்த இடத்திலே குறிப்பிடுகிறேன், இந்த நாட்டினுடைய சனாதிபதியின் உரையானது, இந்த நாட்டிலுள்ள அனைத்து மக்களையும் அரவணைத்துச் செல்லும் வகையிலான, இந்த நாட்டிடைக் கட்டியெழுப்பக்கூடிய ஒரு தலைவனுடைய உரையாக அமையவில்லை என்று. இராணுவ சிந்தனைவாதத்துக்குள், துப்பாக்கி முனைகளுக்குள் மட்டும் அவருடைய சிந்தனை இருப்பதாகவே அவருடைய பேச்சு அமைந்திருக்கிறது. இந்த நாடு ஒரு நியாயமான அல்லது நீதியான பாதையிலே செல்வதற்குத் தயாரில்லை என்பதைத் தான் அவருடைய உரை எடுத்துக்காட்டி இருக்கிறது. நான் திரும்பவும் குறிப்பிடுகின்றேன், இந்த நாடு ஒரு சீரான பாதையில் நேர்த்தியாகச் செல்லவேண்டுமென்றால், இந்த நாட்டின் மிக முக்கிய பிரச்சினையான இனப்பிரச்சினை தீர்க்கப்பட வேண்டுமென்றால் முதலில் அவர் தன்னுடைய மனநிலையை மாற்றிக்கொள்ள வேண்டும்.

**ஓர் சிமோன் காரை ஸ்பாஸ்கிவோ**

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

Hon. Member, please wind up.



විපක්ෂ නායකතුමා කපා කරද්දී, 1970-1977 යුගය උදාහරණයට ගන්නා. ඒ කාලය නිකම් අමිහිරි කාලයක් විධියට තමයි එතුමා මෙනැන්දි සඳහන් කළේ. නමුත් මම අදත් කියනවා, මේ රටේ මේ විනාශය පටන් ගත්තේ 1977ත් පසුව බව. 1970-1977 යුගයේ යම් යම් අපහසුකම් තිබුණු බව ඇත්ත. පොඩි පොඩි වැරදි විකක් තිබුණා. ඒ කාලයේ හාල් පොලු, මිරිස් පොලු ගැන විතරයි කපා වුණේ. හැබැයි, අපි රටක් විධියට කෘෂිකර්මයෙන් ස්වයංපෝෂිත වෙන්න පටන් ගත්තා, 1970-1977 යුගයේ. ඒ වාගේම තමයි ඒ කාලයේ කර්මාන්ත ක්ෂේත්‍රයේ විශාල ප්‍රවර්ධනයකුත් ඇති වුණා. ගරු නියෝජ්‍ය කාරක සභාපතිතුමනි, ඔබතුමා නියෝජනය කරන උතුර පළාතේ ගොවීන් එදා කොවිටර් ශක්තිමත්ව සිටියාද කියන එක ගැන මේ ගරු සභාවේ සිටින වැඩිහිටි දේශපාලනඥයන්ට අවබෝධයක් තිබෙනවා. ඒ කාලයේ සම්පූර්ණ විශ්වාසය තැබුවේ අපේ ගොවියා ගැන; අපේ ධීවරයා ගැන. එහෙම නැතිව, පිට රටින් බඩු ගෙනෙන එක ගැන හෝ පිට රටින් ගෙනැල්ලා කන්න දෙන එක ගැන නොවෙයි විශ්වාසය තැබුවේ. ඒ නිසා අපට ලෝකයේ අනෙක් රටවල් දියුණු වෙව්ව ආකාරයවත්, වෙන මොකක්වත් ඕනෑ නැහැ. මා හිතන විධියට, මේ රට දියුණු කරන්න ගත යුතු ක්‍රියාමාර්ගය විමසා බලද්දී මේ රටේ තිබෙන හොඳම උදාහරණය තමයි, 1970-1977 කාලයේ මැතිනිය ආරම්භ කළ වැඩ පිළිවෙළ. එහි තිබුණු අඩු පාඩු වික පැත්තකින් තබා හොඳ වැඩ වික ඉස්සරහට කරගෙන යන එකයි අප කළ යුත්තේ.

එදා ඒ ආරම්භ කළ කර්මාන්තශාලා වික අද තිබුණා නම්, 'ඩොලර් නැහැ' කියා විනය දිහා, ඉන්දියාව දිහා හෝ තවත් රටක් දිහා බලාගෙන ඉන්න ඕනෑ නැහැ. එදා ආරම්භ කළ වගා සංග්‍රාම වැඩ පිළිවෙළ අඛණ්ඩව ක්‍රියාත්මක වුණා නම්, අද අපි අපේ රටට ආහාර නිෂ්පාදනය කරනවා විතරක් නොවෙයි, පිට රටවලටත් ආහාර යවන රටක් බවටත් පත් වෙනවා. එදා අපේ විදේශ සංචිත පාලනය කළ ක්‍රමය, ඩොලර් එකේ රුපියල් අගය කළමනාකරණය කළ ක්‍රමය 1977ත් පසුවත් අඛණ්ඩව ක්‍රියාත්මක වුණා නම් අද ඩොලර් එකට වඩා උඩට රුපියලේ අගය ගෙනෙන්නට හැකියාව තිබුණා. අද සිදු වන්නේ මොකක්ද? ආණ්ඩුවක් බලයට ඇවිල්ලා ඊළඟ ආණ්ඩුවට රට භාර දෙන විට, ඩොලරයට අපි ගෙවිය යුතු වටිනාකම වැඩිවීම පැවතුණාට වඩා දෙගුණයකට විතර ආසන්න වුණු, එහෙම නැත්නම් ඊටත් එහා ගිය තත්ත්වයකින් ඊළඟ ආණ්ඩුවට රට භාර දෙන එක තමයි අද සිද්ධ වෙන්නේ. අපේ රට විදේශ විනිමය අතින් දැවැන්ත අර්බුදයකට ලක් වෙන්නත් ඒක ප්‍රධාන හේතුවක් වෙලා තිබෙනවා.

අපි දැන් ණය ගන්න කොට එන්න එන්නම වාණිජ ණයවල මට්ටමට යන තත්ත්වයට පත් වෙලා තිබෙනවා. එදිනෙදා අවශ්‍යතාවලට අවශ්‍ය මුදල් සොයා ගන්න නැති තත්ත්වයකට අපි මුහුණ දෙමින් සිටිනවා. මේකට එක ආණ්ඩුවකට හෝ එක්කෙනෙකුට පමණක් වෝදනා කරන්න පුළුවන්කමක් නැහැ. අපින් ඒ ආණ්ඩුවල කැබිනට් මණ්ඩලවල සිටියා. අපින් ඒ වගකීමේ යම් කොටසක් දරන්න කැමැතියි. හැබැයි, දැන් කාලය ඇවිල්ලා තිබෙනවා අපට නිවැරදි වෙන්න.

1977ත් පසුව තමයි අපේ රට වැඩිපුර ප්‍රමාණයක් ණය ගත්තේ. අපි මේ රටට විදේශ ණය ගෙනවා නම්, ඒ ණය ගෙන ඒමේ ප්‍රතිඵලය අපට තිබෙනවා ද, ඒ ණය ලෙස ගෙන ආ සියලු මුදල් වැය වුණා ද, ඒ යෙදවූ මුදල්වලින් මුදල් ඉපැයීම් සිදු වෙන්න පටන් ගත්තා ද කියන කාරණා පිළිබඳව අපි නැවත කල්පනා කරන්න ඕනෑ. මොන රජය ණය ගත්තත්, මොන කාලයේ ණය ගත්තත් ඒ ණය නොගෙවා ඉන්න පුළුවන්කමක් නැහැ.

ඊයේ පෙරේදා වනකොටත් අපට ඩොලර් මිලියන 500ක ණයක් ගෙවන්න සිදු වුණා. මොන කාලයේ ගත්තත්, ඒ ණය

නොගෙවා ඉන්න පුළුවන්කමක් නැහැ. ගොඩක් කට්ටිය කිව්වා, අපට ඒ ණය ගෙවන්න බැහැ කියලා. නමුත්, අපි ඒ ණයත් ගෙව්වා. හැබැයි, ඒ සල්ලි තිබිලා නොවෙයි, බොහොම අමාරුවෙන් තමයි ඒ කටයුත්ත කළේ. ඒ නිසා මම නැවතත් කියන්නේ, 1970-1977 යුගයේ තිබුණු හොඳ වැඩසටහන් වික අපි පටන් ගන්න ඕනෑ කියලායි. මම සතුටු වෙනවා, අතිගරු ජනාධිපතිතුමා දැන් ඒ පිළිබඳ අවධානයෙන් කටයුතු කිරීම ගැන.

මම මීට මාසයකට විතර ඉස්සෙල්ලා කැබිනට් මණ්ඩලයට කැබිනට් පත්‍රිකාවක් ඉදිරිපත් කළා, අපේ කෘෂි නිෂ්පාදන වැඩ කරන වැඩ පිළිවෙළකට දායක වෙන්න කියන අදහස් ඇතිව. අපි ඒ පිළිබඳව කපා කළා; සාකච්ඡා කළා. මම සතුටු වෙනවා, ඒ ගැන අතිගරු ජනාධිපතිතුමාගේත් අවධානය යොමු වෙලා, මුදල් අමාත්‍ය ගරු බැසිල් රාජපක්ෂ මැතිතුමා ඒ සඳහා මේ සතියේ තවත් කැබිනට් පත්‍රිකාවක් ඉදිරිපත් කරලා අපේ රටට අවශ්‍ය ආහාර වික අපිම හදා ගන්න වැඩ පිළිවෙළක් සකස් කිරීම ගැන. මේ රටේ කෘෂි විශේෂඥයන් කියන්න පටන් ගත්තා "ආහාර හිඟයකට මුහුණ දෙන්න වෙනවා" කියලා. ඒ වාගේම ජාත්‍යන්තරයන් ඒ වාගේ දේවල් කියන්න ගත්තා. ඒක හරි ද, වැරදි ද කියලා හිතනවාට වඩා, ඒ සඳහා මුහුණ දෙන්න සැලැස්මක් සකස් කරගන්නොත් ඒකට මුහුණ දෙන්න අපට පුළුවන්. අපේ ගොවියා ශක්තිමත් කරන්න ඕනෑ. අපේ ගොවියා තුළ විශ්වාසයක් ඇති කළොත්, අපේ ධීවරයා තුළ විශ්වාසයක් ඇති කළොත් මේ රටට අවශ්‍ය ආහාර වික සැපයීමේ වගකීම ඒ මිනිස්සු භාර ගන්නවා.

ගරු නියෝජ්‍ය කාරක සභාපතිතුමනි, අපේ ගරු මුදල් ඇමතිතුමා මේ සම්බන්ධව කැබිනට් පත්‍රිකාවක් ඉදිරිපත් කර තිබෙනවා. මම එදා යෝජනා කළ කාරණයට තවත් ගොඩක් කාරණා එකතු කරලා නැවත වගා සංග්‍රාමයක් වැනි වැඩසටහනක් ආරම්භ කිරීමට එතුමා ප්‍රායෝගික වැඩ පිළිවෙළක් දැන් සකස් කර තිබෙනවා. ගෙවතු ලක්ෂ ගණනක් නැවත ඇති කරන්න, ඒ වාගේම රජය සතුව තිබෙන භූමි භාගවල -පාසල්වල වෙන්න පුළුවන්, හමුදා කඳවුරුවල වෙන්න පුළුවන්-, රාජ්‍ය ආයතනවල වගා කරන වැඩ පිළිවෙළක් දියත් කරන්න එතුමා යෝජනා කර තිබෙනවා. මේ වැඩ පිළිවෙළවලින් එක පැත්තකින් පරිසරය පැත්තෙන් ගත්තත් හොඳ දෙයක් වෙනවා. උදාහරණයක් විධියට පාසල් ගන්නොත්, පාසල් භූමිවල අක්කර දහස් ගණනක්, ලක්ෂ ගණනක් විතර තිබෙනවා ඇති. ඒවායේ අඹ, දුරියන් වාගේ පළතුරු ගස් විකක්, එහෙම නැත්නම් කොස් පැළ විකක්, දෙල් පැළ විකක් සිටෙව්වොත්, එක පැත්තකින් අස්වැන්න ගන්න පුළුවන්; අනෙක් පැත්තෙන්, අපේ වනගහනයට ඒවා එකතු කරගන්නත් පුළුවන්කම ලැබෙනවා. ඒ වාගේම, රබර් වගාව නැවත ප්‍රචලිත කළොත් ඒවා අපේ වනගහනයට එකතු කරගන්න පුළුවන්. ඒ නිසා, මෙවැනි වැඩසටහන්වලට ප්‍රවේශවීම පිළිබඳව අපි සතුටු වෙනවා.

මම මාස 9ක විතර කාලයක් කෘෂිකර්ම අමාත්‍යවරයා විධියට කටයුතු කළා. ඒ කාලයේ මම "අපි වවලයි අපි කන්නේ" නමින් වැඩසටහනක් ආරම්භ කළා. ඒ යටතේ අපි බෝග වර්ග 5කට රක්ෂණයක් දුන්නා, ඒවාට හානියක් වුණොත් රුපියල් 40,000ක වන්දියක් ගෙවනවා කියලා. ඒ වෙලාවේ එය සාර්ථක වුණා. 2018 මහ බැංකු වාර්තාවේ සඳහන් වෙලා තිබෙනවා දශක හතරකට පස්සේ වැඩිම වී අස්වැන්න ඒ කන්නය තුළ ලබාගන්න පුළුවන්කම ලැබුණා කියලා. ඒ කාලයේ බඩ ඉරිඟු වගාවෙන් වැඩි අස්වැන්නක් ලබා ගන්නත් පුළුවන්කම ලැබුණා. අපි කලාප මට්ටමට ඒ බෝග ගෙනිව්වා. අපි පුරන් වෙව්ව කුඹුරු අක්කර 38,000ක් වගා කළා. ඒ වැඩසටහන් තමයි නැවත ආරම්භ කරන්න ඕනෑ. අතිගරු ජනාධිපතිතුමා මේ සැරේ එතුමාගේ කපාවේ දී පුරන් කුඹුරු වගා කිරීම පිළිබඳව, ඒ වාගේම කෘෂි ක්ෂේත්‍රය සංවර්ධනය කිරීම පිළිබඳව දක්වපු අදහස් මම අගය කරනවා. ඒ වැඩසටහන සාර්ථක කරගන්න මහජන නියෝජිතයන් විධියට අපේ පැත්තෙන් ලබා දෙන්න පුළුවන් සම්පූර්ණ සහයෝගය ලබා දෙන බවත් මා මේ අවස්ථාවේ සඳහන් කරන්න කැමැතියි.



[ගරු මහින්ද අමරවීර මහතා]

අපේ ධීවර ක්ෂේත්‍රයේ ජනතාවටත් යම් ආකාරයක තවත් සහන ප්‍රමාණයක් ලබා දීමේ අවශ්‍යතාව තිබෙනවා. අපේ රට වටේට මුහුද තිබෙනවා. නමුත් තවමත් අපට පිට රටින් සැමන් ටික ගෙනෙන්න වෙලා තිබෙනවා; මාළු යම් ප්‍රමාණයක් ගෙනෙන්න වෙලා තිබෙනවා. අපි මාළු ගෙනෙනවා වාගේම, මාළු අපනයනයත් කරන රටක්. අපේ මත්ස්‍ය සම්පතට විදේශ වෙළෙඳ පොළේ විශාල ඉල්ලුමක් තිබෙනවා. මට මතකයි, මම ධීවර අමාත්‍යවරයා ව සිටි අවධියේ අපේ රටින් යුරෝපයට එක මාළු කැල්ලක්වත් ගත්තේ නැහැ. මොකද, එථි කාලයේ මත්ස්‍ය තහනම් කිලිණි. නමුත් මට පුළුවන්කම ලැබුණා ඒ වෙලාවේ ඒ තහනම් ඉවත් කරවාගන්න. ඒ තහනම් ඉවත් කරගන්නට පස්සේ, දැන් අපනයනය වේගයෙන් වැඩි වන අංශයක් බවට ධීවර කර්මාන්තය පත් වෙලා තිබෙනවා. මේ තත්ත්වය තවත් එහාට ගෙන යන්න පුළුවන්. මේ කටයුත්ත හැම අවුරුද්දෙන් අවුරුද්දටම ඉස්සරහට ගෙනිනිත්, ධීවර කර්මාන්තය අපට ඩොලර් ගෙනෙන සම්පතක් බවට පත් කරගන්න පුළුවන්කම තිබෙනවා.

අපි ඒ ජනතාවට අවශ්‍ය ශක්තිය දෙන්න ඕනෑ. ණය වෙලා අපට මේ ප්‍රශ්න විසඳන්න පුළුවන්කමක් නැහැ. සියලු දේම රටින් ගෙනැල්ලා කන්න දෙන්න පුළුවන්කමක් නැහැ. අපේ ණය ප්‍රමාණය ගිය අවුරුද්දේ නොවැම්බර් මාසය අවසන් වෙනකොට බිලියන 17,220කට වැඩි වෙලා තිබෙනවා. ඒ වාගේම මම ලබා ගත් තොරතුරු අනුව ඒක පුද්ගල ණය ප්‍රමාණයත් රුපියල් 785,620ක් වෙලා තිබෙනවා. ඒ නිසා අපි මේ ණය කන්දරාව තවත් වැඩි කර ගන්නේ නැතිව, අපි ගන්න හැම ණයක්ම රටේ ආර්ථිකය ශක්තිමත් කරන්න, ජනතාවගේ ජීවන තත්ත්වය උසස් මට්ටමකට ගෙන එන්න, ඒ වාගේම අපේ රටේ අපට අවශ්‍ය ආහාර ටික, අපට අවශ්‍ය අනෙකුත් දේවල් ටික මේ රට තුළ නිෂ්පාදනය කරන වැඩ පිළිවෙළක් ක්‍රියාත්මක කිරීමට යෙදවීමයි කළ යුත්තේ. ඒ සඳහා ජනාධිපතිතුමා ඉදිරිපත් කළ අදහස් ක්‍රියාවට නැංවීම සඳහා සියලු අංශ කටයුතු කළොත්, අපට ඒකෙන් සාර්ථක ප්‍රතිඵල ලබා ගන්න පුළුවන්. දැනටමත් අපි කහවලින් ස්වයංපෝෂිත වෙලා තිබෙනවා. ඒ වාගේම අපේ ගම්මිරිස් ටිකට, කුරුඳු ටිකට අද මිලක් ලැබෙන්න පටන්ගෙන තිබෙනවා. ඒ වැඩසටහන් ඉදිරියට ගෙන යන්න කටයුතු කරන්න අපි සූදානම් බව මතක් කරමින් මා නිහඩ වෙනවා.

ස්තූතියි.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

Next, the Hon. Eran Wickramaratne. You have ten minutes.

[1.54 p.m]

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்ன)

(The Hon. Eran Wickramaratne)

Sir, after a bizarre Prorogation of Parliament, the President comes to Parliament and states in his Policy Statement, I quote:

"We reject racism. The present Government wants to safeguard the dignity and rights of every citizen in this country in a uniform manner. Therefore, I urge those politicians who continue to incite people against each other for narrow political gains to stop doing so."

It is really an irony that the President of the country is saying such a thing. By this statement, he is really accusing other politicians of inciting racism. This reminds me of a famous character from Lewis Carroll's "Alice in Wonderland", who declared, "If I had a world of my own, everything would be nonsense. Nothing would be what it is, because everything would be what it isn't."

This is what the President is really dreaming about. Having run one of the most bigoted, prejudicial electoral campaigns in living memory, this ruling administration crafted a policy for Sinhala hegemony in this country. A Task Force for preserving archaeological treasures uses its mandate to erase religious and cultural symbols in the regions of the Island, where ethno-religious minority communities have inhabited over the years. This is what they have done.

The "One Country, One Law" Presidential Task Force is extending hegemony in terms of law despite the reforms that the Minister of Justice is trying to bring in.

Ignoring protests from the scientific community and advice of the World Health Organization over the burial of Muslim COVID-19 victims, the Government forced Muslims who succumbed to the coronavirus to be hurried into crematoriums, claiming that burying those might contaminate groundwater. That is actually what this President and this administration had done, and he is advising others like us about not being racist.

The Tamil community has also suffered for long. President Rajapaksa further stated in his Policy Statement, I quote:

"The people in the North and the East who had been battered by the war for a long time wanted economic security, above all else."

He called on the Members of Parliament representing the people of the North and the East to support this Government's efforts to improve the living conditions of the people in their areas. But, what remains to be seen two years after his taking over is that he has not had a single conversation with the largest Tamil party here, the Tamil National Alliance. Not even a single conversation!

The Catholic community has demanded justice for the Easter Sunday bombings, where over 260 people had died. Their priests demanding justice have been hauled before the CID and are being questioned and harassed. All this reminds me how the Editorial of today's "Daily FT" refers to the President's Policy Statement. I quote:

".... a well-crafted policy statement designed for a different leader speaking of a different country. In that country, there are no food and fuel shortages. Its citizens are prosperous and healthy. In that country of the President's fantasy, the lights are still on. It is a land that has achieved vistas of prosperity..."

This Editorial really puts it strongly and better than I have tried to articulate some of the contents of his Policy Statement.



ඇත්තටම මට මේ අදහස ආවේ අපේ ජනාධිපතිතුමාගේ කථාව අහගෙන ඉන්නකොටයි. ඒ කථාවේදී එතුමා කියන වචනවල හැටියට එතුමා මාර හීනයක් රට වෙනුවෙන් දැකලා තිබෙනවා. වැඩේ කියන්නේ, ඒ කිසිම හීනයක් හැබෑ වෙලා නැහැ නේ. වර්තමානයේ ජනතාව පීඩාවට ලක් කරන මූලික ප්‍රශ්න දෙකක් තිබෙනවා. පළමුවැනි ප්‍රශ්නය, බඩු මිල ඉහළ යාම. නැත්නම් උද්ධමනය ශීඝ්‍රයෙන් ඉහළ යාම. ඉතිහාසයේ කවදාවත් මේ විධියට උද්ධමනය ඉහළ ගිහිල්ලා නැහැ. මේ හැම දෙයක්ම වුණේ ආණ්ඩුවේ වැරදි ප්‍රතිපත්ති නිසා. මොනවාද කළේ? හිතවතුන්ගේ පසුබිම් ගැන හිතලා VAT සහන දීලා, රාජ්‍ය ආදායම විශාල වශයෙන් අහිමි කර ගන්නා. දෙවැනි මූලික ප්‍රශ්නය තමයි, ගිණුම් ශේෂයේ අර්බුදය. ලංකාවට මේ මොහොතේ ඩොලර් අර්බුදයක් තිබෙනවා. ආහාර, ඖෂධ, ඉන්ධන, ගෑස් ඇතුළු අත්‍යවශ්‍ය භාණ්ඩ ගෙන්වාගන්න විධියක් නැහැ. මෙතැන තිබෙන්නේ ආණ්ඩුවේ වැරද්ද. වැරදි ප්‍රතිපත්තිවල ප්‍රතිඵලය. ආණ්ඩුව කියන්නේ කොවිඩ් -19 වසංගත තත්ත්වය නිසා මේ තත්ත්වය ඇති වුණා කියලා. නමුත් එය අසත්‍යයක්. ඒ නිසා අපි දකුණු ආසියාවේ රටවල් දිහා පොඩ්ඩක් බලමු. මේ දත්ත ඇතුළත්, ලෝක බැංකුව විසින් නිකුත් කරන ලද ලේඛනය මම සභාගත\* කරනවා.

මේ ලේඛනයට අනුව, 2019, 2021 එක්ක සසඳනකොට ලංකාවේ විදේශ සංචිතය සියයට 80කින් මේ අවුරුදු දෙක තුළ අඩු වුණා. ඉන්දියාව දිහා බැලුවොත්, 2019, 2021 එක්ක සසඳනකොට සියයට 37කින් විදේශ සංචිතය ඉහළට ගියා; බංග්ලාදේශයේ සියයට 37කින් විදේශ සංචිතය ඉහළට ගියා; පාකිස්තානයේ සියයට 48කින් විදේශ සංචිතය ඉහළට ගියා. පොඩ් රටවල් ගත්තොත්, මාලදිවයිනේ සියයට 28කින් විදේශ සංචිතය ඉහළ ගියා; භූතානයේ සියයට 24කින් ඉහළ ගියා; නේපාලයේ සියයට 27කින් ඉහළ ගියා. හැම රටකම විදේශ සංචිතය ඉහළට ගිහිල්ලා තිබෙනවා. ලංකාවේ විතරක් විදේශ සංචිත ප්‍රමාණය සියයට 80කින් පහළට ඇවිල්ලා තිබෙනවා. මේ ප්‍රශ්නය අපේ රටේ ප්‍රශ්නයක් මිසක්, මේ කලාපයේ, ලෝකයේ තිබෙන ප්‍රශ්නයක් නොවෙයි. අපේ රටේ විතරයි මෙහෙම විදේශ සංචිත අඩු වෙලා තිබෙන්නේ. තමුන්නාන්සේලා කරුණාකර මිනිස්සු නොමහ යවන්න එපා. වැරදුණා නම් දැන්වත්, "අපි වැරදි නිවැරදි කර ගනිමු" කියලා අපි කථා කර ගන්න ඕනෑ.

අද ගැස් පිපිරීම් නිසා ගෙදර බිරිඳ මිය යනවා. පවුලේ අම්මා තමයි මේ මිය යන්නේ. ඒ කියන්නේ ගෘහණියට මුළුතැන්ගෙඩිවත් ආරක්ෂාවක් නැහැ. ඒවාට වග කියන්න කවුරුත් නැහැ. ඒ වුණාට මෙතුමන්ලා ජාතික ආරක්ෂාව ගැනයි කථා කරන්නේ. විරුද්ධ පක්ෂයේ මන්ත්‍රීවරයකු හැටියට මම, පාස්කු ප්‍රහාරයේ මහ මොළකරු කවුද කියලා එළියෙයි ප්‍රශ්නයක් ඇහුවාම CID එක මාව කැඳවලා මගෙනුත් ප්‍රශ්න කළා. මොනවාද මේ සිදු වෙන්නේ? අපි පසුගිය ආණ්ඩුවේ සිටිනකොට කිව්වා, විශේෂ අධිකරණයක් අවශ්‍යයි කියලා. මම විපක්ෂයේ ඉදගෙන අදත් කියනවා, විශේෂ අධිකරණයක් අවශ්‍යයි කියලා. පාර්ලිමේන්තුවේ මැති ඇමතිවරු, පළාත් සභාවේ මන්ත්‍රීවරුන්, නගර සභාවේ සහ ප්‍රාදේශීය සභාවේ මන්ත්‍රීවරුන් සම්බන්ධ අල්ලස්, දූෂණ, අපරාධ නඩු අහන්න ස්වාධීන අධිකරණයක් අවශ්‍යයි. අවුරුදු 30කින් නොවෙයි, අවුරුදු 3ක් ඇතුළත ඒ නඩු අවසන් කර තීන්දු දිය යුතුයි. මම හිතන විධියට, එහෙම ස්වාධීන අධිකරණයක්වත් ඇති කරන්න මේ ආණ්ඩුව බයයි. ඔවුන්ට අවශ්‍ය යුක්තිය ඉටු කිරීම නොවෙයි, තමන් නඩුවෙන් නිදහස් වෙන්නේ කොහොමද කියලා බලන්නයි. ජනාධිපතිතුමා එතුමාගේ කථාවේදී කිව්වා, 2019දී එතුමා රට භාර ගන්නකොට ඇමෙරිකන් ඩොලර් බිලියන 7.2ක විදේශ විනිමය

\* ප්‍රස්තූතයේ තබා ඇත.

\* நானியையத்தியல் வைக்கப்பட்டுள்ளது.

\* Placed in the Library.

සංචිතයක් තිබුණා කියලා. නමුත් මේ අවුරුද්දේ තව ඇමෙරිකන් ඩොලර් බිලියන 6ක විතර ණය ගෙවන්න සිදු වෙලා තිබෙනවා. ණය ගෙවන්න ඉක්මන්. නමුත් තිබෙන ප්‍රශ්නය, මේ ජාත්‍යන්තර ස්වෛරී බැඳුම්කර - ISB - අයිති කාටද කියන එකයි. ඇයි, එහෙම නම් ගෙවන්න හදිස්සිය? අපේ රත්‍රන්, ඩොලර්වලින් තමයි මේවා ගෙවන්නේ.

නමුත් අත්‍යවශ්‍ය ආහාරවලටයි, ඖෂධවලටයි ප්‍රමුඛත්වයක් නැහැ. මේ ප්‍රශ්නයට පිළිතුරක් ඕනෑ. මේ අර්බුදය විසඳාගන්නේ කොහොමද? අපි දැන් බිත්තියටම හේත්තුවෙලායි ඉන්නේ. ඒ නිසා තමයි කෙරවලපිටියේ යුගදනව් තාප බලාගාරය ඩොලර් මිලියන 500කට වික්කේ.

#### ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

Hon. Member, please wind up.

#### ගරු ඉරාන් වික්‍රමරත්න මහතා

(மாண்புமிகு இரான் விக்கிரமரத்ன)

(The Hon. Eran Wickramaratne)

මම ඉක්මනින් අවසන් කරනවා, ගරු නියෝජ්‍ය කාරක සභාපතිතුමනි.

රුපියලේ වැරදි අගයක් තිබෙන නිසා ඩොලර් එකට වැඩිපුර ගෙවන්න සිදුවීමෙන් නොවැම්බර්, දෙසැම්බර් මාසවල ඩොලර් මිලියන 300ක්, 400ක් පමණ සංචිතවලින් අඩු වුණා. යුගදනව් තාප බලාගාරය විතරක් නොවෙයි, බිත්තියට හේත්තු කිරීම නිසා වටිනා තෙල් ටැංකි ටිකක් විකුණන්න සිද්ධ වෙලා තිබෙනවා. මිනිස්සු හිඟනේත් කරලා ඊට පස්සේ කියනවා, රුපියල් බිලියන 229ක සහන පැකේජයක් දෙනවා කියලා. ඒකත් රාජ්‍ය සේවකයන්ට පමණයි. රාජ්‍ය සේවකයන් ලක්ෂ 15යි, 16යි ඉන්නේ. පෞද්ගලික අංශයේ ලක්ෂ 70ක් ඉන්නවා. ඒ අයට සහන නැද්ද? මේවා වැරදි ප්‍රතිපත්ති. මිල පාලනය කරන එක තමයි රජය කරන්නට ඕනෑ. එහෙම නැතුව ජනතාව හිඟන්නත් කරලා සහනයක් දෙන එක නොවෙයි කරන්න ඕනෑ. ලොකු, ලොකු කථා එපා. අඩු ගණනේ දැන් මිනිසුන්ට බලපාන අවම ජීවන ප්‍රශ්න ටිකවත් විසඳන්න කියා ඉල්ලමින් මගේ කථාව අවසන් කරනවා.

ස්තූතියි.

#### ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

The next speaker is the Hon. Vasudeva Nanayakkara. You have 13 minutes.

[අ.හා. 2.04]

#### ගරු වාසුදේව නානායක්කාර මහතා (ජල සම්පාදන අමාත්‍යතුමා)

(மாண்புமிகு வாசுதேவ நாணாயக்கார - நீர் வழங்கல் அமைச்சர்)

(The Hon. Vasudeva Nanayakkara - Minister of Water Supply)

ගරු නියෝජ්‍ය කාරක සභාපතිතුමනි, ඉරාන් වික්‍රමරත්න හිටපු රාජ්‍ය ඇමතිතුමා කළ කථාවේදී එතුමා කිව්වා, මේ කලාපයේ රටවල් අතර අපට තමයි අඩුම විදේශ සංචිත ප්‍රමාණයක් තිබෙන්නේ, අපේ විදේශ සංචිතයේ තමයි වැඩිම පහළ වැටීමක් වෙලා තිබෙන්නේ කියලා. නමුත් ඒ, ඒ රටවලට විදේශ විනිමය

[ගරු වාසුදේව නානායක්කාර මහතා]

ලැබෙන ප්‍රභව අනුව තමයි ඒක තීන්දු කරන්න වෙන්නේ. අපට විදේශ විනිමය ලැබුණු ප්‍රභව තමයි සංචාරක කර්මාන්තය සහ විදේශ ප්‍රේෂණ. අපේ රටින් අපි අපනයනය කළ ඒවායේ ප්‍රමාණය ඉතා සීමිතයි. ඒ අතර, අපේ සංචාරක කර්මාන්තය කඩා වැටුණා. විදේශ ප්‍රේෂණත් අඩු වුණා. අපට මේ ගැටලුවලට මුහුණ දෙන්න තත්ත්වයක් තිබුණේ නැහැ. අපේ සංචිතයේ අඩුවීම වේගවත්ව වෙන්නේ අන්ත එහෙමයි. අපට නැහැ, නේපාලයට වාගේ වෙනත් ආදායම් මාර්ග. තවත් රටවල බනිජ වර්ග තිබෙනවා. තවත් රටවල වෙනත් ප්‍රභව තිබෙනවා. ඒ නිසා මම හිතන විධියට මේ සංසන්දනය කිරීමවල කිසියම් අර්ථවත්භාවයක් තිබෙන්න ඕනෑ.

රීළඟට එතුමා කිව්වා, උද්ධමනය ඉහළ ගියා කියලා. උද්ධමනය ඉහළ ගියේ මේ රටේ හැම නිෂ්පාදනයකම යම් අඩුවීමක් වුණු නිසායි. ලෝකයේ හැම අවශ්‍යතාවකම එක්තරා විධියකට මිල වැඩිවීමක් සිදු වුණා.

ඒ මිල වැඩිවීමවල බලපෑම අපේ රටවලටත් ආවා. මොකද, බොහෝ අත්‍යවශ්‍ය ආහාර ද්‍රව්‍ය ආනයනය කිරීමෙන් තමයි අපේ රට ඒවා සපයාගන්නේ. එම නිසා ඒ උද්ධමනය අපේ රටවල් කරා ඇතුළු වුණා. ඒ හේතුවෙන් වැඩිම උද්ධමනයකට මුහුණ දෙන්න අපේ රටවලට සිද්ධ වුණා. ඒ නිසා අපට මේ රටේ අවශ්‍යතා සඳහා විශාල වියදමක් දරන්න වුණා. ඒ ඔක්කෝමත් එක්කයි උද්ධමනය වැඩි වෙන්නේ.

අපි වියදම් වැඩි කළා. ඔව්, ඒක ඇත්ත. අපේ අය වැය හිඟය වැඩි වුණා. අය වැය හිඟය වැඩි වුණත්, අපි මේ රටේ ජනතාව වෙනුවෙන් කළ යුතු වියදම් කළා. එම නිසා අද අපට උද්ධමනයකට මුහුණ දෙන්න සිද්ධවෙලා තිබෙනවා. ඇත්ත තමයි, උද්ධමනය නිසා ජනතාවට විශාල ප්‍රශ්නයක් ඇතිවෙලා තිබෙනවා. ඒ ප්‍රශ්නයට පිළිතුර වශයෙන් තමයි වැටුප් ලබන විග්‍රාමිකයාට, සමෘද්ධිලාභියාට, මේ රටේ සිටින සංස්ථා සේවකයාට මෙම වැටුප් වැඩි කිරීම කළේ. ඒ වාගේම පෞද්ගලික අංශයේ සේවකයන්ටත් මේ වැටුප් වැඩි කිරීම ලබා දීමට රජය වග කීමක් භාරගෙන තිබෙනවා. එම නිසා මේ ගැන කවුරුවත් ඒ තරම් කනගාටු වෙන්න වුවමනා නැහැ. අපි රුපියල් බිලියන 229 සහන පැකේජය පිළිබඳව පාර්ලිමේන්තුවට කියනකල් මේ විපක්ෂය එවැනි දෙයක් ගැන මොකුත්ම කිව්වේ නැහැ. ඒක ගැන කිව්වාට පස්සේ අහනවා, අරයට කොච්චරද, මෙයාට කොච්චරද කියලා. එම නිසා, එතුමන්ලා මීට වඩා අවංකව විපක්ෂයේ භූමිකාව ඉටු කළ යුතුයි කියා මා හිතනවා.

රීළඟට, මේ තිබෙන්නා වූ බරපතළ වසංගත තත්ත්වය මේ විපක්ෂය සම්පූර්ණයෙන්ම මහ හැරියා. මෙය ලෝක ව්‍යාප්ත වසංගත තත්ත්වයක්. මේ තත්ත්වය ඉදිරියේ අපට ප්‍රශ්නවලට මුහුණ දෙන්න සිදුවෙලා තිබෙන එක පුද්ගලයෙක් නොවෙයි. ඇත්තටම, මේ දැන් දිල්ලියට curfew දාලා තිබෙනවා. ජනවාරි 22වැනි දා වෙනකොට සතියක් ඇතුළත ලෝකයේ කොවිඩ් වර්ධනය සියයට 55කින් වැඩි වෙමින් යනවා. අග්නිදිග ආසියාව වැඩිම කොවිඩ් වර්ධනය සිදු වූ කලාපය බවට පත්වෙලා තිබෙනවා. අද ඊශ්‍රායලය වහලා. අද සිංගප්පූරුව ආශ්‍රිතයන් quarantine කරන්න කියලා තිබෙනවා. බංග්ලාදේශයේ ආසාදිත සංඛ්‍යාව දෙගුණ වෙලා. එවැනි තත්ත්වයක් යටතේ ලංකාවේ තත්ත්වය ගැන ඔබට ආධිමාර නැද්ද? මම විපක්ෂයේ ගරු මන්ත්‍රීතුමන්ලාගෙන් අහන්නේ මේකයි. විපක්ෂයේ ඔබට මේ ගැන සැසඳීමක් කරන්න බැරිද්? ඔබතුමන්ලා අනෙක් හැම දෙයක්ම සැසඳුවා. ගරු සභීන් ප්‍රේමදාස මහත්මයා සැසඳුවේ ප්‍රතිශතවලින්. ප්‍රතිශතවලින් සැසඳීමේ තිබෙන මායාව ගැනත් මම කියන්නට ඕනෑ.

එක රටක් තිබුණා ලු. ඒ රටේ සියයට 50ක් දුප්පත් ලු, සියයට 50ක් පොහොසත් ලු. පස්සේ බලනකොට ඒ රටේ ඉඳලා තිබෙන්නේ දෙදෙනයි. භාමිපුතායි, භාමිපුතාගේ වහල් සේවකයායි. අන්න ඒ වාගේ තමයි ප්‍රතිශත අනුව ගණන් හදා බලා කීමේ තිබෙන්නා වූ මායාව. ඒ නිසා මම කියනවා, සංසන්දනය කිරීමේදී අපට මීට වඩා අවංකභාවයක් තිබෙන්නට ඕනෑ බව. මේ අවුරුදු දෙකේ පමණක් නොවෙයි, එතුමන්ලාගේ කාලයේ විදේශ ආයෝජන ආප්‍ර ප්‍රමාණයත්, මේ රටින් බැහැරව ගිය ප්‍රමාණයත් අනෙක් රටවල් එක්ක සංසන්දනය කරන්න ඕනෑ. මේ අවුරුදු දෙකේ තිබුණේ වසංගත කාලයක්. තමුන්නාන්සේලාගේ ආණ්ඩුව කාලයේ, තමුන්නාන්සේලාගේ ක්‍රියාකලාපය අනුව ඒ කියන දර්ශක කොච්චර ඉහළට ඇවිල්ලා තිබුණාද කියලා ඒ දර්ශක අනුව තමුන්නාන්සේලා අපට පෙන්වන්න ඕනෑ. එහෙම නැතුව, මේ වසංගත කාලයේ අපේ රටේ සිදු වුණු දේවල්වල දර්ශක පෙන්වලා තමුන්නාන්සේලාගේ කාලයේ හෙළුව වහගන්න හදන්න එපා.

රීළඟට මම කැමැතියි, විපක්ෂය මහභරපු තවත් කාරණයක් ගැන කියන්න. අපි පසුගිය දවස්වල ඇමෙරිකානු ඩොලර් මිලියන 500ක ණය වාරිකයක් ගෙව්වා. ඒක ස්වෛරීත්ව බැඳුම්කර නිසා ගෙවන්න තිබුණු ණයක්. තමුන්නාන්සේලා ඒ ගෙවීම පිළිබඳව වචනයක්වත් කථා කළේ නැහැ.

ඒකේ තිබෙන්නා වූ චරිතාකම ගැන කථා කළේ නැහැ. ඒකෙන් අපේ ratingsවලට ඇති වන බලපෑම ගැන කථා කළේ නැහැ. කථා කළේ අපේ ratingsවල වැටීම පමණයි. අපේ ratings තව කොච්චර වැටෙනවාද, අපට ස්වෛරී බැඳුම්කරයන් ගෙවාගන්න බැරි වුණා නම්? අපේ ratings තවත් පහළට වැටුණා නම් අපට කොච්චර අමාරු වෙනවාද ලෝකයත් එක්ක ගනුදෙනු කරන්න? එතුමන්ලාට මේ වාගේ සිහිබුද්ධියෙන් සිතා කථා කිරීමක් තිබුණේ නැහැ. ඒ නිසා ඇත්තටම එතුමන්ලා කථා කළේ තමන්ගේ හිතට එකඟවද කියලා මම ප්‍රශ්න කරන්න කැමැතියි.

රීළඟට, මේ ව්‍යසන කාලය තුළ ඉන්දියාවේ මිනිස්සු මිලියන 46ක් අන්ත දුගීභාවයට වැටුණා. ලෝකයේ ජනතාව අතර මිනිස්සු මිලියන 86ක් අන්ත දුගීභාවයට වැටුණා. තමුන්නාන්සේලාට පුළුවන්ද අපේ රටේ මෙන්ම මෙව්වර සංඛ්‍යාවක් අලුතින් අන්ත දුගීභාවයට වැටුණා කියලා කියන්න? මම පිළිගන්නවා, ආදායම්වල අඩුවීමක් තිබෙන බව. මේ රටේ පවුල් ලක්ෂ 50න් පවුල් ලක්ෂ 30ක ආදායම්වල අඩුවීමක් තිබෙනවා. නමුත්, අන්ත දුගීභාවයට වැටීමක් මේ රටේ සිද්ධ වෙලා නැති බව මම කිව යුතුව තිබෙනවා. ඇයි ඒ? මේ ආණ්ඩුව ගත්ත විවිධ පියවර නිසා. අපි රුපියල් 5,000 බැගින් දීපු ඒවා ගැන අපේ විපක්ෂ නායකතුමා නිකම් කෝවෝක් කරලායි කථා කළේ. රුපියල් පන්දහසේ ඒවා තුන් වතාවක් දුන්නා, ඒ අමාරුම කාලයේ. ඒවායින් දුප්පත් මිනිස්සු, රැකියා නැතිව හිටපු මිනිස්සු, දෛනික ආදායමක් ලබා ජීවත් වුණු මිනිස්සු කී දෙනෙක් එදා තමන්ගේ ජීවිතය ගැට ගහ ගන්නාද කියලා විපක්ෂයේ මහත්වරුන්ට නොනේරීම එතුමන්ලා ඉන්නා වූ ලෝකයේ වරදක් කියලායි මම කියන්නේ.

රීළඟට, අපට උදවු කරන ඉන්දියාව ගනිමු. අපට උදවු කරන ඉන්දියාවේ මිලියන 46ක් අන්ත දුගීභාවයේ ඉන්නවා. එහෙත් කෝටිපතියන්, ප්‍රකෝටිපතියන්, billionairesලා 45කින් වර්ධනය වෙලා තිබෙනවා. ලෝකයේත් එහෙමයි. මේ ලෝකයේ මිනිස්සු මිලියන 86ක් අන්ත දුගීභාවයට පත් වෙද්දී ලෝකයේ ඉන්න ප්‍රකෝටිපතියන් තවත් විශාල ගණනක් වැඩි වෙලා තිබෙනවා. මේ රටේ මිනිසුන්ගෙන් සියයට 40ක, 50ක ආදායම අඩු වෙනකොට, මේ රටේ ධනපති පන්තියේ සුළු ගණනක් විශාල ලාභ උපයාගෙන තිබෙනවා. හැම කොමිපැතියකම ලාභ දෙගුණ තෙගුණ වෙලා තිබෙනවා. බිලියන ගණන්වලින් කොමිපැතියවල ආදායම්, ලාභ

වැඩි වෙලා තිබෙනවා. මේක හරි අරුම පුදුම ලෝකයක්. වසංගතයක් නිසා ජනතාව විශාල ප්‍රමාණයක් අන්ත දුගීභාවයට පත් වෙනවා. ඇමෙරිකාවේ වේවා, ඉන්දියාවේ වේවා, ලංකාවේ වේවා ඉතා සුළු පිරිසක් විශාල ධනයක් උපයා ගන්නවා. ඒ නිසා මේ ලෝකය නම් වෙනස් කළ යුතුයි. මේ ලෝකය වෙනස් කළ යුතුයි. මේ විධියට අපේ ධනය බෙදී යෑම, නැවත බෙදී යෑම අපට මේ රටේ නියත වශයෙන් සහතික කරන්න බැරි නම්, මේ තත්ත්වය වළක්වන්න බැහැ. මේකේ තේරුම කුමක්ද? අපේ රටවල මිනිස්සු දුප්පත් වෙනවා. ඒ මිනිස්සු දුප්පත් වෙද්දී තවත් සුළු පිරිසක් පොහොසත් වෙනවා; විශාල පෝසතුන් බවට පත් වෙනවා.

මේ තත්ත්වය යටතේ, මේ අරුම පුදුම විකෘති ලෝකය වෙනස් කරන්න අද ඇමෙරිකාවේ පවා මතවාදයක් මතු වෙලා තිබෙනවා. ඒ නිසා අපටත් මොකක් හෝ අලුත් විධියක ලෝකයක් වුවමනායි. මේ විධියට ජනතාවගේ චන්කම්වලින් සියයට 50ක් අයිති කර ගැනීමට තරම් පුළුවන්කමක් ඇති පිරිසක සිටින ලෝකයක් වෙනුවට, ආදායම් සාධාරණව බෙදී යන ලෝකයක් අපට වුවමනායි. එය සමාජවාදී ලෝකයක් හැර වෙන කිසිවක් නොවෙයි. මෙන්න මෙයයි, විපක්ෂ නායකතුමාටත්, යුඑන්පී එකේ නායකතුමාටත් අද දෙන්න බැරි වුණු උත්තරය. එතුමාටලා කථා කළා, macroeconomic adjustments ගැන. මෙලෝ බහුලනයක් අපි දන්නේ නැහැ, macroeconomic adjustments ගැන. මොකක්ද adjustment එක? What was stated was "we need a new system, an entirely a new system." යුඑන්පී නායකයා කියන ඒ new system එක මොකක්ද? තමුන්නාන්සේලාගේ ආණ්ඩුව මේ රටේ ගෙනගිය වැඩ පිළිවෙළට විරුද්ධව මේ රටේ 1956, 60 ගණන්වල ඉඳලා 76 වනකල් ආපු ගමනක් තිබුණා. ඇත්තටම අද අපේ ගෝඨාභය රාජපක්ෂ ජනාධිපතිතුමාගේ කථාවෙන් ඔප්පු වන්නේ, එතුමා ඉදිරියට ගෙන යන්නේ 1956-1960 හරහා 1970 ගණන් දක්වා ආපු දේශීය ආර්ථිකය ගොඩනැගීමේ ක්‍රමය බවයි.

මේ රටේ වචනන පුළුවන් හැම දෙයක්ම මේ රටේ වචනනන ඕනෑ. අපට කාර්මික විප්ලවයක් කරා යන්න අවශ්‍ය නම්, ඊට වුවමනා කරන අධ්‍යාපනයක් මේ රටේ ඇති කරන්න ඕනෑ. ඒ සඳහා වූ ක්‍රියාදාමයක් ඔස්සේ මේ රට වෙනත් රටවලින් භාණ්ඩ මිලදී ගැනීම තුළ යැපෙනවාට වඩා අපේ වුවමනා එපාකම් අපි සපුරාගත යුතුයි. මේ රටින් පිටරටවලටත් කාර්මික භාණ්ඩ අපනයනය කරන තැනකට මේ රට ගෙන යන්න අපට වුවමනා ප්‍රධාන සංඝටකය තමයි ලාභ විදුලි බලය. ඒ වෙනුවෙන් පුනර්ජනනීය විදුලි බලය ජනනය කිරීමට ඉදිරි කාලයේදී මේ රටේ ඇති කරන ඒ මහා පරිවර්තනය මේ රටේ අනාගතයට සහතිකයක් දෙයි කියමින් මගේ වචන ස්වල්පය හමාර කරනවා.

#### ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் துவிசாளர் அவர்கள்)

(The Hon. Deputy Chairman of Committees)

The Hon. Field Marshal Sarath Fonseka, please. You have 13 minutes.

[අ.හා. 2.17]

#### රිල්ඩ් මාර්ෂල් ගරු සරත් ෆොන්සේකා මහතා

(பீல்ட் மார்ஷல் மாண்புமிகு சரத் பொன்சேகா)

(The Hon. Field Marshal Sarath Fonseka)

ස්තුතියි, ගරු නියෝජ්‍ය කාරක සභාපතිතුමනි.

ඊයේ ජනාධිපතිතුමා ප්‍රතිපත්ති ප්‍රකාශය ඉදිරිපත් කළා. එතුමා ඔය පුවුවේ ඉඳගෙන ඉතා සුන්දර සිනාවක් මුඛ නඟාගෙන සිටිනවා මම දැක්කා, ගරු නියෝජ්‍ය කාරක සභාපතිතුමනි. මට

මතක් වුණා, අවුරුදු 12කට පෙර අපි සුභද්‍ර සිටින කාලයේ එතුමාගේ සුන්දර හිනාව. ඒ ගැන සතුටුයි. ජනාධිපතිතුමාගේ කථාවේ ආරම්භයේ ඉඳලාම දිගින් දිගටම භාර භාරා පෙන්වපු කරුණක් තිබුණා. ඒ තමයි කොරෝනා ව්‍යසනය නිසා මේ රට පසුගිය අවුරුදු දෙකේ කඩා වැටුණාය කියන එක. මට කලින් කථා කළ ගරු ඇමතිතුමාත් රටවලට කොරෝනා නිසා වුණු විනාශය ගැන කථා කළා. හැබැයි, අපට කියන්න තිබෙන්නේ මේකයි ගරු ඇමතිතුමා. කොරෝනා නිසා රටවල් විනාශ වුණේ නැහැ. රටවල ජනතාව මැරුණා, ජනතාව අගතියට පත්වුණා, ඒ බෙදවාඩකය වුණා. නමුත්, ඒ රටවල ආර්ථිකය අපේ රටේ වාගේ කඩා වැටිලා හිඟා කන තැනට පත්වෙනවා අපි දැක්කේ නැහැ. ඒ නිසා අපි හිතන්නේ නැහැ කොරෝනා පිට සියලු දේ පැටවීම මගින් ජනතාවගේ කුසගින්නට යම්කිසි පිළිසරණක් ලැබෙනවා කියලා.

ඊළඟට, ගරු ජනාධිපතිතුමා කථා කළා මානව හිමිකම් ආරක්ෂා කරනවාය කියන කාරණය ගැන. ඒක හොඳ මාතෘකාවක්. නායකයකු හැටියට එතුමා බැඳී සිටිනවා අනිවාර්යයෙන්ම ඒක කරන්න. නමුත්, වචනයෙන් කිව්වාට යම් අවස්ථාවල මේක ක්‍රියාවෙන් සිද්ධ වුණේ නැහැ කියලා අපි පසුගිය දවස්වල දැක්කා. කොළඹට සෙනහ ගෙනෙන්න අපි සංවිධානය කළ උද්ඝෝෂණයට වක්‍රාකාරයෙන් බලපෑම් කරලා, ඒ උද්ඝෝෂණය කඩාකප්පල් කිරීමට දරපු උත්සාහයම මානව හිමිකම් කඩාකප්පල් කිරීමක් හැටියටයි අපි දකින්නේ. මානව හිමිකම් එක්ක අනිවාර්යයෙන්ම ප්‍රජාතන්ත්‍රවාදය සමාන්තරව ගමන් කරන්න ඕනෑ; නීතියේ සාධාරණත්වය, යුක්තිගරුකභාවය සාධාරණව ගමන් කරන්න ඕනෑ. පසුගිය දවස්වල වූ සිදුවීම් අපි දැක්කා. චන්දිකාගේ වෙනුවෙන් කථා කළ නිසා සිරිල් ගාමිණී පියතුමා දවස් ගණන් CID එකට ගෙන යෑම නිසා උන්වහන්සේට අත්වුණු ඉරණම අපි දැක්කා. සේපාල සම්පත් කියන්නේ පාරිභෝගික සංවිධානයක තනතුරු දරන මහත්මයෙක්. එතුමා ජනතාව වෙනුවෙන් කථා කළාම, එතුමා නිරුවතින් CID එකට ගෙනයන තත්ත්වයට පත් කරලා එතුමාට සලකපු ආකාරය අපි දැක්කා. ඒවා මානව හිමිකම්වලට විරුද්ධයි. ඊළඟට අපි දැක්කා, යම් යම් සිරකරුවන් එළියට අරගෙන අවි පෙන්වන්න ගෙතියනවා කියලා ගෙනිඒල්ලා වෙඩි තියලා දමන හැටි. මේවා මානව හිමිකම්වලට ගරු කිරීම් හැටියට අපි දකින්නේ නැහැ. ඒවා රටක ගරුත්වයට, අභිමානයට වන කැළැලක් හැටියටයි අපි දකින්නේ. ඊළඟට, හිටපු නාවික හමුදාපති අද්මිරාල් කරන්නාගොඩ පාසල් යන දරුවන් 11ක් පැහැරගෙන ගිහිල්ලා, කප්පම් ඉල්ලලා සාතනය කළා.

නමුත්, ඒ සාතනයට ලක් වෙච්ච දරුවන්ට සාධාරණය ඉෂ්ට වුණා කියලා අපි හිතන්නේ නැහැ. මේවා මානව හිමිකම් කඩ කිරීම් හැටියට තමයි අපි දකින්නේ.

ගරු නියෝජ්‍ය කාරක සභාපතිතුමනි, මහ ජනතාවට පාරිභෝගික ද්‍රව්‍ය ලබා ගැනීමට තිබෙන අයිතිවාසිකම, ඔවුන්ට ජීවත්වීම සඳහා අවශ්‍ය දේ ලැබීමට ඇති අයිතිවාසිකම, ජීවනෝපාය ආරක්ෂා කර ගැනීමට තිබෙන අයිතිවාසිකම වැනි දේවල් වර්තමානයේ නිසියාකාරව සිද්ධ වෙනවා කියලා අපි දකින්නේ නැහැ.

ජනාධිපතිතුමා ඉතා වගකීමෙන් ප්‍රකාශ කළා, අලුත් ආණ්ඩුක්‍රම ව්‍යවස්ථාවක් ගෙන ඒම සම්බන්ධව. පවතින ආණ්ඩුක්‍රම ව්‍යවස්ථාවට විසිවන ආණ්ඩුක්‍රම ව්‍යවස්ථා සංශෝධනය තමුන්නාන්සේලාගේ රජය ගෙනාවා. විසිවන ආණ්ඩුක්‍රම ව්‍යවස්ථා සංශෝධනය රටට හිතකර නැහැ. ඒකෙන් ඒකාධිපති ක්‍රමවේදයක් තමයි ගොඩ නැඟුණේ. මා විශ්වාස කරනවා, අනිවාර්යයෙන්ම විධායකය හා පරමාධිපත්‍යය අතර තුලනයක් තිබිය යුතුයි කියලා. Checks and balances පවත්වා ගෙන යන්න පුළුවන් ආකාරයේ ක්‍රමවේදයක් ආණ්ඩුක්‍රම ව්‍යවස්ථාවක් හරහා ගොඩ නැගිය යුතුයි. ශක්තිමත් නායකත්වයක් රටකට ලබා දීම සඳහා ආණ්ඩුක්‍රම ව්‍යවස්ථාවෙන් මහ පාදන්න

[සිල්වා මාර්ෂල් ගරු සරත් ෆොන්සේකා මහතා]

ඕනෑම ඒකෙත් අදහස් කරන්නේ නැහැ ඒක ඒකාධිපතිවාදයක් විය යුතුයි කියලා.

ගරු නියෝජ්‍ය කාරක සභාපතිතුමනි, මට තව කරුණු කිහිපයක්ම කියන්න තිබෙනවා. ඇත්ත වශයෙන්ම අපේ රටේ ආණ්ඩුක්‍රම ව්‍යවස්ථාව පොත් පිටක් බවට පත් වෙලායි තිබෙන්නේ. ආණ්ඩුක්‍රම ව්‍යවස්ථාව කොහොම වෙනස් වුණත්, අපේ රට යන්නේ හැම දාම එකම ගමනක. ඒ ගමන අනුව මේ රටට යහපතක් වුණා කියලා මම විශ්වාස කරන්නේ නැහැ. මේ ආණ්ඩුක්‍රම ව්‍යවස්ථා සංශෝධනවලට තමුන්නාන්සේලාත් අත ඔසවා තිබෙනවා; අපිත් අත ඔසවා තිබෙනවා. විශේෂයෙන්ම දහනව වන ආණ්ඩුක්‍රම ව්‍යවස්ථා සංශෝධනය අපි එකතු වෙලා කරපු ව්‍යවස්ථා සංශෝධනයක්. ඒකට තමුන්නාන්සේලා සියලුදෙනාත් අත එසවුවා. ඒ ආකාරයට ආණ්ඩුක්‍රම ව්‍යවස්ථා සංශෝධන ගෙන ඒම දිගින් දිගටම සිද්ධ වෙලා තිබෙනවා. අපට අවශ්‍ය ආණ්ඩුක්‍රම ව්‍යවස්ථා වෙනස් කරමින්, පාලකයන්ගේ බලය තහවුරු කිරීම නොවෙයි. ඒ වෙනුවට අනිවාර්යයෙන්ම දේශපාලන සංස්කෘතිය වෙනස් කිරීම තමයි මේ රටට අවශ්‍ය වෙන්නේ. ඒක තමයි මම තරයේම විශ්වාස කරන්නේ. නැත්නම්, තිබෙන ක්‍රමය අපි හැම දාම ගෙනියන්නේ බලයේ රැඳෙන්නයි, තමන්ගේ පෞද්ගලික දේශපාලන ගමන ශක්තිමත් කරගන්නයි. මේ සංස්කෘතිය දේශපාලකයන් කවදාවත් වෙනස් කරන්නේ නැහැ. කොවිට් දේශපාලන කයිවාරු ගැහුවත්, නිදහස ලැබුණු දවසේ ඉඳලා දේශපාලනයේ ඇට්ටර් වෙච්ච අයත් මේ සභාවේ ඉන්නවා. මේ ඔක්කෝම ඒවාට වගකියන්න ඕනෑ. මේ රටේ පැවැති එකම රජයකින්වත් මේ රටේ දේශපාලන සංස්කෘතිය කවදාවත් හරි පැත්තට ගෙනිව්වේ නැහැ කියලා මම තරයේ කියනවා. ඒ නිසා මේ ක්‍රමය ජනතාව විසින්ම වෙනස් කළ යුතුයි.

පවතින දේශපාලන සංස්කෘතිය මේ රටේ දේශපාලනඥයන් කවදාවත් වෙනස් කරයි කියලා මම හිතන්නේ නැහැ. ඒ නිසා ජනතාව මේක වෙනස් කරන්න ඉදිරිපත් වෙන්න ඕනෑ. මේකට තමයි අපේ තරුණ දරුවන් -අනාගත පරම්පරාව- පෙරමුණ ගන්න ඕනෑ. පසුගිය මැතිවරණවලදී අපි හිතුවා තරුණ දු පුතුන් මේක වෙනස් කරයි කියලා. ඒ වුණත් පසුගිය මැතිවරණයේදී අපි දැක්කා අපේ තරුණ දරුවන්ට ධවලුණු බව. අපේ අනාගත පරම්පරාවෙන් -තරුණ දු දරුවන්ගෙන්- මම ගෞරවයෙන් ඉල්ලා සිටිනවා, ඉදිරියේදී තවත් බුද්ධිමත්ව කල්පනා කරන්න; හුඟක් දුර දිග බලලා ක්‍රියා කරන්න කියලා. එහෙම නොකළොත් අපි සියලුදෙනාටම පසුතැවෙන්න සිද්ධ වෙනවා. මේ අපේ දරුවන්ට භාර ගන්න තිබෙන රට. මේ රට ඉතා කනගාටුදායක තත්ත්වයකට පත් වෙනවා බලා ගෙන සුසුම් හෙළන්න දරුවන්ට සිද්ධ වෙච්ච. ඒ වාගේම මම අපේ දරුවන්ගෙන් ඉල්ලා සිටිනවා, දේශපාලනඥයන්ගේ කථාවලට රැවටෙන්න එපා; හැම දේශපාලනඥයෙකුම කියන දේවල්වලට, දෙන පොරොන්දුවලට රැවටෙන්න එපා කියලා. නමුත්, ඒ ගොල්ලන් කරලා තිබෙන්නේ මොනවාද, ඒ ගොල්ලන්ගේ පැට්කිරිය කොහොමද, ඒ ගොල්ලන්ට කියන ඒවා කරන්න පුළුවන්ද කියන එක ගැන අපේ දරුවන් කල්පනා කරන්න ඕනෑ. මම දැක්කා පසුගිය මැතිවරණයේදීත් මම ඡන්දය ඉල්ලපු දිස්ත්‍රික්කයෙන්ම ප්‍රාදේශීය සභා මට්ටමේ ඉඳලා මන්ත්‍රීවරයෙක් මේ සභාවට ආවා. ඒ එන්න මාසයකට කලින් ඔහු හිටියේ හිරේ, ප්‍රාදේශීය සභාවේදී පගාව ගහලා අහුවෙලා. ඒ විධියට හිරේ හිටපු පුද්ගලයාගේ ඒ නඩුව එහෙමම පවතිද්දී, අපේ ජනතාව ඡන්දය දීලා ඔහු පාර්ලිමේන්තුවට එව්වා. ඒ නිසා මේ සංස්කෘතියේ තිබෙන මේ ප්‍රශ්නය ගැන ජනතාව මීට වඩා සංවේදී වෙන්න ඕනෑය කියලා මම හිතනවා. ගරු නියෝජ්‍ය කාරක සභාපතිතුමනි, මේ සංස්කෘතිය වෙනස්

කරන්න නම් අපේ ඡන්ද දායකයන් නිවැරදි නියෝජිතයන් තෝරා ගන්න ඕනෑ. නිවැරදි දේශපාලන පක්ෂය තෝරන්න වෙන්නේ, අපේක්ෂකයන් දිහා බලලායි. පාට දිහා බලලා අපේක්ෂකයන් තෝරුවොත් අපේ ඡන්ද දායකයන්ට හැම දාමත් පසු තැවෙන්න වෙනවා. කවුරු කොපමණ කයිවාරු ගැහුවත්, මොන පනත් ගෙනාවත්, මොන ආණ්ඩුක්‍රම ව්‍යවස්ථා ගෙනාවත් මේ සංස්කෘතිය මේ විධියටම ගියොත් මේ රට කවදාවත් දියුණු වෙන්නේ නැහැ. අපේ රට කවදාවත් දියුණු වෙන්නේ නැහැ.

ඊළඟට, මා තව එක කාරණයක් කියන්න ඕනෑ. රුපියල් 1,000කට, අරක්කුවලට, කෑම බීමවලට රැවටිලා ඡන්දය දෙන්න එපා. එහෙම ඡන්දය ලබාගෙන පත්වන නියෝජිතයන්ගෙන් රටට සේවයක් වෙයි කියලා මේ රටේ ජනතාවට බලාපොරොත්තු වෙන්න බැහැ. මට ආධිමත්යෙන් කියන්න පුළුවන්, මා පසුගිය මැතිවරණයේදී එක මිනිසකුට අරක්කු විදුරුවක් දුන්නේ නැහැ, අරක්කු බොන තැනක සිටියේ නැහැ, කාටවත් බත් පැකට් එකක් දුන්නේ නැහැ, මා දේශපාලනයට ආවාට පස්සේවත් කිසිම අවස්ථාවක අරක්කු බොන තැනක, මද්‍යසාරය පාවිච්චි කරන තැනක සිටියේ නැහැ කියලා. මගේ ඒ දේශපාලන ගමන ගැන ගෞරවයෙන් කියන්න පුළුවන්. වර්තමානයේ තිබෙන්නේ පාතීන් ගොඩ නඟන, මිත්‍රයන් ගොඩ නඟන සංස්කෘතියක්. ඒක වෙනස් වෙන්නම ඕනෑ. අපි දකිනවා, මේ සංස්කෘතියේදී මූලික අවශ්‍යතා ලබා ගැනීමට ඡන්ද දායකයාට දේශපාලනඥයා ඉදිරියේ දණ ගහන්න සිද්ධවෙලා තිබෙන බව. මේ සංස්කෘතිය ආණ්ඩුක්‍රම ව්‍යවස්ථාවෙන් වෙනස් වෙන්නේ නැහැ. මේ සංස්කෘතිය වෙනස් කර ගන්න අපේ රටේ ජනතාව පෙළ ගැහෙන්නම ඕනෑ.

අපි එංගලන්තය ගැන බැලුවොත්, ලෝකයේ රටවල් අතරින් එංගලන්තය ප්‍රජාතන්ත්‍රවාදය තිබෙන ප්‍රධානම රටක්; ආර්ථිකය පස්වන ස්ථානයේ තිබෙන රටක්. ඒ රටේ ආණ්ඩුක්‍රම ව්‍යවස්ථාවක් නැහැ. ඒ රට පවත්වාගෙන යන්නේ තනිකර අණ පනත් හා journalsවලින්. නමුත් ඒ රටේ ජනතාවගේ ප්‍රජාතන්ත්‍රවාදී අයිතිවාසිකම් අකුරටම ඉෂ්ට වෙනවා. අපි දැක්කා, අවුරුදු 10කට ඉස්සෙල්ලා මැතිවරණයකට පෙනී සිටි අගමැතිතුමාගේ දකුණු අත වාගේ වැඩ කළ ප්‍රබලම ඇමතිවරයෙක් වූ ලියම් ෆොක්ස් මැතිවරණයෙන් පස්සේ ආරක්ෂක ඇමති බවට පත් වුණා. එතුමා විදේශ ගමනක් යනකොට, එතුමා ළඟින්ම හිටපු ආධාරකරුවා එක්කගෙන ගියාය කියලා රටේ මතයක් ගොඩ නැගුණා; විවේචනයක් එල්ල වුණා. ඒ නිසා එතුමා ඉල්ලා අස් වුණා. අපේ රටේ විදේශ ගමන් යන්නේ එහෙම නොවෙයි නේ. අපේ රටේ විදේශ ගමන් යනකොට එතුමන්ලාගේ නෑදෑ පරපුර, එතුමන්ලාගේ බල්ලන්, කුක්කන් ඔක්කොම අරගෙන ගියත්, අපේ රටේ කවදාවත් මන්ත්‍රීවරයෙක්, ඇමතිවරයෙක් අයින් වෙන්නේ නැහැ.

**ගරු නියෝජ්‍ය කාරක සභාපතිතුමා**

(மாண்புமிகு குழுக்களின் பிரதித் தலைவர் அவர்கள்)  
(The Hon. Deputy Chairman of Committees)  
Hon. Member, you have two more minutes.

**සිල්වා මාර්ෂල් ගරු සරත් ෆොන්සේකා මහතා**

(ശ്ലീഫ്. മാർഷൽ. മാണ்பുമികു. സാർത്. ഫോൺസേകാ)  
(The Hon. Field Marshal Sarath Fonseka)

මගේ කථාවෙන් කාලක්වත් කරන්න ලැබෙන්නේ නැහැ, ගරු නියෝජ්‍ය කාරක සභාපතිතුමනි.

එංගලන්තයේ රජ පවුල වුණත් අද වනකොට ප්‍රජාතන්ත්‍රවාදය ආරක්ෂා කරනවා. අපි දැක්කා, කාන්තාවක් සමඟ ඇති වුණු

පැටලුවිල්ලක් නිසා මේ දවස්වල ඇන්ඩෲ කුමාරයාට ප්‍රශ්නයක් ඇතිවෙලා තිබෙන බව. නඩුව පටන් ගන්නත් ඉස්සෙල්ලා රැජින ඇන්ඩෲ කුමාරයා වහාම රජ පවුලෙන් අයින් කළා. ඇන්ඩෲ කුමාරයා තරු හතරේ Admiral කෙනෙක්. ඔහුගේ ඒ තනතුරු ගැලව්වා. ඔහුගේ සියලු වරප්‍රසාද අයින් කරලා රජ පවුලෙන් එළියට දැමීමා. දරුවන් 11 දෙනකු සාතනය කරලා කප්පම් ගැනීමේ චෝදනාව මත අපේ රටේ Admiral කෙනෙකුට නඩුවක් තිබුණා. ඒ නඩුව තිබියදීත් ඔහු තරු පහේ Admiral තත්ත්වයට පත් කළා. මේක අපේ රටේ තිබෙන ප්‍රශ්නයක්.

අතීතයේ මේ රටේ අවභාවිතය අඩුයි; දූෂණය අඩුයි. ගරු ජනාධිපතිතුමා ඒවා නවත්වන්න ඕනෑ. අතීතයෙන් මා එක උදාහරණයක් දෙන්නම්. ඒ කාලයේ මා තරුණ නිලධාරියෙක්; තරු දෙකේ නිලධාරියෙක්. ඒ කාලයේ විලියම් ගොපල්ලව ආණ්ඩුකාරතුමා පාරේ යනකොට අපි එතුමාට ආරක්ෂාව සපයනවා. එද දවසක් එතුමා නුවරඑළියට ගියා. ඒ යනකොට එක ජීප් රථයයි පස්සෙන් යන්නේ. අපි ජීප් රථයේ සෙබළුන් 6 දෙනකු සමඟ එතුමාගේ කාර් එක පිටුපසින් යනවා. එතුමාගේ මැතිනිය, එතුමාගේ දරුවන්, මොන්ට් ගොපල්ලව යන අය කෝවිචියෙන් නුවරඑළියට ගියා. ඒ ගොල්ලන් එක්ක වෙනත් සෙබළුන් 4 දෙනෙක් යනවා, ආරක්ෂාව දෙන්න. නැවත එවැනි තත්ත්වයකට නොගියොත්, ලෝකයේ ශක්තිමත් රටවල් එක්ක අපට එකට ගමන් කරන්න බැරි වෙනවා. අපේ රටේ තිබෙන අවභාවිතය, දූෂණය නවත්වන්න ඕනෑ. මා හිතනවා, අපේ ජනාධිපතිතුමා ඒ පැත්තට යන්න ඕනෑය කියලා.

දැන් සංදර්ශන පවත්වා වැඩක් නැහැ. අද ජනතාවට කන්න නැහැ. තමුන්නාන්සේලා අධිවේගී මාර්ග විවෘත කරලා සංදර්ශන පවත්වනවා.

#### ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் துவிசாளர் அவர்கள்)  
(The Hon. Deputy Chairman of Committees)  
Hon. Member, please wind up now.

#### සිල්ඩි මාර්ෂල් ගරු සරත් ෆොන්සේකා මහතා

(பீல்ட் மார்ஷல் மாண்புமிகு சரத் பொன்சேகா)  
(The Hon. Field Marshal Sarath Fonseka)

මම තව තත්පරයක් දෙන්න, ගරු නියෝජ්‍ය කාරක සභාපතිතුමනි.

ඒ අධිවේගී මාර්ගය විවෘත කිරීමේ සංදර්ශන දැකලා එක් කෙනෙක් Facebook එකේ, "බඩේ ලුණු කැද, පු\*\* විල්ලුද" කියලා සටහනක් දමා තිබෙනවා මා දැක්කා. ඒ නිසා මෙවැනි සංදර්ශන පවත්වා වැඩක් නැහැ. මේ වනකොට තමුන්නාන්සේලාගේ රජය මොනරෙකු වාගේ තමයි හැසිරෙන්නේ. කන්න බොන්න නැහැ, පිල් විහිදාගෙන ඉන්නවා, සංදර්ශන පවත්වනවා, නැගෙනහිර පර්යන්ත, බටහිර පර්යන්ත අවුරුදු තුනෙන් හදනවාය කියනවා. තමුන්නාන්සේලා පිල් විහිදාගෙන සිටියාට පිටුපස්ස එළියේ තිබෙන්නේ. පිටුපස්ස හෙලුවෙන්. ඒ ගැන කතාහැටුයි.

ස්තූතියි.

#### ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் துவிசாளர் அவர்கள்)  
(The Hon. Deputy Chairman of Committees)

Next, the Hon. Dayasiri Jayasekara. You have nine minutes.

[අ.හා. 2.30]

#### ගරු දයාසිරි ජයසේකර මහතා (බතික්, අත්යන්ත්‍ර රෙදි හා දේශීය ඇඟලුම් නිෂ්පාදන රාජ්‍ය අමාත්‍යතුමා)

(மாண்புமிகு தயாசிரி ஜயசேகர - பத்திக், கைத்தறி துணிகள் மற்றும் உள்நாட்டு ஆடை உற்பத்தி இராஜாங்க அமைச்சர்)  
(The Hon. Dayasiri Jayasekara - State Minister of Batik, Handloom and Local Apparel Products)

ගරු නියෝජ්‍ය කාරක සභාපතිතුමනි, ජනාධිපති ගෝඨාභය රාජපක්ෂ මැතිතුමා නවවන පාර්ලිමේන්තුවේ දෙවන සැසිවාරය විවෘත කරමින් ඉදිරිපත් කළ ප්‍රතිපත්ති ප්‍රකාශනය පිළිබඳව අද යම් අදහසක් ඉදිරිපත් කරන්න ලැබීම ගැන මා සන්තෝෂ වෙනවා. එතුමා ඉදිරිපත් කළ ප්‍රතිපත්ති ප්‍රකාශනය තුළින් ඇත්ත වශයෙන්ම රට මුහුණ දී තිබුණු අර්බුද ගණනාවක් ගැන පැහැදිලි කළා. ඒ පැහැදිලි කිරීම් තුළ මේ අර්බුදයේ ගැඹුර පිළිබඳ යම් අදහසක් එතුමාගෙන් ඉදිරිපත්වෙලා තිබුණා.

මේක මීටත් වැඩිය විස්තර කළා නම් හොඳයි කියා මා හිතනවා. මොකද, මේ අර්බුදය මේ ආණ්ඩුව ඇති කළ අර්බුදයක් නොවෙයි. පසුගිය අවුරුදු දෙකක කාල වකවානුව තුළත් අපි විශාල අර්බුද රාශියකට මුහුණ දීලායි මේ වැඩ කටයුතු කරගෙන ගියේ. ඇත්ත වශයෙන්ම පසුගිය කාල වකවානුවේ කිසිදු ජනාධිපතිවරයෙකුට තමන්ගේ ධුර කාලය තුළ මෙවැනි අර්බුදයක්; රට වහගෙන ආණ්ඩුව කර ගෙන යන්න සිදු වුණු තත්ත්වයක් ඇති වුණේ නැහැ. ජනාධිපතිතුමා තිබෙන අර්බුදය පිළිබඳව කථා කළා වාගේම ඒවාට අවශ්‍ය විසඳුම් මොනවාද කියන එක පිළිබඳවත් එතුමාගේ කථාව තුළ යම් සඳහනක් කළා.

විශේෂයෙන් අද ඇතිවෙලා තිබෙන තෙල් අර්බුදය, ඩොලර් අර්බුදය, ආනයන අපනයන අතර තිබෙන්නා වූ විශාල පරතරය, අනාගතයේ ආනයන අඩු කරමින් අපනයන ප්‍රමාණය වැඩි කරමින් කටයුතු කළ යුත්තේ කොහොමද කියන කාරණය ගැන එතුමා කීවා. ඒ වාගේම බලශක්තිය සම්බන්ධයෙන් රට ඇතුළේ දැනට තිබෙන තත්ත්වය සහ අනාගතයේ පුනර්ජනනීය බලශක්තියෙන් සියයට 70ක් රට ඇතුළේ නිෂ්පාදනය කර ගන්නේ කොහොමද, අපි ඒ තැනට යන්නේ කොහොමද කියන කාරණය පිළිබඳවත් එතුමා කථා කළා.

විශේෂයෙන් අධ්‍යාපනය හා ඩිජිටල් ආර්ථිකයක් පිළිබඳවත් රටට වැදගත් අදහස් ගණනාවක් එතුමා ඉදිරිපත් කළා. තාක්ෂණය භාවිත කරලා විදේශ ඉපයුම්වලට යන්නේ කොහොමද, තාක්ෂණය අපනයනය කරන්නේ කෙසේද කියන කාරණා පිළිබඳවත් අදහස් ගණනාවක් ඉදිරිපත් කළා. පානීය ජලය ලබා දීම, වාරිමාර්ග ක්‍රම අපි ඉදිරියට ක්‍රියාත්මක කර ගෙන යන්නේ කොහොමද කියන කාරණා පිළිබඳව වූ යම් මූලික සැලැස්මක් ගැනත් එතුමා සඳහන් කළා. ඉදිරි අවුරුදු තුන ඇතුළත එතුමා කරන්න හදන වැඩ පිළිවෙළ, රජය කරන්න හදන වැඩ පිළිවෙළ සම්බන්ධයෙන් අදහස් ගණනාවක් එතුමා ඉදිරිපත් කළා. ගරු නියෝජ්‍ය කාරක සභාපතිතුමනි, මේ කාරණා අතරින් එක කාරණයක් ගැන විතරක් මම මේ වෙලාවේ කථා කරන්න බලාපොරොත්තු වනවා. මොකද, මට ලැබී තිබෙන්නේ විනාඩි 9ක පමණ කාලයක් නිසා.

අධ්‍යාපනය සම්බන්ධයෙන් අද රටේ ඇති වෙලා තිබෙන තත්ත්වයත්, ඉතිහාසයේ අපි කරපු දේවලුත් ගත්තාම ඇත්තටම අපි මොකක්ද මේ කරන්නේ කියලා අපට විශාල ගැටලුවක් තිබෙනවා. මේ රටට ප්‍රතිපත්තියක් නැති වීමේ ප්‍රධාන අර්බුදය පැහැදිලිවම පිළිබිඹු වන එක කාරණයක් තමයි, අධ්‍යාපනය සම්බන්ධයෙන් ඇති වෙලා තිබෙන තත්ත්වය. එක එක කාල වකවානුවල එක එක ජනාධිපතිවරු, එක එක ආණ්ඩු ආවාම

(8th Start)

[ගරු දයාසිරි ජයසේකර මහතා]

අධ්‍යාපනය brand කරන්න එක එක යෝජනා ගේනවා. උදාහරණයක් ගත්තොත්, වන්දිකා කුමාරතුංග මැතිනියගේ කාලයේ "ඉසුරු පාසල්" කියලා සංකල්පයක් ගෙනාවා. ඒ "ඉසුරු පාසල්" වැඩ පිළිවෙළ යටතේ අධ්‍යාපන අමාත්‍යාංශය විසින් 1 ශ්‍රේණියේ සිට 12 ශ්‍රේණිය දක්වා ඉගැන්වීම් කටයුතු කළ ග්‍රාමීය මට්ටමින් තිබුණු පාසල් තෝරා ගෙන ඒවාට පහසුකම් ලබා දීමේ ක්‍රියාවලියක් ක්‍රියාත්මක කළා. ඊළඟට, මහින්දෝදය විද්‍යාගාර පහසුකම් ලබා දෙමින් ගෙන ගිය වැඩ පිළිවෙළ තමයි මගේ කාල වකවානුව තුළ -මමත් වයඹ පළාත් ප්‍රධාන අමාත්‍යවරයා විධියට වැඩ කරපු කාල වකවානුවක් තිබුණා.- ආපු වැඩ පිළිවෙළ. විද්‍යාගාර පහසුකම්, තාක්ෂණික පහසුකම් ලබා දීලා 1 ශ්‍රේණියේ සිට 5 ශ්‍රේණිය දක්වා තිබෙන කුඩා පාසල් 4ක්, 5ක් සංවර්ධනය කරලා ඒ පාසල්වලින් එන දරුවෝ ටික ජාතික පාසලට ගේන්න පුළුවන් වන විධියේ යම් වැඩ සටහනක් සහිත වැඩ පිළිවෙළක් අපේ බන්දුල ගුණවර්ධන මැතිතුමා මහින්ද රාජපක්ෂ හිටපු ජනාධිපතිතුමාගේ කාල වකවානුව තුළ ඉදිරිපත් කළා. නමුත්, ඒක ඒ අවුරුදු 10ට සීමා වුණා.

ඊළඟට, 2015-2019 දක්වා කාලයේදී "ළඟම පාසල, හොඳම පාසල" කියලා සංකල්පයක් ගෙනාවා. ඒ සඳහා ගම්වල තිබුණු පාසල් තෝරා ගත්තා. නමුත්, එම කටයුතුවල කිසිදු ප්‍රමිතියක් තිබුණේ නැහැ. ඒ කාලයේ මම දිගින් දිගටම මේ ගැන කැබිනට් මණ්ඩලයේදී කථා කළා. වයඹ පළාත් ප්‍රධාන අමාත්‍යවරයා විධියට මම වැඩ කරන කාලයේ අපේ පාලනයට ප්‍රධාන පාසල් 1,247ක් තිබුණා. මහින්දෝදය විද්‍යාගාර 1,000 සංකල්පය යටතේ වයඹ පළාතට විද්‍යාගාර විශාල ප්‍රමාණයක් ලැබුණා. ඒවාත් එක්ක අපට පුළුවන්කම ලැබුණා, කුඩා පාසල් සංවර්ධනය කරන වැඩ පිළිවෙළකට යන්න. ඒකම ක්‍රියාත්මක කර ගෙන ගියා නම් හොඳයි කියලා මම හිතනවා. ඒකට "මහින්දෝදය" ද වෙන මොකක් හරි නමක් දාලාද කියන ප්‍රශ්නය නොවෙයි මෙතැන තිබෙන්නේ. අධ්‍යාපනය brand කරන එකේ ප්‍රතිඵල තමයි අපට අවසානයේ අත් වුණේ.

අද වන විට අපේ ආණ්ඩුව තුළ ජාතික පාසල් සංකල්පය යටතේ, ජාතික පාසල් 1,000ක් ඇති කිරීමේ වැඩ පිළිවෙළක් ගෙන යනවා. අපි දන්නවා, අධ්‍යාපන අමාත්‍යාංශය යටතේ මේ වනකොට ජාතික පාසල් 374ක් තිබෙන බව. පාසල් 374ක් පාලනය කර ගන්න බැරි අධ්‍යාපන අමාත්‍යාංශය කොහොමද පාසල් 1,374ක් පාලනය කරන්නේ කියන ප්‍රශ්නය අප සියලුදෙනාට එනවා. අපි "ජාතික පාසල" කියලා බෝඩ් එක ගහලා අද මොකක්ද කරලා තිබෙන්නේ? අවසානයේ දකින්න තිබෙන ප්‍රශ්න ගණනාවක් ගැනයි මම මේ කථා කරන්නේ. අවසානයේ සිද්ධ වන්නේ දරුවෙකු පාසලකට දාගන්නත් අපට අධ්‍යාපන අමාත්‍යාංශයට ඇවිල්ලා පෝලිමේ ඉන්න වෙන තත්ත්වයක් ඇති වීමයි. මේ ක්‍රියාදාමය තුළ ගමේ පාසලකට දරුවකු දමා ගන්න තිබුණු අවස්ථාවන් අද අහිමිවෙලා තිබෙනවා. නමුත් අපි මේ සම්බන්ධයෙන් කරන්නේ මොකක්ද?

ගරු නියෝජ්‍ය කාරක සභාපතිතුමනි, 2020 Grade 1 admissions ගත්තොත්, සිසුන් 319,405 දෙනෙකු ඉන්නවා. 2019 අපොස සාමාන්‍ය පෙළ විභාගයට ඉදිරිපත්වෙලා තිබෙන්නේ සිසුන් 305,427දෙනායි. එයින් අපොස සාමාන්‍ය පෙළ සමත්වෙලා, අපොස උසස් පෙළ හදාරන්න සුදුසුකම් ලබා තිබෙන්නේ සිසුන් 225,539දෙනායි. ඒ අතරින් "ඒ" සාමාර්ථ 9ක් ලබා ගත් සිසුන් 10,201දෙනෙක් ඉන්නවා. එනකොට ළමයින් 305,427දෙනාගෙන්, 75,000ක් විතර අපොස සාමාන්‍ය පෙළ විභාගයෙන් පසුව එළියට ගොස් තිබෙනවා. 2019 අවුරුද්දේ සිසුන් 281,786දෙනෙක් අපොස උසස් පෙළ විභාගය ලියා තිබෙනවා. ඒ ප්‍රමාණයෙන් විශ්වවිද්‍යාලයට qualify වෙන්නේ සිසුන් 181,206 දෙනායි. ඒ ප්‍රමාණයෙන් විශ්වවිද්‍යාලවලට

ඇතුළත් කර ගන්නේ සිසුන් 41,000දෙනායි. ඒ අනුව අපට බොහොම පැහැදිලියි, සිසුන් 140,000ක් අපොස උසස් පෙළ විභාගයෙන් පසුවත් අධ්‍යාපනයෙන් එළියට යන බව. ඒ අයට දැන් අත්වෙලා තිබෙන ඉරණම මොකක්ද? අපි මොකක්ද ඒ අයට කරන්නේ? අපොස සාමාන්‍ය පෙළ විභාගයෙන් පසුව සිසුන් 70,000ක්, 80,000ක් එළියට යනවා. අපොස උසස් පෙළ සමත් අයගෙනුත් සිසුන් 140,000ක් එළියට යනවා. ජනාධිපතිතුමා ඉදිරිපත් කරන වැඩ පිළිවෙළ යටතේ අනාගතයේදී විශ්වවිද්‍යාලවලට ඇතුළත් වන සිසුන් ප්‍රමාණය තව 10,000කින් වැඩි කරන්න බලාපොරොත්තු වෙනවා. පැහැදිලිවම අපට තිබෙන ප්‍රධාන අර්බුදය මොකක්ද? විශ්වවිද්‍යාලවලට ඇතුළත් වන සිසුන් 41,641ත් සිසුන් 10,000කට අඩු සංඛ්‍යාවක් තමයි විද්‍යාව, ගණිතය ඇතුළු විෂයයන් හදාරන්න යොමු වන්නේ. විශ්වවිද්‍යාලවලට ඇතුළත් වන අනෙක් 30,000ම කලා අංශයෙන් අපොස උසස් පෙළ සමත් අය. එනකොට ඒ අයට රටට වැදගත් වැඩ පිළිවෙළක් තුළින් ඉදිරියට යන්න පුළුවන් වාතාවරණයක් හැදිලා තිබෙනවාද? විශ්වවිද්‍යාලවලින් එළියට එන අතිබහුතරයක් සම්බන්ධයෙන් කරන්නේ මොකක්ද? බලයට පත් වන ආණ්ඩුවට සිද්ධ වනවා, 60,000ක්, 75,000ක් ආණ්ඩුවේ රැකියාවලට බඳවා ගන්න. අද ආණ්ඩුවේ රැකී රක්ෂා ප්‍රමාණය ලක්ෂ 17ක් දක්වා වැඩිවෙලා තිබෙනවා. අපොස සාමාන්‍ය පෙළ අසමත් අයට යන්න තැනක් නැහැ. ඒ අය සමහර වෙලාවට ත්‍රී විලර් පදවන රැකියාවට යනවා. තැන්නම් කොහේ හෝ තැනක වැඩ කරනවා. මේ රටේ පවතින අධ්‍යාපන ක්‍රමය නිසා මෙවැනි අර්බුද ගණනාවකට අද මුහුණ දෙන්න සිද්ධ වෙලා තිබෙනවා. මගේ තර්කය අනුව නම්, අධ්‍යාපනය වැනි ප්‍රධාන කාරණාවලට අවුරුදු පහෙන් පහට ප්‍රතිපත්ති හඳුනා වැඩේ නොවෙයි අපි කරන්න ඕනෑ. Brands හඳුලා දරුවන් අධ්‍යාපනයෙන් එළියට දමන එක නොවෙයි කළ යුත්තේ.

සරත් ලොන්සේකා මැතිතුමාත් අද මේ පිළිබඳව කථා කරනවා මම දැක්කා. ඒ වාගේම ප්‍රතිපත්ති සම්පාදනය පිළිබඳව කථා ගණනාවක් කෙරුණා. මම ඉල්ලීම කරන්නේ පාර්ලිමේන්තුවේ සිටින මේ සියලු පක්ෂ එකතුවෙලා, අඩු තරමින් මේ සම්බන්ධ අවුරුදු 20කවත් වැඩ පිළිවෙළ සකස් කරන්න කියයි. මම මේ කාරණය හැම තැනකදීම කියා තිබෙනවා. ඕනෑ brand එකක් ගත ගන්නදෙන්. හැබැයි, අපි අධ්‍යාපනය සම්බන්ධයෙන් කරන්නේ මොකක්ද, කෘෂිකර්මය සම්බන්ධයෙන් කරන්නේ මොකක්ද, බලශක්තිය සම්බන්ධයෙන් කරන්නේ මොකක්ද, ආනයන-අපනයන සම්බන්ධයෙන් අපට තිබෙන ප්‍රතිපත්තිය මොකක්ද ආදී වශයෙන් වූ ප්‍රතිපත්ති මාලාවක් පිළිබඳව මේ පාර්ලිමේන්තුව තුළදීවත් අපි එකතුවෙලා කථා කර ගනිමු කියන යෝජනාව මා ඉදිරිපත් කරනවා. විශේෂයෙන් මෙවැනි අමාරු අවස්ථාවක අතිගරු ජනාධිපතිතුමාත්, මේ රජයත් ගෙන යන මෙම ක්‍රියාදාමයට අපේ ගෞරවය පිරිනමමින් මගේ වචන ස්වල්පය අවසන් කරනවා.

ස්තූතියි.

**ගරු නියෝජ්‍ය කාරක සභාපතිතුමා**

(மாண்புமிகு குழுக்களின் பிரதித் தலைவர் அவர்கள்)

(The Hon. Deputy Chairman of Committees)

Next, the Hon. Imran Maharoof, you have four minutes.

Order, please! Before he starts, will an Hon. Member propose the Hon. Ajith Rajapakse to the Chair?

**ගරු ශාන්ත බණ්ඩාර මහතා**

(மாண்புமிகு சாந்த பண்டார)

(The Hon. Shantha Bandara)

ගරු නියෝජ්‍ය කාරක සභාපතිතුමනි, "ගරු අජිත් රාජපක්ෂ මන්ත්‍රීතුමා දැන් මූලාසනය ගත යුතුය" යි මා යෝජනා කරනවා.





[ගරු (ආචාර්ය) නාලක ගොඩගේවා මහතා]

ශක්තිමත්ව තිබුණු රටක්. නමුත් නිදහසින් වසර 72කට පසුව අපට ඉන්නට සිදු වෙලා තිබෙන්නේ එතරම් ආඩම්බර වෙන්න පුළුවන් තත්ත්වයක නොවෙයි. මේ වන විට කලාපයේ බොහෝ රටවල් ආර්ථික වශයෙන් අප පසු කරගෙන බොහෝ ඉදිරියට ගිහින් තිබෙනවා.

Some of these countries now belong to the First World, while we are still called a developing nation. අපට තිබුණු එක ප්‍රධාන ගැටලුවක් වුණේ නිරන්තරයෙන් රජයන් වෙනස් වීමත් සමඟ රාජ්‍ය ප්‍රතිපත්ති වෙනස් වීමයි. වර්ෂ 1956 සහ 1970 බලයට ආ ආණ්ඩු විශාල ව්‍යාපාර ජනසතු කළා; දේශීය කර්මාන්ත රාශියක් ආරම්භ කළා. 1977 වර්ෂයේදී බලයට පැමිණි රජය ඊට පෙර රජයෙන් අනුගමනය කළ ආර්ථික ප්‍රතිපත්තිය සම්පූර්ණයෙන් උඩු යටිකුරු කළා; දේශීය ආර්ථිකයක් වෙනුවට විවෘත ආර්ථිකයක් හඳුන්වා දුන්නා; දේශීය කර්මාන්ත විකුණා දැමීම. මේ ආකාරයට ප්‍රතිපත්ති වෙනස් කිරීම පිළිබඳ මෑත කාලීන උදාහරණයක් අපි දැක්කේ වර්ෂ 2015-2019 කාලයේයි. අලුතින් බලයට ආ එථි රජයට අවශ්‍ය වුණා, ඊට පෙර රජය කළ සියලු දේවල් ආපසු හරවන්න. ඒ නිසා කොළඹ වරාය නගරය සෑදීම නතර කළා; විදුලි බලාගාර සෑදීම නතර කළා; අධිවේගී මාර්ගවල සැලසුම් වෙනස් කළා; රට පුරා ක්‍රියාත්මක කළ මහා පරිමාණ ව්‍යාපෘති නතර කර දැමුවා; හම්බන්තොට වරාය විකුණා දැමුවා; මත්තල ගුවන් තොටුපොළේ වී ගබඩා කළා. මේ ආකාරයට විටින් විට ප්‍රතිපත්ති වෙනස් කිරීම නිසා අපට ඉතිහාසයේ බොහෝ අවස්ථා අහිමි වෙලා තිබෙනවා; බොහෝ කාලයකුත් අහිමි වෙලා තිබෙනවා. දැන් අප හමුවේ තිබෙන අභියෝගය තමයි, අප අඩු ගණනේ අනාගතයවත් සාර්ථක කරගන්නේ කොහොමද කියා සොයා බලන එක. ඒ සඳහා අපට තීරණය ප්‍රතිපත්ති මාලාවක් අවශ්‍ය වෙනවා. His Excellency President Gotabaya Rajapaksa won the Presidential Election, 2019 with 52 per cent of the popular vote. Then, his party won the General Election, 2020 with 59 per cent of the popular vote. On both occasions, the same Manifesto was presented to the people and people voted for that Manifesto. It is true that we lost some time due to the COVID-19 pandemic, but it is very clear from the Policy Statement delivered by His Excellency the President to this august Assembly that the Government has not changed its core policies; the direction remains the same.

"සෞභාග්‍යයේ දැක්ම" ප්‍රතිපත්ති ප්‍රකාශනයේ "සතුටින් ජීවත් වන පවුලක්" යන සංකල්පය යටතේත් අප විශේෂයෙන්ම අවධානය යොමු කළ ක්ෂේත්‍රයක් තමයි, නිවාස. අද නාගරික නිවාස, ග්‍රාමීය නිවාස හා වතු නිවාස යන ක්ෂේත්‍ර තුන සඳහා වෙන වෙනම රාජ්‍ය අමාත්‍යාංශ තුනක් වැඩ කරමින් සිටිනවා. මේ අතරින් නාගරික මහල් නිවාස සංවර්ධනය මගේ රාජ්‍ය අමාත්‍යාංශයට තිබෙන විෂයයක්. අප ඉදිකරන නිවාස ප්‍රධාන වශයෙන් වර්ග දෙකකට බෙදන්න පුළුවන්. ඒ, අඩු ආදායම්ලාභීන් සඳහා වූ නිවාස හා මැදි ආදායම්ලාභීන් සඳහා වූ නිවාස. අප විසින් 2020 වසර ආරම්භයේ සිට මේ දක්වා අඩු ආදායම්ලාභී නිවාස 543ක වැඩ අවසන් කොට ඒවා ප්‍රතිලාභීන්ට භාර දීලා තිබෙනවා. තවත් නිවාස 7,246ක් මේ වන විට ඉදිවෙමින් පවතිනවා. මැදි ආදායම්ලාභීන් සඳහා කොළඹ, ගම්පහ, නුවර සහ අනුරාධපුර දිස්ත්‍රික්ක ආවරණය කරමින් මහල් නිවාස 3,203ක ඉදිකිරීම් මේ වන විට සිදු වෙමින් පවතිනවා. මැදි ආදායම්ලාභී නිවාස 470ක වැඩ අවසන් කොට භාර දී තිබෙනවා.

මෙතැනින් එහාට මේ නිවාස ව්‍යාපෘතියේ ඉදිකිරීම් සඳහා අපි මූලිකවම යොදා ගන්න බලාපොරොත්තු වන ආකෘතිය වන්නේ, රාජ්‍ය-පෞද්ගලික ඒකාබද්ධ ආයෝජනයයි. මෙහිදී රජයේ ආයෝජනය ලෙස ඉඩම් ලබා දෙන අතර, නිවාස ඉදිකිරීම සඳහා අවශ්‍ය මූලික ප්‍රාග්ධනය යොදවා ඒවා ඉදිකිරීම පෞද්ගලික අංශයට බාර දෙනවා. මේ ආකෘතිය යටතේ වන පළමු ව්‍යාපෘතිය ලෙස මේ වන විටත් නිවාස 408කින් සමන්විත මහල් නිවාස ව්‍යාපෘතියක් අපි වැලිසර ආරම්භ කර තිබෙනවා. මීට අමතරව public-private partnership ව්‍යාපෘති ලෙස කොළඹ, ගම්පහ, නුවර සහ කුරුණෑගල යන දිස්ත්‍රික්කවල මැදි ආදායම්ලාභීන් සඳහා නිවාස 5,000කට වඩා ඉදිකිරීම අපි 2022 වසරේදී ආරම්භ කරනවා.

During the period 2020/ 2021, despite the COVID-19 pandemic, we were able to complete more than 300 key projects all over the country. We also undertook the development of 100 smaller cities, covering every district and those projects will be completed before march this year.

අතිගරු ජනාධිපතිතුමාගේ ප්‍රතිපත්ති ප්‍රකාශනයේ කෘෂි කර්මාන්තය හා ගොවි ජනතාව ගැන වැඩි අවධානයක් යොමු කොට තිබුණත්, එතුමා ඉතාම පැහැදිලිව මතක් කොට දුන්නා අපි කෘෂි කර්මාන්තය, කර්මාන්ත හා සේවා යන අංශ තුනම දියුණු කළ යුතු බව. මේ බව අපේ ප්‍රතිපත්ති ප්‍රකාශනයේත් පැහැදිලිව සඳහන් කොට තිබෙනවා.

If we compare Sri Lanka with many other Asian countries which have moved forward with better success, we can see that industrialization is an area where we have not been able to make much progress. When the open economy was introduced to Sri Lanka in 1977, the contribution of our manufacturing sector to GDP was around 22 per cent. Today, it has come down to 16 per cent. If we compare this with other strong economies in Asia, we can see the difference. Singapore's manufacturing sector contribution to GDP is around 22 per cent. In Malaysia, it is around 22 per cent, Thailand, 25 per cent, China, 26 per cent and Taiwan, 37 per cent. So, it is very clear, when we look at the global experiences, where we have missed out. When you look at those countries which have developed, you would see that they all have very strong industrial bases and that they have been successful in reducing the trade deficit and the Current Account deficit, two problems that we are currently struggling with.

Actually, there is nothing to prevent us from being a successful manufacturing country. Sri Lanka is already producing some of the best global brands in several industries. Particularly in high-end apparel products, we are considered one of the best in the world. If the apparel industry can achieve world-class in manufacturing, then other industries should also be able to do the same. We have repeatedly pointed out that our manufacturing industry should focus on value creation rather than trying to compete on cheap labour.

Recently, an American investor was talking to me about the design capabilities of Sri Lankan electronic



manufacturing companies. He showed me an electronic chip designed by a company in the Biyagama Zone and said he could not find a company even in India which could develop a product like that within a very short period of time. I was surprised. I did not even know that we have companies with such capabilities in Sri Lanka. So, why can we not encourage such companies to expand?

අපේ ප්‍රතිපත්ති ප්‍රකාශනයේ සඳහන් වූ තවත් වැදගත් සංකල්පයක් තමයි එලදායි පුරවැසියකුගේ අවශ්‍යතාව. සංවර්ධනය ගැන කථා කරන විට මානව සම්පත අපට ඉතාම වැදගත් වෙනවා. මූලාසනාරූප ගරු මන්ත්‍රීතුමනි, අපි දන්නවා, අපේ රටේ බොහෝ පාසල්වල තවම අවම යටිතල පහසුකම්වත් නැහැ කියලා. ගම්බද පාසල්වල බොහෝ විට උගන්වන්නේ කලා විෂයයන් පමණයි. මේකට ප්‍රධාන හේතුව තමයි, තාක්ෂණ විෂයයන් උගන්වන්නට, ඉංග්‍රීසි වැනි විෂයයන් උගන්වන්නට ගුරුවරු නැතිකම. සෑම දරුවෙකුම තාක්ෂණ අධ්‍යාපනයක් ලබාගත යුතු යැයි කියලා ප්‍රතිපත්තියක් වශයෙන් රජය කියන කාලයක මෙවැනි තත්ත්වයක් තිබීම පාසල්වල ඉගෙන ගන්නා දරුවන්ට විශාල අසාධාරණයක් වෙනවා. අපි කොහොමද මේ සඳහා විසඳුම් හොයන්නේ? අපි මේ ප්‍රශ්නයට නිර්මාණශීලී විසඳුමක් සෙවිය යුතුයි. මේ සඳහා මට උදාහරණයක් කියන්න පුළුවන්, මූලාසනාරූප ගරු මන්ත්‍රීතුමනි.

මීට වසර 30කට පමණ පෙර අප්‍රිකානු මහාද්වීපය තුළ බොහෝ ප්‍රදේශවලට දුරකථන පහසුකම් තිබුණේ නැහැ. ඒ රටවල තිබුණු ආර්ථික දුෂ්කරතා හා ඒ රටවල විශාලත්වය නිසා ඒ ප්‍රදේශයා කරමින් විදුලි සංදේශ රැහැන් ඇදීම දශක ගණනාවකින්වත් කළ නොහැකි දෙයක්ව තිබුණා. ස්ථාවර දුරකථන - landlines - තිබුණේ ජනගහනයෙන් සියයට එකකටත් වඩා අඩු ප්‍රමාණයකට. නමුත් ජංගම දුරකථන තාක්ෂණය ලොව පුරා ප්‍රචලිත වෙන කොට පසු ගිය දශක තුන තිස්සේ මේ ගැටලුවට විසඳුමක් ලැබෙන්න පටන් ගත්තා. සැතපුම් දහස් ගණනක් දිගට රැහැන් අඳින්නේ නැතිව තැනින් තැන සම්ප්‍රේෂණ කුළුණු පිහිටුවීම මගින් ජංගම දුරකථන භාවිතය වේගයෙන් ව්‍යාප්ත වුණා. 90 දශකයේ මුල් කාලයේ ස්ථාවර දුරකථනයක් ඇහැටුවත් දැකලා තිබුණේ නැති අප්‍රිකාවේ ප්‍රදේශවල ජනතාව අද ජංගම දුරකථන ග්‍රාහකයන් බවට පත් වී තිබෙනවා. 2020 වන විට අප්‍රිකාවේ ජංගම දුරකථන භාවිතය එහි ජනගහනයෙන් සියයට 75කට ආසන්න ප්‍රමාණයකට වැඩි වෙලා තිබෙනවා. ග්‍රාහකයන් ප්‍රමාණය වේගයෙන් වැඩි වෙනවා. මේක නව තාක්ෂණය නිසා සිදු වූ එක්තරා ආකාරයක විප්ලවයක්. ඒ දේ ලංකාවේ අධ්‍යාපනය සම්බන්ධයෙන් කරන්න පුළුවන්.

සෑම පාසලකටම අන්තර්ජාල පහසුකම් ලබා දීම මඟින් අපි බලාපොරොත්තු වෙන්නේ මෙන්න මේ කාරණයයි. තාක්ෂණික විෂයයන් ඉගැන්වීම සඳහා හෝ ඉංග්‍රීසි වැනි විෂයයන් ඉගැන්වීම සඳහා පාසල්වල ඇති ගුරු හිඟයට හොඳම විසඳුම වන්නේ දුරස්ථ අධ්‍යාපනය බව අපි වටහා ගෙන තිබෙනවා. මෙය අද සංකල්පයකට එහා ගිය යථාර්ථයක් බවට පත් වෙමින් තිබෙනවා. 2024 වන විට රට පුරා සියලු පාසල්වලට අන්තර්ජාල පහසුකම් ලබා දීමේ ඉලක්කය රජය විසින් ගෙන තිබෙන්නේ අන්න ඒ කාරණය නිසා. එය ගුරු හිඟයට හොඳ පිළියමක්.

නිදහසින් පසු මෙතෙක් 379ක්ව පැවැති ජාතික පාසල් ප්‍රමාණය දාහක් දක්වා වැඩි කරන්න වර්තමාන රජය විසින් ගත් තීන්දුවත් ඉතාම කාලෝචිතයි.

**ගරු මූලාසනාරූප මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ඔබතුමාට නියමිත කාලය අවසන්, ගරු රාජ්‍ය ඇමතිතුමනි.

**ගරු (ආචාර්ය) නාලක ගොඩගේවා මහතා**

(மாண்புமிகு (கலாநிதி) நாலக்க கொடகுறைவா)  
(The Hon. (Dr.) Nalaka Godahewa)

මේ අවසන් කරුණ ප්‍රකාශ කරලා මගේ කථාව අවසන් කරනවා.

මේ අදහස සෞභාග්‍යයේ දැක්ම ප්‍රතිපත්ති ප්‍රකාශනයට ඇතුළත් කිරීමට විශේෂ උනන්දුවක් ගෙන කටයුතු කළ අයෙක් වශයෙන් රජය තම පළමු වසර තුළම ඒ අදහස ක්‍රියාත්මක කිරීම ගැන මම ස්තූතිවන්ත වන අතර, මා නියෝජනය කරන ගම්පහ දිස්ත්‍රික්කයේ පාසල් 70ක්ම ජාතික පාසල් බවට පත් කිරීමට තෝරාගෙන තිබීම ගැන මම විශේෂයෙන් අධ්‍යාපන අමාත්‍යාංශයට ස්තූතිවන්ත වෙනවා.

මූලාසනාරූප ගරු මන්ත්‍රීතුමනි, මට නියමිත කාලය අවසන්. නමුත් බොහෝ දේවල් කියන්න තිබෙන නිසා මගේ කථාවේ ඉතුරු කොටස මා සභාගත\* කරනවා.

**ගරු මූලාසනාරූප මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු මයන්න දිසානායක මහතා, ඔබතුමාට මිනිත්තු හතරක කාලයක් තිබෙනවා.

[අ.හා. 2.53]

**ගරු මයන්න දිසානායක මහතා**

(மாண்புமிகு மயந்த திசாநாயக்க)  
(The Hon. Mayantha Dissanayake)

මූලාසනාරූප ගරු මන්ත්‍රීතුමනි, කාලය පිළිබඳව ගැටලුවක් තිබෙන නිසා මගේ කථාව ඉතා කෙටි කරන්න සිදු වෙලා තිබෙනවා. රටේ ජනතාව බලාගෙන හිටියා, අතිගරු ජනාධිපතිතුමාගේ රාජාසන කථාවෙන් මේ රටේ දැවෙන ප්‍රශ්නවලට විසඳුම් ලබා දෙයි කියලා. මූලාසනාරූප ගරු මන්ත්‍රීතුමනි, ඒ දැවෙන ප්‍රශ්නවලට රාජාසන කථාවෙන් විසඳුම් ලැබුණේ නැහැ. ඒ නිසා අපි විපක්ෂයක් හැටියට මේ යෝජනාව කරනවා. විශේෂයෙන්ම මේ අවුරුද්ද තුළ රටේ තිබෙන ආර්ථික තත්ත්වය ඒ වාගේම දේශපාලන හා සමාජ තත්ත්වයට විසඳුම් ලබා දෙන්න නම් ආණ්ඩු පක්ෂය, විපක්ෂය කියලා බලන්නේ නැතුව, මේ ප්‍රශ්නවලට මැදිහත් වෙලා, සියලු දේශපාලන පක්ෂවල ඉන්න නායකයන් එකතු වෙලා සුදුසු වැඩ පිළිවෙළක් හදාගන්න ඕනෑ. අපි ගරු කථානායකතුමාගෙන් ඉල්ලා සිටිනවා, ඒ සඳහා අවශ්‍ය කටයුතු කරන්න කියලා. විශේෂයෙන්ම ආර්ථික ප්‍රශ්නය, කෑම ප්‍රශ්නය, කෘෂිකර්ම ගැටලුව වාගේම, මේ අවුරුද්ද තුළ අපි දැක්ක ගැස්, විදුලිය, ඉන්ධන ඇතුළු අනෙකුත් ගැටලු රාශියකට විසඳුම් හොයන්නට නම් අපි මේ විධියට දේශපාලනය කරලා, මේ ආකාරයට රට පාලනය කරලා හරියන්නේ නැහැ. ගම්වල මිනිසුන් කියන විධියට, මන්ත්‍රීවරුන් 225ම එපා කියන එක තමයි මේ අවස්ථාවෙන් නැවත වරක් මිනිසුන්ගේ හිත්වලට එන්නේ.

\* ප්‍රස්තකාලයේ තබා ඇත.

\* நானிலையத்திற் வைக்கப்பட்டுள்ளது.

\* Placed in the Library.

[ගරු මයන්ත දිසානායක මහතා]

මේ පාර්ලිමේන්තුවේ සිටින මන්ත්‍රීවරුන් පක්ෂ, ආගම් හේදයක් බලන්නේ නැතුව යම් කිසි අන්දමකට එකතු වෙලා, නිවැරදි ප්‍රතිපත්ති මාලාවක් හදාගෙන වැඩ කටයුතු කළොත්, මේ අවුරුද්ද තුළ අපට යම් කිසි ආකාරයක ආර්ථික දියුණුවක් දකින්න පුළුවන්. එහෙම කළේ නැත්නම්, අනිවාර්යයෙන්ම මේ අවුරුද්ද මේ රටේ ජනතාව බඩගින්නේ සිටින අවුරුද්දක් බවට පත් වෙනවා; එය, a year of hunger and starvation බවට පත් වෙන්න පුළුවන්. ඒ නිසා මම නැවත වරක් අතිගරු ජනාධිපතිතුමාටත්, ගරු අගමැතිතුමාටත්, ඒ වාගේම පාර්ලිමේන්තුවේ සිටින සියලු පක්ෂ නායකයන්ටත් කියා සිටිනවා, මේ රට ගොඩ දාගන්න නම්, බේරා ගන්න නම්, අපේ ජනතාව බේරා ගන්න නම්, අපේ ජනතාව වෙනුවෙන් යම් කිසි දෙයක් කරන්න නම්, සදාකාලිකව තුන්වැනි ලෝකයේ රටක් බවට පත්ව නොසිට දියුණු වන රටක් බවට පත් වෙන්න නම්, අප සියලුදෙනා එකතු වෙලා වැඩ කරන්න ඕනෑ බව. එහෙම කළේ නැත්නම්, මා පැවසූ පරිදි මේ අවුරුද්ද, a year of hunger and starvation බවට පත් වෙනවා; අපේ මිනිස්සු බඩගින්නේ ඉන්න යුගයක් බවට පත් වෙනවා. අපේ මිනිස්සු ලංකා ඉතිහාසයේ කඩදාවක් මේ වාගේ යුගයක් දැකලා නැහැ.

තෙල් ගැටලුව ගැනත් කියන්න ඕනෑ. මා අහගෙන හිටියා, බලශක්ති ඇමතිතුමා ප්‍රකාශ කළා, ඒ සඳහා මේ පාර්ලිමේන්තුවෙන් අලුත් ක්‍රමවේදයක් හදන්න ඕනෑය කියලා. අපිත් ඒකට උදව් කරන්න ලැස්තියි. මොකක්ද ඒ ක්‍රමවේදය? කොළේ වහලා ගහන ක්‍රමවේදය දැන් නතර කරන්න ඕනෑ. මට ලබා දී තිබෙන කාලය ඉවර නිසා මම ඉක්මනින් කථාව නතර කරන්නම්. මේ විධියට ගියොත් මේ රට ඉවරයි කියන එක මා නැවත වරක් කියන්න ඕනෑ. මේ රට භාර ගන්න ඉන්න තරුණ තරුණියන් වෙනුවෙන් අපි කථා කරන්න ඕනෑ. ඒ අයට රැකියා ලබා දෙන්න ඕනෑ; රැකියා උත්පාදනය කරන්න ඕනෑ; අලුත් රැකියා හදන්න ඕනෑ; මේ රටේ ඉන්න තරුණ තරුණියන්ට අලුත් මහ පෙන්නිමක් කරන්න ඕනෑ. නැත්නම් ඒ තරුණ තරුණියන්ගේ එකම විකල්පය තමයි පෝලිමේ ඉඳලා හරි පාස්පෝට් හදාගෙන, විසා හදාගෙන මේ රට හැරදාලා යන එක. එවන් ක්‍රමවේදයක් තමයි දැන් ඇති වෙන්න යන්නේ. අපි නැවත වරක් කියා සිටිනවා, අපි මේ රට හදන්න ඕනෑ, අපි මේ රටට ආදරෙයි කියලා. අපි මේ පාර්ලිමේන්තුව තුළ වාද විවාද කරනවා. සමහර අවස්ථාවල අපේ ප්‍රතිපත්ති වෙනස් වුණාට, අපි එක අරමුණකට ඇවිල්ලා මේ රට වෙනුවෙන් නැගී සිටිමු කියන යෝජනාව තමයි මේ අවස්ථාවේදී මට කරන්න තිබෙන්නේ.

මා විශේෂයෙන්ම රන්ජන් රාමනායක මැතිතුමා වෙනුවෙන් ඉල්ලීමක් කරන්න කැමතියි. එතුමා නිදහස් කරන්න කියලා අපේ සමඟි තරුණ බලවේගය ජනාධිපතිතුමාගෙන් ඉල්ලීමක් කරන්න කටයුතු කළා. ලබන පෙබරවාරි මාසයේ හතරවැනි දා හිටපු එල්ටීටීඊ සාමාජිකයන් නිදහස් කිරීමේ වැඩ පිළිවෙළක් තිබෙනවා කියලා ජනාධිපතිතුමාගේ රාජාසන කථාවේදී කිව්වා. රන්ජන් රාමනායක මැතිතුමාත් අනිවාර්යයෙන්ම නිදහස් කරන්න කියන ඉල්ලීම නැවත වරක් කරමින්, මගේ වචන ස්වල්පය අවසන් කරනවා.

ස්තූතියි.

**ගරු මූලාසනාරූප් මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

මිළහට, ගරු කනක හේරත් රාජා ඇමතිතුමා. ඔබතුමාට මිනිත්තු නවයක කාලයක් තිබෙනවා.

[අ.භා. 2.57]

**ගරු කනක හේරත් මහතා (සමාගම් වතු ප්‍රතිසංස්කරණ, තේ හා රබර් වතු ආශ්‍රිත හෝග වගා සහ කර්මාන්තශාලා නවීකරණය හා තේ හා රබර් අපනයන ප්‍රවර්ධන රාජ්‍ය අමාත්‍යතුමා)**

(மாண்புமிகு கனக ஹேரத் - கம்பனித் தோட்டங்களை மறுசீரமைத்தல், தேயிலை மற்றும் இறப்பர் தோட்டங்கள் சார்ந்த பயிர்ச்செய்கை, தொழிற்சாலைகளை நவீனமயப்படுத்தல் மற்றும் தேயிலை மற்றும் இறப்பர் ஏற்றுமதி மேம்பாட்டு இராஜாங்க அமைச்சர்)

(The Hon. Kanaka Herath - State Minister of Company Estate Reforms, Tea and Rubber Estates Related Crops Cultivation and Factories Modernization and Tea and Rubber Export Promotion)

බොහොම ස්තූතියි, මූලාසනාරූප් ගරු මන්ත්‍රීතුමනි.

නවවැනි පාර්ලිමේන්තුවේ දෙවැනි සැසිවාරය විවෘත කරමින් පසුගිය 18වැනි දා අතිගරු ජනාධිපතිතුමා විසින් කරන ලද රාජාසන කථාව සම්බන්ධයෙන් සභාව කල්තබන අවස්ථාවේ දී ගෙන එන ලද යෝජනාවට අදාළව වචන ස්වල්පයක් කථා කරන්නට ලැබීම පිළිබඳව මා සතුවට පත් වෙනවා.

පසුගිය අභියෝගාත්මක වර්ෂ දෙක පිළිබඳවත්, අපේ රටේ වර්තමාන සහ අනාගත වැඩ පිළිවෙළ පිළිබඳවත් තමයි අතිගරු ජනාධිපතිතුමා එදා කථා කළේ. ඇත්තටම පසුගිය වර්ෂ දෙකේදී අපේ රටට පමණක් නොවෙයි, මුළු ලෝකයටම අභියෝගයක් වුණු කොවිඩ් වසංගතයත් සමඟ තරග කරන්නට අපට සිදු වුණා. කවුරු කොහොම මොනවා කිව්වත්, හදවතට තට්ටු කරලා අහලා බැලුවොත් අපට කියන්න පුළුවන්, අපේ රටේ කොරෝනා වසංගතය පාලනය කිරීම සඳහා අපට හැකියාව ලැබුණාය කියන කාරණය. විශේෂයෙන්ම එන්නත්කරණය අතින් ගත්තාම, ලෝකයේ සංවර්ධිත රටවල් පවා අබ්බවා යමින් සාර්ථකව, සංවිධානාත්මකව එන්නත් ටික හරි වෙලාවට ලබා දෙන්න අපට හැකියාව ලැබුණා. අනෙකුත් රටවල් සමඟ සංසන්දනය කරද්දී ලංකාව තිබෙන තැන අනුව එහි සාර්ථකභාවය අපට පෙනෙනවා. එහිදී අතිගරු ජනාධිපතිතුමාගේ නායකත්වයෙන්, ගරු අග්‍රාමාත්‍යතුමා ප්‍රමුඛ කැබිනට් මණ්ඩලය -ආණ්ඩුව- ගෙනගිය වැඩ පිළිවෙළ පිළිබඳව අපි සතුටින් සඳහන් කරන්න කැමතියි.

අපේ රට ජාත්‍යන්තරය තුළ අසරණ වෙලා, අනාථ වෙලා සිටිනවාය කියන එක තමයි විපක්ෂය හැම දාම සඳහන් කරන්නේ. මූලාසනාරූප් ගරු මන්ත්‍රීතුමනි, අපට කන්න නැති වෙනවා; අපේ රට බංකොලොත් වෙනවා; අපේ රටේ ණය ටික ගෙවා ගන්න බැරි වෙනවා කියලා පසුගිය වර්ෂයේ දී කිව්වා, ඔබතුමාටත් මතක ඇති.

නමුත් පසුගිය 18වැනි දා වෙනකොට අපි ගෙවන්න තිබුණු ඩොලර් මිලියන 500ක ජ්‍යෙෂ්ඨතර ස්වෛරීත්ව බැඳුම්කර සඳහා මුදල් ගෙවීමට අපට හැකියාව ලැබුණා. මේවා කඩදා ගත්ත ණයද, කියලා සොයා බැලුවාම අපට තේරුම් යන කාරණය තමයි, පසුගිය ආණ්ඩුව 2016දී සියයට 5.75ක පොලියකට ලබා ගත් ස්වෛරීත්ව බැඳුම්කරයක් කියන එක.

අපි ඉතිහාසය දිහා බැලුවාම, 2009දී මහින්ද රාජපක්ෂ ජනාධිපතිතුමාගේ කාලයේ ඇමෙරිකානු ඩොලර් මිලියන 500ක් ණය අරගෙන තිබෙනවා. 2010දී ඇමෙරිකානු ඩොලර් මිලියන 1,000ක්, 2011දී මිලියන 1,000ක්, 2012දී මිලියන 1,000ක් වශයෙන් අරගෙන තිබෙනවා. 2013දී අරගෙන නැහැ. ඊළඟට, 2014දී මිලියන 1,500ක් අරගෙන තිබෙනවා. ඒ අනුව ඒ වසර පහ තුළදී ලබා ගත් ණය සමස්තයක් වශයෙන් ගත්තාම, ඩොලර්

මිලියන 5,000ක් තමයි ස්වෛරීත්ව බැඳුම්කර හැටියට ලබා ගෙන තිබෙන්නේ. ඒ සමඟ සංසන්දනය කර බලනකොට, පසුගිය අවුරුදු පහ තුළදී එක අවුරුද්දක -2015දී- මිලියන 2,150ක් අරගෙන තිබෙනවා. ඊළඟට, 2016දී මිලියන 1,500ක්, 2017දී මිලියන 1,500ක්, 2018දී මිලියන 2,500ක් සහ 2019දී මිලියන 4,400ක් වශයෙන් ඇමෙරිකානු ඩොලර්වලින් ණය අරගෙන තිබෙනවා. ඒ සියල්ලේ එකතුව බැලුවාම ඒ අවුරුදු පහ තුළදී ඩොලර් මිලියන 12,050ක ණය ලබා ගත් අය තමයි දැන් මේ විධියට කපා කරන්නේ.

දැන් විපක්ෂයේ ඉන්න ආර්ථික ඔස්කාර්ලා, ආර්ථික විශේෂඥයෝ සඳහන් කරන්නේ මොකක්ද? මේ ණය ගෙවන්න අවශ්‍යතාවක් නැහැ කියනවා. මේවා ගෙවන්නේ නැතුව ඉන්න කියනවා. ඊළඟට, ජාත්‍යන්තර වර්ගීකරණවලදී අපේ රට පහළට එනකොට, ඒකට හිතා වෙනවා; ඒ දිහා බලාගෙන ඉන්නවා. මේක තමයි ඇත්ත තත්ත්වය. විපක්ෂය අද පාර්ලිමේන්තුවට ඇවිල්ලා මොනවා කිව්වත්, මේ අභියෝගවලදී අපේ සහයෝගය ලබා දෙනවා කිව්වත්, මේ රට අසරණ තත්ත්වයට පත් වෙනකම් තමයි ඒ අය බලාගෙන ඉන්නේ. ඒක තමයි ඇත්ත තත්ත්වය. ඒ නිසා විශේෂයෙන්ම අපි කියන්න ඕනෑ, පසුගිය වර්ෂ දෙක තුළ අභියෝග මැද වුණත් අතිගරු ජනාධිපතිතුමාගේ ප්‍රතිපත්ති ප්‍රකාශනයට අනුව අපි ක්‍රියාත්මක වුණා වාගේම, ඉදිරි වර්ෂ තුන තුළදීත් මේ කොරෝනා පාලනයත් සමඟම ක්‍රියාත්මක වෙන්න හැකියාව ලැබෙයි කියා අපට බලාපොරොත්තුවක් තිබෙන බව.

විශේෂයෙන්ම අධ්‍යාපනය ගැන අද කපා කළා. පසුගිය ආණ්ඩුව බලයට පත් වුණේ දළ දේශීය ආදායමෙන් සියයට හයක් අධ්‍යාපනයට වෙන් කරනවා කියලායි. ඒ සියයට හය කෙසේ වෙතත්, අඩුව තරමින් අවුරුදු 24ක් තිස්සේ තිබුණු ගුරු වැටුප් විෂමතාව විසඳන්නවත් ඒ අයට බැරි වුණා. ඒ නිසා තමයි මේ රජය මොන අභියෝග තිබුණත් ඒ සම්බන්ධයෙන් ක්‍රියාත්මක වුණේ.

ඒ වාගේම, පසුගිය වර්ෂ දෙක තුළදී විශ්වවිද්‍යාලවලට ප්‍රවේශ වන ප්‍රමාණය සියයට 35කින් වැඩි කරන්න අපට හැකියාව ලැබුණා. ඒ අනුව එම ශිෂ්‍ය ප්‍රමාණය 41,000 වෙනතෙක් වැඩි කරන්න හැකියාව ලැබී තිබෙනවා. එපමණක් නොවෙයි, අතිගරු ජනාධිපතිතුමාගේ වැඩ පිළිවෙළ යටතේ 'පුරවර විශ්වවිද්‍යාල' වැඩසටහන ආරම්භ කළා. ඒ අනුව විශේෂයෙන්ම අපේ කැගල්ල දිස්ත්‍රික්කයට පළමුවැනි පුරවර විශ්වවිද්‍යාලය ගෙනෙන්නට හැකි වෙනවා, මේ වර්ෂය තුළදී. ඒක ඉතා වැදගත් කාරණාවක්. ඒක තමයි අපේ අවශ්‍යතාව වෙලා තිබෙන්නේ. ඒ වාගේම අපි බලාපොරොත්තු වෙනවා, උසස් පෙළට ඉදගන්නා 270,000ක් පමණ වන දරුවන්ගෙන් වැඩි බහුතරයක් විශ්වවිද්‍යාලවලට යවන්න. අනෙක් පැත්තෙන් ලෝකයේ රැකියා වෙළෙඳ පොළට ගැලපෙන ආකාරයට ශිෂ්‍යයන් පුහුණු කරන්නත් අප බලාපොරොත්තු වෙනවා. එහෙම නැතුව හැම දාම 50,000 ගණනේ, 60,000 ගණනේ රැකියා ලබා දීමට රජයට හැකියාවක් නැහැ. ඒ නිසා විශේෂයෙන්ම තාක්ෂණ විෂයයන් වෙත ඔවුන් යොමු කිරීම ඉතා වැදගත් වෙනවා.

අනෙක් ක්ෂේත්‍ර සම්බන්ධයෙන් කපා කරනවා නම්, විපක්ෂය කපා නොකරන හැම ක්ෂේත්‍රයක්ම අද ඉදිරියට ගිහිල්ලා තිබෙනවා; දියුණුවට පත් වෙලා තිබෙනවා. වැවිලි ක්ෂේත්‍රය ගැන කපා කළොත්, වැවිලි ක්ෂේත්‍රයෙන් ඉතිහාසයේ ප්‍රථම වතාවට වැඩිම මුදලක් -ඇමෙරිකානු ඩොලර් බිලියන හතරක්- අපට විදේශ විනිමය හැටියට මේ රටට ගෙනෙන්න හැකියාව ලැබුණා. ඒ තමයි වැඩිම ආදායම් ප්‍රමාණය. රබර් නිෂ්පාදනය දිහා බැලුවාම, ඉතිහාසයේ වැඩිම රබර් ආශ්‍රිත නිෂ්පාදනය සිදු වුණු වර්ෂය බවටත්, එයින් ලැබූ ආදායම ඇමෙරිකානු ඩොලර් බිලියනය ඉක්මවූ පළමුවැනි වර්ෂය බවටත් පසුගිය වර්ෂය පත් වුණා. ඒක ඉතා වැදගත් කාරණයක්.

සංචාරක කර්මාන්තය ගත්තාම, 2019ත් පටන් ගත් වර්ෂයේ ඉදලා පසුගිය අවුරුදු තුන තුළදී අපේ රටට බිලියන පහක ආදායමක් නැති වුණා. නමුත්, අද වෙනකොට නැවතත් සංචාරකයෝ අපේ රටට එන්න පටන් ගෙන තිබෙනවා. පුළුවන් නම් විපක්ෂය ඒකත් නතර කරන්න කටයුතු කරාවි. එහෙම නොකර කුහක නොවී අපේ රට ඉදිරියට ගෙන යන වැඩ පිළිවෙළේදී සහයෝගය ලබා දෙන්න කියා අපි ඉල්ලා සිටිනවා.

සංවර්ධනය අතින් බැලුවාම, පසුගිය වර්ෂ පහ තුළදී අධිවේගී මාර්ගවල වැඩ පටන් ගන්නවා කියලා කිව්වත්, එකම අධිවේගී මාර්ගයකවත් කටයුතු අවසන් කරන්න බැරි වුණා. නමුත්, පසුගිය දවස්වල අපට අධිවේගී මාර්ගවල වැඩ අවසන් කරන්න පුළුවන් වුණා. අද වනවිට අපේ ප්‍රදේශවල තිබෙන හැම දුෂ්කර මාර්ගයක්ම කාපට් මාර්ග බවට පත් වෙමින් පවතිනවා. මේ කටයුතු නිෂ්පාදන ආර්ථිකයක් ඇති කිරීමේ ප්‍රතිපත්තිය වැඩ පිළිවෙළ යටතේ ක්‍රියාත්මක වුණේ. මේ තුළින් සේවා ආර්ථිකයක් ගොඩනැගීම, නිෂ්පාදන ආර්ථිකයක් ගොඩනැගීම, කෘෂිකර්මාන්තය ශක්තිමත් කිරීම ක්‍රියාත්මක වෙමින් පවතිනවා. අද මේ රටට මායිකව ලැබෙන අපනයන ආදායම ඩොලර් බිලියනය ඉක්මවා ගිහිත් තිබෙනවා. ඒක තමයි වැදගත් වෙන්නේ.

ඒ වාගේම අපේ ජනතාව ශක්තිමත් කිරීම සඳහා, ආර්ථික වශයෙන් ගොඩනැගීම සඳහා වන ජීවනෝපාය සංවර්ධනය කිරීමේ කෙටි කාලීන වැඩ පිළිවෙළ අපි පෙබරවාරි මාසයේ 03 වැනි දා ආරම්භ කරන්න බලාපොරොත්තු වෙනවා.

ඒ සඳහා මුදල් අමාත්‍යාංශය පැත්තෙන් අපේ ගරු බැසිල් රාජපක්ෂ මැතිතුමා නිර්මාණශීලී අදහසක් ලබා දීලා, වෙනදාට වඩා වෙනස් ක්‍රමවේදයක් අනුව අද ග්‍රාමීය ආර්ථිකය ශක්තිමත් කිරීම සඳහා කටයුතු කරනවා. මෙය අභියෝගාත්මක අවස්ථාවක් නිසායි අද අපි විපක්ෂයෙන් විශේෂයෙන්ම මේ ඉල්ලීම කරන්නේ. අපේ ජීවිත කාලය තුළදී මේ රට මෙවැනි අභියෝගයකට මුහුණ දීලා තිබුණේ නැහැ. ඒ නිසා මේ අවස්ථාවේදී විපක්ෂයත් සහයෝගයෙන් කටයුතු කළ යුතුයි කියන කාරණය මම සඳහන් කරන්න කැමතියි. විශේෂයෙන්ම ඉදිරි වසර තුන අවසන් වෙනකොට කලාපයේ ආර්ථික වශයෙන් ශක්තිමත් රටක් බවට අපේ රට පත් කරන්න අපට හැකියාව ලැබෙන බව ප්‍රකාශ කරමින්, මම නවතිනවා.

බොහොම ස්තූතියි.

**ගරු මූලාසනාරූප් මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු තුෂාර ඉදුනිල් අමරසේන මන්ත්‍රීතුමා. ඔබතුමාට මිනිත්තු 08ක කාලයක් තිබෙනවා.

[අ.හා. 3.05]

**ගරු තුෂාර ඉදුනිල් අමරසේන මහතා**

(மாண்புமிகு துஷார இந்துனில் அமரசேன)  
(The Hon. Thushara Indunil Amaraseena)

මූලාසනාරූප් ගරු මන්ත්‍රීතුමා, බොහොම ස්තූතියි.

නවවැනි පාර්ලිමේන්තුවේ දෙවැනි සැසිවාරය ආරම්භ කරමින් ගරු ජනාධිපතිතුමා ඉදිරිපත් කළ ප්‍රතිපත්ති ප්‍රකාශනය සම්බන්ධයෙන් සාකච්ඡා කරන අවස්ථාවයි මේ. ගරු ජනාධිපතිතුමා නව වසරේ බොහොම ජයග්‍රාහී ආරම්භයක්, යළි පිබිදීමක් බලාපොරොත්තුවෙන් යුතුව තමයි මේ ගරු සභාව කල් තබලා අලුත් ආරම්භයක් ගත්තේ. යුද්ධයකදී වුවත් කඳවුරු එකින්

[ගරු තුෂාර ඉදුනිල් අමරසේන මහතා]

එක බිඳ වැටෙන කොට යුද්ධයේ නිරත වෙලා ඉන්න සොල්දාදුවන්ට ආයෙත් ආත්ම ශක්තිය ලබා දෙනවා. එවැනි ආරම්භයක් තමයි ජනාධිපතිතුමා මේ ගත්තේ. මේ ආණ්ඩුව ලේල් කියන කථාව පසුගිය අවුරුදු දෙක පුරාම ජනගත වුණා; ජනතාව කියන්න පටන් ගත්තා. ඒ විතරක් නොවෙයි, ආණ්ඩුවේ ඉන්න විවිධ කණ්ඩායම් පවා කියන්න පටන් ගත්තා. විමල් වීරවංශ, වාසුදේව නානායක්කාර ඇමතිතුමන්ලා, දයාසිරි ජයසේකර රාජ්‍ය ඇමතිතුමන්ලා වැනි විශාල පිරිසක් "මේ ආණ්ඩුව ලේල්, මේ ආණ්ඩුව යන්නේ වැරදි පාරක" කියලා කියන්න ගත්තා. ඒ වාගේ කථා විශාල වශයෙන් කියන්න පටන් ගත්තා. සුසිල් ප්‍රේමජයන්ත මහත්මයාගේ නම් ටිකට කැපුණා; ස්විස් එකක් ඇදුණා.

**ගරු දයාසිරි ජයසේකර මහතා**

(மாண்புமிகு தயாசிரி ஜயசேகர)

(The Hon. Dayasiri Jayasekara)

**නැඟී සිටියේය.**

எழுந்தார்.

rose.

**ගරු මූලාසනාරූප් මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු දයාසිරි ජයසේකර රාජ්‍ය අමාත්‍යතුමා.

**ගරු තුෂාර ඉදුනිල් අමරසේන මහතා**

(மாண்புமிகு துஷார இந்துனில் அமரசேன)

(The Hon. Thushara Indunil Amaraseena)

මූලාසනාරූප් ගරු මන්ත්‍රීතුමනි, මගේ විනාඩි 8 මට ඕනෑ.

**ගරු දයාසිරි ජයසේකර මහතා**

(மாண்புமிகு தயாசிரி ஜயசேகர )

(The Hon. Dayasiri Jayasekara)

ගරු මන්ත්‍රීතුමා, එක එක හිතලු කියන්න යන්න එපා. මම කිසිම වෙලාවක කොහේදිවත් කියලා නැහැ, "ආණ්ඩුව ලේල්" කියලා. මේ ආණ්ඩුවේ ප්‍රශ්න තිබෙන බව, - [බාධා කිරීමක්]

**ගරු තුෂාර ඉදුනිල් අමරසේන මහතා**

(மாண்புமிகு துஷார இந்துனில் அமரசேன)

(The Hon. Thushara Indunil Amaraseena)

ඔබතුමන්ලාගේ සම්මේලනයේදී ඔබතුමා ඒක කිව්වා නේ. ඔබතුමා කුරුණෑගල සම්මේලනයේදී ඒක කිව්වා නේ. මේ ආණ්ඩුවෙන් ඔබතුමන්ලාට නොසැලකීම් වෙනවා, මේ ආණ්ඩුවෙන් ඔබතුමන්ලාට ප්‍රශ්න ඇති වෙනවා කියලා ඔබතුමන්ලාගේ සම්මේලනයේ දී ඔබතුමා කිව්වා.

**ගරු දයාසිරි ජයසේකර මහතා**

(மாண்புமிகு தயாசிரி ஜயசேகர)

(The Hon. Dayasiri Jayasekara)

මූලාසනාරූප් ගරු මන්ත්‍රීතුමනි, තුෂාර ඉදුනිල් අමරසේන මන්ත්‍රීතුමා මා මෙතැන ඉන්නවා දැක්කොත් මොකක් හෝ එකක් හැම දාම ඇදලා ගන්නවා. මේවා නිකම් අනවශ්‍ය කතා නේ? ගරු තුෂාර ඉදුනිල් අමරසේන මන්ත්‍රීතුමනි, කරුණාකරලා ඔබතුමාගේ කථාව කරන්න කෝ. අප පාවිච්චි කරන්නේ නැතිව, ඔබතුමාගේ කථාව කරන්න.

**ගරු තුෂාර ඉදුනිල් අමරසේන මහතා**

(மாண்புமிகு துஷார இந்துனில் அமரசேன)

(The Hon. Thushara Indunil Amaraseena)

ගරු රාජ්‍ය අමාත්‍යතුමනි, ඔබතුමාට අගෞරවයක් වෙන්න නොවෙයි, මා ඒක කිව්වේ. ඔබතුමන්ලාට මේ ආණ්ඩුවෙන් සිද්ධ වෙන ගැහැට, ඔබතුමන්ලාගේ සම්මේලනයේදී කිව්වා. අපි කියන්නේ මේකයි. දැන් සර් පිළිගන්නේත් නැහැ, සර් ලේල් කියලා. සර්ගේ ගෝලයෝ පිළිගන්නේත් නැහැ, සර් ලේල් කියලා. සර් උගන්වනවා හොඳ නැහැ කියලා කියපු අයත් දැන් කියනවා, "නැහැ, නැහැ සර් හොඳයි. සර් හරියට උගන්වනවා" කියලා. ඉතින් මේකම තමයි වැරද්ද. මූලාසනාරූප් ගරු මන්ත්‍රීතුමනි, ආණ්ඩු ලේල් වෙනවා; පත්තියේ ළමයි ලේල් වෙනවා. හැබැයි, ලේල් වුණාට පසුව ආයෙත් පාස් වෙන්න නම් ඒ ශිෂ්‍යයා දැන ගන්න ඕනෑ තමන් ලේල් කියලා. තමන් මොන විෂයයට ද දුර්වල කියලා දැන ගන්න ඕනෑ. එහෙම නැතිව අසමත්වෙලා ඉඳගෙන තමන් සමත්, තමන් ලේල් නැහැ, තමන් දක්ෂයි කියලා හිතුවොත් ඉතිරි අවුරුදු තුනටත් දෙසියන්ගේ පිහිටයි කියන කථාව මම මේ අවස්ථාවේ මූලික වශයෙන්ම කියන්න කැමතියි.

මූලාසනාරූප් ගරු මන්ත්‍රීතුමනි, අධ්‍යාපනය කියන විෂයෙන් සර් ලේල්. මූලාසනාරූප් ගරු මන්ත්‍රීතුමනි, මේ වෙන කොට පාසල් ළමයින්ට රෙදි දීලා තිබෙනවා. උඩ කැල්ලට රෙදි දීලා, යට කැල්ලට නැහැ. යට කැල්ලට රෙදි දීපු ළමයින්ට, උඩ කැල්ලට නැහැ. Online ක්‍රමය හරහා කරන අධ්‍යාපනය විධිමත් කරලා නැහැ. දරුවන්ට වසර දෙකක් අධ්‍යාපනය අහිමියි. ගුරුවරු මහපාරට බැහැලා විශාල අලකළුවියක් වුණා. හාඩ් විශ්වවිද්‍යාලය downgrade කළා. හාඩ් විශ්වවිද්‍යාලය NVQ level එකේ සහතික පමණක් දෙන ආයතනයක් බවට පත් කළා. හාඩ් විශ්වවිද්‍යාලයේ හිටපු ළමයි ටික දැන් ඉල්ලා අස්වෙලා යනවා. අන්න! කුරුණෑගල තාක්ෂණ විද්‍යාලය - Technical College - ඇවර කරන්න ලැහැස්ති වෙනවා. ඉතින් අධ්‍යාපනය කියන කාරණයෙන් සර් පාස් වෙන්න නම්, ඉස්සර වෙලාම සර් දැන ගන්න ඕනෑ සර් ලේල් කියන කාරණය; තමන් දුර්වලයි කියන කාරණය.

ඒ එක්කම සෞඛ්‍ය කියන විෂයෙන් සර් ලේල්. මොකද, විද්‍යාව තිබියදී පැණි පෙව්වා, මුට්ටි බිත්දා. ඊළඟට, vaccinesවලින් ගසා කෑවා, PCR Test kitsවලින් ගසා කෑවා, Antigen Test kitsවලින් ගසා කෑවා. ඊළඟට, සුව විරුවන්ගේ ප්‍රශ්න. සුව විරුවන්ගේ සුදුසුසෝ අයින් කරලා තුසුදුසුසෝ ඒ ස්ථානවලට දැමීම. අන්තිමට එතුමාට හිටපු සෞඛ්‍ය ඇමතිවරිය පවා අයින් කරන්න සිද්ධ වුණා. ඒ නිසා සර් සෞඛ්‍ය කියන කාරණයෙන් ලේල් කියන එක මූලික වශයෙන්ම දැන ගන්න ඕනෑ. ඒකයි මගේ තර්කය.

ඊළඟට, සර් කෘෂිකර්මය subject එකත් ලේල්. කෘෂිකර්මය කියන subject එකත් ලේල්. එතුමා අවුරුදු දෙකක් නොමිලේ පොහොර දුන්නා කිව්වා. අපේ ගම්වල ගොවීන්ට නොමිලේ පොහොර දුන්නාද කියලා දෙසියයේ තමයි දන්නේ. හැබැයි, එතුමාගේ ප්‍රතිපත්ති ප්‍රකාශනයේ කියනවා, "අවුරුදු දෙකක් නොමිලේ පොහොර දුන්නා" කියලා. මේ අවුරුද්දේ විතරක් කුඹුරු හෙක්ටයාර 172,000ක් පුරන් වෙලා තිබෙනවා. ඉතින් සර් දන්නේ නැහැ, සර් ලේල් කියන එක. මෙතැන තිබෙන ප්‍රශ්නේ ඒකයි. එතකොට ඒ අඩු වෙන ජාතික ආදායම, අඩු වෙන කෘෂිකර්මයේ ආදායම කොහෙන්ද ලැබෙන්නේ? කවුරු මේවා සර්ට කියලා දෙනවාද දන්නේ නැහැ. මූලාසනාරූප් ගරු මන්ත්‍රීතුමනි, කෘෂිකර්මය කියන විෂයෙන් සර් ලේල් කියලා දන්නේ නැතිව, සර්ට ඉතිරි අවුරුදු තුන පාස් වෙන්න බැහැ. සර්ට බැනපු, දොස් කියපු අයත් දැන් ආයේ කියනවා, "නියමයි, නියමයි, ඔහොම යං ලොක්කා" කියලා. ඒ කියන්නේ, සර් වැරදි පාරක ආවා නම්, තවදුරටත් පල්ලෙහාට, ප්‍රපාතයට තල්ලු කරන දෙයක් තමයි කරන්න හදන්නේ.

සර් ආර්ථික විද්‍යාවෙන් ලේල්; සර් accountsවලින් ලේල්; සර් commerceවලින් ලේල්. ජාතික ආර්ථිකය කළමනාකරණය කරලා තිබෙන විධිය බලන්න. සීනි, ගැස්, පොල්තෙල් ජාවාරම්වලින් මහ බැංකුවට එන්න තිබුණු ඒ ආදායම් සියල්ල හෙංවිසියන් ගසා කන තත්ත්වයට පත් කළා. අද අපේ රටේ ඩොලර් නැහැ. ඩොලර් ගෙන ඒමේ වැඩ පිළිවෙළක් නැහැ. මිනිස්සු ඩොලර් මේ රටට එවන්නේ නැහැ. ජාවාරම්කාරයන්ට, තමන්ගේ මිත්‍රයන්ට ගසාකැමිවලට ඉඩ සලස්වපු සර් ඇතුළු මේ ආණ්ඩුව accountsවලින් ලේල්; economicsවලින් ලේල්; commerceවලින් ලේල්.

සර් සංස්කෘතිය, ඉතිහාසය ලේල්. සංස්කෘතික මධ්‍යස්ථාන, ඓතිහාසික උරුමයන්, ජාතික උරුමයන්, ජාතික සම්පත් මේ සියල්ලෙන් ලේල්. සර් පරිසරයෙන් ලේල්. ගහකොළ, ගල්, වැලි, පස්, මැටි, බොරළු මේ සියල්ලෙන් සර් ලේල්.

පොඩි කථාවක් කියලා මගේ කථාව නවත්වන්නම්.

මූලාසනාරූඪ ගරු මන්ත්‍රීතුමනි, බොහොම ප්‍රාදේශීය, ග්‍රාමීය ප්‍රදේශයක තිබුණු ආයතනයක ප්‍රධානියෙක් විතරක් හිටපු තැනකට -කාන්තාවක්- නෝනා කෙනෙක් ගියා, අලුත් පත්වීමක් හදාගෙන. ඒ ප්‍රදේශයේ නවාතැන් ගන්න වෙන තැනක් නැහැ, පැල්කොට් ටිකක් තමයි තිබුණේ. මේ ආයතන ප්‍රධානියා කිව්වා, "දැන් ඉතින් කරන්න දෙයක් නැහැ, නෝනා මහත්තයා. අපි දෙන්නා අපේ මේ quarters එකේ ඉමු" කියලා. දැන් ඉතින් වෙන කරන්න දෙයක් නැහැ. දැන් quartersවල මේ දෙන්නා ඉන්නවා. රැට එක තැන ඉන්න හොඳ නැති නිසා මහත්තයා එළියට යනවා, ඇතුළේ තිබෙන එකම ඇඳේ නෝනාට නිදාගන්න දීලා. එක දවසක් තදට වහිනවා. වහිනකොට නෝනාට දුක හිතිලා නෝනා කියනවා, "එන්න මහත්තයා, එන්න බොස්, එන්න සර් ගේ ඇතුළට. මේ ඇඳ අපි දෙන්නාට ඇති. අපි දෙන්නා මැදින් කොට්ටයක් තියා ගමු. කොට්ටයක් තියාගෙන අපි දෙන්නා නිදාගමු. කිසිම ප්‍රශ්නයක් වෙන්නේ නැහැ කියලා" කියලා. මෙහෙම අවුරුදු දෙකක් තිස්සේ මේ නෝනායි, මේ ලොක්කායි කොට්ටේ මැදින් තියාගෙන නිදා ගන්නවා. මූලාසනාරූඪ ගරු මන්ත්‍රීතුමනි, මේ ආයතනයේ කණ්ඩායම අවුරුදු දෙකකට පස්සේ විනෝද වාරිකාවක් ගියා. කොහේද ගියේ? මල් වත්තට. මල් වත්තේ පොඩි ඇළක් තිබෙනවා. අනෙක් කට්ටිය මේ අළුත් එහා පැත්තට පැන්නා. අර ආයතනයේ ඉන්න ලොකු සර් ඇළෙන් එහා පැත්තට පනින්න පොඩ්ඩක් බයෙන් දහලනවා. එනකොට අනෙක් කට්ටිය කියනවා, "පනින්න ලොකු සර්, පනින්න ලොකු සර්, බය වෙන්න එපා" කියලා. එනකොට ඇඳ බෙදාගෙන අනෙක් පැත්තේ නිදාගන්න නෝනා කියනවා, "මොන පිස්සුද බය යකා අවුරුදු දෙකක් තිස්සේ කොට්ටෙන් මෙහා පැත්තට පැන්නේ නැහැ. බය ඇළෙන් මෙහාට පනින්නේ කොහොමද?" කියලා. ඒ නිසා මට කියන්න තිබෙන්නේ මේකයි. අවුරුදු දෙකක් තිස්සේ කොට්ටෙන් මෙහා පැත්තට පැන්නේ නැති මේ "සර්ට", "මේ සර් කොට්ටෙන් මෙහා පැත්තට පනින්නේ නැහැ" කියලා බැනපු සේරම ගෝලයෝ ටික අද ආවඩනවා. නමුත් අවුරුදු දෙකක් තිස්සේ කොට්ටෙන් මෙහා පැත්තට පැන්නේ නැති මේ "සර්" මේ අවුරුදු තුනෙන් කොට්ටෙන් මෙහා පැත්තට පනින්නේ නැහැ කියා ප්‍රකාශ කරමින් මගේ වචන ස්වල්පය අවසන් කරනවා.

බොහොම ස්තූතියි.

ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු තේනුක විදානගමගේ රාජ්‍ය අමාත්‍යතුමා. ඔබතුමාට මිනිත්තු නවයක කාලයක් තිබෙනවා.

[අ.හා. 3.14]

ගරු තේනුක විදානගමගේ මහතා (ග්‍රාමීය හා පාසල් ක්‍රීඩා යටිතල පහසුකම් ප්‍රවර්ධන රාජ්‍ය අමාත්‍යතුමා)

(மாண்புமிகு தேனுக்க விதானகமகே - கிராமிய மற்றும் பாடசாலை விளையாட்டு உட்கட்டமைப்பு வசதிகள் மேம்பாட்டு இராஜாங்க அமைச்சர்)

(The Hon. Thenuka Vidanagamage - State Minister of Rural and School Sports Infrastructure Improvement)

මූලාසනාරූඪ ගරු මන්ත්‍රීතුමනි, අතිගරු ජනාධිපතිතුමාගේ ප්‍රතිපත්ති ප්‍රකාශය පිළිබඳ සභාව කල්තබන අවස්ථාවේ විවාදයේදී කථා කිරීමට මට අවස්ථාව ලබා දීම පිළිබඳව ඔබතුමාට ස්තූතිවන්ත වෙනවා.

මට කලින් කථා කළ මන්ත්‍රීතුමා අවුරුදු දෙකක් ගැන කථා කරනවා. හැබැයි, ඔබතුමාගේ නායකයාට -සජීත් ප්‍රේමදාස මැතිතුමාට- කොට්ටෙන් පනින්න පුළුවන්ද කියන ප්‍රශ්නය තමයි අපට අහන්න තිබෙන්නේ.

ඔබතුමන්ලා හැම දාම වෝදනා එල්ල කරනවා. විපක්ෂයේ අය හැම දාම සිහින ජනාධිපති වෙලා ඉන්නවා; සිහින අගමැති වෙලා ඉන්නවා; ආණ්ඩුව පෙරළන්න උත්සාහ කරනවා. හැබැයි, මේ රටේ හැටනව ලක්ෂයක් ජන වරම දුන්නේ, මේ රටේ ජනතාව ඒ විශ්වාසය ඇති කරලා දුන්නේ, ගෝඨාභය රාජපක්ෂ ජනාධිපතිතුමා මේ රටේ ජනාධිපතිතුමා කළේ ඒ විශ්වාසය තුළ කියන එකක් අපි ඔබතුමාට බොහොම පැහැදිලිව මතක් කරන්න ඕනෑ.

ඔබතුමන්ලා දන්නවා 2020 වසර ආරම්භයේදී පාර්ලිමේන්තුවේ කටයුතු ආරම්භ කරනවාත් එක්කම අපට මේ කොරෝනා වසංගතයට මුහුණපාන්නට සිද්ධ වූ බව. කොවිඩ් -19 වසංගතයට මුහුණ දීලා තමයි අපි පාර්ලිමේන්තු මැතිවරණයේදීත් කටයුතු කළේ. කොරෝනා පළමුවැනි රැල්ල ඇවිත් මේ රට වහසු වෙලාවේ, අදියර කිහිපයකින් පළාත් මට්ටමින්, දිස්ත්‍රික්ක මට්ටමින් නිරෝධායන ඇඳිරි නීතිය දාපු වෙලාවේ ඔබතුමන්ලා ලේල් කියපු සර් ජනතාවට රුපියල් 5,000ක දීමනාවක් දුන්න බව මතක් කරන්න ඕනෑ. ඇති කෙනාට, නැති කෙනාට -සියලුදෙනාට- රුපියල් 5,000ක දීමනාව දුන්නා. ඒක අදියර කිහිපයකින් රට වහසු හැම අවස්ථාවකදීම ලබා දුන්නාය කියන එකත් ඔබතුමන්ලාට අපි මතක් කරන්නට ඕනෑ.

ඔබතුමන්ලා අද මේ පාර්ලිමේන්තුවට ඇවිල්ලා වීරවරයෝ වාගේ කථා කරන්නේ ඔබතුමන්ලා ජීවත් කරන්න, මේ රටේ ජනතාව ජීවත් කරන්න එන්නත්කරණය හඳුන්වා දීලා, පළමුවැනි එන්නතත් ලබා දීලා, දෙවැනි එන්නතත් ලබා දෙන්න එතුමා කටයුතු කළ නිසායි. ඒ වාගේම, මේ වෙනකොට තුන්වැනියට බුස්ටර් එන්නතත් ලබා දෙන්න අවශ්‍ය කටයුතු කර තිබෙනවාය කියන එකත් අපි මතක් කරන්න ඕනෑ. මෙවැනි කථා අපට කියන්න පුළුවන්; විවේචන කරන්න පුළුවන්. නමුත් මෙවැනි අභියෝග මැද්දේ තමයි අතිගරු ජනාධිපතිතුමා මේ රට ඉදිරියට ගෙනයන්නේ කියන එකත් අපි ඔබතුමන්ලාට මතක් කරන්න ඕනෑ. මේ කොවිඩ් රෝගීන් අවම කරගෙන, රෝගය පාලනය කරගෙන, ශ්‍රී ලංකාවේ ජන ජීවිත යථා තත්ත්වයට පත් කිරීමට ලොකු වෙහෙසක් දරලා තමයි එතුමා කටයුතු කළේ කියන එකත් අපි ඔබතුමන්ලාට මතක් කරන්න ඕනෑ.

පසුබැස තිබුණු නිෂ්පාදන ක්‍රියාවලිය නැවත ශක්තිමත් කරමින් රටේ නිෂ්පාදන වැඩ කර ගන්න අපට සිදු වී තිබෙනවා. ඒ සඳහා මෙම ප්‍රතිපත්ති ප්‍රකාශනය මඟින් ගමන් මාර්ගය, ප්‍රවේශය හෙළි කර දී තිබෙනවා.





ගරු (සුඡාය) අතුරලියේ රනන අපේ හාමුදුරුවන් වහන්සේ.  
ඔබවහන්සේට මිනිත්තු නවයක කාලයක් තිබෙනවා.

[අ.හා. 3.28]

**ගරු (පූජ්‍ය) අතුරලියේ රත්න හිමි**

(மாண்புமிகு (வண.) அத்தூரலியே ரத்ன தேரர்)  
(The Hon. (Ven.) Athuraliye Rathana Thero)

මූලාසනාරූපී ගරු මන්ත්‍රීතුමනි, කථානායක ආසනයේ සිට ජනාධිපතිතුමා පවත්වන ලද කථාව ආශ්‍රිතව අද විවාදයක් පැවැත්වෙනවා. ඒකට අදාළව පක්ෂ විපක්ෂ දෙපිරිසම අදහස් දක්වා තිබෙනවා. මේ පවතින අර්බුද ආණ්ඩුව වාගේම විපක්ෂයන් තේරුම් අරගෙන, මෙම සාකච්ඡාව සාධනීය පරිවර්තනය කර ගැනීමට නොහැකි වූ බවක් පෙනෙන්න තිබෙනවා. ඒ සඳහා මහජනතාව මුහුණ දෙන අර්බුදය විශේෂයෙන්ම අපි මේ අවස්ථාවේදී සැලකිල්ලට ගන්න ඕනෑ. ඒක රටේ ඉතාම තීරණාත්මක තත්ත්වයක්. ඉදිරි කාලය තුළ ආහාර හිඟයක් ඇති වෙන්න පුළුවන්. මේ වෙනකොට අපි මුහුණ දෙන ලොකුම ප්‍රශ්නය තමයි, ඩිසල් බලාගාරවලින් -ඒ කියන්නේ, ඉන්ධනවලින්- අපේ විදුලිය නිෂ්පාදනය කරගන්න බැරි තත්ත්වයකට පත්ව තිබීම. ඒ කියන්නේ, අපි ඉන්ධන නැති තත්ත්වයකට පත් වෙලා තිබෙනවා. දැනට විදුලිය කපන තත්ත්වයකට පත් වෙලා තිබෙනවා. ආහාර ප්‍රශ්නය තමයි ලංකාවේ ප්‍රධානම ප්‍රශ්නය. වසංගත රෝග තිබුණත්, ලෝකයේ මොන අර්බුද තිබුණත් අපි පවත්වා ගතයුතු එකම වැදගත් කාරණය තමයි, අපේ ආහාර සුරක්ෂිතතාව සකස් කර ගැනීම.

මේකට තිබෙන්නේ ලොකු ගණිත විද්‍යාවක් නොවෙයි, සරල ගණිතයක්. අපි සරලව ගත්තොත්, පසුගිය අවුරුදු දෙකේ ආදායම ඩොලර් බිලියන හතරයි, පහයි අතර ප්‍රමාණයක් අඩු වෙලා තිබෙනවා. සාමාන්‍ය තත්ත්වයක් ආවොත් ඩොලර් බිලියන පහත්, හයත් අතර ප්‍රමාණයක් වෙනවා. ඒ කියන්නේ, වාහන වැඩියෙන් ධාවනය වෙනකොට, කර්මාන්තශාලා පවත්වාගෙන යනකොට සාමාන්‍යයෙන් අපට කියන්න පුළුවන් ඩොලර් බිලියන පහක් කියලා. මේ ඩොලර් බිලියන පහ සෑම වර්ෂයකම අපට පිට රටින් තෙල්, ගල් අඟුරු සහ ගෑස් ගෙන්වන්න ඕනෑ. අපි මේක නවත්වා ගත්තොත් ඩොලර් බිලියන පහක් අපට ඉතුරු කර ගන්න පුළුවන්. ඒ කියන්නේ, ඩොලර් බිලියන පහක් අපට අවශ්‍ය වන්නේ නැහැ කියන එක. ඇත්ත වශයෙන්ම ජනාධිපතිතුමාගේ කථාව තුළ මේ කාරණය එතුමා අවධාරණය කළා. නමුත්, හරියට තාක්ෂණය යොදාගෙන ඒ දේ කරන විධිය ගැන අදහසක් සංයුක්ත විධියට ඉදිරිපත් වුණා නම්, විසඳුමක් හොයා ගන්න පුළුවන්. ඒ සඳහා පුනර්ජනනීය බලශක්තිය කරා මුළු ලංකාවම ආපසු හැරවීමයි කළ යුත්තේ. අපි අද සූර්ය බලය ඇති තරම් තිබෙන රටක්. කැනඩාව, රුසියාව වාගේ රටවල් solar power වලින් විදුලිය ගන්න යනවා නම්, ඇයි අපට ඒක කරන්න බැරි? තිබෙන ප්‍රශ්නය තමයි, ලංකා විදුලිබල මණ්ඩලයත්, පසුගිය අවුරුදු 10, 12 කාලය තුළ හිටපු සමහර ඇමතිවරුන් ගල් අඟුරු, තෙල් ගෙන්වන්න ටෙන්ඩර් දමනකොට, පෞද්ගලික බලාගාරවලින් කප්පම් අරගෙන කිසිසේත්ම මේ කටයුත්ත කරන්න ඉඩ දෙන්නේ නැති එකයි. තනි පෞද්ගලික ලාභයකට තමයි ඒක වෙන්නේ. ඉන්දියාවේ ගෞතම් අදානි වාගේ තෙල්, ගල්අඟුරුවලින් සල්ෆිඩ් හොයන කෙනෙක් පවා මෙගාවොට් 10,000කට වඩා සූර්ය තාපය ජාතික පද්ධතියට එකතු කර තිබෙනවා. ලංකාවේ විදුලි අවශ්‍යතාව වාගේ හතර ගුණයක විතර ප්‍රමාණයක් ඉන්දියාවේ තනි පුද්ගලයෙක් ජාතික පද්ධතියට දීලා තිබෙනවා. අපේ ව්‍යාපාරිකයන්ට අවශ්‍ය බදු සහන ලබා දීලා දිරි දීමනාවක් දුන්නා නම්, මේ solar power ප්‍රශ්නය පහසුවෙන්ම අපට විසඳා ගන්න පුළුවන්.

විශේෂයෙන්ම අපට වහල ලක්ෂ 50ක සෝලා පැනල සවි කරන්න පුළුවන්. දැන් පාවිච්චිය අනුව, සාමාන්‍යයෙන් අපට වර්ෂයකට මෙගාවොට් 4,000ක් විතර ප්‍රමාණයක් අවශ්‍ය වනවා. මිලියන පහක වහල මත සෝලා පැනල සවි කිරීමෙන් මෙගාවොට්

5,000ක ප්‍රමාණයක් අපට ලබාගන්න පුළුවන්. ඒ වාගේම කිලෝවොට් පැය පහක්, බොහොම අඩු ගණනකින් බැටරියක් සවි කිරීමෙන් අපට ගන්න පුළුවන්. එතකොට සූර්යාලෝකය අඩු වැඩිවීමේ ප්‍රශ්නයක් පැන නඟින්නේ නැහැ. බැටරි තාක්ෂණය ඉතාම ඉහළින් තිබෙනවා. මූලාසනාරූපී ගරු මන්ත්‍රීතුමනි, මේ අවස්ථාවේදී මම කියන්න කැමැතියි, ඉතාම පහසුවෙන් දැන් ඒ තාක්ෂණය දියුණු වී තිබෙන බව. කොටින්ම කියනවා නම්, පසුගිය අවුරුදු පහ ඇතුළත පමණක් බැටරි තාක්ෂණයේ දියුණුව ලාභදායී වීම සියයට 80ක් තරම් වෙනවා. එය විශාල ප්‍රමාණයක්. ඇයි, මේ ගැන අවධානය යොමු කරන්නේ නැත්තේ?

ඊ ළඟට අපි දන්නවා, එක්සත් ජාතීන්ගේ සංවිධානය පරිසරයට පිටවන කාබන් ඩයොක්සයිඩ් වැනි විෂ වායු අඩු කිරීම සඳහා විශේෂ ප්‍රඥප්ති ගෙනැත් තිබෙන බව. ඒ සඳහා හැම අවුරුද්දේම බිලියන 100ක් වෙන් කරනවා.

අපි මේ අවුරුදු දහය තුළ ඒ සල්ෆිඩ්වලින් මිලියන 50ක්වත් අරගෙන නැහැ. ඇයි අපි මේ ගැන ව්‍යාපෘතියක් ලියලා ඒ මුදල් ගන්නේ නැත්තේ? ලෝකයේ බලගතු රටවල, ඒ කියන්නේ ඇමෙරිකාව වාගේ රටක, කාබන් විමෝචනය ටොන් 16ක්. අපේ කාබන් විමෝචනය ටොන් එකක් පමණ ප්‍රමාණයක්. ඒ නිසා අපට බොහොම ලේසියෙන් carbon credit එක ඉල්ලන්න පුළුවන්. අපි ආණ්ඩුවෙන් අවුරුදු දෙකකට මේ carbon credit එක ගන්නා නම්, මේ ප්‍රශ්නය විසඳෙනවා. තවමත් අපි highways ඉදි කරනවා. විපක්ෂය කියන්නේත් "highways ෂෝක්" කියලා. ආණ්ඩුව කියන්නේත් "highways ෂෝක්" කියලා. අපි "Highways ෂෝක්, highways ෂෝක්" කියමින් ඉන්නවා. නමුත් Highways වලින් අපට ජාතික ආදායමක් ලැබෙනවාද? අපි ඒ ගැන කිසිම අවධානයක් යොමු කරලා නැහැ. මේ ඩොලර් බිලියන පහෙන් අපට ඩොලර් බිලියන දෙක හමාරක් ගන්න පුළුවන් නම්, අපේ මේ ඩොලර් අර්බුදයට පළමුවන උත්තරය ලැබෙනවා.

ලැබී තිබෙන කාලය කෙටි නිසා මම ඊළඟට අවධානය යොමු කරනවා ආහාර සංස්කෘතියට. වස විසෙන් තොර ගොවිතැන පිළිබඳ සංකල්පය ඉතාම වැදගත් සංකල්පයක්. මේ සම්බන්ධයෙන් වන එක්සත් ජාතීන්ගේ සම්මුතියට අපි 2012දී අත්සන් කර තිබෙනවා. ලෝකය ඒ සම්මුතියට එළඹුණේ බෝ නොවන රෝගවල පැතිරීම නිසායි. විශේෂයෙන් පිළිකා, දියවැඩියාව, වකුගඩු රෝග වාගේ බෝ නොවන රෝග විශාල වශයෙන් පැතිරීම නිසායි. ඒක ලෝක සෞඛ්‍ය සංවිධානයත් පිළි අරගෙන තිබෙනවා. 2013දී නිකුත් කළ ලෝක සෞඛ්‍ය සංවිධානයේ වාර්තාවෙන් සඳහන් වුණා, ලංකාවේ කෘමිනාශක, වල්නාශක සහ පොහොරවල පවා විශාල පරිමාණයෙන් මිනිසුන්ට හානිකර කැඩීම්යම්, ආසනික් තිබුණ බව. අපේ තිබුණු හැම ආණ්ඩුවක්ම බාල පොහොර තමයි ගෙන්වා තිබෙන්නේ. පසුගිය කාලයේ තිබුණු හැම ආණ්ඩුවක්ම ඒකට වග කියන්න ඕනෑ. ඒ නිසා ජනාධිපතිතුමා වැදගත් සංකල්පයක් තමයි ක්‍රියාවට නැඟුවේ. අපි ඒක අගය කරන්න ඕනෑ. ඒක ඉදිරියට ගෙන යන්න ඕනෑ. හැබැයි, ඕනෑම උදාර සංකල්පයක් අපි වැරදි විධියට ක්‍රියාවට නැඟුවොත් විශාල ප්‍රශ්නයක් ඇති වෙනවා. මම හැම දාම කියනවා වාගේ 71 කැරැල්ලේ තරුණයන්ගේ අරමුණු හොඳයි. හැබැයි, ඒ අරමුණුවලට වැරදි විධියට ගිය නිසා බේදවාක්කයකින් එය කෙළවර වුණා. දැන් බලන්න, මේ ආණ්ඩුව 45දෙනෙකුගේ කමිටුවක් පත් කළා මේ ඇති වෙව්ව තත්ත්වය ගැන සොයා බලන්න. නමුත්, එක දවසක්වත් ඒ කමිටුව රැස් වුණේ නැහැ. කමිටුවේ සාමාජිකයන් ගණන 20කට පහත බැස්සුවා. ඊට පසු මොකද වුණේ? දැන් බරපතළ තත්ත්වයකට අපි මුහුණ දීලා තිබෙනවා.



මූලාසනාරූඪ ගරු මන්ත්‍රීතුමනි, ලංකාවේ අක්කර ලක්ෂ 60ක් තිබෙනවා. ඒ අතර පොල් අක්කර ලක්ෂ 10ක්, තේ අක්කර ලක්ෂ 5ක්, කුඹුරු අක්කර ලක්ෂ 20ක් තිබෙනවා. අපි හය නැතිව කියනවා මේ අක්කර ලක්ෂ 60ත් කෝටි දෙකකට නොවෙයි, වසක් විසක් නැතිව කෝටි පහකට වුණත් කන්න දෙන්න පුළුවන් කියලා. කොහොමද ඒක කරන්නේ? ඒකට අපට ඇති තරම් ජලය තිබෙනවා. මේක කිව්වාම සමහරු හිනාවෙන්න පුළුවන්. ඊශ්‍රායලය කියන්නේ අපේ රට වාගේම රටක්. ඒ රටෙන් භාගයක් පමණ තිබෙන්නේ කාන්තාර. වතුර ගන්න අඩි හත් අටයියක් භාරන්න ඕනෑ, පොළොව විදින්න ඕනෑ. නමුත්, ඒ කිසි දෙයක් නොකර අපේ රටේ වතුර ගන්න පුළුවන්කම තිබෙනවා. අපට වෙන මොනවත් කරන්න දෙයක් නැහැ. විදුලි ප්‍රශ්නය සහ ආහාර ප්‍රශ්නය විසඳුවාම අපේ ප්‍රශ්න අවසන්.

දැන් electric cars සම්බන්ධව අපි තීන්දුවක් අරගෙන තිබෙනවාද? ඒවාට tax free කරලා තිබෙනවාද? නැහැ. මධ්‍යම පාන්තික විශාල ගෙයක් තිබෙන කෙනෙකුට kilowatt hours 5ක් පමණ භාවිත වන තැනකට ඕනෑ කරන බැටරියකට යන මුදල කීයද? රුපියල් ලක්ෂ තුනයි. එතකොට විදුලිබල මණ්ඩලයන් අපට අවශ්‍ය නැහැ. බදු සහනයක් දීලා දැනුවත් කරලා, මේ බැටරි විකා ඒ අයට ගෙන්නවාගන්න කිව්වා නම්, ඒ මිනිසුන්ගෙන් සමහර අය ඩොලර් හොයාගෙන ඒ බැටරි ගෙන්නවා ගනිවි. ඇයි, අපි මේවාට අවධානය යොමු කරන්නේ නැත්තේ? අපට ඩොලර් බිලියනයක් චිතර වැය වෙනවා ආහාර, තෙල්, පොහොර ආදී දේවල් ගෙන්නවත්. අතිරේක ආහාරවලට තවත් මිලියන 500ක් පමණ යනවා. මේ සියලු මුදල් අපට රටේ ඉතිරි කරන්න පුළුවන් තත්ත්වයක් ඇති කරන්න පුළුවන්. රටෙන් භාගයක් කාන්තාරයක් තිබෙන පුංචි ඊශ්‍රායලයට, ලෝකයට අර්නාපල් හදලා දෙන්න පුළුවන් නම්, ලෝකයටම දෙහි, දොඩම් දෙන්න පුළුවන් නම්, මිදිවලින් වයින් හදලා දෙන්න පුළුවන් නම්, මේ තරම් සරුසාර පොළොවක් තිබෙන අපට ඇයි ඒක කරන්න බැරි? ජනාධිපතිතුමාගේ කථාවේ මට විවේචනයක් හැටියට දකින්න තිබෙන එකම දේ තමයි, 'මේ රටේ සම්පත් නැහැ, මේ රට ආයෝජකයන් කැඳවීමෙන් තමයි දියුණු කරන්නේ' කියලා කියපු කාරණය. මම ඒ ගැනත් වචනයක් කියන්න ඕනෑ.

#### ගරු මූලාසනාරූඪ මන්ත්‍රීතුමා

(මාණ්ඩුමිත ත්‍යාගයාමාත්‍යාංගය උග්‍රාප්‍රධාන අමාත්‍යවරයා)  
(The Hon. Presiding Member)  
අවසන් කරන්න අපේ භාමුදුරුවනේ.

#### ගරු (පූජ්‍ය) අතුරලියේ රතන හිමි

(මාණ්ඩුමිත (චණ්ඩ) අමුත්තරාභිමාන රතන ඥාණී)  
(The Hon. (Ven.) Athuraliye Rathana Thero)

එක කාරණයක් ගැන කියලා මගේ කථාව අවසන් කරනවා, මූලාසනාරූඪ ගරු මන්ත්‍රීතුමනි.

පසුගිය ආණ්ඩුව කිව්වා තේ ටයර් කොම්පැනියක් පටන් ගන්නවා කියලා. එහෙම කිව්වා තේ රනිල් වික්‍රමසිංහ මහත්මයා. කෝ, ඒකට ආයෝජකයෝ ආවාද? නැහැ. ආයෝජකයෝ නැහැ. චින්ත්‍ර විතරයි එන්න ඉන්නේ. අපි මේ යථාර්ථය තේරුම් ගන්න ඕනෑ. එහෙම දැවැන්ත ආයෝජකයෝ ඇවිල්ලා කර්මාන්ත පටන්ගන්න තරම් තත්ත්වයක ලෝකයේ පොහොසත් රටවල්වත් නැහැ. අපේ රට පොහොසත් රටක්, සම්පත් තිබෙන රටක්. ඒ නිසා මේවා විසඳන්න පුළුවන් ප්‍රශ්න. මම කියපු කරුණු දෙකට පමණක් අවධානය යොමු කිරීමෙන්, අපේ රටේ සම්පත් මත පදනම් වීමෙන් මේ ප්‍රශ්න විසඳන්න පුළුවන්.

අවසාන වශයෙන් මේ කාරණයන් කියලා මගේ කථාව අවසාන කරනවා. කොකා-කෝලා කියන්නේ rocket science එකක් නොවෙයි. ලෝකයේ බිලියනයක් පමණ කොකා-කෝලා

බොනවා. අපට ආයුර්වේද නිෂ්පාදනයක්, බෙහෙතක්, ආහාර වේලක් ලෝකයට හදලා දෙන්න බැරි ඇයි? ලෝකයේ තිබෙන ඉහළම ඖෂධීය ශාකය තිබෙන්නේ අපේ මේ පුංචි රටේ. ඒ තමයි කුරුඳු ගස. අවුරුදු 2,000ක් පමණ පැරණි කුරුඳු ගස. ඇයි, අපි මේකට අවධානය යොමු කරන්නේ නැත්තේ? රටට අවශ්‍ය මතවාදී ශක්තිමත් නැඟිටීමක්. අපට විදුලිය ඉතුරු කරන්න පුළුවන් මෙහෙවොට 400ක්. ඇයි, අපි ඒක ඉතුරු කරන්න campaign එකක් කරන්නේ නැත්තේ? ආහාර සංස්කෘතිය ගැන කථා කරද්දී, මේ රූපවාහිනී මාධ්‍යවල මොනවාද ඒ සම්බන්ධයෙන් කරන්නේ?

#### ගරු මූලාසනාරූඪ මන්ත්‍රීතුමා

(මාණ්ඩුමිත ත්‍යාගයාමාත්‍යාංගය උග්‍රාප්‍රධාන අමාත්‍යවරයා)  
(The Hon. Presiding Member)

කාලය අවසන්. කථාව අවසන් කරන්න අපේ භාමුදුරුවනේ.

#### ගරු (පූජ්‍ය) අතුරලියේ රතන හිමි

(මාණ්ඩුමිත (චණ්ඩ) අමුත්තරාභිමාන රතන ඥාණී)  
(The Hon. (Ven.) Athuraliye Rathana Thero)

අවසන් කරනවා. ඒ නිසා වහාම මේ ප්‍රශ්න සම්බන්ධයෙන් දැවැන්ත මතවාදී ශක්තියක් ඇති කරන්න. එතකොට මිනිසුන් නැඟිටිවි. බොහොම ස්තූතියි.

#### ගරු මූලාසනාරූඪ මන්ත්‍රීතුමා

(මාණ්ඩුමිත ත්‍යාගයාමාත්‍යාංගය උග්‍රාප්‍රධාන අමාත්‍යවරයා)  
(The Hon. Presiding Member)

ගරු ජී.පී. පොන්නම්බලම් මන්ත්‍රීතුමා. ඔබතුමාට මිනිත්තු 9ක කාලයක් වෙන් කර තිබෙනවා.

[3.38 p.m.]

#### ගරු ජී.පී. පොන්නම්බලම් මහතා

(මාණ්ඩුමිත ජී.ඉ. පොන්නම්බලම්)  
(The Hon. G.G. Ponnambalam)

Hon. Presiding Member, I think since the departure of the British, Sri Lanka is facing its most darkest economic crisis. At the rate at which this country's economy has been on the decline and continues to do so and unless the incumbent Government changes its course rapidly and most effectively, this country will go into bankruptcy. Those are the predictions. You might not default in paying debts, but you will run your reserves to the ground if you pursue your policies. That was the reality, Sir, when the President decided to prorogue Parliament.

So, one would have obviously expected that through the Prorogation, which was for over a month, and when Parliament was again summoned, that the President would have answers, not just to the economy - obviously the economy is the most vexed issue that the country faces today - but also in attempting to solve the problems of the economy, the Government would also fundamentally address the structural issues that the State of Sri Lanka has faced since the British departed. Without making a radical rethink of where you want to head, you are not going to change anything. I quoted, earlier on, Albert Einstein, who said that by doing the same thing over and over again, you cannot expect change; you have to, in fact, bring about change in order to achieve those changes.

So, in that respect, Sir, as member parties which represent the North and the East, we also expected the President to have a different vision on how he is going to

[ගරු ජී.ජී. පොන්නම්බලම් මහතා]

address the question of the ethnic conflict and wanted to know whether he has had a change of heart in that regard because after the Prorogation of Parliament, one of the key issues he has to face today internationally is the creation of a new Constitution that is acceptable to all peoples of Sri Lanka. And, in a situation where the last three Constitutions had been completely rejected by the Tamil people and where the Tamil people had been completely left out, obviously if you want to put this country on a proper footing, then the most fundamental, structural question that this country has been facing for the last 74 years has to be addressed and resolved.

Sir, with regard to the North and the East, this is what the President had to say, I quote:

"The people in the North and East who had been battered by the war for a long time wanted economic security, above all else. They wanted a good education for children, job opportunities for young men and women, market access for the self-employed and entrepreneurs, as well as water for drinking and agricultural purposes, housing facilities, hospitals, roads, and other infrastructure facilities. We regard Government's prime responsibility towards reconciliation as providing such facilities to these people without discrimination."

He goes on to state, I quote:

"Therefore, I urge the Members of Parliament representing the people of the North and East in this Parliament to set aside various political ideologies, at least temporarily, and support the Government's efforts to improve the living conditions of the people in your areas."

Sir, in that paragraph, the President says that the mandate the people had given is, in fact, for economic security and that that is the mandate which is predominant and because of that, he is asking these Tamil parties that represent the North and the East, which are not part of his Government - all the other parties or individuals that were elected are, in fact, with his Government - to forget their policies and their various mandates. Hence, look at the mandates that we got. This Government claims a two-thirds majority; at the last Parliamentary Election, they got nearly 60 per cent of the votes. But, if you take the North and the East, Sir, the Tamil parties seated in the Opposition, which went before the people asking for a federal solution on the basis of the recognition of the Tamil nation, got a mandate that was very much stronger than the 60 per cent this Government has. In fact, the mandate that was given by the Tamil people for the 13 Members who are seated in the Opposition was well over 75 per cent! But,

[මූලාසනයේ අනුප්‍රේමයෙන් කපන ලදී.]

[அக்கிராசனக் கட்டளைப்படி அகற்றப்பட்டுள்ளது]  
[Expunged on the order of the Chair.]

in asking the Tamil parties seated in the Opposition to suspend and forget the much stronger mandate given to them by the Tamil people for

[මූලාසනයේ අනුප්‍රේමයෙන් කපන ලදී.]

[அக்கிராசனக் கட்டளைப்படி அகற்றப்பட்டுள்ளது]  
[Expunged on the order of the Chair.]

to be pursued against the Tamil people. And mind you, when you consider even the five Tamil Members

who got elected and are seated with his own Government, at least three of them certainly got elected from the Northern Province on the basis that they are for the recognition of the Tamil nationhood. In fact, the Hon. Douglas Devananda, in every single poster he pasted in the North and the East at the last Election, asked for the Tamil people to vote for him to make sure that the Tamil nation rises. That was the slogan they used. So, this is a mandate that cannot be compromised; it will never be compromised and it is a mandate for which people had given their lives in thousands.

It is a cause that, even after genocide was committed, people still voted for and repeatedly are voting for. Therefore, you cannot expect that mandate to be given up and if any Tamil Member seated in the Opposition thinks that he could give up that mandate and support a Unitary State, he will also get the required result at the following opportunities. So, what we need, Sir, is a sea change and that sea change is obviously not going to come from the Government benches; that is obvious. It has to come from the Opposition. But, is that change, that vision there in the Opposition? Unfortunately, no. The present SJB thinks that the way forward is to try and outwit the Rajapaksas in their own campaign and to try and commit themselves to a Unitary State which is even more centralized.

ගරු මූලාසනාරුඩ් මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු මන්ත්‍රීතුමා, ඔබතුමාට නියමිත කාලය අවසන්. ඔබතුමාගේ කථාව අවසන් කරන්න.

ගරු ජී.ජී. පොන්නම්බලම් මහතා

(மாண்புமிகு ஜி.ஜி. பொன்னம்பலம்)

(The Hon. G.G. Ponnambalam)

I am winding up, Sir.

You have policies which are so racist, that you have Members like the Hon. Field Marshal Sarath Fonseka who stands up and says that memorialization should be banned. So, this is the sort of Opposition we have and the Leader of the Opposition must commit himself to policies that are genuinely an alternative to the Tamil people, that they will not vote on a basis of simply defeating the Government and electing an Opposition, whoever that may be. Those days are gone. If you are going to change this country, you have to change it fundamentally and fundamentally" means that you also have to change the structural confines of this country.

Thank you, Sir.

ගරු මූලාසනාරුඩ් මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු කරුණාදාස කොඩිතුට්ටු මන්ත්‍රීතුමා. ඔබතුමාට මිනිත්තු නවයක කාලයක් තිබෙනවා.

[අ.භා. 3.48]

**ගරු කරුණාදාස කොඩිතුවක්කු මහතා**  
(மாண்புமிகு கருணாதாஸ் கொடிதுவக்கு)  
(The Hon. Karunadasa Kodithuwakku)

මූලාසනාරූඪ ගරු මන්ත්‍රීතුමනි, මේ පාර්ලිමේන්තුවේ නව සැසිවාරය විවෘත කරමින්, නව වසරට අභියෝග සමඟ මුහුණ දීම සඳහා අතිගරු ජනාධිපතිතුමා ජාතිය හමුවේ තබන ලද, මේ උත්තරීතර සභාව හමුවේ තබන ලද ප්‍රතිපත්ති සමුදාය පිළිබඳව අදහස් දැක්වීමට අවස්ථාවක් ලබා දීම ගැන මා මූලිකව ඔබතුමාට ස්තූතිවන්ත වෙනවා. අතිගරු ජනාධිපතිතුමා ඉදිරිපත් කළ ප්‍රතිපත්ති ප්‍රකාශනයේ ඉදිරි වර්ෂයේ රජයේ වැඩ සැලැස්ම ඉතාම පැහැදිලිව ඉදිරිපත් කර තිබෙනවා. මා දකින වැදගත්ම ලක්ෂණය තමයි, එය මේ රටේ මේ මොහොතේ පවතින තත්ත්වය තේරුම් අරගෙන, ඒ තත්ත්වය ඉතාම නිවැරදිව අවබෝධ කරගෙන ඉදිරිපත් කරපු ප්‍රායෝගික යථාර්ථවාදී වැඩ පිළිවෙළක් කියන එක.

අතිගරු ජනාධිපතිතුමා මේ තීරණාත්මක අවස්ථාවේ මේ රටට ආදරය කරන ඔබ සියලුදෙනාට විවෘත ආරාධනාවක් කර තිබෙනවා. මේ රටේ ජීවත් වන අභිසංක ජනතාවගේ ජීවිත පිළිබඳ, ඔවුන්ගේ අනාගත සුරක්ෂිතතාව පිළිබඳ යම් හැඟීමක් ඇති, වටිනාකමක් තිබෙන ඕනෑම කෙනෙකුට ජනාධිපතිතුමාගේ ඒ ආරාධනාව සමග එකතු වෙන්න පුළුවන් කියලා මම විශ්වාස කරනවා. පටු පක්ෂ දේශපාලනය අත හැරලා, මේ මොහොතේ අපි ශ්‍රී ලාංකිකයන් විධියට හිතලා, පුරවැසියන් විධියට හිතලා, පුරවැසි යුතුකම්වලට ගරු කරලා රටේ න්‍යාය පත්‍රයට එකතු වෙන්න ඕනෑ. මේ අර්බුදය මැදදෙන් බලය ලබා ගැනීමේ කපටි දේශපාලනයකට එකතු වෙලා කටයුතු කළොත් තමුන්තාන්සේලාට කවදා හරි පාලනය කරන්න රටක්, ජනතාවක් ඉතිරි වන්නේ නැහැ. "තැල්ල බදින්න නම් බෙල්ල බේරාගන්න ඕනෑ" කියලා තිබෙන ගැමි කියමන තේරුම් අරගෙන කටයුතු කිරීම මේ මොහොතේ වගකිව යුතු පුරවැසියන් වන අපේ පළමු යුතුකම සහ වගකීමයි කියන එක අප අමතක කරන්න නරකයි.

අතිගරු ජනාධිපතිතුමා ප්‍රතිපත්ති ප්‍රකාශයේදී කිවවා, ඉදිරියේදී ආනයනය කරන රට වාහන විදුලි බලයෙන් ක්‍රියා කරන රට වාහන වෙන්න ඕනෑ කියලා. ඒ වාගේම, ඒ රට වාහන ආරෝපණය කිරීම හෙවත් නැවත බලගැන්වීම පුනර්ජනනීය බලශක්තියෙන් සිදු කරන්නට ප්‍රමුඛත්වය ලබා දෙනවා කියලා. ඒක ඉතාම වැදගත් යෝජනාවක්. ඒ වාගේම පොදු ප්‍රවාහන සේවාවලට - විශේෂයෙන්ම දුම්රිය ප්‍රවාහනයට- විදුලිබලය යොදාගන්න අපට පුළුවන් නම් ඉතාම ඵලදායකයි. මූලික ආයෝජන තරමක් ඉහළ අගයක් ගත්තත්, මම හිතනවා විදුලි දුම්රිය කියන්නේ දිගු කාලීන වශයෙන් අපේ රටට බෙහෙවින්ම ගැළපෙන ප්‍රවාහන මාධ්‍යයක් කියලා. විශේෂයෙන්ම භාණ්ඩ ප්‍රවාහනය කිරීම සඳහා මීට වඩා වැඩි අවස්ථාවක් දුම්රිය උපයෝගී කරගනිමින් ලබා ගන්න අපට පුළුවන්. එමගින් ප්‍රවාහන වියදම අවම කරගන්න පුළුවන්. ඒ වාගේම, කාර්යක්ෂමතාව ඉහළ නඟිනවා. ඒ නිසා වඩාත් අනාගතවාදීව කල්පනා කර බලා පොදු ප්‍රවාහන සේවා විදුලියෙන් ක්‍රියාත්මක කරන තත්ත්වයට අපි සැලසුම් සකස් කරන්නට ඕනෑ. ඒ අතරින් දුම්රිය විශේෂයි.

මූලාසනාරූඪ ගරු මන්ත්‍රීතුමනි, අතිගරු ජනාධිපතිතුමා මෙරට විශ්වවිද්‍යාල පද්ධතිය පුළුල් කරන්නට දක්වන ප්‍රමුඛත්වය ඉතා අගය කළ යුතුයි. අපේ රටේ දු පුතුන්ට උසස් අධ්‍යාපනය සඳහා වැඩි අවස්ථාවක් ලබා දීම වාගේම, ඒ ලබා දෙන උසස් අධ්‍යාපනය බාහිර වැඩ ලෝකයට ගැළපෙන එකක් වීම ඉතාම වැදගත් අදහසක් කියලා මම හිතනවා. සාම්ප්‍රදායික උසස් අධ්‍යාපන රටාවෙන් අපේ රට මිදිය යුතුයි. ඒ කියන්නේ, උපාධිධාරීන් ගොඩ නඟන්න ඕනෑ ලිප්ටන් වට රවුමට, එහෙම නැත්නම් කොටුව

දුම්රිය පොළ ඉදිරි පිටට ගැළපෙන විධියට නොවෙයි. අපි ඒ උපාධිධාරියා හදා ගන්නට ඕනෑ වැඩ බිමට ගැළපෙන විධියට; වැඩ පොළට ගැළපෙන විධියට. එහෙම වුණොත් තමයි අප බලාපොරොත්තු වන ඉලක්ක ජය ගන්නට පුළුවන් වන්නේ. මම හිතනවා අපේ රජය මේ පිළිබඳව දක්වන ප්‍රමුඛතාව රටේ අනාගතයට ඉතාම තීරණාත්මක විධියට බලපානවා කියලා. අප හොඳින් අවබෝධ කරගෙන තිබෙන කාරණයක් තමයි, අපේ රටේ දරුවන්ට ඒ සඳහා තිබෙන සහස් දක්ෂතාව.

පෞද්ගලික අංශයටත් රජයේ නියාමනය යටතේ, රජයේ ප්‍රමිතිය යටතේ උසස් අධ්‍යාපන ක්ෂේත්‍රයේ කටයුතු කරන්න අවස්ථාව ලබා දීම ඉතාම ප්‍රශංසනීය තීරණයක්. එමගින් උසස් අධ්‍යාපනය සඳහා විදේශගත වන දරුවන්ගෙන් වැඩි ප්‍රමාණයක් මෙරට රඳවාගන්නට අපට පුළුවනම් ලැබුණොත් ඒක ලොකු ජයග්‍රහණයක්. මෙහිදී අපි අමතක නොකළ යුතු කාරණයක් තමයි, උසස් අධ්‍යාපනය සඳහා පමණක් කියන කාරණාව ඉලක්ක කරගෙන නොවෙයි ඒ දරුවන් විදේශගත වන්නේ කියන එක. ඒ රටවල තිබෙන උසස් ජීවන මට්ටම, උසස් ජීවන රටාව ඒ දරුවන් එම රටවලට ආකර්ෂණය කර ගන්නවාය කියන එක අපි අමතක නොකළ යුතු කාරණයක්.

මූලාසනාරූඪ ගරු මන්ත්‍රීතුමනි, මේ අදුරු වලාව මැද පායපු රිදී රේඛාව හඳුනා ගන්නට අතිගරු ජනාධිපතිතුමා ඇතුළු අපේ පාලනය සමත්වෙලා තිබෙනවා. විශේෂයෙන් අපි කල්පනා කරන්න ඕනෑ, කොවිඩ් - 19 වසංගතය මුළු ලෝකයම අභිප්‍රණ කළත්, මුළු ලෝකයම ආපස්සට ඇද්දත් එහි ඇතැම් යහපත් ලක්ෂණ අපට හඳුනා ගන්නට පුළුවන් වුණු බව. ඒ තමයි, මාර්ග ගත ක්‍රමයට ඉගෙන ගන්න එක, භාණ්ඩ හා සේවා මිලදී ගන්න එක. ඒ එක්කම බොහෝ වාණිජ බැංකු කටයුතු මාර්ග ගත ක්‍රමයට කරන්න මේ ගෝලීය වසංගතය අපට බල කළා. වසංගතයට යට නොවී එදිනෙදා කටයුතු කරගෙන යන්න, විශේෂයෙන්ම දරුවන්ගේ අධ්‍යාපන කටයුතු කරගෙන යන්න රජය ප්‍රශංසනීය සහයෝගයක් ලබා දුන්නා. ඒක තමයි, මේ වසංගතය මැදදේ අපි ලැබූ විශිෂ්ටතම ජයග්‍රහණය. මේ නිසා ඉතාම සීමිත පිරිසක් අත් විඳපු දුරස්ථ අධ්‍යාපන ක්‍රමය සාමාන්‍ය දෙයක් බවට පත් වුණා. අපි හොඳ ලක්ෂණ අත්හරින්න නරකයි. අපි මේ විධියට මේක දිගටම කරගෙන යන්න ඕනෑ. අතිගරු ජනාධිපතිතුමා මේ රිදී රේඛාව ඉතාම හොඳින් හඳුනාගෙන තිබෙනවා. මාර්ගගත ක්‍රමයට වැඩ කරගෙන යන්න, ඉතා දියුණු ක්‍රමයට තමන්ගේ වැඩ කටයුතු කර ගන්න මේ ප්‍රතිපත්ති ප්‍රකාශනය අප දිරි ගන්වනවා. ඒ විතරක් නොවෙයි, රජයේ ප්‍රතිපත්ති සැකසීමේදී ඉහළ බර තැබීමක් ඒ කේෂ්ත්‍රවලට සිදු කරලා තිබෙනවා. මා දකින්නේ, මෙය ඉතාම ශුභවාදී ලක්ෂණයක් විධියටයි.

අවසාන වශයෙන් මා කියන්නේ, අපි මෙය අලුත් ආරම්භයක් කර ගනිමුය කියලායි. අතිගරු ජනාධිපතිතුමා අපට හොඳ ප්‍රවේශයක් ලබා දුන්නා. ඒ ආරම්භය ඉදිරියට පවත්වාගෙන යෑම වගකීම සහිත මහජන නියෝජිතයන් විධියට අපේ පළමු රාජකාරිය කර ගනිමු.

අවුරුදු 20ක් හෝ අවුරුදු 25ක් හිටපු මන්ත්‍රීවරුන්ට වඩා විශාල වැඩ කොටසක් ආධුනික මන්ත්‍රීවරුන් වශයෙන් අපි මේ මාස 15 තුළ අපේ ගමේ, අපේ ප්‍රදේශයේ, අපේ දිස්ත්‍රික්කයේ සංවර්ධනය වෙනුවෙන් කරලා තිබෙනවා. මා නියෝජනය කරන මාතර දිස්ත්‍රික්කය ගත්තොත්, මේ වනවිට අකුරුසිස ආසනයේ පාරවල් 274කට ආසන්න සංඛ්‍යාවක් කාපටි කරන්න, කැට ගල් අල්ලන්න, කොන්ක්‍රීට් කරන්න අපි කටයුතු කරලා තිබෙනවා. ඒ වාගේම ජනාධිපතිතුමා අපට දැනුම් දීලා තිබෙන්නේ, ඊළඟ වතාවේ එතුමා එනකොට ඒ ගමේ විදුලිය නැති ගෙයක්, ජලය නැති ගෙයක් තිබෙන්න බැහැ කියලායි. නිවාස නැති අයට නිවාස

[ගරු කරුණාදාස කොඩිතුවක්කු මහතා]

ලබා දීම් සඳහා වශාල වැඩ කොටසක් අපට පවරා දීලා තිබෙනවා. මා සතුව වෙනවා, මා නියෝජනය කරන අකුරුස්ස ආසනයේ ග්‍රාම නිලධාරී වසම් 103 තුළ මේ වනකොට නිවාස 220කට වැඩි ප්‍රමාණයක වැඩ ආරම්භ කරලා අවසන් කර තිබෙන එක ගැන. පසුගිය මාස 15, මාස 16 තුළ ජනතාවට විශාල සේවාවක් කරන්න අපේ ජනාධිපතිතුමාට සහ රජයට පුළුවන්කම ලැබී තිබෙනවා.

පසුගිය වසර දෙකේ සමහර රාජ්‍ය ප්‍රතිපත්ති ක්‍රියාත්මක කිරීමේදී සිදු වූ අඩු ලුහුඬුකම් හදුනාගෙන, ඒවා නිවැරදි කරගෙන ඉදිරියට යන්නට දැන් අපට මාවතක් තනා දීලා තිබෙනවා. මේ පාර්ලිමේන්තුවේ උත්තරීතර සභා ගර්භය දහසක් ප්‍රශ්නවලට විසඳුම් සොයන සභාවක්ය කියන එක යථාර්ථයක් බවට පත් කරගන්න අපි කැපවෙලා කටයුතු කරන්න ඕනෑ. මේ වනකොට අපේ රටේ පුරවැසියන්ට, අපේ ඡන්දදායකයන්ට පිළිකුල්සහගතම ස්ථානයක් බවට පත්ව ඇති මේ පාර්ලිමේන්තුවට තබා ඇති ඒ කුප්‍රකට මුද්‍රාව ඉවත් කර ගන්න අපි සියලුදෙනා සාමූහිකව කැප වෙමු, සාමූහිකව වෙහෙස වෙමු කියන ඉල්ලීම කරමින් මා තිහඩ වෙනවා. ඔබතුමන්ලා සියලුදෙනාටම තෙරුවන් සරණ ප්‍රාර්ථනා කරනවා.

ගරු මූලාසනාරූපි මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

මිලභව ගරු එස්. නෝගරාදලිංගම් මන්ත්‍රීතුමා, සබතුමාට මිනිත්තු 9ක කාලයක් තිබෙනවා.

[ഗ്രി.പ. 3.55]

ගරු සු. නෝගරාදලිංගම් මහතා

(மாண்புமிகு சு. நோகராதலிங்கம்)

(The Hon. S. Noharathalingam)

கௌரவ தலைமைதாங்கும் உறுப்பினர் அவர்களே! மேற்கு ஜனாதிபதி அவர்கள் 9ஆவது பாராளுமன்றத்தினுடைய 2ஆவது கூட்டத்தொடரினை ஆரம்பித்து வைத்து கொள்கைப் பிரகடன உரையொன்றை ஆற்றியிருந்தார். அந்த உரை தொடர்பான ஒத்திவைப்பு வேளைப் பிரேரணையின்மீதான விவாதத்திலே கலந்துகொள்வதையிட்டு மகிழ்ச்சியடைகின்றேன்.

முதலில், அண்மையிலே பாகிஸ்தானில் நடைபெற்ற சர்வதேச குத்துச்சண்டைப் போட்டியொன்றிலே இலங்கையைச் சேர்ந்த 7 வீர, வீராங்கனைகள் தங்கப்பதக்கத்தினைச் சுவீகரித்து இந்த நாட்டிற்குப் பெருமையைத் தேடித் தந்திருக்கின்றார்கள். அதிலே குறிப்பாக, முல்லைத்தீவு மாவட்டத்திலே ஒட்டிசுடான் பிரதேச செயலகப் பிரிவிலே கரிப்பட்ட முறிப்பு என்கின்ற மிகவும் பின்தங்கிய ஒரு கிராமத்திலிருந்து ஒரு வீராங்கனை கலந்துகொண்டு தங்கப் பதக்கத்தினைச் சுவீகரித்தமையானது நாங்கள் பெருமைப்படக் கூடிய ஒரு விடயமாகும். அந்தவகையில், இந்த உயரிய சபையிலே அந்த வீராங்கனைக்கும் தங்கப் பதக்கம் வென்ற ஏனைய வீரர்களுக்கும் பாராட்டுக்களையும் வாழ்த்துக்களையும் தெரிவிப்பதிலே நாங்கள் மகிழ்ச்சியடைகின்றோம்.

கணேசன் இந்திராதேவி என்ற அந்த வீராங்கனை மிகவும் வறுமையையான ஒரு குடும்பத்தைச் சேர்ந்தவர். தன்னுடைய பயணத்தின்போது பல பொது அமைப்புக்களினுடைய உதவிகளைப் பெற்றுத்தான் அந்தப் போட்டியிலே கலந்துகொண்டு தங்கப்பதக்கத்தைப் பெற்றிருக்கின்றார். இந்த காரணங்கம் அவர்களுக்குரிய பயண அனுமதியை வழங்கியதே

தவிர, அவர்களுக்கு நிதி வசதி வழங்கி ஊக்குவிக்கவில்லை என்பதையும் நான் இங்கே சுட்டிக்காட்ட விரும்புகின்றேன். வட, கிழக்கிலே ஒவ்வொரு விளையாட்டுக்களிலேயும் பிரகாசமான பல வீர, வீராங்கனைகள் இப்பொழுதும் இருக்கின்றார்கள். அவர்களுக்கான வாய்ப்புக்களை வழங்குகின்ற பட்சத்திலேதான் இந்த நாட்டிற்கு அவர்கள் பெருமையைத் தேடிக்கொடுப்பார்கள். ஆகவே, எதிர்காலத்திலே இவர்களுக்கான வாய்ப்புக்களோடு வசதிகளையும் வழங்குவதனுடாக இந்த நாட்டுக்குப் பெருமை சேர்க்கக்கூடிய இளைஞர், யுவதிகளை இந்த மண்ணிலேயிருந்து தயார்படுத்தி சர்வதேச போட்டிகளிலே அவர்களைக் கலந்துகொள்ள வைத்துப் பதக்கங்களைப் பெற்றுக்கொள்வதற்கான சந்தர்ப்பங்களை உருவாக்க முடியும். எனவே, இந்த அரசாங்கம் அதற்கான சகல முயற்சிகளையும் எடுக்கவேண்டுமென்று இந்த நேரத்திலே நான் கேட்டுக்கொள்கின்றேன்.

அடுத்து, அதிமேதகு ஜனாதிபதி அவர்களுடைய கொள்கைப் பிரகடன உரையிலே, வடக்கு, கிழக்கைச் சேர்ந்த தமிழ்ப் பாராளுமன்ற உறுப்பினர்கள் தங்களுடைய கொள்கைகளை மறந்து அவர்களது பொருளாதார, அபிவிருத்தித் திட்டங்களுக்கு உதவி செய்யவேண்டும் அவர் கேட்டிருக்கின்றார். இதை மிகவும் வேடிக்கையான ஒரு விடயமாகத்தான் நாங்கள் பார்க்கின்றோம். இந்த சத்திற்றுக்குகூடப் பெறுமதியில்லாத ஒரு கொள்கைப் பிரகடன உரையை ஆற்றிவிட்டு, எங்களுடைய மக்களை முட்டன் களாக்கி, ஏமாற்றிவிட்டு தங்களுக்கு ஆதரவு தரவேண்டுமென்று கேட்பதை மிகவும் கேலிக்கூத்தான ஒரு விடயமாக நாங்கள் பார்க்கின்றோம்.

“ ஊருக்கு உபதேசம் உனக்கல்லடி.” என்பதுபோல், இங்கே ஜனாதிபதி உரையையாற்றுகின்றார். அதேநேரத்திலே எங்களுடைய மண் கபளீகரம் செய்யப்படுகின்றது. இராணுவத்தினர், பாதுகாப்புத் தரப்பினர், தொல்பொருள் திணைக்களத்தினர், வன இலாகா திணைக்களத்தினர், வனசீவராசிகள் திணைக்களத்தினர் என இப்படியாக அனைத்துத் தரப்பினராலும் எங்களுடைய மண் ஆக்கிரமிக்கப்படுவதற்கு நாங்கள் உதவி செய்யவேண்டுமாம்! ஒத்துழைப்பு வழங்க வேண்டுமாம்!

எங்களுடைய மக்கள் தங்களின் உரிமைக்காக, தங்களுடைய மண்ணை மீட்பதற்காக, விடுதலை பெற்ற ஏனைய சிங்கள சகோதர மக்கள் அனுபவிக்கின்ற உரிமைகளைத் தாங்களும் அனுபவிக்க வேண்டும் என்பதற்காக. அரசியல் விடுதலை பெறவேண்டும் என்பதற்காக இந்தப் பாராளுமன்றத்திற்கு எங்களை அனுப்புகின்றபோது அந்தக் கொள்கையை மீறி, அக்கொள்கைக்கு மாறாக எங்களால் செயற்பட முடியாது. 'அரசாங்கத்தின் அபிவிருத்தித் திட்டங்கள்' என்ற பொய்யான ஒரு மாயைக்குள் எங்களைச் சிக்கவைத்து, தங்களுக்கு ஆதரவு தரவேண்டும் என்று கேட்பதை எங்களால் ஏற்றுக்கொள்ள முடியாது. நாங்கள் அபிவிருத்தித் திட்டங்களுக்கு எந்தவிதத்திலும் பாதகமான முடிவெடுக்கின்றவர்களோ அல்லது எதிரான கருத்தைக் கொண்டவர்களோ அல்லர். வடக்கு, கிழக்கிலே குறிப்பாக யுத்தத்தினால் பாதிப்படைந்த மக்களுக்கு வாழ்வாதார ரீதியாக உதவி செய்வதற்காக, அவர்களுடைய வாழ்க்கைத் திறன்களை மேம்படுத்துவதற்காக அரசாங்கம் முயல்கின்றபொழுது, நாங்கள் எந்தச் சந்தர்ப்பத்திலும் அதற்குத் தடையாக நிற்கப்போவதில்லை. ஆனால் இந்த உரிமைப் போராட்டத்திற்கு எதிராக நாங்கள் ஒருபொழுதும் எங்களுடைய மக்களை விட்டு விலகிச் செல்லமுடியாது என்பதை அதிமேதகு ஜனாதிபதி அவர்கள் புரிந்துகொள்ள வேண்டுமென்று இந்த நேரத்திலே நான் கேட்டுக்கொள்கின்றேன்.



[ගරු මංජුලා දිසානායක මහත්මිය]

වෙන් නව අවුරුදු තුනක් තිබෙනවා. ඒ අවුරුදු තුනට ජනාධිපතිතුමා මේ ප්‍රතිපත්ති ප්‍රකාශනය ගෙනාවේ වැටුණු ජාතියක් නහා සිටුවන්න අවශ්‍ය වටපිටාව සකස් කරමින්. ඒ නිසා එතුමා මුදල් අමාත්‍යවරයාට උපදෙස් දීලා රුපියල් බිලියන 229ක් වෙන් කර මේ කඩා වැටුණු ආර්ථිකය ශක්තිමත් කරන්න, ස්වයං රැකියා කරන ජනතාවට වාගේම රාජ්‍ය සේවකයන්ටත් සහන ලබා දෙන්න කටයුතු කර තිබෙනවා. එම නිසා අපි ඒක අගය කරනවා. හැම වෙලාවේම බොර දියේ මාළු බාන්න බලාගෙන ඉන්න විපක්ෂයට මේක ජේන්නේ නැහැ. ඒ අය හැම වෙලාවේම බලන්නේ අසත්‍ය මතවාද සමාජගත කරලා, අසත්‍ය රජ කරවන සමාජයක් නිර්මාණය කරන්න සහ ඒ තුළින් මේ රටේ ජීවත් වන ජනතාවගේ විඥානය වෙනස් කරන්නයි.

එදා සිරිමාවෝ බණ්ඩාරනායක මැතිනිය 1970-77 කාලය පුරාවටම ගෙන ගියේ දේශීය ආර්ථිකය ශක්තිමත් කරන, දේශීය නිෂ්පාදන ශක්තිමත් කරන වැඩ පිළිවෙළක්. එදා ජනතාවගේ ඔළුවලට බොරු බියක් දාලා එම වැඩ පිළිවෙළ වෙනස් කළා. 1978ත් පසු ඇති වූ විවෘත ආර්ථිකය තුළ අපේ රටේ නිෂ්පාදන සියල්ල කඩා බිඳ දැමීමා. ඒ නිෂ්පාදන කර්මාන්තශාලා සියල්ල විනාශ කළා. ඒකේ ප්‍රතිඵලය අපට බුක්ති විඳින්න සිද්ධ වුණේ මේ මහා ව්‍යසනයක් සමඟයි. අවුරුදු 30ක යුද්ධයක් තිබුණත් අපට මෙවැනි ප්‍රතිඵලයක් බුක්ති විඳින්න ලැබුණේ නැහැ; අපට ඒක දැනුණේ නැහැ.

සුභාමිය වාගේ ව්‍යසන ආවත් අපට ඒක දැනුණේ නැහැ. නමුත් මේ කොවිඩ් වසංගතය වාගේ මුළු ලෝකයම වෙළා ගත් වසංගතයක් නිසා තමයි අපේ නිෂ්පාදන ආර්ථිකය කඩා වැටිලා එහි ප්‍රතිඵලය අපට දකින්න ලැබුණේ. ඒ නිසා තමයි අතිගරු ජනාධිපතිතුමා මේ රටේ නිෂ්පාදන ආර්ථිකය ශක්තිමත් කරන වැඩ පිළිවෙළක් සකස් කරන්න මේ ප්‍රතිපත්ති ප්‍රකාශනය ගෙනාවේ. තුෂාර ඉදුනිල් අමරසේන මන්ත්‍රීතුමා මේ අවස්ථාවේ ගරු සභාවේ ඉන්න බව මට පෙනෙනවා. ඔබතුමන්ලා එදා කහ නැහැ කියලා කෑ ගැහුවා. ඒ නිසා අවුරුද්දට මු. කැවුම් කන්න විධියක් නැහැ කිව්වා.

**ගරු තුෂාර ඉදුනිල් අමරසේන මහතා**

(மாண்புமிகு துஷார இந்திராவி அமரசேன)  
(The Hon. Thushara Indunil Amaraseena)

මූලාසනාරුඳ් ගරු මන්ත්‍රීතුමනි, දෙවතාවක් මගේ නම සඳහන් කරමින් ගරු මන්ත්‍රීතුමිය කථා කළා. මම කිව්වේ, විභාගයක් පළමුවැනි වතාවට ෆෙල් කියන එක අවබෝධ වුණොත් තමයි, ආපසු පාස් වෙන්න පුළුවන් වෙන්නේ කියලා. [බාධා කිරීම්] මට මේ කාරණය කියන්න ඉඩ දෙන්න. දැන් ඔබතුමියලා දෙක වසරේ හිටියත්, ෆෙල් කියන එක පිළිගන්න.

**ගරු මංජුලා දිසානායක මහත්මිය**

(மாண்புமிகு திருமதி) மஞ்சுலா திசாநாயக்க)  
(The Hon.(Mrs.) Manjula Dissanayake)

ප්‍රශ්නයක් නැහැ, ගරු තුෂාර ඉදුනිල් අමරසේන මන්ත්‍රීතුමා. ඔබතුමා වාඩිවෙන්න. බොහොම ස්තුතියි. ඔබතුමන්ලාට පාස් වෙන්න බැරි වෙච්ච එකේ වේදනාව පිට කර ගන්න තමයි මේ සුදානම් වෙන්නේ.

ගරු මන්ත්‍රීතුමා, පසුගිය අලුත් අවුරුද්ද වෙලාවේ මු. කිරිබත් ටිකක් කන්න විධියක් නැහැ, මු. කැවුම් ටිකක් කන්න විධියක් නැහැ, මු. නැහැ, කහ නැහැ, තෙල් නැහැ කියලා ඔබතුමන්ලා මේ රටේ ජනතාවට වැරදි ප්‍රචාරයක් ලබා දුන්නා ඔබතුමන්ලාට මතක ඇති. හැබැයි, මේ මොහොත වනකොට මේ රට කහවලින් ස්වයංපෝෂිතවෙලා. ඒ විධියටයි මේ රටේ ආර්ථිකය ගොඩ නහා

ගන්න අතිගරු ජනාධිපතිතුමා කටයුතු කරමින් සිටින්නේ. ඒ නිසා මා මේ රටේ බුද්ධිමත්, මේ රටට ආදරය කරන සමස්ත ශ්‍රී ලාංකිකයන්ට මතක් කර සිටිනවා, අපි ජාතියක් විධියට නැගී සිටින්නට සුදුසුම කාල වකවානුවටයි මේ ඇවිල්ලා ඉන්නේ කියලා. ඒ නිසා අතිගරු ජනාධිපතිතුමා විසින් ඉදිරිපත් කර තිබෙන මේ ප්‍රතිපත්ති ප්‍රකාශනයට අනුව අපි සියලුදෙනා එකතුවෙමු; නැගී සිටිමු. මේ රට අනාගත ද්‍රවා දරුවන් වෙනුවෙන් ගොඩ නගන්නට -නිර්මාණය කරන්නට- ඉදිරිපත් කර තිබෙන මේ වැඩ පිළිවෙළට අපි සියලුදෙනාගේ පූර්ණ සහයෝගය ලබා දෙමු කියා මා ඉල්ලා සිටිනවා.

විශේෂයෙන්ම මේ අවස්ථාවේදී මා මතක් කළ යුතුයි, අපේ රටේ අධ්‍යාපන ක්ෂේත්‍රය පිළිබඳව. එදා සී.ඩබ්ලිව්.ඩබ්ලිව්. කන්නන්ගර මැතිතුමා නිදහස් අධ්‍යාපනය මේ රටට හඳුන්වා දීලා මේ රටේ සමස්ත ජනතාවටම අධ්‍යාපන වරම් ලබා දුන්නත්, මේ මොහොත වනවිට මේ අධ්‍යාපන ක්‍රමය ප්‍රතිසංස්කරණය කළ යුතු යුගයකට අපි ඇවිල්ලා සිටිනවා. මේ කටයුත්ත මීට බොහෝ කාලයකට පෙර කළ යුතු දෙයක් වුණත් වර්තමාන වැඩ ලෝකයට ගැළපෙන පුරවැසියන් බිහි කිරීමේ දැඩි අවශ්‍යතාවක් මේ වනකොට මතු වී තිබෙනවා. මේ තත්ත්වය හඳුනා ගත් නිසා තමයි එදා මහින්ද රාජපක්ෂ මැතිතුමා මහින්දෝදය විද්‍යාගාර ඇති කරලා, පාසල් දහසක් නහා සිටුවීමේ වැඩ පිළිවෙළ දියත් කළේ. නමුත් ඒක පසුගිය රජය විසින් අතර මග කඩා ඉහිරුවා දැමීමා. නැවත වාරයක් ගෝඨාභය රාජපක්ෂ මැතිතුමා විසින් ජාතික පාසල් දාහක් නිර්මාණය කිරීමේ වැඩ පිළිවෙළ ඉදිරිපත් කරලා, විද්‍යාව, ගණිතය, ඉංජිනේරු තාක්ෂණය වාගේ විෂයයන් පාසල් පද්ධතිය තුළට ඇතුළු කරලා, අපේ ගම්වල ජීවත් වන දරුවන් කලා විෂයය ධාරාව නොවෙයි ඉගෙන ගත යුත්තේ, ඉගෙන ගත යුත්තේ මේ විෂය ධාරා කියලා එම දරුවන් ඒවාට යොමු කරවන්න අවශ්‍ය වැඩ පිළිවෙළක් සකස් කරලා තිබෙනවා. ඒ නිසා අපේ ගම්වල ජීවත් වන ජනතාවගේ ද්‍රවා දරුවන්ට මේ වැඩ පිළිවෙළට ඇතුළු වෙන්න අවශ්‍ය වටපිටාව සකස් කර දීම පිළිබඳව මම අධ්‍යාපන ක්ෂේත්‍රයේ නිරත වූ කෙනෙකු විධියට අතිගරු ජනාධිපතිතුමාට ස්තූතිවන්ත වනවා. මොකද, ගෙවල්වලට වෙලා උසස් පෙළ කරලා, විශ්වවිද්‍යාලවලට යා ගන්න බැරි වෙච්ච අපේ දරුවන් ගොඩක් ඉන්නවා. අපේ දරුවන්ට විදේශීය රටකට ගිහිල්ලා ඉගෙන ගන්න මුදල් නැති නිසා ඒ දරුවන් රැකියාවක් ලබා ගන්න නොහැකිවුළු තැවෙනවා. ඒ නිසා මේ රටේ විශ්වවිද්‍යාල අධ්‍යාපනය ලබා ගන්න පුළුවන් විධියේ අධ්‍යාපනයක් ලැබුණු, උසස් පෙළ ප්‍රතිඵලය ලබා ගත් සියලු දරුවන්ට අධ්‍යාපන අවස්ථා හිමි කර දීමේ වැඩසටහනක් ක්‍රියාත්මක කිරීම පිළිබඳව අපි අතිගරු ජනාධිපතිතුමාට ස්තූතිවන්ත වනවා. ඒ සඳහා අවශ්‍ය කටයුතු සකස් කර දෙන ලෙස ඉල්ලා සිටිමින්, අපි මේ වැඩ පිළිවෙළට ඉතා කැමැත්තෙන් එකතු වී සිටින බවත් සිහිපත් කරමින් මා නිහඬ වනවා.

ස්තූතියි.

**ගරු මූලාසනාරුඳ් මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)  
මීළඟට, ගරු මධුර විනානගේ මන්ත්‍රීතුමා.

**ගරු මුජිබුර් රහුමාන් මහතා**

(மாண்புமிகு முஜிபுர் ரஹ்மான்)  
(The Hon. Mujibur Rahuman)  
Sir, I rise to a point of Order.

මූලාසනාරුඳ් ගරු මන්ත්‍රීතුමනි, දැන් තිබෙන්නේ මගේ කථාව නේ. ඉතින්, ඇයි මට කථා කරන්න දෙන්නේ නැත්තේ? විපක්ෂය වෙනුවෙන් ඊළඟට මම තමයි කථා කරන්න ඕනෑ.

**ගරු මූලාසනාරූඪ මන්ත්‍රිතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

නැහැ, ගරු මන්ත්‍රිතුමනි. විපක්ෂයට තව එක කථාවයි තිබෙන්නේ. ඒ නිසා ඔබතුමාට කථා කරන්න අවස්ථාව තිබෙනවා.

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)  
(The Hon. Mujibur Rahuman)

එහෙනම් මට වැඩිපුර වෙලාව දෙන්න, මම මේ ගරු සභාවේ ඉන්නවා. දැන් ආණ්ඩු පක්ෂයේ මන්ත්‍රීවරයෙක් කථා කළා නේ. ඊළඟ turn එකට මගේ කථාව නේ තිබෙන්න ඕනෑ.

**ගරු මූලාසනාරූඪ මන්ත්‍රිතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

එහෙම එකක් නැහැ, ගරු මන්ත්‍රිතුමා.

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)  
(The Hon. Mujibur Rahuman)

එහෙම එකක් තිබෙනවා. එහෙම සම්ප්‍රදායක් තිබෙනවා. මොකද නැත්තේ?

**ගරු මූලාසනාරූඪ මන්ත්‍රිතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු මන්ත්‍රිතුමා, අද ආණ්ඩු පක්ෂයේ මන්ත්‍රීවරු 23 දෙනෙක් කථා කරන්න ඉන්නවා.

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)  
(The Hon. Mujibur Rahuman)

මූලාසනාරූඪ ගරු මන්ත්‍රිතුමනි, එහෙම සම්ප්‍රදායක් තිබෙනවා.

**ගරු මූලාසනාරූඪ මන්ත්‍රිතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ආණ්ඩු පක්ෂයේ මන්ත්‍රීවරු 23 දෙනෙක් කථා කරන්න ඉන්නවා. ඊට පස්සේ ඔබතුමන්ලාගේ ඉල්ලීමට තමයි මම අවස්ථාව දෙන්නේ. ඔබතුමන්ලාගේ 13 දෙනායි කථා කරන්න ඉන්නේ.

**ගරු වීරසුමන වීරසිංහ මහතා**

(மாண்புமிகு வீரசுமன வீரசிங்ஹ)  
(The Hon. Weerasumana Weerasinghe)

Sir, I rise to a point of Order.

මූලාසනාරූඪ ගරු මන්ත්‍රිතුමනි, මේ පාර්ලිමේන්තුවේ මූලාසනයට ගරු කිරීම මන්ත්‍රීවරුන්ගේ යුතුකමක්. ඒ නිසා මේ ගරු සභාවේ ඉන්න මන්ත්‍රීවරුන්ට පුළුවන්කමක් ලැබෙන්නේ නැහැ, කථික ලැයිස්තුව පිළිබඳව කථා කරන්න.

**ගරු මූලාසනාරූඪ මන්ත්‍රිතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

බොහොම ස්තූතියි, ගරු මන්ත්‍රිතුමා. [බාධා කිරීමක්] ගරු මුජිබුර් රහුමාන් මන්ත්‍රිතුමා, ඔබතුමාට ඊළඟට අවස්ථාව දෙන්නම්. මම හිතවා අවසානයට කථා කරන එක ඔබතුමාට වඩා වැදගත් කියලා.

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)  
(The Hon. Mujibur Rahuman)

එහෙම එකක් නැහැ.

**ගරු මූලාසනාරූඪ මන්ත්‍රිතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

නැහැ, වඩා වැදගත් කියලා හිතවා.

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)  
(The Hon. Mujibur Rahuman)

මට වැදගත් නැහැ.

**ගරු මූලාසනාරූඪ මන්ත්‍රිතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ඔබතුමාට වැදගත් නැත්නම් කමක් නැහැ. ඔබතුමාට ඊළඟ අවස්ථාව දෙන්නම් ගරු මුජිබුර් රහුමාන් මන්ත්‍රිතුමනි. [බාධා කිරීමක්] ඔබතුමාට ඊළඟ අවස්ථාව දෙන්නම්.

මූලාසනයේ නියෝගය අනුව දැන් ගරු මධුර විතානගේ මන්ත්‍රිතුමාට කථා කරන්න අවස්ථාව ලැබෙනවා. ගරු මන්ත්‍රිතුමනි, ඔබතුමාට විනාඩි නවයක කාලයක් තිබෙනවා.

[අ.භා. 4.16]

**ගරු මධුර විතානගේ මහතා**

(மாண்புமிகு மதுரா விதானகே)  
(The Hon. Madhura Withanage)

මූලාසනාරූඪ ගරු මන්ත්‍රිතුමනි, මම ප්‍රථමයෙන්ම කනගාටු වෙනවා, මේ වාගේ තත්ත්වයක් පාර්ලිමේන්තුවේ ඇති වීම ගැන. මොනවා වුණත් මේ උත්තරීතර සභාවේ මූලාසනයට ගරු කිරීම අපේ යුතුකමක්.

මූලාසනාරූඪ ගරු මන්ත්‍රිතුමනි, පාර්ලිමේන්තුවේ වාර අවසාන කිරීම අතිගරු ජනාධිපතිතුමාට ආණ්ඩුක්‍රම ව්‍යවස්ථාවේ 70 (1) අනුවාවස්ථාව යටතේ පැවරී තිබෙන බලයක්. ඒ වාගේම පළමුවෙනි වතාවට නොවෙයි මෙය සිද්ධ වුණේ. අතීතය බැලුවොත් ජේ.ආර්. ජයවර්ධන ජනාධිපතිතුමා හත් වතාවක්, ප්‍රේමදාස ජනාධිපතිතුමා හතර වතාවක්, චන්ද්‍රිකා කුමාරතුංග ජනාධිපතිතුමය පස් වතාවක්, මහින්ද රාජපක්ෂ ජනාධිපතිතුමා තුන් වතාවක්, ජෛත්‍රිපාල සිරිසේන ජනාධිපතිතුමා තුන් වතාවක් වශයෙන් පාර්ලිමේන්තුවේ වාර අවසාන කරලා තිබෙනවා, ඒ අවශ්‍යතා අනුව. නමුත්, ඒ කිසිම අවස්ථාවක රටේ අද වාගේ තත්ත්වයක් තිබුණේ නැහැ. මේ දැඩි ගෝලීය වසංගත තත්ත්වය හමුවේ ලෝකයම ආර්ථිකමය වශයෙන්, සමාජයීය වශයෙන්, සංස්කෘතිකමය වශයෙන් විශාල පීඩනයකට ලක් වුණු වෙලාවක අතිගරු ජනාධිපතිතුමා දැවැන්ත කාර්ය භාරයකට උර දෙමින් තමයි මේ කර්තව්‍ය සිද්ධ කරන්නේ.

ජනාධිපතිතුමා නව වසරේ දෙවැනි සැසිවාරය ආරම්භ කරමින් ඓතිහාසික ප්‍රතිපත්ති ප්‍රකාශනයක් ඉදිරිපත් කළා. ඇත්තටම පවත්නා අභියෝග මනාව හඳුනාගෙන කෙටි කාලීන හා දිගු කාලීනව ක්‍රියාත්මක කළ යුතු ඉතා හොඳ සැලැස්මක් ජනාධිපතිතුමා පැහැදිලි කරලා දුන්නා. ඒ වාගේම, දෙවැනි සැසිවාරය ආරම්භයේදී ඉතාම වැදගත් වැඩසටහන් රාශියක් ක්‍රියාත්මක කරන්නට මේ උත්තරීතර සභාවේ ප්‍රතිපත්ති සම්පාදකයන්ට පැවරී තිබෙනවා. මේ වෙලාවේ රණ්ඩු වෙව්, විවිධ වාද විවාද කරනවාට වඩා වැදගත් වන්නේ මේ තත්ත්වය අවබෝධ කරගෙන අපි කළ යුත්තේ කුමක්ද කියන එක සාකච්ඡා කිරීමයි.

[ගරු මධුර විතානගේ මහතා]

මම පසුගිය දවස් දෙකේ, -අදත් එක්ක- විපක්ෂයේ කථාවලට හොඳින් සවන් දුන්නා. ඇත්තටම මමත් බලාපොරොත්තු වෙනවා විපක්ෂයෙන් මීට වඩා හොඳ සාධනීය සහ ගුණාත්මක අදහස්. නමුත්, 2020 අගෝස්තු මාසයේ කථා කළ පරණ වට්ටෝරුවම එක දිගට කිව්වා මිසක් ඉදිරි අනාගතයේදී අපි රට සැලසුම් කරන්න ඕනෑ කොහොමද කියන එක ගැන එතුමන්ලා කථා කළේ නැහැ. ඇත්තටම විපක්ෂය කියපු කථා අහපුවාම මට හිතුණේ, විපක්ෂය පසුගිය දවස්වල කථා කළේ සිංගප්පූරුවේ හරි මැලේසියාවේ හරි පාලන ක්‍රමයක් ගැනද, එහෙම නැත්නම් ලංකාවේ පාලන ක්‍රමය ගැනද කියලා. මම හිතන විධියට විපක්ෂයට පටලැවිල්ලක් ඇති වෙලා තිබෙනවා. මම නම් දැක්කේ නැහැ පසුගිය අවුරුදු පහේදී විපක්ෂය කථා කරපු දේවල් මේ මහ පොළොවේ යථාර්ථයක් බවට පත් වෙලා තිබෙන බවක්. ලෝකයේ රටවල් බොහොමයක් මේ ගෝලීය වසංගතයට මුහුණ දුන්නේ ශක්තිමත් ආර්ථිකයක් එක්ක, ශක්තිමත් ක්‍රමවේදයක් එක්ක. නමුත්, වර්තමානයේ තිබෙන ආර්ථික ගැටලු ගැන, සමාජ පීඩනය ගැන විපක්ෂය තල මරමින් කථා කළත්, එතුමන්ලා අපට හර දුන්නේ ඉතාම පහළ තත්ත්වයක රටක්. මම හිතන හැටියට අපි ඒ බව නැවත නැවතත් කියන්නට අවශ්‍ය නැහැ. විපක්ෂය එතුමන්ලාගේ කථාවලදී කොයිම වෙලාවකදීවත් කිව්වේ නැහැ, 2015දී රුපියල් 130ට තිබුණු ඩොලර් එක 2019දී එතුමන්ලා තවත් ශක්තිමත් කරලා දුන්නා කියලා. එතුමන්ලාට අමතක වුණා, එතුමන්ලාගේ කාලයේ ඩොලර් එක රුපියල් 195ට නැග්ගා කියලා. ඒ වාගේම, ආර්ථික වර්ධන වේගය ඉහළ තත්ත්වයකට ගෙනාව බවක් කියන්නත් එතුමන්ලාට කියන්න අමතක වුණා. එතුමන්ලා ඒවා කිව්වේ නැත්තේ මොකද දන්නේ නැහැ. එතුමන්ලාගේ හරබර කථා තුළ එහෙම දේවල් අපි දැක්කේ නැහැ. සුපුරුදු පරිදි වෛරය, ද්වේශය, ආත්මාර්ථකාමීත්වය පිළිබිඹු වුණු කථා මිස, අපට ගත යුත්තක් ඒ කථාවලින්, අදහස්වලින් ඉදිරිපත් වුණේ නැහැ. ඒ වාගේම, එතුමන්ලාගේ කාලයේ විදේශ සංචිත ශක්තිමත් කළා කියලාත් කියැවුණේ නැහැ.

ජනාධිපතිතුමා අපි හැමෝටම එතුමාගේ ප්‍රතිපත්ති ප්‍රකාශනය ඇතුළත් පොත ලබා දුන්නා. මේක සජීව් ප්‍රේමදාස මහත්මයාගේ හෝ අනුර දිසානායක මහත්මයාගේ පොතක් නොවෙයි. මම විපක්ෂයෙන් ඉල්ලා සිටිනවා ජනාධිපතිතුමා ලබා දුන් ඒ පොත හොඳට කියවන්න කියලා. මොකද, මේ පොත කියවලා නැති බවකුත් මම දැක්කා එතුමන්ලාගේ කථාවලදී. විපක්ෂය අපට බංකොලොත් රටක් බාර දීලා, අපි ඒ බංකොලොත්භාවයෙන් රට මුදා ගන්න හදනකොට ජන ජීවිත අවුලෙන් අවුලට, විපතට පත් කරන්න උත්සාහ කළා මිසක කොයිම වෙලාවකවත් විපක්ෂය රජයට ශක්තියක්, ධෛර්යයක් දුන්නේ නැහැ.

ඒ එක්කම ජන ජීවිතය කැලඹීමකට පත් කළා. ජනතාව අතර බොරුව ප්‍රචාරය කරමින්, අවිශ්වාසය ගොඩනැගුවා; ජනතාව මහ පාරට ඇදලා දමමින් උද්ඝෝෂණ කරන්න පෙලඹෙව්වා; සෞඛ්‍ය පුරුදු පිළිපදින එක වැළැක්වුවා; එන්නත පිළිබඳව අවිශ්වාසයක් ජනතාව අතර ගොඩනැගුවා. කොවිඩ් ව්‍යාප්තිය පවතිද්දී ගැටලු විසඳන්න කියලා රජයට බල කළා. වසර ගණනාවක් තිස්සේ විසඳපු නැති රජයේ සේවකයන්ගේ ගැටලු විසඳන්න කියලා ලොකු බලපෑමක් ඇති කළා; උද්ඝෝෂණය කළා. කොවිඩ් ව්‍යාප්තිය තුළදී රජය ජනතාව ආදරයෙන්, කරුණාවෙන් බලාගන්න කොට ඒ ජන ජීවිතය අඩාළ කරලා, අකර්මණ්‍ය කළා. කර්මාන්තශාලා අකර්මණ්‍ය කරන්න උත්සාහ කළා. අපනයන ක්ෂේත්‍රය කඩාකප්පල් කළා. සංචාරක ක්ෂේත්‍රය සෘජුව සහ වක්‍රව ගොඩනගා ගෙන එන කොට එය කඩාකප්පල් කරන්න උත්සාහ කළා. අවුරුදු පහක්ම ඇදේට ගිය විපක්ෂය දැන් ආණ්ඩුවට කියනවා, "අපි කෙළින් ගියා. ඔයගොල්ලනුත් දැන් කෙළින්

යන්න" කියලා. විපක්ෂය කථා කරපු කාරණා ගැන අපි තවදුරටත් කථා කරනවාට වඩා වැදගත් දේවල් අපට කථා කරන්න තිබෙනවා. ජනාධිපතිතුමා ඉදිරිපත් කරපු ඓතිහාසික ලියවිල්ලේ සෑම වචනයකටම වටිනාකමක් දීලා තිබෙනවා.

අපේ රටේ සමාජ මාධ්‍යවලට සම්බන්ධ සහෝදර සහෝදරියන්ගෙන් මම මේ ඉල්ලීම කරනවා. රට ගැන සුවිශේෂී වගකීමක් ඔබට තිබෙනවා. ඔබගේ පැන, ඔබගේ පරිගණකයේ යතුරු පුවරුව රටේ ආර්ථිකයේ දියුණුව වෙනුවෙන්, රටේ අභිමානය වෙනුවෙන්, රටේ ගුණාත්මකභාවය වෙනුවෙන් මෙහෙයවන්න. අද අපේ බොහෝ මාධ්‍ය වැඩි වී තිබෙන්නේ දහසක් සාර්ථක දේවල් ගැන කියන්න නොවෙයි, එක් අසාර්ථක කාරණාවක් ගැන එහෙම නැත්නම් ආපදාවක් ගැන කියන්නයි. එවැනි විෂම ප්‍රවෘත්තිවලට තමයි අපේ මාධ්‍ය වැඩි වෙලා තිබෙන්නේ. වැඩි ඉඩක් ලබා දීලා තිබෙන්නේ ඒවාටයි.

අසාර්ථක කාරණා පිළිබඳව, යල් පැන ගිය නීති - රීති පිළිබඳව, අකාර්යක්ෂම රාජ්‍ය සේවය පිළිබඳව අපට පැය ගණන් කියවන්න පුළුවන්; පිටු ගණන් ලියන්න පුළුවන්. නමුත් ගෝලීය ව්‍යාප්තිය තුළ කළ අතිගරු ජනාධිපතිතුමාගේ කථාවෙන් අපට කියලා දෙන්නේ අපි කුමක් කළ යුතුද යන්නයි.

විශේෂයෙන් මම මේ කාරණය කියන්න මේ වෙලාව අවස්ථාවක් කර ගන්නවා. අද විදුලි ඉංජිනේරුවරුනුත් ලේප්ටොප් පත් වෙන්න ඕනෑ. නිදහස් අධ්‍යාපනයෙන් ඉගෙන ගත් විදුලි ඉංජිනේරුවන් මේ වෙලාවේ සංගීත පුටු තරගයක් පවත්වන අවස්ථාවකට පත් වෙලා තිබෙනවා. නොමිලයේ ලැබෙන සූර්ය බලයෙන් සූර්ය විදුලි බලාගාර හදන්නේ කොහොමද කියන එක ගැන කටයුතු කිරීමයි, ඔවුන්ට වැටුප් ගෙවීම සඳහා බදු ගෙවන ජනතාව විදුලි ඉංජිනේරුවන්ගෙන් බලාපොරොත්තු වෙන්නේ. එහෙම නැතුව බලය වෙනුවෙන්, තනතුරු වෙනුවෙන් රණ්ඩු අල්ලන රාජ්‍ය සේවයක් බලාපොරොත්තු වෙන්නේ නැහැ. ජනාධිපතිතුමා පැහැදිලිවම ඒ ගැන සඳහන් කළා. අපි සියලු රාජ්‍ය සේවකයන්ගෙන් ඉල්ලා සිටිනවා, තමන්ට තිබෙන තරගය, කුහකකම්, ඊර්ෂ්‍යාව වැනි යම් යම් පෞද්ගලික කාරණා පසෙක ලා ජනාධිපතිතුමා ප්‍රමුඛ රජය ගෙන යන වැඩ පිළිවෙළට ශක්තියක් වෙන්න කියලා.

ස්තූතියි.

**ගරු මූලාසනාරුඨ මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු මුජිබුර් රහුමාන් මන්ත්‍රීතුමා. ඔබතුමාට විනාඩි දහයක කාලයක් තිබෙනවා.

[අ.හා. 4.24]

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)

(The Hon. Mujibur Rahuman)

මූලාසනාරුඨ ගරු මන්ත්‍රීතුමනි, අතිගරු ජනාධිපතිතුමා නවවැනි පාර්ලිමේන්තුවේ දෙවැනි සැසිවාරය විවෘත කරමින් කරපු කථාව ගැන ආණ්ඩු පක්ෂයෙන් තමයි මේ විවාදය ලබා ගෙන තිබෙන්නේ. මූලාසනාරුඨ ගරු මන්ත්‍රීතුමනි, අද වෙන කොට ගෝඨාභය රාජපක්ෂ මැතිතුමා බලයට ඇවිල්ලා අවුරුදු දෙකක් අවසාන වෙලා තිබෙනවා. එවැනි කාලයක් අවසාන වෙලා එතුමා එදා මෙතැනට ඇවිල්ලා කරපු කථාවෙන් වර්තමානයේ අපි මුහුණ දෙන ගැටලු සහගත තත්ත්වය ගැන එක වචනයක්වත් කථා කළේ නැහැ. මූලාසනාරුඨ ගරු මන්ත්‍රීතුමනි, මේ අවුරුද්ද පටන්



ගන්නකොටම ජනාධිපතිතුමා පාර්ලිමේන්තු ප්‍රජාතන්ත්‍රවාදය ගැන මේ ගරු සභාවට ඇවිල්ලා කථා කළා. එහෙම කියපු එතුමා ප්‍රජාතන්ත්‍ර විරෝධී වැඩක් කළා. ඒක තමයි පළාත් පාලන මැතිවරණය අවුරුද්දකින් කල් දාපු එක. ඇයි, ආණ්ඩුව පළාත් පාලන මැතිවරණය කල් දා ගත්තේ? ආණ්ඩුව බලයට එනකොට කිව්වා, "අපි ඡන්දවලට හය නැහැ. නියමිත වෙලාවට ඡන්ද නියතවා" කියලා. එදා කොවිඩ් වසංගතය තිබෙන අතරේ මාස හයකට පාර්ලිමේන්තු මැතිවරණය කල් දාන්න කිව්වාම ජනාධිපතිතුමා ඒක කල් දැමීමේ නැහැ. ඒ වසංගතය අස්සේත් මැතිවරණය තිබ්බා, තුනෙන් දෙකක බලයක් ගන්න. එවැනි බලයක් ගත්තු ජනාධිපතිතුමා අවුරුදු දෙකක් ගතවෙලා එතුමා අද අසමත් නිසා මොකක්ද කළේ? මේ අවුරුද්දේ එතුමා කළ පළමුවැනිම වැඩේ තමයි, ප්‍රජාතන්ත්‍ර විරෝධී විධියට ජනතාවගේ ඡන්ද බලය අහිමි කරලා පළාත් පාලන මැතිවරණය අවුරුද්දකින් කල් දමපු එක.

මූලාසනාරුඬ ගරු මන්ත්‍රීතුමනි, මේ ඇති වෙලා තිබෙන අර්බුද දිහා බැලුවාම අපට පෙනෙන දෙයක් තිබෙනවා. ජනාධිපතිතුමාගේ "සෞභාග්‍යයේ දැක්ම" ප්‍රතිපත්ති ප්‍රකාශයෙන් මේ රටට දායාද කරපු අර්බුද තිබෙනවා.

ඒ මොනවාද? අපේ ඩොලර් සංචිතය නැති කර ගන්නා. ආනයනය සීමා කිරීම මත, අමුද්‍රව්‍ය නොමැති වීම මත ආනයන මත ජීවත් වන මධ්‍යම පරිමාණ කර්මාන්තකරුවන්, සුළු ව්‍යාපාරිකයන් සියලුදෙනාම අද වනකොට කඩා වැටිලා. ඒ ගොල්ලන්ට අද ඒ කර්මාන්ත කර ගන්න බැරි තත්ත්වයක් උදා වෙලා තිබෙනවා. ඊළඟට, අත්‍යවශ්‍ය භාණ්ඩ මිල දවස ගණනේ වැඩි වෙනවා; පාලනය කර ගන්න බැහැ. ජනාධිපතිතුමා කිව්වේ, අර මාරියාව කඩනවා, මේ මාරියාව කඩනවා, එක මාරියාවකටවත් ඉඩ දෙන්නේ නැහැ කියලායි. අන්තිමට භාල් මාරියාව වෙන්න පුළුවන්, සීනි මාරියාව වෙන්න පුළුවන් ඒ හැම එකටම ජනාධිපතිතුමා දණ ගැහුවා. ඒ නිසා අද මේ රටේ අත්‍යවශ්‍ය භාණ්ඩ මිල දවස ගණනේ වැඩි වන තත්ත්වයක් උදා වෙලා තිබෙනවා.

ඊළඟට, අද වන විට විදුලි අර්බුදයක් මතු වෙලා තිබෙනවා. දැන් විදුලිය කපන්න පටන් අරගෙන තිබෙනවා. දැන් දවසකට පැය දෙක ගණනේ විදුලිය කපන්න පටන් අරගෙන තිබෙනවා. මූලාසනාරුඬ ගරු මන්ත්‍රීතුමනි, ඊළඟට, පෝලිම් යුගයක් ඇතිවෙලා තිබෙනවා. හැම තැනම පෝලිම්! කිරි පිටි නැහැ. ගෑස් නැහැ. අත්‍යවශ්‍ය භාණ්ඩ මිලදී ගන්න අද ජනතාවට පෝලිම්වල ඉන්න සිදු වෙලා තිබෙනවා. මූලාසනාරුඬ ගරු මන්ත්‍රීතුමනි, එක තරුණයෙක් මුහුණු පොතේ හොඳ දෙයක් ලියා තිබෙනවා මා දැක්කා. "ගෑස් ලිපෙන් දර ලිපට යෑමත්, බල්බ් එකෙන් ලාම්පුවලට යෑමත්, බලශක්ති ඇමතිතුමා කියන විධියට තෙල් අර්බුදය තුළ හෙට-අනිද්දා වනකොට කාර් එකෙන් බර කරත්තයට යෑමත් තමයි ජනාධිපති ගෝඨාභය රාජපක්ෂ මහත්මයාගේ අවුරුදු දෙකක 'සෞභාග්‍යයේ දැක්මේ' සාරාංශය" කියලා ඒ තරුණයා ලියා තිබුණා. ඒක තමයි කරලා තිබෙන්නේ. වෙන මොකක්ද කළේ? ඒ එක ක්ෂේත්‍රයක්වත් දියුණු කරන්න පුළුවන් වුණාද? ඒ එක ක්ෂේත්‍රයක්වත් ඉස්සරහට ගෙනයන්න බැරි වුණා. රට සම්පූර්ණයෙන්ම අර්බුදයකට අරගෙන ගිහිල්ලා තිබෙනවා.

ඒ විතරක් නොවෙයි. දූෂණය ගැන බලන්න. සීනි වංචාව රුපියල් මිලියන පහළොස්දහසයි. නැනෝ පොහොර වංචාව රුපියල් කෝටි සියයටක වඩා වැඩියි. ඊළඟට, පොල් තෙල් වංචාව ගැන බලන්න. ඊළඟට, ලිට්‍රෝ ගෑස් සමාගමේ වර්තමාන සභාපතිතුමා කියනවා, හිටපු සභාපතිතුමා, ඒ කියන්නේ බැසිල් රාජපක්ෂ මහත්මයා පත් කළ සභාපතිතුමා රුපියල් කෝටි දාහක වංචාවක් කරලා තිබෙනවාය කියලා. අපි නොවෙයි ඒක

කියන්නේ. ඊළඟට, පොහොර දකින්නේවත් නැතුව ඩොලර් මිලියන 6.7ක් චීන ජාතිකයන්ට ගෙවන්න අපට සිද්ධ වුණා. අපි ඒ පොහොර ටික දැක්කේත් නැහැ. අශුවි පොහොර ගෙනැල්ලා, ඒ පොහොර ටික හරවලා ඇරියා. ඒක තමයි අද ගෝඨාභය රාජපක්ෂ මහත්මයාගේ අවුරුදු දෙකේ- [බාධා කිරීමක්]

**ගරු මහින්දානන්ද අලුත්ගමගේ මහතා (කෘෂිකර්ම අමාත්‍යතුමා)**

(மாண்புமிகு மஹிந்தானந்த அலுத்தகமகே - கமத்தொழில் அமைச்சர்)

(The Hon. Mahindananda Aluthgamage - Minister of Agriculture)

Sir, I rise to a point of Order.

ගරු මුජිබුර් රහුමාන් මන්ත්‍රීතුමනි, චීන පොහොර ගෙන්වීමේදී කිසිම වංචාවක් වෙලා නැහැ. ගිවිසුමට අනුව මුදල ගෙවා තිබෙනවා. ඒ නැව ආපසු එනවා. ප්‍රමාදයක් විතරයි තිබෙන්නේ. මම ඇමතිවරයා හැටියට ඔබතුමාට මේ කියන්නේ.

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)

(The Hon. Mujibur Rahuman)

ගරු ඇමතිතුමනි, ඔබතුමාම තමයි ඇවිල්ලා කිව්වේ, "ඒකට අපි සහ පහක් ගෙවන්නේ නැහැ." කියලා. ගෙවන්නේ නැහැ කියලා ඔබතුමා කියලා, අන්තිමට Cabinet Paper එකක් දමලා අශුවි පොහොරවලට, ගොවීන් දැකපු නැති පොහොරවලට ඩොලර් මිලියන 6.7ක් ඔබතුමන්ලා ගෙව්වා.

**ගරු මහින්දානන්ද අලුත්ගමගේ මහතා**

(மாண்புமிகு மஹிந்தானந்த அலுத்தகமகே)

(The Hon. Mahindananda Aluthgamage)

ගරු මන්ත්‍රීතුමා, මට තත්පරයක් දෙන්න.

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)

(The Hon. Mujibur Rahuman)

ඔබතුමා මොනවාද තවත් කථා කරන්නේ?

**ගරු මහින්දානන්ද අලුත්ගමගේ මහතා**

(மாண்புமிகு மஹிந்தானந்த அலுத்தகமகே)

(The Hon. Mahindananda Aluthgamage)

මට පැහැදිලි කරන්න දෙන්න.

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)

(The Hon. Mujibur Rahuman)

පැහැදිලි කරන්න මගේ වෙලාව ගන්න එපා.

**ගරු මහින්දානන්ද අලුත්ගමගේ මහතා**

(மாண்புமிகு மஹிந்தானந்த அலுத்தகமகே)

(The Hon. Mahindananda Aluthgamage)

ගරු මන්ත්‍රීතුමා, එකවර දෙදෙනෙකුට කථා කරන්න බැහැ. ආණ්ඩු පාර්ශ්වයට තිබෙන කාලයෙන් විනාඩි කීපයක් අරගෙන මම මේ ගැන කියන්නම්.

ගරු මන්ත්‍රීතුමා, ඔබතුමා කියන එක හරි. අපි මුදල් ගෙවන්නේ නැහැ කියලා කිව්වා. අපි අධිකරණයට ගිහිල්ලා නඩුවක් දමලා තිබුණා ඒ ගෙවීම නතර කරන්න. නීතිපතිතුමා කිව්වා, මේ නඩුව ගෙන යන්න බැහැ කියලා. මොකද, අපි නීතියෙන් බැඳිලා ඉන්නවා. ඒ අනුව නීතිපතිවරයාගේ උපදෙස් පරිදි ඒක කළා. ඇමරිකන් ඩොලර් මිලියන පහක රැඳවුම් භාරයක් අපි ළඟ තිබෙනවා. ඒ ගොල්ලන් නැව ආපසු එවන්න එකඟ වෙලා තිබෙනවා. ඒ නිසා මෙතැන කිසිදු වංචාවක් වෙලා නැහැ. ගරු මන්ත්‍රීතුමනි, ප්‍රමාදයක් පමණයි වෙලා තිබෙන්නේ.

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)  
(The Hon. Mujibur Rahman)

මූලාසනාරූඪ ගරු මන්ත්‍රීතුමනි, මේ පිළිබඳව මේ අවුරුද්ද මුලදී ජනාධිපතිතුමා මාධ්‍ය සමඟ කළ සාකච්ඡාවකදී කිව්වා, මේ ගනුදෙනුව වැරදියි කියලා. ජනාධිපතිතුමා කිව්වා, මේ පොහොරවල ගුණාත්මකභාවය පරීක්ෂා නොකර මේ LC එක open කළ එක වැරදියි කියලා. එහෙම නම් මේ වැරදි ගනුදෙනුවකට මුදල් ගෙව්වේ ඇයි? මූලාසනාරූඪ ගරු මන්ත්‍රීතුමනි, - *[බාධා කිරීමක්]*

**ගරු මහින්දානන්ද අලුත්ගමගේ මහතා**

(மாண்புமிகு மஹிந்தானந்த அலுத்தகமகே)  
(The Hon. Mahindananda Aluthgamage)

ගරු මන්ත්‍රීතුමා, ජනාධිපතිතුමා කිසිම තැනක - *[බාධා කිරීමක්]*

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)  
(The Hon. Mujibur Rahman)

කිව්වා. *[බාධා කිරීමක්]* මම ඔබතුමාට ඒ පත්තරේ දෙන්නම්.

**ගරු මහින්දානන්ද අලුත්ගමගේ මහතා**

(மாண்புமிகு மஹிந்தானந்த அலுத்தகமகே)  
(The Hon. Mahindananda Aluthgamage)

ඔබතුමාට ඔප්පු කරන්න පුළුවන්ද? ඔප්පු කරන්න පුළුවන්ද? *[බාධා කිරීමක්]*

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)  
(The Hon. Mujibur Rahman)

මම හෙට ඒ පත්තරේ ගෙනෙන්නම්. *[බාධා කිරීමක්]* මම හෙට ඒක ගෙනැල්ලා ඔබතුමාට පෙන්වන්නම්. *[බාධා කිරීමක්]*

**ගරු මහින්දානන්ද අලුත්ගමගේ මහතා**

(மாண்புமிகு மஹிந்தானந்த அலுத்தகமகே)  
(The Hon. Mahindananda Aluthgamage)

කෝ, පෙන්වන්න ඒ document එක. නිකම් අසත්‍ය කියන්න එපා, ගරු මන්ත්‍රීතුමා. *[බාධා කිරීමක්]*

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)  
(The Hon. Mujibur Rahman)

ජනාධිපතිතුමා පැහැදිලිවම සියලු මාධ්‍ය ආයතන ඉදිරියේ ඒක තමයි කිව්වේ. *[බාධා කිරීමක්]*

**ගරු මහින්දානන්ද අලුත්ගමගේ මහතා**

(மாண்புமிகு மஹிந்தானந்த அலுத்தகமகே)  
(The Hon. Mahindananda Aluthgamage)

අසත්‍ය කියන්න එපා. ජනාධිපතිතුමා කිසි වේලාවක - *[බාධා කිරීමක්]*

**ගරු මුජිබුර් රහුමාන් මහතා**

(மாண்புமிகு முஜிபுர் ரஹுமான்)  
(The Hon. Mujibur Rahman)

මේක බොරුවක් නොවෙයි. මම ඒ පුවත් පත් ගෙනැල්ලා ඔබතුමාට පෙන්වන්නම්. මූලාසනාරූඪ ගරු මන්ත්‍රීතුමනි, අද මෙතුමන්ලා ලජ්ජා වෙන්න ඕනෑ, ගහපු කයිවාරු ගැන. මොන තරම් කයිවාරු ගැහුවාද? අන්තිමට ඇවිල්ලා මොකක්ද කිව්වේ? සහ පහක් ගෙවන්නේ නැහැ කියලා, අන්තිමට ගෙව්වා.

ඒ තරම් කයිවාරු ගැහුවා. කෘෂිකර්ම අමාත්‍යාංශයේ හිටපු ලේකම්තුමා ඊයේ පෙරේදා කිව්වා, "මේක ඇතුළේ ඩිල් එකක් තිබෙනවා. ඒ ඩිල් එක නිසා තමයි මේ පොහොරවලට සල්ෆි ගෙවන්නේ" කියලා. එහෙම නම් හිටපු ලේකම්තුමාට විරුද්ධව නඩු දමන්න. අපි නොවෙයි, හිටපු ලේකම්තුමා තමයි එහෙම කියන්නේ.

මූලාසනාරූඪ ගරු මන්ත්‍රීතුමනි, ජනාධිපතිතුමා එතුමාගේ කථාව තුළ තව කාරණයක් සඳහන් කළා. එතුමා කිව්වා, එතුමා ජාතිවාදයට විරුද්ධයි කියලා. අපට ඒ ගැන හරි සන්නේෂයක් දැනුණා. මූලාසනාරූඪ ගරු මන්ත්‍රීතුමනි, ඔබතුමා වාඩි වෙලා සිටින ඔය පුවුවේ වාඩි වෙලා තමයි එතුමා ඒ කථාව කිව්වේ. නමුත් ඔය පුවුවේ වාඩිවෙලා එහෙම කියන කොට, එතුමාට අමතක වුණු දෙයක් තිබුණා. එතුමා ජනාධිපති කාර්ය සාධක බලකායක් හදුවා. ඒ ජනාධිපති කාර්ය සාධක බලකායේ සභාපතිත්වයට එතුමා පත් කළේ කවුද? එතුමාට ඒ සඳහා ස්වාමීන් වහන්සේ නමක් පත් කරන්න ඕනෑ නම් ඒ සඳහා මේ රටේ සිටින ජාතීන් අතර සමභීය ඇති කිරීමට කථා කරන, ජාතීන් අතර සුහදතාව ඇති කරන, මේ රට තුළ ශ්‍රී ලාංකිකයන් හැටියට වැඩ කරන්න ඕනෑය කියන නායක ස්වාමීන් වහන්සේලා ඕනෑ තරම් සිටිනවා. එහෙම ස්වාමීන් වහන්සේලා සිටියදී ජාතීන් අතර වෛරය ඇති කරන, ජාතීන් අතර ඇත කොටා ගන්නා තත්ත්වය ඇති කරන, නඩු තිබෙන, ආගමික නායකයන්ට අපහාස කරන කෙනෙකු තමයි ජනාධිපතිතුමා ඒකට පත් කරගන්නේ. එතුමා ජාතිවාදයට විරුද්ධ නම් ඇයි ඒ ස්වාමීන් වහන්සේ එතැනට පත් කළේ? මේ රටේ වෙන ස්වාමීන් වහන්සේලා නැද්ද? ජාතික සමභීය ගැන කථා කරන, සංහිදියාව ගැන කථා කරන මහ නායක ස්වාමීන් වහන්සේලා නැද්ද? ඕනෑ තරම් ඉන්නවා. එහෙම නම් ජනාධිපතිතුමා මේ රටටන්නේ කාවද? එතුමා ඔය පුවුවේ වාඩි වෙලා අසත්‍ය කියලා මේ රටේ ජනතාව අන්දවන්නද හදන්නේ? එයින් අපිට පෙනී යනවා, එතුමා කියන්නේ එක දෙයක්, කරන්නේ තව දෙයක් කියලා. එතුමා එක පැත්තකින් ජාතිවාදයට විරුද්ධයි කියන ගමන් අනෙක් පැත්තෙන් මේ රටේ සිටින ජන කොටස් අතර ගැටුම් ඇති කරන, අවිශ්වාසය ඇති කරන, සැකය ඇති කරන, ගැටුම් නිර්මාණය කරන අය ගෙනැල්ලා ජනාධිපති කොමිෂමට දමනවා, එක රටක්-එක නීතියක් හදන්න. මූලාසනාරූඪ ගරු මන්ත්‍රීතුමනි, මේවා විහිළු කථා නේ. කවුරු අන්දන්නද, ජනාධිපතිතුමා මේවා කියන්නේ? පොඩි ළමයෙක් කථා කරනවා වාගේ නේ.

එතුමා අධිකරණයේ ස්වාධීනත්වය ගැනත් කථා කළා. මූලාසනාරූඪ ගරු මන්ත්‍රීතුමනි, විසිවන ආණ්ඩුක්‍රම ව්‍යවස්ථා සංශෝධනය ගෙනැල්ලා අධිකරණවලට විනිශ්චයකාරවරුන් පත් කරන සියලු බලතල ජනාධිපතිතුමා ලබා ගන්නා. දහනව වන ආණ්ඩුක්‍රම ව්‍යවස්ථා සංශෝධනය අහෝසි කරලා දැමීම. ඇයි, ඒක අහෝසි කළේ? එතුමා නීතිපතිතුමාත් පත් කරගන්නා. පසුගිය කාලය පුරාම මේ ආණ්ඩුවේ ඉන්න මැති-ඇමතිවරුන්ට විරුද්ධව හිටපු නීතිපතිතුමා දමපු හැම නඩුවක්ම ඉල්ලා අස් කරගත් බව. අධිවෘද්ධන පත්‍ර භාර දීලා තිබුණු නඩු සියල්ලම නීතිපතිතුමා අයින් කරගන්නා. ඇයි ඒවා අයින් කරගන්නේ? මූලාසනාරූඪ ගරු මන්ත්‍රීතුමනි, ඒවා මේ රටේ සාමාන්‍ය පුරවැසියන්ගේ නඩු නොවෙයි. මේ ආණ්ඩුවේ දේශපාලන නායකයන්ගේ නඩු, ඒ අයගේ සහෝදරයන්ගේ නඩු, ඒ අය එක්ක වෙළෙඳාම් කරපු අයගේ නඩු, ආණ්ඩුවේ හිතවතුන්ගේ නඩු. ඒ නඩු ටික නීතිපතිතුමාට බලපෑම් කරලා ඉල්ලා අස් කරගන්නා. ඉතින් කොහොමද නීතියේ ආධිපත්‍යය හදන්නේ? මූලාසනාරූඪ ගරු මන්ත්‍රීතුමනි, නීතියේ ආධිපත්‍යය හදන්න පුළුවන්ද, නීතියට බලපෑම් කරලා, නීතිපති දෙපාර්තමේන්තුවට බලපෑම් කරලා? එතකොට මේ රටේ පුරවැසියන්ට නීතිය ගැන තිබෙන විශ්වාසය මොකක්ද? නීතියේ ආධිපත්‍යය ගැන ඔවුන් හිතන දේ මොකක්ද?

ඔවුන්ට අධිකරණය ගැන තිබෙන විශ්වාසය බිඳ හෙළන ක්‍රියාමාර්ග පසුගිය කාලයේ ක්‍රියාත්මක කළේ නැද්ද? එහෙම කළා, මූලාසනාරූඪ ගරු මන්ත්‍රීතුමනි. ඒක තමයි ආණ්ඩුවේ උදවියට විරුද්ධව තිබුණු නඩු ඔක්කෝම ඉල්ලා අස් කර ගත්තේ.

අද රට ක්‍රම ක්‍රමයෙන්, ක්‍රම ක්‍රමයෙන් ආර්ථික වශයෙන් අර්බුදයකට තල්ලු වෙලා තිබෙනවා. අද එක ක්ෂේත්‍රයක්වත් ගොඩනඟා ගන්න බැරි වෙලා තිබෙනවා. අද සමස්ත රටේම ආර්ථික අර්බුද මතු වෙලා මේ රට ඉස්සරහට යන්නේ නැතුව එක තැන පල් වෙත ගතියක් මේ රට තුළ නිර්මාණය කර තිබෙනවා. පසුගිය අවුරුදු දෙක දෙස අපි ආපසු හැරී බැලුවොත් ජනාධිපතිතුමා ලබා ගත් ජයග්‍රහණ නැහැ, මූලාසනාරූඪ ගරු මන්ත්‍රීතුමනි. ඒ සෞභාග්‍යයේ දැක්ම තුළ අන්තිමට මේ රටේ මිනිසුන්ට සවි ටිකත් නැති කර දැමීමාද කියලා තමයි අපට අහන්න තිබෙන්නේ.

ස්තූතියි.

#### ගරු මූලාසනාරූඪ මන්ත්‍රීතුමා

(மாண்புமிகு தலைமைத் தாங்கும் உறுப்பினர் அவர்கள்)  
(The Hon. Presiding Member)

ගරු අමරකීර්ති අතුකෝරළ මන්ත්‍රීතුමා. ගරු මන්ත්‍රීතුමනි, ඔබතුමාට විනාඩි නවයක කාලයක් තිබෙනවා.

[අ.හා. 4.35]

#### ගරු අමරකීර්ති අතුකෝරළ මහතා

(மாண்புமிகு அமரகීர்த்தி அதுகோரல்)  
(The Hon. Amarakeerthi Athukorala)

මූලාසනාරූඪ ගරු මන්ත්‍රීතුමනි, නවවැනි පාර්ලිමේන්තුවේ දෙවැනි සැසිවාරය විවෘත කරමින් අතිගරු ජනාධිපතිතුමා ඉදිරිපත් කළ ප්‍රතිපත්ති ප්‍රකාශනය පිළිබඳව අදහස් ඉදිරිපත් කිරීමට අවස්ථාවක් ලබා දීම පිළිබඳව මගේ ගෞරවනීය ස්තූතිය මේ අවස්ථාවේ ඔබතුමාට පුද කරනවා.

අතිගරු ජනාධිපතිතුමාට භාර ගන්න සිද්ධ වූයේ විනාශ වෙච්ච රාජ්‍යයක්; ජාතික ආරක්ෂාව නොමැති රාජ්‍යයක්; ආර්ථික වශයෙන් බංකොලොත් වෙච්ච රාජ්‍යයක්. ඒ වාගේම සමාජයීය වශයෙන්, සංස්කෘතික වශයෙන් දරුණු විධියට පිරිහුණු, ජාතික ආරක්ෂාව බිත්තුවට වැටිච්ච රජයක් තමයි අතිගරු ජනාධිපති ගෝඨාභය රාජපක්ෂ මැතිතුමාට භාර ගන්න සිද්ධ වූයේ.

අපි ආණ්ඩුව භාර ගත්ත කාලසීමාවේ ලෝකයටම මුහුණ දෙන්න සිදු වෙච්ච කොවිඩ්-19 වසංගතය හමුවේ ජනාධිපතිතුමා එතුමාගේ සෞභාග්‍යයේ දැක්ම වැඩ පිළිවෙළට, මේ රට ජනතා කේන්ද්‍රීය ආර්ථිකයක් කරා ගෙනයන වැඩ පිළිවෙළට වඩා වැඩි වටිනාකමක් ගෙන දුන්නේ ජනතාවගේ ජීවිත ආරක්ෂා කරගැනීමේ වැඩ පිළිවෙළටයි. ඒ කාලවකවානුව තුළ ජනතාව බේරා ගැනීමේ සටනට අතිගරු ජනාධිපතිතුමා ප්‍රමුඛ රජයට වෙහෙස වෙන්න සිද්ධ වුණා. එක පැත්තකින් රටේ ජනතාව බේරා ගන්න කටයුතු කරන ගමන් vaccines ගෙන්වා ගන්න විශාල වියදමක් දරන්න රජයට සිද්ධ වුණා. රුපියල් කෝටි 18,000ක මුදලක් වැය කරමින් මේ රටේ පුරවැසියන්ට ලබා දෙන්න එන්නත් මාත්‍රා භාරකෝටි අසූලක්ෂ හතළිස්අටහස් තුන්සිය අනූහතරක් ගෙනෙන්න ජනාධිපතිතුමා කටයුතු කළා. මේ කොරෝනා වසංගතය විනයේ වූහාත් නගරයෙන් ආරම්භ වෙච්ච මොහොතේ පටන්ම මේ රටේ ජනාධිපති කාර්ය සාධක බලකායක් පත් කරලා, ත්‍රිවිධ හමුදාව දැනුවත් කරලා, සෞඛ්‍ය අංශ දැනුවත් කරලා නියමිත වැඩ පිළිවෙළ ක්‍රියාත්මක කරපු නිසා තමයි අපේ රටේ ජීවිත හානි 15,000කින් නතර කරගන්න පුළුවන් වූයේ. කොවිඩ් නිසා අපේ රටේ මිය ගිය සංඛ්‍යාව 15,000යි. අපි ඒ

ජනතාව සිහිපත් කරනවා. ලෝකයේ දියුණු රටවල, දියුණු වෙමින් පවතින රටවල පවා මේ කොවිඩ් වසංගතය හමුවේ කොපමණ ජනතාවක් මිය ගිහිල්ලා තිබෙනවාද කියන එක අද විපක්ෂයට අමතක වෙලා තිබෙනවා.

ගරු මුද්දුර් රහුමාන් මන්ත්‍රීතුමා සඳහන් කළා, පළාත් පාලන මැතිවරණය අපි කල් දැමීමා කියලා. එතුමාට අමතක වෙලා තිබෙනවා පළාත් සභා මැතිවරණය ගැන. අපි පළාත් සභාවල හිටපු උදවිය. පළාත් සභා මැතිවරණය අදටත් පවත්වන්න බැරි වෙලා තිබෙන්නේ පසුගිය ආණ්ඩුව කාලයේ ඇණයක් ගහලා ඒ මැතිවරණය නතර කර, ප්‍රජාතන්ත්‍රවාදය නැති කරන්න කටයුතු කළ නිසායි. ගරු මහින්ද රාජපක්ෂ මැතිතුමාගේ ආණ්ඩුව තමයි උතුර-නැහෙනහිර පළාත් සභා ඇති කරලා ප්‍රජාතන්ත්‍රවාදය ස්ථාපිත කරන්න අවස්ථාව ලබා දුන්නේ. පසුගිය ආණ්ඩුව පළාත් සභා මැතිවරණය නතර කිරීම නිසා තවම ඒ මැතිවරණය පවත්වන්න පුළුවන්කමක් ලැබී නැහැ. ඒ නීති ගෙනෙන්න විධියක් නැතිව තවමත් ඒ කටයුතු ප්‍රමාද වෙලා තිබෙනවා.

අද අතිගරු ජනාධිපතිතුමා නායකත්වයෙන් යුතු මේ රජය කොවිඩ් වසංගතය හමුවේ වුවත් ජනතාවට විශාල සහන ප්‍රමාණයක් ලබා දීලා තිබෙන එක ගැන අපි සතුටු වනවා. රජයේ සේවකයන්ගේ වැටුප් වැඩි කර තිබෙනවා. විශ්‍රාමික රාජ්‍ය සේවකයාගේ වැටුප් වැඩි කර තිබෙනවා. ආබාධිත රණ විරුවන්ගේ දීමනා වැඩි කර මේ කොවිඩ් වසංගතය හමුවේ ඒ අයට නැගිටින්න අවස්ථාව සලසා දීලා තිබෙනවා. ඒ වාගේම කුඩා හා මධ්‍යම පරිමාණ ව්‍යාපාරිකයන්ගේ ණය ගෙවීම් කල් දමන්න අවස්ථාවක් ගරු ජනාධිපතිතුමා ප්‍රමුඛ රජය ලබා දුන්නා. කොවිඩ් වසංගතය නිසා නිරෝධායනය වන ජනතාව අමතක නොකර ඒ සෑම පවුලකටම රුපියල් 10,000ක සහන මල්ලක් ලබා දීමේ කාර්ය භාරය ඉටු කළා.

ඒ විතරක් නොවෙයි. දීර්ඝ කාලීන සංවර්ධන වැඩ පිළිවෙළ නොනැවති ක්‍රියාත්මක කරන්න අතිගරු ජනාධිපතිතුමා උපදෙස් ලබා දී තිබෙනවා. මාර්ග කිලෝමීටර ලක්ෂයේ වැඩ සටහන, අධිවේගී මාර්ග හැදීමේ කටයුතු කරගෙන යනවා. පසුගිය යහ පාලන ආණ්ඩුවට බැරි වුණා කඩවන ඉඳලා කුරුණෑගල දක්වා වූ අධිවේගී මාර්ගයවත් හදා ගන්න. ඒ ගොල්ලන්ගේ හෙංවිසියලාට ඒ වැඩකටයුතුවල කොන්ත්‍රාත් ටික දීලා ඒ පාරවල් හදන ක්‍රියාවලිය දවසින් දවස කල් ගියා. අධිවේගී මාර්ගයක් ඉදිකර ගන්න බැරි වුණු අසමත් රජයක් ගෙදර යවලා තමයි වර්තමාන අතිගරු ජනාධිපතිතුමාට ජනතාව බලය ලබා දීලා තිබෙන්නේ. අද අධිවේගී මාර්ග ටික හැදෙනවා. අපේ පොළොන්නරු දිස්ත්‍රික්කයේ මාර්ග ගණනාවක් කාපටි මාර්ග බවට පත් කරලා තිබෙනවා. පාලම් 5,000ක් ඉදිකිරීමේ ව්‍යාපෘතිය තුළ ඇළහැර ප්‍රාදේශීය ලේකම් කොට්ඨාසය ප්‍රමුඛ පොළොන්නරු දිස්ත්‍රික්කයේ විශාල පාලම් සංඛ්‍යාවක් හදන්න අතිගරු ජනාධිපතිතුමා, මහාමාර්ග අමාත්‍යතුමා ප්‍රමුඛ රජය අපට අවස්ථාව ලබා දීලා තිබෙනවා.

මූලාසනාරූඪ ගරු මන්ත්‍රීතුමනි, කෘෂිකර්ම අමාත්‍යාංශය පිළිබඳවත් මම කථා කරන්න ඕනෑ. අපි මෙතෙක් කල් අපේ රටේ බීජ නිෂ්පාදනය කළේ නැහැ. පිට රටින් තමයි බීජ ටික ගෙන්නුවේ. නමුත්, ජනාධිපතිතුමා ආපු විගසම මුං ඇට, කවිපි, ඉතුරු, කහ ඇතුළු බෝග 16ක් රටින් ආනයනය කිරීම නතර කර දේශීය ගොවියා ශක්තිමත් කරන්න කටයුතු කර තිබෙනවා. ගොවියාගේ ඒ නිෂ්පාදන ක්‍රියාවලිය වැඩි කරන්න රජයක් විධියට ජනාධිපතිතුමා සහයෝගය ලබා දුන්නා.

කාබනික පොහොර වැඩ සටහන ජනතාව අතරට ගෙන යන්නත් ගරු ජනාධිපතිතුමාත්, ගරු කෘෂිකර්ම අමාත්‍යතුමාත් ලොකු වෙහෙසක් ගත්තා. එහි යම් යම් අඩුපාඩු තිබුණා. රජරට

[ගරු අමරකීර්ති අතුකෝරළ මහතා]

නියෝජනය කරන මහජන නියෝජිතයන් විධියට අපි දන්නවා, ගොවි ජනතාව තමන්ගේ කුඹුරු වගා කරගෙන ඉතා අමාරුවෙන් තමයි ජීවත් වෙන්නේ කියලා

නමුත්, මේ කන්නය එව්වර සාර්ථක කන්නයක් නොවන්න හේතු වුණේ මේ පිළිබඳව ගොවි ජනතාව දැනුවත් කිරීම අඩු වීම නිසායි. 'අපි කාබනික පොහොර ටික හරියට හදාගන්නේ කොහොමද, ඒවා පාවිච්චි කරන්නේ කොහොමද' කියන දේ ගැන ගොවි ජනතාව දැනුවත් වුණේ නැහැ. එය මහ පොළොවේ යථාර්ථයක් බවට පත් කරන්න පසු පෙළ සිටි නිලධාරීන් සමත් වුණේ නැහැ. විෂය භාර ගරු අමාත්‍යතුමාත් මේ අවස්ථාවේ මේ පාර්ලිමේන්තුවේ ඉන්නවා. රජ රට නියෝජනය කරන ජනතා නියෝජිතයෙකු විධියට මම එතුමාගෙන් ඉල්ලීමක් කරන්න කැමැතියි. මේ කන්නයේ ගොවි ජනතාවට යම්කිසි පාඩුවක් සිද්ධ වුණොත්, ඒ සඳහා වන්දියක් ලබා දීමට ඔබතුමා කටයුතු කරයි කියන විශ්වාසය ගොවි ජනතාවට තිබෙනවා, ගරු ඇමතිතුමනි. ගොවි ජනතාව කාබනික වගාවට විරුද්ධ වුණේ නැහැ. අන්තිමේදී ඒ දිස්ත්‍රික්කයේ ගොවි ජනතාව සියයට 50ක් කාබනික පොහොර, සියයට 50ක් රසායනික පොහොර -50:50- කියන මතයට ගෙන ඒම දක්වා කාබනික පොහොර වැඩසටහන සාර්ථක කරගන්න අපි සමත් වුණා.

අතිගරු ජනාධිපතිතුමා, අද අසරණ මිනිසුන් වෙසෙන දිළිඳු ගම්මානවලට ගිහින් "ගම සමඟ පිළිසඳර" වැඩසටහන දියත් කරනවා. පොළොන්නරුව දිස්ත්‍රික්කයේ, මැදිරිගිරියේ අන්න දුගී දුප්පත් ජනතාවක් ජීවත් වන වෙඩිකච්චිය ග්‍රාම නිලධාරී වසමට ගිහින් එතුමා කළ මෙහෙවර දිස්ත්‍රික්කයේ ජනතාව අද බෙහෙවින්ම අගය කොට කථා කරනවා. එම වැඩසටහන තුළින් දිස්ත්‍රික්කයේ විශාල සංවර්ධනයක් ආරම්භ වුණා. ඒ සංවර්ධන කටයුතු දැන් අවසාන භාගයේයි තිබෙන්නේ.

අධ්‍යාපනය පිළිබඳ කථා කරන කොට, පසු ගිය ආණ්ඩු පැවැතියත් ගුරු-විදුහල්පති වැටුප් විෂමතාව ඉවත් කරගන්න ඒ කිසිම ආණ්ඩුවක් සමත් වුණේ නැති බව අපි දන්නවා. මුදල් අමාත්‍යවරයා විධියට ගරු බැසිල් රාජපක්ෂ මැතිතුමා ඒ ගුරු වැටුප් විෂමතා ඉවත් කරන්න කටයුතු කරලා ඒ සඳහා විශාල මුදලක් අය වැයෙන් වෙන් කරලා තිබෙනවා. විපක්ෂයේ අය ඒ ගුරුවරුන් උසි ගත්වා පාරට ඇද දැමුවා. ඒ සමහර ගුරුවරුන්ට තමන්ගේ ජීවිතයෙන් සමුගන්න සිද්ධ වුණා, මේ විපක්ෂය කළ දේවල් නිසා. ඒ අය අද සතුටු වෙන්න ඕනෑ ජනතාවට ඇහුම් කන් දෙන රජයක් විධියට ඒ ගුරු වැටුප් විෂමතා ඉවත් කිරීමේ කාර්ය භාරය ඉටු කර තිබීම ගැන.

විශ්වවිද්‍යාලවලට වාර්ෂිකව ඇතුළත් කරගනු ලබන සිසුන් සංඛ්‍යාව දැන් වැඩි කර තිබෙනවා. අඩු පහසුකම් දිස්ත්‍රික්ක 10ක City Universities ආරම්භ කරලා වාර්ෂිකව විශ්වවිද්‍යාලවලට ඇතුළත් කරගන්නා ශිෂ්‍ය සංඛ්‍යාව සියයට 35කින් වැඩි කර තිබෙන බව අතිගරු ජනාධිපතිතුමාගේ මේ ප්‍රතිපත්ති ප්‍රකාශනයේ සඳහන් කර තිබෙනවාය කියන එක මා මේ අවස්ථාවේ සිහිපත් කරන්න ඕනෑ.

වාරිමාර්ග පිළිබඳව කථා කරන කොට "වාරි සෞභාග්‍යා" ජාතික වැඩසටහන තුළින් ඉතිහාසයේ කවදාවත් නොලැබුණු මුදල් ප්‍රතිපාදන ප්‍රමාණයක් අපේ දිස්ත්‍රික්කවලට ගරු වමල් රාජපක්ෂ අමාත්‍යතුමා ලබා දීලා තිබෙනවා. ඒ කටයුතු ඉතා සාර්ථකව කෙරෙනවා. වසර ගණනාවක් තිස්සේ හැදුණේ නැති වැව් ටික, අමුණු ටික -ඒ සියල්ල- හදන්න අවශ්‍ය මුදල් ප්‍රතිපාදන අපේ දිස්ත්‍රික්කවලට ලබා දීලා තිබෙනවා. මල්වතු ඔය ජලාශ ව්‍යාපෘතිය,

වයඹ මහ ඇළ ව්‍යාපෘතිය, උතුරු මැද මහ ඇළ ව්‍යාපෘතිය, මාදුරු ඔය දකුණු ඉවුර සංවර්ධන ව්‍යාපෘතිය වැනි ව්‍යාපෘති රාශියක් මඟින් ගොවි ජනතාවගේ ගොවි බිම්වලට ජලය ගෙන යෑමට කටයුතු කිරීම පිළිබඳව අතිගරු ජනාධිපතිතුමා ප්‍රමුඛ රජයට අපේ ගෞරවය මේ අවස්ථාවේදී පිරිනමමින්, මූල්‍යසනාරූඪ ගරු මන්ත්‍රීතුමනි මට කථා කරන්න අවස්ථාව ලබා දීම පිළිබඳව ඔබතුමාටත් ස්තූතිවන්ත වෙමින් මා නිහඬ වෙනවා.

**ගරු මූල්‍යසනාරූඪ මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු රෝහණ දිසානායක මන්ත්‍රීතුමා. ඔබතුමාට විනාඩි නවයක කාලයක් තිබෙනවා.

[අ.භා. 4.45]

**ගරු රෝහණ දිසානායක මහතා**

(மாண்புமிகு ரோஹண திஸ்சனாயக்க)  
(The Hon. Rohana Dissanayaka)

මූල්‍යසනාරූඪ ගරු මන්ත්‍රීතුමනි, මම බෙහෙවින්ම සතුටු වෙනවා, අතිගරු ජනාධිපතිතුමා නවවැනි පාර්ලිමේන්තුවේ දෙවැනි සැසිවාරය ආරම්භ කරමින් මේ ගරු සභාවට ඇවිත් මේ රටට ඉදිරිපත් කළ නව ප්‍රතිපත්ති ප්‍රකාශනය ගැන කථා කිරීමට මට අවස්ථාව ලැබීම ගැන. මේ ප්‍රතිපත්ති ප්‍රකාශනය තුළ සඳහන් පරිදි මේ රටට අයිති මහා සම්ප්‍රදය, ගුවන, භූමිය, වා තලය ලෝකයට එකතු කරන්න, මේ භූමියේ තිබෙන, මේ රට වටේ තිබෙන, ගුවනේ තිබෙන ගැටලුවලට නිවැරදි විසඳුම් සහිත වැඩ පිළිවෙළක් සකසන්න අතිගරු ජනාධිපතිතුමා කටයුතු කර තිබෙනවා. ඒ නිසාම මේ පොතේ තිබෙන අන්තර්ගතය මුළු ලෝකයක් වාගේ කියලායි මා හිතන්නේ. කෘෂිකාර්මික, සමාජ, ආර්ථික, සංස්කෘතික, කාර්මික, අධ්‍යාපන, සෞඛ්‍යය ආදී වශයෙන් මේ රටේ තිබෙන සෑම ක්ෂේත්‍රයක්ම මේ පොතෙන් ආවරණය වෙනවා. මූල්‍යසනාරූඪ ගරු මන්ත්‍රීතුමනි, මෙහි ගැබ් වෙලා තිබෙන කරුණු කාරණා එක්ක බැලුවාම මෙය දැක්මක් වාගෙයි මට නම් පෙනෙන්නේ. මේ පොතේ අන්තර්ගතය වර්ෂ 2030, 2040ට යන නව දැක්මක් වශයෙන් මම දකිනවා.

මූල්‍යසනාරූඪ ගරු මන්ත්‍රීතුමනි, මෙම ප්‍රතිපත්ති ප්‍රකාශනය ගැන කථා කරන මේ වෙලාවේ විපක්ෂයේ එක මන්ත්‍රීවරයෙක්වත් මේ ගරු සභාවේ නැහැ.

සමස්ත විපක්ෂයේ එක මන්ත්‍රීවරයෙක් වත් දැන් මේ ගරු සභාව තුළ නැහැ. එහෙම නොසිටින අය තමයි අද හීන මවාගෙන, අනාගත නායකත්වය ගැන කථා කරන්නේ. Shadow Cabinet කියලා එකක් එංගලන්තයේ තිබුණා. අද මේ විපක්ෂයට එහෙම එකක් නැහැ. ඔවුන් නොයෙක් වෙලාවට කියනවා, අපි නායකයා හැටියට අභවලා පත් කරනවා කියලා. හැබැයි විපක්ෂය අද කැලී කැලීවලට කඩාගෙන ගිහින්. ඉන්න මන්ත්‍රී සංඛ්‍යාව ආරක්ෂා කරගන්නත් ඒ නායකයන්ට අද බැරි වෙලා තිබෙනවා. අද එතුමන්ලා ආණ්ඩුවේ දොස් දකිනවා. හැබැයි තමන්ගේ පක්ෂයේ සිටින මන්ත්‍රීවරුන් ආරක්ෂා කරගන්න එතුමන්ලාට හැකියාවක් නැති වෙලා තිබෙනවා.

මූල්‍යසනාරූඪ ගරු මන්ත්‍රීතුමනි, ජනාධිපති අතිගරු ශෝඨාභය රාජපක්ෂ මැතිතුමා මේ රටේ නායකයා වෙමින් භාර ගත්තේ දෙකොන පත්තු වන විලක්කුවක් වාගේ රටක්. රට බිත්තියට හේත්තු කරලා තිබෙන වෙලාවක තමයි එතුමා අපේ රටේ නායකත්වය භාර ගත්තේ. මා විශ්වාස කරන විධියට මේ රට අරාජික විය හැකි උපරිමයෙන් ඒ වෙලාවේ අරාජික වෙලායි තිබුණේ. හැමෝම රට එක තැනකට තල්ලු කරලා තිබෙන වෙලාවක ඒ අරාජිකත්වය නැති කරලා ඉදිරියට ගමන් කරන්න අතිගරු ශෝඨාභය රාජපක්ෂ ජනාධිපතිතුමා එදා කටයුතු කළා.

එතුමාට මුලින්ම තිබුණු ප්‍රශ්නය තමයි, 2019 සැප්තැම්බර් මාසයේ 17වැනි දා විනයේ වූහාන්වලදී පළමුවැනි කොරෝනා රෝගියා හමු වුණාට පසුව ලංකාවේ පළමුවැනි කොරෝනා රෝගියා හමු වුණු 2020 මාර්තු මාසයේ 11වැනි දා ඉදන් ලංකාවේ අපට අලුත් ගමනක් පටන්ගන්න සිද්ධ වීම. එහිදී එතුමා හොඳ වැඩ පිළිවෙළක් පටන්ගත්තා. ඒ අනුව එතුමා ආර්ථික මර්මස්ථාන ඉලක්ක කරගෙන, මේ රටේ ආර්ථිකයේ කේන්ද්‍රීය මධ්‍යස්ථාන ඉලක්ක කරගෙන නිසි වැඩ පිළිවෙළක් ආරම්භ කළා. එහිදී අපට යම් යම් පිඩනවලට ලක් වෙන්නත් සිද්ධ වුණා.

මූලාසනාරූඪ ගරු මන්ත්‍රීතුමනි, මේ වෙලාවේ මම ඔබතුමාට කියන්න ඕනෑ, ලෝකය දිහා බැලුවාම, කොරෝනා වසංගතයත් එක්ක අපේ රටේ තිබුණු ආර්ථිකය වැටී නොවැටී ඉස්සරහට ගෙන යන්න අපට පුළුවන් වුණු බව. අපට අරෝග්‍යශාලාවල ගැටලු තිබුණා. විපක්ෂයේ මෙතුමන්ලා කොවිඩ් කසිය ගැහුවත් එදා දින 100 ආණ්ඩුව ශත පහක වැඩක් කරලා තිබුණේ නැහැ. යහ පාලන ආණ්ඩුවට අවුරුදු පහක් තිස්සේ කිසිම දෙයක් කරගන්න බැරි වුණා. රැකියාවක් ලබා දීලා තිබුණේ නැහැ; සෞඛ්‍ය වැඩ පිළිවෙළ ක්‍රියාත්මක කරලා තිබුණේ නැහැ; කෘෂිකාර්මික සංවර්ධන වැඩ පිළිවෙළ කිසිවක් ක්‍රියාත්මක කරලා තිබුණේ නැහැ. ෆොක්ස්වැගන් කම්හල පටන් ගන්නවා කිව්වා. ඒ වාගේම, වෙනත් වෙනත් දේවල් කරනවා කියලා කසිය ගැහුවා. හැබැයි කවදාවත් එහෙම දේවල් කරගන්න බැරි වුණා. නමුත්, කොවිඩ් වසංගතය වෙලාවේ අතිගරු ජනාධිපතිතුමාගේ සෞඛ්‍ය වැඩ පිළිවෙළ යටතේ මුලින්ම ඇදත් 35,000ක් අලුතින් හදන්න පුළුවන් වුණා. මේ වන කොට මේ රටේ වයස අවුරුදු 16ට වැඩි හැමෝටම වාගේ එන්නන ලබා දෙන්න කටයුතු කර තිබෙනවා. ඒ කාලයේත් විපක්ෂයේ මන්ත්‍රීවරු ඇහුවා, "කොහොමද එන්නත් ගේන්නේ, මොන එන්නත ද ගේන්නේ, අහවල් එන්නත ද ගේන්නේ?" කියලා. ලෝක සෞඛ්‍ය සංවිධානයවත් තීන්දු කරලා නැති වෙලාවක ආසියා, ඇස්ට්‍රාසෙනෙකා, සයිනොෆාම්, මොඩර්නා ආදී එන්නත් ගැන විපක්ෂයේ මන්ත්‍රීතුමන්ලා තීන්දු ගත්තා. එතුමන්ලා කථා කරලා කිව්වා, ආණ්ඩුව එන්නත් ගේන්නේ නැහැ කියලා. හැබැයි අතිගරු ජනාධිපතිතුමා තුන් කල් දැක්මක් ඇතිව, නිසි දැක්මක් ඇතිව කලට වෙලාවට මේ රටට එන්නත් ගෙන එන්න කටයුතු කළා.

කොවිඩ් වසංගතය නිසා මේ වනකොට ලෝකයේ ජනතාව ලක්ෂ 55කට වඩා මිය ගිහිත් තිබෙනවා. හැබැයි අර කලින් කිව්වා වාගේ මේ වනකොට පහළොස්දහස් දෙසිය ගණනකට අපේ රටේ මරණ සංඛ්‍යාව සීමා කරගන්න, එම සංඛ්‍යාව එතැනින් එහාට නොයන පරිදි වැඩ පිළිවෙළක් ක්‍රියාත්මක කරන්න අතිගරු ජනාධිපතිතුමා කටයුතු කර තිබෙනවා.

මූලාසනාරූඪ ගරු මන්ත්‍රීතුමනි, කෘෂිකාර්මික සංවර්ධනයක් අද මේ රටේ සිද්ධ වෙනවා. මේ රටේ ග්‍රාම නිලධාරී වසම් 14,022ටම -ඒ හැම වසමකටම- රුපියල් ලක්ෂ 40 ගණනේ දැන් ලබා දෙනවා. ප්‍රාදේශීය සභා මන්ත්‍රීවරයෙකුට රුපියල් ලක්ෂ 30ක් ලබා දෙනවා. ඒ වාගේම, අපට පමණක් නොවෙයි, හැම පාර්ලිමේන්තු මන්ත්‍රීවරයෙකුටම රුපියල් ලක්ෂ 100ක් බැගින් ලබා දෙන්න අද වැඩ පිළිවෙළ ක්‍රියාත්මක කර තිබෙනවා. ආර්ථිකය ශක්තිමත් කරන්නත් රුපියල් මිලියන 85,000ක් රට තුළට ගලා යෑම පිණිස අවශ්‍ය වැඩ පිළිවෙළ අද ක්‍රියාත්මක කර තිබෙනවා. අද විපක්ෂයට පුළු ප්‍රශ්නයක් තිබෙනවා. මේ රුපියල් මිලියන 85,000 ජනවාරි මාසයේ පළමුවැනි දා ඉඳලා ගම්වලට බෙදන කොට, අලුත් ව්‍යාපෘති ඒ ගම්වල ආරම්භ වනකොට විපක්ෂයට ඒක ප්‍රශ්නයක් වෙනවා කියලා මම හිතනවා. "එදා වෙල වැට්ටේ" තමයි අද එතුමන්ලා ක්‍රියාත්මක කරන වැඩ පිළිවෙළ. එතුමන්ලා එතුමන්ලාගේ වැඩ පිළිවෙළ ගැන කථා කළා. හැබැයි එතුමන්ලාගේ වැඩ පිළිවෙළ හැටියට හැම දාම එකම

තැටිය තමයි එහාට මෙහාට කරකවන්නේ. එතුමන්ලාට මේ ආණ්ඩුව ගැන කියන්න කිසිම දෙයක් නැහැ. එතුමන්ලාට ප්‍රශ්නය වෙලා තිබෙන්නේ ඒකයි. මොකද, ජනාධිපතිතුමා තමන්ගේ වැඩ පිළිවෙළ ඉතා හොඳින් කරගෙන යන නිසා.

අද උදේ එක මන්ත්‍රීතුමියක් මේ රටේ සුළු අපනයන හෝග ගැන කථා කළා. එතුමිය අසත්‍ය කිව්වා. පොළට යනවා කියලා එතුමිය කිව්වා. පොළට ගිය කථාවත් හරියට 'නයා ඇරියා' වාගේ එකක්. ඒකත් කියන්න ඕනෑ. මාතලේ දිස්ත්‍රික්කය නියෝජනය කරන ඒ මන්ත්‍රීතුමිය ගම්මිරිස් ගැනත් කථා කළා. මීට අවුරුදු දෙකකට, දෙකහමාරකට ඉස්සෙල්ලා යහ පාලන ආණ්ඩුව තිබුණු වෙලාවේ ගම්මිරිස් කිලෝව රුපියල් 200යි, 300යි. අද ගම්මිරිස් රුපියල් 1,200යි, කෝපි රුපියල් 1,125යි, එනසාල් රුපියල් 7,000යි, සාදික්කා රුපියල් 1,160යි, කරාබු නැටි රුපියල් 1,800යි, කරුංකා රුපියල් 800යි. බලන්න, අද සුළු අපනයන බෝගවලට හොඳ මිලක් ලැබී තිබෙනවා.

අද මේ රටේ ජාතික පාසල් ඉදිවෙමින් පවතිනවා. පාසල් දසදහස් ගණනකින් පාසල් 1,000ක් ජාතික පාසල් බවට පත් කරනවා. ඒ හැම පාසලකටම අලුත් සංවර්ධනයක් ක්‍රියාත්මක කරනවා. ඒ පාසල්වලට ස්මාර්ට් සහ ඩිජිටල් වැඩ පිළිවෙළ අරගෙන ගිහින් අධ්‍යාපන ක්ෂේත්‍රය තුළ ඒවා ක්‍රියාත්මක කරන්න අවශ්‍ය කටයුතු කරනවා. ජාතික පාසල් ගොඩනැගීම ක්‍රියාත්මක කරන වෙලාවේ, මාතලේ දිස්ත්‍රික්කය නියෝජනය කරන මටත් පුළු ගැටලුවක් තිබෙනවා, මූලාසනාරූඪ ගරු මන්ත්‍රීතුමනි. ඒ තමයි, මාතලේ විජය ජාතික පාසලට එහා පැත්තෙන් අද අධිකරණයක් හැඳෙනවා. එම අධිකරණය සෑදීම නිසා එතැන ගැටලුවක් ඇතිවෙලා තිබෙනවා. ඒ ගැන සොයා බලන්න කියලා අපි අතිගරු ජනාධිපතිතුමාගෙන් ඉල්ලා සිටිනවා.

අධිකරණ පද්ධතිය තුළ නව ප්‍රතිපත්ති ක්‍රියාත්මක කරමින් අධිකරණය තුළට ඩිජිටල් වැඩ පිළිවෙළක් ගෙනෙන්න, ස්වාධීන අධිකරණයක් නිර්මාණය කරන්න අතිගරු ජනාධිපතිතුමා අද කටයුතු කරමින් ඉන්නවා. ඒ වාගේම, මාතලේ දිස්ත්‍රික්කය තුළ පමණක් අද අලුතින් පොලිස් ස්ථාන 100ක් හැඳෙනවා. පොලිසියේ strength එක, පොලිස් නිලධාරීන් සංඛ්‍යාව වැඩි කරලා මේ රටේ සමහර, සමාදානය පවත්වාගෙන යන්න වාගේම, ග්‍රාමීය සංවර්ධන වැඩ පිළිවෙළ ක්‍රියාත්මක කිරීමේදී පොලිසියේ සහයෝගය ලබා ගන්න අවශ්‍ය වැඩ පිළිවෙළක් ක්‍රියාත්මක කර තිබෙනවා.

මූලාසනාරූඪ ගරු මන්ත්‍රීතුමනි, ග්‍රාමීය සංවර්ධනය ගැනත් මම කථා කරන්න ඕනෑ. තල්, කිතුල්, පොල් ආදී වශයෙන් නොයෙකුත් ක්ෂේත්‍ර ඔස්සේ මේ රටේ සමස්ත ග්‍රාමීය ආර්ථිකය සකස් කරන්න දැන් කටයුතු කර තිබෙනවා. අපේ කිතුල් නිෂ්පාදන දිහා බැලුවාම, හරියට මැද පෙරදිග තෙල්වලට තිබෙනවා වාගේ තැනක් අද ලංකාවේ කිතුල්වලටත් හම්බවෙනවා. ඉදිරි දශකය තුළ කිතුල් නිෂ්පාදනය වැඩි වෙනකොට ඒවාත් එක්ක තරග කරන්න මේ ලෝකයේ කිසිම ශාකයක් නැහැ. යුරෝපයේ "මෙලන්" කියලා ශාකයක් තිබෙනවා. හැබැයි, අපි අලුත් වැඩ පිළිවෙළක් විධියට කිතුල් නිෂ්පාදන වෙළෙඳ පොළට දානකොට අපේ ආර්ථිකයට නව ශක්තියක් ලැබෙනවා.

මූලාසනාරූඪ ගරු මන්ත්‍රීතුමනි, අපි Port City එක හදනකොට අපට ඩොලර්වලින් ආදායම ලබා ගන්න පුළුවන් වැඩ පිළිවෙළ හැඳෙනවා. වරාය නගර ව්‍යාපෘතිය තුළ මත් ද්‍රව්‍ය මර්දනය කිරීමේ වැඩ පිළිවෙළ ක්‍රියාත්මක කරලා තිබෙනවා. ඒ හැම ව්‍යාපෘතියක්ම මේ රටේ අනාගතය ජයග්‍රහණය කරන්න, අනාගතයේ ඩොලර් උපයන්න, මේ රටේ ආර්ථිකය ශක්තිමත්

[ගරු රෝහණ දිසානායක මහතා]

කරන්න තමයි ක්‍රියාත්මක කරලා තිබෙන්නේ. අධ්‍යාපනය, සෞඛ්‍ය ශක්තිමත් කරන්න අවශ්‍ය වැඩ පිළිවෙළ අපි ක්‍රියාත්මක කරලා තිබෙනවා. එම නිසා අපි විපක්ෂයට කියනවා, ඔබතුමන්ලා මේක "භීෂණයෙන් තුවාලය වාගේ" කරගන්න එපා කියලා.

ස්තූතියි, මූලාසනාරූඪ ගරු මන්ත්‍රීතුමනි.

**ගරු මූලාසනාරූඪ මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු සිරිපාල ගමලන් රාජ්‍ය අමාත්‍යතුමා, ඔබතුමාට විනාඩි 9ක කාලයක් තිබෙනවා.

[අ.හා. 4.53]

**ගරු සිරිපාල ගමලන් මහතා (මහවැලි කලාප ආශ්‍රිත ඇලවේලි හා ජනාවාස පොදු යටිතල පහසුකම් සංවර්ධන රාජ්‍ය අමාත්‍යතුමා)**

(மாண்புமிகு சிறிபால கமலத் - மகாவலி வலயங்களை அண்டியுள்ள கால்வாய்கள் மற்றும் குடியிருப்புகள் பொது உட்கட்டமைப்பு வசதிகள் இராஜாங்க அமைச்சர்)

(The Hon. Siripala Gamalath - State Minister of Canals and Common Infrastructure Development in Settlements in Mahaweli Zones)

මූලාසනාරූඪ ගරු මන්ත්‍රීතුමනි, නව වැනි පාර්ලිමේන්තුවේ දෙවන සැසිවාරය විවෘත කරමින් අතිගරු ගෝඨාභය රාජපක්ෂ ජනාධිපතිතුමා ඉදිරිපත් කළ ප්‍රතිපත්ති ප්‍රකාශය මගින් මේ රටේ ජනතාවට පැහැදිලිව කිව්වා, තමන්ගේ සම්පූර්ණ ධුර කාලයේදී "සෞභාග්‍යයේ දැක්ම" තුළින් ලබා දුන් සියලු පොරොන්දු ඉෂ්ට කරනවා කියලා. ඒ විතරක් නොවෙයි, ජාති හේද නැතිව, ආගම් හේද නැතිව, පක්ෂ හේද නැතිව, ජනතාවට වග කියන පිරිසක් විධියට මෙම ප්‍රතිපත්ති ක්‍රියාත්මක කිරීමට සම්පූර්ණ සහයෝගය ලබා දෙන්න කියලා අපි 225දෙනාටම එතුමා ආරාධනා කළා.

අපි දන්නවා, අතිගරු ජනාධිපතිතුමා 2019දී මේ රට භාර ගන්නකොට මේ රටේ තිබුණු විශාලම ප්‍රශ්නය තමයි ජාතික ආරක්ෂාවට තිබුණු තර්ජනය. 2019 අප්‍රේල් මාසයේ 21වැනි දා - පාස්කු දින - එල්ල වූ බෝම්බ ප්‍රහාර ගන්නාම, අපට ඒකෙන්ම තේරෙනවා මේ රටේ ජාතික ආරක්ෂාව තිබුණේ කොතැනද කියලා.

ඒ විතරක් නොවෙයි. මත් උවදුර ගන්නාම මේ රටේ තරුණ දරුවන් සිටින දෙමව්පියන්ට විශාල ප්‍රශ්නයක් තිබුණා, තමන්ගේ දරුවන් සමාජගත කරන්නේ කොහොමද කියලා. ඒ තරම්ම මේ රටේ තරුණ පරපුර මත් ද්‍රව්‍යවලට ඇබ්බැහි වීම සිදුවෙලා තිබුණා. ඒ විතරක් නොවෙයි, මේ රටින් වෙනත් රටවලටත් මත් ද්‍රව්‍ය ජාවාරම ක්‍රියාත්මක වුණා. ඒ සඳහා මේ රට මධ්‍යස්ථානයක් වෙලා තිබුණා. මූලාසනාරූඪ ගරු මන්ත්‍රීතුමනි, ඒ විතරක් නොවෙයි. පානාල උවදුරත් බරපතළ විධියට තිබුණා. ඒක තමයි මේ රටේ තිබුණු විශාලම ප්‍රශ්නය. පානාලයේ පිරිස මරා දැමීම සඳහා මහ දවල් අපේ බන්ධනාගාර බස්වලට වෙඩි තියන්න කටයුතු කළා. ඒ විතරක් නොවෙයි, මේ රට තුළ කප්පම්කාරයෝ වැහි වැහැලා සිටි බවත් අපි දන්නවා. අතිගරු ජනාධිපතිතුමා මේ වෙනකොට ඒ සියලු දේවල් නැති කරලා, ජාතික ආරක්ෂාව තහවුරු කරලා, සියලුදෙනාට මේ රට තුළ බියෙන් සැකෙන් තොරව ජීවත් වෙන්න පුළුවන් වට පිටාව සකස් කර තිබෙනවා.

අපි පැහැදිලිව කියන්න ඕනෑ, අතිගරු ජනාධිපතිතුමා 2019 නොවැම්බර් මාසයේ මේ රට භාර ගන්නාට පස්සේ අපි කිසි කෙනෙක් බලාපොරොත්තු නොවුණු දෙයක් සිද්ධ වුණු බව. එතුමාට ඉතාම කෙටි කාලයයි රට පාලනය කරගෙන යන්න පුළුවන් වුණේ. කොවිඩ්-19 ගෝලීය වසංගතය මේ රට වෙලා ගැනීමත් එක්ක අපට රට වහන්සේ සිද්ධ වුණා. කොවිඩ් හේතුවෙන් මුළු ලෝකයේම ආර්ථිකය කඩාගෙන වැටෙද්දී, කඩා වැටී තිබුණු අපේ ආර්ථිකය තව තවත් කඩාගෙන වැටුණා. ඒ වෙනකොට අතිගරු ජනාධිපතිතුමා ඉතාම බුද්ධිමත් තීරණ රාශියක් ගන්නා. එකක් තමයි, කොවිඩ් වසංගතය මේ රටින් දුරු කරන්න ගන්න තිබෙන ඉහළම වැඩ පිළිවෙළ ක්‍රියාත්මක කිරීම. අපේ ත්‍රිවිධ හමුදාව ඇතුළු ආරක්ෂක අංශ, සෞඛ්‍ය අංශ ඇතුළු සියලු අංශ එක රාශි කර ගනිමින් එතුමා දැවැන්ත වැඩ පිළිවෙළක් ක්‍රියාත්මක කළා. ඒ නිසා අපට සංචාරක ව්‍යාපාරය නැවත ගොඩනගන්න පුළුවන් වුණා. අපි දන්නවා, 2019 පාස්කු දින සිදු වූ බෝම්බ ප්‍රහාරයත් එක්ක සංචාරකයන්ගේ පැමිණීම ටිකෙන් ටික අඩු වුණු බව. කොවිඩ් වසංගතයත් එක්ක 2020-2021 වසරවලදී සංචාරකයන්ගෙන් ලැබුණු ආදායම අපට සම්පූර්ණයෙන්ම නැති වුණා.

ඒ හරහා අපේ රටට ලැබෙන්න ඕනෑ බිලියන 4.5ක මුදල සම්පූර්ණයෙන් අපට නැතිව ගියා. ඒ විතරක් නොවෙයි, රට රැකියා කරන ලක්ෂ දෙකකට වැඩි ප්‍රමාණයක් අපේ රටට නැවත ගෙන්වා ගන්න සිද්ධ වුණා. ඒ නිසා අපට ලැබෙන ආදායම නැතිව ගියා. ඒ නිසා තමයි ජනප්‍රිය නොවන තීන්දුවක් වුණත්, අතිගරු ජනාධිපතිතුමා මේ රටට වාහන ගෙන්වන එක තනර කරන්න තීරණය කළේ. ඒ එක්කම, අපට වගා කරන්න පුළුවන්, අපේ රටේ හොඳට හැදෙන හෝග 16ක් ගෙන්වීම සම්පූර්ණයෙන් තනර කළා. අත්‍යවශ්‍ය නොවන භාණ්ඩ ගෙන්වීම සීමා කර, අපේ රටේ ඩොලර් ටික ඉතුරු කරගන්න එදා කටයුතු කළ නිසා තමයි මේ තරමින් හෝ අපට කටයුතු කරගෙන යන්න හැකියාව ලැබී තිබෙන්නේ.

අතිගරු ජනාධිපතිතුමාගේ මේ වැඩ පිළිවෙළ ඉදිරියට ගෙන යාම සඳහා මේ රටේ ගොවි ජනතාව වෙනුවෙන් දැවැන්ත මුදලක් වෙන් කර තිබෙනවා. මම ඒ ගැන පැහැදිලි කරන්නම්. අපි දන්නවා, අපේ ඉදිවන ලොකුම නගරය කොළඹ වරාය නගරය බව. ඒකට වියදම් කරනවාට වඩා වැඩි මුදලක් "වාරි සෞභාග්‍යා" වැඩසටහනට වෙන් කරන්න අතිගරු ජනාධිපතිතුමා උපදෙස් දී තිබෙනවා. වාරි සෞභාග්‍යා වැඩසටහනත් එක්ක මේ රටේ ජනතාවට කන්න දෙක වගා කිරීමට අමතරව අතිරේක කන්නවලදී අතිරේක හෝග වගාවක් කරගන්න පුළුවන් විධියට අනුරාධපුර දිස්ත්‍රික්කයට, මන්නාරම, පුත්තලම වාගේ ප්‍රදේශවලට, උතුරු ප්‍රදේශයට පහසුකම් සැපයෙන උතුරු මැද මහ ඇළ ව්‍යාපෘතියේ වැඩ පටන් ගනිමින් දැවැන්ත වැඩ පිළිවෙළක් මේ වන විට ක්‍රියාත්මක කරනවා.

වයඹ මහ ඇළ ව්‍යාපෘතිය පටන් ගත්තේ දැනට අස්වද්දා තිබෙන කුඹුරු ප්‍රමාණය අලුතින් අස්වද්දන්නට නොවෙයි. ඒ අස්වද්දා තිබෙන කුඹුරුවලට කන්න දෙක වගා කරගන්න අවශ්‍ය වතුර ටික ලබා දෙන්න තමයි ඒ ව්‍යාපෘතිය පටන් ගත්තේ. පහළ මල්වතු ඔය ජලාශ ව්‍යාපෘතිය ගන්නාම ඒ හරහාත් දැවැන්ත වැඩ පිළිවෙළක් ක්‍රියාත්මක වෙනවා. පුත්තලම දිස්ත්‍රික්කය අවසානය දක්වා එහි වතුර ටික ගෙන යන්න බලාපොරොත්තු වෙනවා. අපි දන්නවා අපේ රටේ දැවැන්ත යෝජනා ක්‍රම 20කට වැඩිය ආරම්භ කරමින් කටයුතු කරනකොට මාදුරු ඔය දකුණු ඉවුර අලුතින්ම සංවර්ධනය වන කලාපයක් කෙරෙන වැඩ පිළිවෙළ ආරම්භ කර තිබෙන බව. ඒ සඳහා දැවැන්ත මුදලක් වෙන් කර තිබෙනවා. මේ හැම ව්‍යාපෘතියකින්ම ගොවිතැනට පමණක් නොවෙයි, පානීය

ජලය ලබා දෙන්නත් කටයුතු කරන බව මේ අවස්ථාවේදී පැහැදිලි කරන්න ඕනෑ.

ගම්පහ දිස්ත්‍රික්කයේ බස්නාහොඩ ජලාශ ව්‍යාපෘතිය, තල්පිටිගල ජලාශ ව්‍යාපෘතිය, නැහෙනහිර පළාතේ මඩකලපුව හා මහඔය ප්‍රදේශවලට වාරි හා පානීය ජලය සපයන මුන්දෙහි ආරු ව්‍යාපෘතිය, යාපනය අර්ධද්වීපයේ පානීය ජල ප්‍රශ්නයට විසඳුමක් ලෙස "යාපනයට ගංගාවක්" ව්‍යාපෘතිය, හම්බන්තොට දිස්ත්‍රික්කයේ ජල හිඟයට විසඳුම් සපයන සහ ගාලු හා මාතර දිස්ත්‍රික්කවල ගංවතුර පාලනය සඳහා උදවු වන නිල්වලා ගඟ සංවර්ධන ව්‍යාපෘතිය, මිනිපේ මහ ඇළ ප්‍රතිසංස්කරණ ව්‍යාපෘතිය යන ව්‍යාපෘති ක්‍රියාත්මක කරමින් දැවැන්ත කාර්ය භාරයක් අද සිද්ධ වන බව අපි දන්නවා. ඒ තුළින් ඉදිරියේදී අපේ රටේ ගොවි ජනතාවගේ ගොවි නිෂ්පාදන විශාල වශයෙන් ලබා ගත හැකි වුව බවත් මේ අවස්ථාවේ පැහැදිලි කරන්න ඕනෑ.

ඒ විතරක් නොවෙයි. පිට රටින් ගෙන්වන හෝග වර්ග නතර කිරීමත් එක්ක එදා ඉන්දියාව, පාකිස්තානය වාගේ විදේශ රටවල ගොවියාට ගිය මුදල් ටික දැන් ඉතුරු වෙලා අපේ ගොවි ජනතාව ශක්තිමත් වන වැඩ පිළිවෙළ ක්‍රියාත්මක වෙනවා. අතිගරු ජනාධිපතිතුමා පැහැදිලිව ප්‍රකාශ කළා, මේ රටේ ඉඩම් ටික නිදහස් කරලා දෙනවා, වගා කටයුතු සාර්ථක කරගන්න වාගේම හැම කෙනෙකුටම තමන්ගේ කියන ඉඩමක අයිතිය ලබා දෙනවා කියලා. ඒ අනුව ඉඩම්වලට ඔප්පු ලබා දෙන වැඩසටහනක් ක්‍රියාත්මක වෙනවා.

අපේ රටේ අධ්‍යාපනය පිළිබඳව කථා කරනකොට, මේ වන විට ජාතික පාසල් 379ක් තිබෙන බව අපි දන්නවා. මේ රටේ ප්‍රාදේශීය ලේකම් කොට්ඨාස 125ක එකම ජාතික පාසලක්වත් නැහැ. ඒ නිසා අතිගරු ජනාධිපතිතුමා පාසල් දහසක් ජාතික පාසල් බවට සංවර්ධනය කරමින් ගම්වල සාමාන්‍ය දරුවන්ට පහසුකම් සහිත පාසලක ඉගෙන ගන්න අවස්ථාව සලසා දෙන වැඩ පිළිවෙළක් මේ වන විට ආරම්භ කර තිබෙනවා.

රේලහට, අතිගරු ජනාධිපතිතුමාගේ උපදෙස් මත බැසිල් රාජපක්ෂ මුදල් ඇමතිතුමා ජීවනෝපාය සංවර්ධනය සඳහා මෙවර දැවැන්ත මුදලක් වෙන් කර තිබෙනවා.

ග්‍රාම නිලධාරී වසම් මට්ටමින් වාගේම, කොට්ඨාස හා දිස්ත්‍රික් මට්ටමින් ඒ මුදල් වෙන් කරලා ජනතාවගේ ජීවන තත්ත්වය ඉහළට ගන්න රජය කටයුතු කරනවා. ජනතාව අද සිටින අපහසුතාවෙන් ඉදිරියට ගන්න, තනිවම නැගී සිටින්න, ස්වයං රැකියාවක් කරගෙන ඒගොල්ලන්ගේ ජීවිතය ගොඩනගා ගන්න පුළුවන් හැකියාව ලබා දෙන්න මේ දැවැන්ත මුදල වෙන් කර තිබෙනවා. රේලහට, මාර්ග කිලෝමීටර ලක්ෂයේ වැඩසටහන යටතේ ගම්වල තිබෙන පාරවල් ටික කාපටි කරලා, සාමාන්‍ය ජනතාවටත් සංවර්ධනයේ ප්‍රතිලාභ ලැබෙන විධියට රට සංවර්ධනය කරන වැඩ පිළිවෙළ ආරම්භ කර තිබෙනවා. ඉදිරි අවුරුදු තුන ඇතුළත අතිගරු ජනාධිපතිතුමා ඒ සියලු කාර්යභාරය අවසන් කරනවාය කියන කාරණය සඳහන් කරමින්, මට මේ අවස්ථාව ලබා දීම පිළිබඳව ඔබතුමාටත් ස්තූතිවන්ත වෙමින් මගේ කථාව අවසන් කරනවා, මූලාසනාරූඪ ගරු මන්ත්‍රීතුමනි.

**ගරු මූලාසනාරූඪ මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු (මේජර්) සුදර්ශන දෙනිපිටිය මන්ත්‍රීතුමා. ඔබතුමාට විනාඩි නවයක කාලයක් තිබෙනවා.

[අ.භා. 5.02]

**ගරු (මේජර්) සුදර්ශන දෙනිපිටිය මහතා**

(மாண்புமிகு மேஜர் சுதர்ஷன தெனிபிடியா)  
(The Hon. (Major) Sudarshana Denipitiya)

මූලාසනාරූඪ ගරු මන්ත්‍රීතුමනි, නවවැනි පාර්ලිමේන්තුවේ දෙවන සැසිවාරය ආරම්භ කරමින් අතිගරු ජනාධිපති ගෝඨාභය රාජපක්ෂ මැතිතුමා ඉදිරිපත් කළ ප්‍රතිපත්ති ප්‍රකාශනයෙන් එතුමාගේ අරමුණ, කළ දේවල් සහ කරන්න යන්නේ මොනවාද කියා හොඳ ලස්සන පැහැදිලි කිරීමක් කළා. මම හිතනවා, ජනාධිපතිතුමා කළ ඒ පැහැදිලි කිරීම අපේ බලාපොරොත්තුවක් කියලා. ඉදිරි අවුරුදු තුන ඇතුළත අපේ රටේ කරන්න යන දේවල් සියල්ල ගැන එතුමා පැහැදිලි කිරීමක් කළා. මේ වන කොට විපක්ෂයේ ගරු මන්ත්‍රීවරු බොහෝ දෙනෙක් කථා කරලා අවසන්. හැබැයි, කනගාටුවට කරුණ මේකයි. මේ විවාදය පුරා එක මොහොතක්වත් එතුමන්ලා කථා කළේ නැහැ මේ ප්‍රතිපත්තියේ හොඳ පැත්ත ගැන. එතුමන්ලා කථා කළේ, උද්ඝෝෂණ සහ අනවශ්‍ය දේවල් ගැනයි. ඒ ගැන අපට කනගාටුයි.

අපි දන්නවා, අපට සිදු වුණු දේවල්. අපි මේ ගෝලීය වසංගතයක් එක්කයි සටන් කරන්නේ. වසංගතයත් එක්ක තමයි අපි මේ රට ගෙනයන්නේ කියන කාරණය හැමෝම දන්නවා. එය මුළු රටම දන්නවා; මුළු ලෝකයම දන්නවා. හැබැයි මූලාසනාරූඪ ගරු මන්ත්‍රීතුමනි, කනගාටුවට කරුණ වන්නේ මේ විපක්ෂය ආණ්ඩුව කරන එක හොඳ දෙයක්වත් දකින්නේ නැති එකයි. මොන වසංගතය තිබුණත් අපි රාජ්‍ය සේවකයන්ගේ වැටුප් අඩු කරලා නැහැ. මොන වසංගතය තිබුණත් අපි කාටවත් ප්‍රශ්නයක් ඇති වෙන්න ඉඩ තියලා නැහැ. අපි පුළුවන් තරම් දේවල් කරලා, පුළුවන් තරම් ජනතාවට සේවයක් කරන්න උපරිම ආකාරයෙන් කටයුතු කරලා තිබෙන්නේ. හැබැයි, අපට සමහර දේවල් ගැන තිබුණු බලාපොරොත්තු සුන් වුණා. පසුගිය අවුරුදු දෙක ඇතුළත බලාපොරොත්තු වූ සමහර දේවල් අපට කර ගන්න බැරි වුණා. නමුත්, සංවර්ධන කටයුතු ටිකෙන් ටික ඉදිරියට කර ගෙන යද්දී අපි දැක්කා අපට මේ රට ගොඩගන්න පුළුවන් බව. මේ ගෝලීය වසංගතයත් එක්ක fight කරන ගමන් අපට මේ රට ගොඩගන්න පුළුවන් කියලා අපි දැක්කා. මේ රට ගොඩගැනීමට එරෙහිව තමයි දැන් මේ විපක්ෂය සටන් කරන්නේ. ඒ ගැන කනගාටුයි, අපට.

මූලාසනාරූඪ ගරු මන්ත්‍රීතුමනි, අපේ පස්වන විධායක ජනාධිපති අතිගරු මහින්ද රාජපක්ෂ ජනාධිපතිතුමා මේ රටට බලාපොරොත්තු දීලා ඒ බලාපොරොත්තු ඉෂ්ට කළ නායකයෙක්. ඒ වාගේම තමයි ගෝඨාභය රාජපක්ෂ ජනාධිපතිතුමාත්. ඒ විශ්වාසය තමයි හැටහව ලක්ෂයක් ජනතාව එතුමා කෙරෙහි තැබුවේ. හැබැයි, මතක තියාගන්න ඕනෑ පනස්පන් ලක්ෂයක් අපට විරුද්ධව ඡන්දය දුන් බව. ඒ අයගෙන් එක් කෙනෙක්, දෙදෙනෙක් කථා කරන දේවල් උලුප්පා දක්වමින් සමාජ මාධ්‍ය ඔස්සේ අපට විරෝධතා දක්වනවා. කොහොම වුණත් විශේෂයෙන් මතක් කරන්න ඕනෑ, විරෝධාර රණ විරුවන් 28,000ක් මිය ගිහිල්ලා, 68,000ක් තුවාලවෙලා, 14,000ක් පුරුණ කාලීන ආබාධිත තත්ත්වයට පත්වෙලා අපි මේ රට යුද්ධයෙන් බේරාගත් බව.

88-89 කාලය මට මතකයි. ඒ මම උසස්පෙළ විභාගය කළ කාලය. 88-89 කාලයේදී විදුලිය නැති කළේ නැහැ. හැබැයි අපට ලයිට් දමන්න තහනම් කරලා තිබුණේ. ජනතාවට ලයිට් දමන්න තහනම් කරලා තිබුණේ එදා ජනතා විමුක්ති පෙරමුණෙන්. ඔවුන් මේ රටට ආදරය කරන පිරිසක් නොවෙයි, රට විනාශ කරන දේවල් කළේ. 60,000ක් පමණ මිනිස්සු මැරුවා. අපේ තිබුණු තේ factories විශාල ප්‍රමාණයක් ගිනි තැබුවා. ට්‍රාන්ස්ෆෝමර් ගිනි

[ගරු (මේජර්) සුදර්ශන දෙනිපිටිය මහතා]

තැබුවා. ට්‍රාන්ස්ෆෝමර් කුඩු කළා. මෙන්ත මේවා තමයි කළේ. මට ආපසු ඒ වාගේ තත්ත්වයක් ගැන භයක් තිබෙනවා. මොකද, ඊයේ-පෙරේදා දිනක බදුල්ලේ සිට කොළඹ බලා එන දුම්රිය බණ්ඩාරවෙලදී නැවැත්තුවා. නවත්වලා රියදුරු මහත්වරු බැහැලා ගියා. Railway stations වසා දැමුවා. දුම්රියේ ආපසු 300ක් පමණ මගීන් අත්ත අසරණ තත්ත්වයට පත්වුණා. මට මතක් වුණා 88-89 කාලය. මේ වාගේ දේවල් කළේ ඒ කාලයේ. ඒවා කඩාකප්පල්කාරී දේවල්. කිසිම දැනුම් දීමක් නැතිව, කිසිම සාකච්ඡාවක් නැතිව පසුගිය දා දුම්රිය නවත්වලා බැහැලා ගියා. මේකද විය යුත්තේ? මේකටද ස්ටයික් කියන්නේ? මේවා නොවෙයි කළ යුත්තේ. මේ රට ගොඩගන්න නම් අභි-සක මිනිසුන් තළන්න එපා. අභි-සක මිනිසුන් විනාශ කරන්න එපා. ඒ අවස්ථාවේ අපි එතැනට ගියා.

අපි ඒ තත්ත්වය සමථයකට පත් කර මගීන් බස්වල යවන්න කටයුතු කළා. ඒ වෙලාවේ එක්කෙනෙක් ඇවිල්ලා මට කියනවා, "තලවකැල්ලට යන්න මට තිබෙන්නේ මේ ටිකට එක විතරයි, මගේ ළඟ මුදල් නැහැ" කියලා. අනිත් සල්ලි දීලා අපි ඔවුන් බස්වල පිටත් කළා. ඒ වාගේම විදේශිකයන් විශාල ප්‍රමාණයක් අත්ත අසරණ වෙලා හිටියා. ඒ අතර උදේ flights වලට යන්න හිටපු විදේශිකයන් හිටියා. ඒ අය අත්ත අසරණ වෙලා, කරගන්න දෙයක් නැතිව හිටියේ. දැන් සංචාරක ව්‍යාපාරය නැති ගෙන එනවා. දවසකට සංචාරකයන් විශාල ප්‍රමාණයක් ලංකාවට එනවා. ඒ හරහා විදේශ විනිමය විශාල ප්‍රමාණයක් දැන් අපේ රටට ගලාගෙන එනවා. ඒක දරා ගන්න බැරිව තමයි විපක්ෂය මේ විධියට කටයුතු කරන්නේ. මේක හරිම ශෝකජනක තත්ත්වයක්.

එන්නත්කරණය අනිත් ලෝකයේ හොඳම රටවල් දහය ඇතුළේ අපි ඉන්නවා. තුන්වන මාත්‍රාවට Pfizer vaccine එක දෙන්න කිව්වා. එවිට අතිගරු ජනාධිපතිතුමා නියෝගයක් දුන්නා, මුළු ලංකාවේම ජනතාවට Pfizer vaccine එක දෙන්න කියලා. දැන් ඒ අනුව ක්‍රියාත්මක වෙනවා. හැබැයි දැන් කියනවා, තුන්වන මාත්‍රාව විදගන්න එපා කියලා. ගම්වලට ගිහිල්ලා කියනවා, "Pfizer vaccine එක විදගන්න එපා, ඒකෙන් ප්‍රශ්න ඇති වෙනවා" කියලා. එවැනි අසත්‍ය කථා ප්‍රචාරය කරනවා. හැබැයි, මෙතැන ඉන්න සියලුදෙනා ඉස්සෙල්ලාම ගිහිල්ලා booster dose එක විදගෙන තමයි මේ දේවල් කියන්නේ. මේ වෙලාවේ අපේ රටේ ආරක්ෂාව ගැන බලාගෙන, රටේ සංවර්ධන කටයුතු කරනකොට තව ටික දවසකින් මිලියන 88,000ක විතර මුදල් ප්‍රමාණයක් ගමට යනවා. මේවා දරා ගන්න බැරිව තමයි මේ කෑ ගහන්නේ.

මූල්‍යසනාරුඪ ගරු මන්ත්‍රීතුමනි, පොලිසියයි, ජනතාවයි අතර සම්බන්ධතාව ශක්තිමත් කරන්න දැන් අපි අවශ්‍ය කටයුතු කරගෙන යනවා. අලුතින් පොලිස් ස්ථාන 100ක් විතර වැඩි වුණා. ඒ නිසා අපේ පළාත්වල ප්‍රශ්නත් අඩු වෙනවා. පොලිස් ස්ථාන 100ක් පමණ වැඩිවෙලා පොලිස් නිලධාරීන් 28,000ක් විතර ඒවාට බදවා ගන්න සූදානම් වෙනවා. විපක්ෂය ඒකත් දකින්නේ වෙන විධියකට. ඒ ගැන අපට කනගාටුයි.

මූල්‍යසනාරුඪ ගරු මන්ත්‍රීතුමනි, අතිගරු ජනාධිපතිතුමා ප්‍රමුඛ මේ රජය කොයි වෙලාවකවත් මානව හිමිකම් කඩ කරන්න ඉඩ දුන්නේ නැහැ. ඕනෑ විධියට උද්ඝෝෂණ කරගන්න කිව්වා. කිසිම වෙලාවක ඒවාට අත තැබුවේ නැහැ; කිසිම දෙයක් කියන්න ගියේ නැහැ. සාකච්ඡා කර ප්‍රශ්න විසඳා ගනිමු කියලා කිව්වත්, ඒ අය සාකච්ඡාවලට එන්නේ නැති තත්ත්වයට පත් වුණා.

කඩුරු කොහොම කිව්වත්, කාබනික පොහොර භාවිතය පිළිබඳ සාකච්ඡාවත් ඉතා වැදගත් එකක් වුණා. කාබනික පොහොර භාවිතය මුළු ලෝකයම පිළිගන්නා. හැබැයි, මම එක

කාරණයක් කියන්න ඕනෑ. මේ රටට ආදරය නොකරන පිරිසක් ඉන්නවා; ජනතාවට ආදරය නොකරන පිරිසක් ඉන්නවා. විශේෂයෙන් කියන්න ඕනෑ, ජනතාවට ආදරය නොකරන පිරිස තමයි ඒ ප්‍රශ්නය ඇවිස්සුවේ. තමුන්තාන්සේලා ගමට ගිහිල්ලා බලන්න කොයි විධියටද කාබනික පොහොර නිෂ්පාදනය කරන්නේ, කොහොමද අස්වැන්න ලැබිලා තිබෙන්නේ කියලා. දැන් අස්වැන්න කපනවා. මට වේයන්ගොඩ ප්‍රදේශයේ ගොවි මහත්මයෙක් ඊයේ-පෙරේදා කිව්වා, බීජ බුසල් 1ත් බුසල් 103ක අස්වැන්නක් ගන්නා කියලා. මේක තමයි ඇත්ත. හැබැයි පෙන්වන්නේ මොනවාද? අපි මේ කියන කිසි දෙයක් මාධ්‍යයෙන් පෙන්වන්නේ නැහැ. පොඩ් දෙයක් අල්ලාගෙන ඒක තමයි පෙන්වන්නේ. කාට හරි මයික් එක අල්ලලා තත්පර ගණනක දෙයක් පෙන්වලා කියනවා, මේ රට අනිත් පැත්තට ගෙනියන්නයි හදන්නේ, රට බංකොලොත්, රට කරගෙන යන්න බැහැ කියලා. හැබැයි, රජය ක්‍රියාත්මක කරගෙන යන හොඳ වැඩ පිළිවෙළට විපක්ෂයේ කවුරුවත් උදව් කරන්නේ නැහැ; ඒ ගැන කථා කරන්නේ නැහැ. ඔවුන්ගේ බල ලෝභිත්වය තමයි අපි ඒ තුළින් දකින්නේ.

මේ වෙනකොට "සෞභාග්‍යා නිෂ්පාදන ගම්මාන" ඇති කර වෙනම වැඩ පිළිවෙළක් ක්‍රියාත්මක වෙනවා, මූල්‍යසනාරුඪ ගරු මන්ත්‍රීතුමනි. ඒ හරහා සුළු අපනයන හෝම ප්‍රවර්ධනය විශාල වශයෙන් සිදුවෙලා තිබෙනවා. කිතුල් නිෂ්පාදනය දෙස බැලුවොත්, ඒ නිෂ්පාදකයන් කවදාවත් හිතුවේ නැහැ ලයිසන් එකක් ලැබිලා ඔවුන්ගේ ව්‍යාපාරය කරගෙන යන්න ඉඩ ලැබෙයි කියලා. නමුත්, නියමාකාරයෙන් ඒ නිෂ්පාදන වැඩ පිළිවෙළ ආරම්භ කරලා, ඒවා විදේශ රටවලට අපනයනය කරන්න අවශ්‍ය කටයුතු මේ වෙනකොට සැලසුම් කරලා තිබෙනවා. ඒ එක්කම කහ, ගම්මිරිස්, කෝපි හා කොකෝවා ආදී හැම බෝගයක් සම්බන්ධයෙන්ම ඒ විධියට කටයුතු කරලා තිබෙනවා.

මූල්‍යසනාරුඪ ගරු මන්ත්‍රීතුමනි, පසුගිය කාලයේ අපේ රටට පිටරටින් නොගෙනාපු දෙයක් නැහැ. හේන්න තිබෙන හැම දෙයක්ම අපේ රටට පිටරටින් ගෙනාවා. පසුගිය කාලයේ වෙසක් කුඩු, සරු-ගල්, ජලාස්ථික් කැලි ආදී හේන්න තිබෙන හැම දෙයක්ම ගෙනැල්ලා ආර්ථිකය විනාශ කර දැමීමා. මේක තමයි ඇත්ත. අපේ දරුවන්ට මැටි ටිකක් හේන්න කිව්වාම, මැටි කැටයක් හේනවා. ඒකත් ගෙන්වන්නේ චීනයෙන්. මැටි ටිකත් චීනයෙන් හේන තත්ත්වයට තමයි රට පත් කර තිබුණේ. හැබැයි, අතිගරු ජනාධිපතිතුමා ඒ සියල්ලම නැවැත්වුවා. මේ රටේ නිෂ්පාදනය කළ හැකි දේවල් මේ රටේම නිෂ්පාදනය කරන්න අවශ්‍ය කටයුතු දැන් පටන්ගෙන තිබෙනවා. ඒ වාගේම ඒ සඳහා අමාත්‍යාංශ වෙන් කළා. මැටි කර්මාන්තය තුළින් නිපදවන මැටි භාණ්ඩ පිට රට යවලා විශාල විදේශ විනිමයක් දැන් උපයා තිබෙනවා. බතික් කර්මාන්තය දැන් මේ රටේ කරනවා. අපේ ගම්වල දැන් බතික් කර්මාන්තය කරනවා. එයින් හොඳ ආදායමක් ගන්නවා. බතික් කර්මාන්තකරුවන් මේ වෙන කොට එයින් ලොකු ආදායමක් ගන්නවා. ඒ වාගේම ඒ කර්මාන්තවල විශාල පිරිසක් මේ වෙන කොට වැඩ කරගෙන යනවා. මූල්‍යසනාරුඪ ගරු මන්ත්‍රීතුමනි, බීජය පැළ කරලා එදාම අපට අස්වැන්න ගන්න බැහැ; අපට එදාම ඒ එලය ගන්න බැහැ. බීජය පැළ කරලා අපි ටිකක් ඉන්න ඕනෑ. තව මාස 3ක්, 4ක් යන කොට කොහොමද කියලා බලන්න. ඒක තමයි අතිගරු ජනාධිපතිතුමා කිව්වේ. "ගතවුණේ අවුරුදු දෙකයි, මට තව අවුරුදු 3ක් තිබෙනවා. ඒ අවුරුදු තුනේ මම කරන්නේ මොනවාද, මම මේ දමලා තිබෙන අත්තිවාරමේ ප්‍රතිඵලය එනකොට කොහොමද කියා බලන්න" කියලා එතුමා කිව්වා.

විශේෂයෙන්ම පරිගණක විද්‍යාගාර, ක්‍රීඩාංගණ, දහම් පාසල් අධ්‍යාපනය ගැන කවුරුත් හිතලා තිබුණේ නැහැ. අද මේ හැම



දෙයකම සංවර්ධනය ක්‍රියාත්මක වෙනවා. පෙර පාසල් නවීකරණය කරලා රුපියල් ලක්ෂයක් පෙර පාසල්වලට දුන්නා. එහෙම කවුද දුන්නේ? ඒ විධියට කරලා තිබෙන්නේ කවුද? මේ වන කල් කවුරුත් පෙර පාසල් ගැන කථා කළේ නැහැ. මේ ක්‍රියාදාමය එකින් එක, එකින් එක පෙළ ගස්වා බලනකොට ලංකාවේ තිබෙන හැම ක්ෂේත්‍රයක්ම ආවරණ කරලා මේ රට ගොඩ ගන්න අවශ්‍ය කටයුතු තමයි අතිගරු ජනාධිපතිතුමා මේ ප්‍රතිපත්ති ප්‍රකාශය තුළින් ඉදිරිපත් කර තිබෙන්නේ.

ඒ විතරක් නොවෙයි. මුළු ලංකාවම ආවරණ කරන පරිදි දුරකථන සම්බන්ධතා, දුරකථන ජාල ඇති කරන්න අවශ්‍ය කටයුතු මේ වනකොට අපි කරලා තිබෙනවා. ඒ වාගේම වැව් අමුණු හදනවා. අපේ සමහර වැව් රජ කාලයේ හදපු වැව්.

#### ගරු මූලාසනාරුඩ් මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු මන්ත්‍රීතුමනි, ඔබතුමාට නියමිත කාලය අවසානයයි.

#### ගරු (මේජර්) සුදර්ශන දෙනිපිටිය මහතා

(மாண்புமிகு (மேஜர்) சுதர்ஷன தெனிபிடிய)  
(The Hon. (Major) Sudarshana Denipitiya)

මට තව සුළු වෙලාවක් දෙන්න, මූලාසනාරුඩ් ගරු මන්ත්‍රීතුමනි.

මේ වන කොට බදුල්ල දිස්ත්‍රික්කයේ විතරක් වැව් 56ක් පමණ හදලා තිබෙනවා. අපි දැන් වැව් විශාල සංඛ්‍යාවක් හදාගෙන යනවා. වැව් 10,000ක් අපට හදන්න පුළුවන්. පිටිටිනි වාගේ තිබුණු සමහර වැව් දැන් ලස්සන වැව් බවට පත් වෙලා තිබෙනවා. ඒවායේ මත්ස්‍ය කර්මාන්තය සිදු කරනවා. මේ වනකොට ඒවායේ විශාල වැඩ කොටසක් සිදු වෙනවා.

විශේෂයෙන්ම මම මතක් කරන්න ඕනෑ, හම්බන්තොට වරාය ගැන. 1908දී ලෙනාඩ් චුල්ස් කියන සුදු ජාතික දිසාපතිවරයා කියනවා, 2000 වර්ෂයේදීවත් හම්බන්තොට වරාය හදා ගන්නාත් ධන උල්පත් කියලා. ඒක ඇත්ත, මූලාසනාරුඩ් ගරු මන්ත්‍රීතුමනි. ඒක ධන උල්පත්. හම්බන්තොට වරාය හරියාකාරව ක්‍රියාත්මක කරන්න දැන් අවශ්‍ය කටයුතු කරනවා. මත්තල ගුවන් තොටුපොළත් ඒ වාගේම තමයි. මෙතුමන්ලා මත්තල ගුවන් තොටුපොළේ වී ගබඩා කළා. මෙතුමන්ලා අපට අපහාස උපහාස කරමින්, රට බිමට ඇද දමන්න කරන්න පුළුවන් හැම දෙයක්ම කළා. එහෙම කර-කර තමයි විපක්ෂය අද මේ විධියට කථා කරන්නේ. ඒ නිසා අපට හරි කනගාටුයි, විපක්ෂය ගැන.

අවසාන වශයෙන් මා කියනවා, ජාතික සැලැස්මකදී අපි සියලුදෙනාම එකතුවෙලා මේ රට ගොඩ ගන්න ඕනෑය කියලා. අපේ අඩුපාඩු පෙන්නුවාට ප්‍රශ්නයක් නැහැ; රට ගොඩ ගන්න එකතු වෙන්න. ඒක තමයි අපේ අවශ්‍යතාව. අපි රට ගොඩ ගන්නවා. ඔබතුමන්ලා මොනවා කිව්වත්, අපි මේ රට ගොඩ ගන්නවා. අපි ආදරය කරන අපේ මාතෘ භූමිය තව අවුරුදු තුනක් යනකොට සුපිරිම රටක් බවට පත් කරනවා කියා ප්‍රකාශ කරමින් මගේ වචන ස්වල්පය අවසන් කරනවා.

ස්තූතියි.

#### ගරු මූලාසනාරුඩ් මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)  
(The Hon. Presiding Member)

ගරු ජගත් කුමාර මන්ත්‍රීතුමා, ඔබතුමාට විනාඩි 9ක කාලයක් තිබෙනවා.

[අ.හා. 5.13]

#### ගරු ජගත් කුමාර සුමිත්‍රාආරච්චි මහතා

(மாண்புமிகு ஜகத் குமார சுமித்ராரச்சி)  
(The Hon. Jagath Kumara Sumithraarachchi)

මූලාසනාරුඩ් ගරු මන්ත්‍රීතුමනි, මා ස්තූතිවන්ත වෙනවා, මේ අවස්ථාව ලබාදීම සම්බන්ධව. ඒ වාගේම විශේෂයෙන් කනගාටු වෙනවා, මේ ප්‍රතිපත්ති ප්‍රකාශනය සම්බන්ධව අද උදේ වරුවේ මහා විශාල සෝෂාවක් කරමින් කථා කළ විපක්ෂයේ මන්ත්‍රීවරුන් එක් කෙනෙකුත් මේ වනකොට මේ සභාවේ නොමැති වීම ගැන. ඒ අය දින දෙකක් ඉල්ලුවා, මේ විවාදය පවත්වන්න. ඊට පස්සේ ඒකට දින එකහමාරක් දුන්නා කියලා, මාධ්‍යයට ඇවිල්ලා කිව්වා, මේ ආණ්ඩුව හරිහැටි ප්‍රජාතන්ත්‍රවාදය ක්‍රියාත්මක කරන්නේ නැහැ, පාර්ලිමේන්තුවේ කථා කරන නිදහසත් සීමා කරලා කියලා. හැබැයි, අපේ ආණ්ඩුව මේ විවාදයට දින දෙක වෙනුවට දින තුනක් ලබා දුන්නාම, අද විපක්ෂයේ කිසි කෙනෙකු නැහැ කථා කරන්න. අද කථා කළ අයත් කථා කළේ, මේ ප්‍රතිපත්ති ප්‍රකාශනය සම්බන්ධව යම් අදහස් දැක්වීමකට වඩා, ඉතාම පහත්, කුහක විධියට තමන්ගේ දේශපාලන අරමුණු, තමන්ගේ දේශපාලන ඕනෑකම් ඉෂ්ට කර ගන්නයි.

අද උදේ වරුවේ කථා කළ රෝගිණි කුමාරි විජේරත්න මන්ත්‍රීතුමිය ප්‍රකාශ කළා, එක පැත්තකින් මේ රටේ පානාලය වර්ධනය වෙලා, අනික් පැත්තෙන් භොරකම, දූෂණය වර්ධනය වෙලා කියලා. විපක්ෂය වෙනුවෙන් අද කථා කරන මන්ත්‍රීවරුන්ගෙන් අපි අහන්න කැමැතියි, මේ රටේ ප්‍රජාතන්ත්‍රවාදය නැති කළේ කවුද කියන කාරණාව. එදා එතුමන්ලාගේම ආණ්ඩුව තමයි පානාලයේ මැරයන්ට, ත්‍රස්තවාදීන්ට නිදහස දුන්නේ. එදා ජේ.ආර්. ජයවර්ධන මැතිතුමාගේ කාලයේ තමයි ත්‍රස්තවාදීන් නිදහස් කිරීම ආරම්භ කළේ; පානාලයේ අය නිදහස් කිරීම ආරම්භ කළේ. ඒ වාගේම මේ රටේ නීතිය වල් වද්දන්න කටයුතු කළේ පසුගිය කාලයේ එතුමියලා හිටපු යහ පාලන ආණ්ඩුවයි. එදා නීතිය නවපු නිසා තමයි, තවමත් සජීව ප්‍රේමදාස විපක්ෂ නායකතුමාට උදේ, සවස, රාත්‍රී ජනාධිපතිතුමාට ලිපි ලියන්න සිද්ධවෙලා තිබෙන්නේ, රන්ජන් රාමනායක හිටපු මන්ත්‍රීතුමාට නිදහස ලබා දෙන්න කියලා. එතුමාගේ නිදහස නැති කළේ අපි නොවෙයි, අධිකරණයෙන්. අපි නීතිය නවන්න ගියේ නැති නිසා, අධිකරණය ස්වාධීනව කටයුතු කළා. එහිදී එතුමා අධිකරණයට අපහාස කළාය කියන කාරණාව, රටේ නීතිය නවා තිබෙනවාය කියන කාරණාව පැහැදිලි වුණා. එදා විරුද්ධ පාක්ෂිකයන් දඩයම් කරන්න අවශ්‍ය ආකාරයට එතුමන්ලාට ඕනෑ විධියට නීතිය නැව්වා. ශ්‍රේෂ්ඨාධිකරණයේ විනිශ්චයකාරවරුන්ට කථා කරලා, බලපෑම් කරලා, තමන්ට ඕනෑ යම් යම් දේවල් කර ගන්න කටයුතු කළා. ඒවා මාධ්‍යවල පළ වුණා. එතුමන්ලාම ඒවා පටිගත කරලා එළියට දැමීමා. ඒ ලජ්ජාසහගත ක්‍රියාවලිය නිසා මේ රටේ නීතිය පිළිබඳව අපේ රටේ විතරක් නොවෙයි, ලෝකයටම ප්‍රශ්නාර්ථයක් පැන නැගුණා, මේ රටේ නීතිය ක්‍රියාත්මක වෙන්නේ දේශපාලන අධිකාරියට ඕනෑ විධියට කියලා. අද කියනවා, නීතිය උත්තරීතර වෙන්න ඕනෑය, නීතිය ස්වාධීන වෙන්න ඕනෑය කියලා. හැබැයි, එතුමන්ලාට වඩා කලින් අපි ඒක දන්නවා. ඒ නීතියේ ස්වාධීනත්වය වාගේම උත්තරීතරභාවය රකින්න තමයි, මහින්ද රාජපක්ෂ මැතිතුමාගේ, ගෝඨාභය රාජපක්ෂ මැතිතුමාගේ මේ ආණ්ඩුව පත් වුණේ. අද අපි කිසිම විරුද්ධ පාක්ෂිකයකු මඩින්නවත්, වෙනත් කාරණාවක් සඳහා තමන්ට ඕනෑ විධියට නීතිය නවන්නවත් කටයුතු කරලා නැහැ. කිසිම විනිශ්චයකාරවරයකුට හෝ නීතිය පිළිබඳව කටයුතු කරන වෙනත් කෙනෙකුට හෝ තමන්ට ඕනෑ විධියට බලපෑමක් කරන්න අද අපේ ආණ්ඩුවේ කිසිම කෙනෙක් කටයුතු කරලා නැහැ.

[ගරු ජගත් කුමාර සුමිත්‍රාආරච්චි මහතා]

එතුමන්ලාගේ ආණ්ඩුව කාලයේ තමයි පාස්කු ප්‍රහාරය ඇති වුණේ. හැබැයි, ඒ පාස්කු ප්‍රහාරය අපි කළාය කියන්නයි දැන් උත්සාහ කරන්නේ. පාස්කු ප්‍රහාරය අපේ පැත්තට තල්ලු කරලා අත පිසදා ගන්න තමයි විපක්ෂයේ මන්ත්‍රීවරු නිරන්තරයෙන් උත්සාහ කරන්නේ. ඒ ප්‍රහාරයේ වූදිනයන්ට දඩුවම් කළේ නැහැයි කියලා හැම තිස්සේම කියනවා. එතුමන්ලා වාගේ එක් එක්කෙනා ගෙන ගිහින් දං ගෙඩියට දමන්න, එහෙම නැත්නම් හිර කරන්න, දඩුවම් දෙන්න අපට පුළුවන්කමක් නැහැ. අපි සැබැවින්ම උත්සාහ කරන්න ඕනෑ, වූදිනයන් අධිකරණයට ඉදිරිපත් කරලා, අධිකරණයේ විනිශ්චයකරුවන්ගේ තීන්දු තීරණ අනුව ක්‍රියාත්මක කරන්නයි. ඒකට අපි ඉඩ දීලා තිබෙනවා.

හැබැයි, මෙතුමන්ලා බලාපොරොත්තු වන්නේ ඉතාම ඉක්මනින් අපි නීතිය බලපෑමක් කරා ක්‍රියාත්මක වීමයි; ඒ හරහා නැවත අපට වෝද්‍යාවක් ගොනු කරන්නයි. එම නිසා අපි පැහැදිලිවම කියන්න ඕනෑ, පාස්කු ඉරිදා ප්‍රහාරය සම්බන්ධ සම්පූර්ණ වගකීම තිබෙන්නේ එදා යහ පාලනයේ හිටපු අයට, ඒකේ නායකත්වයේ හිටපු අයට බව. ඒ කටයුතුවලට ඒ හැම කෙනෙක්ම වග කියන්න ඕනෑ. සජීව් ප්‍රේමදාස මැතිතුමාත් ඒ ආණ්ඩුවේ හිටියා. එදා යහ පාලනයේ හිටපු අය තමයි අද සමගි ජන බලවේගය විධියට මේ එකතු වෙලා ඉන්නේ. එම නිසා ඒ අයට ඒකෙන් මිදෙන්න, අත හෝදාගන්න පුළුවන්කමක් නැහැ, මූලාසනාරූප ගරු මන්ත්‍රීතුමනි. එතුමන්ලා වෝද්‍යා කරන්නේ අපි ඒ සම්බන්ධයෙන් අධිකරණ ක්‍රියා මාර්ග අරගෙන නැහැ වාගේයි. අපි මේ වනකොට මහාධිකරණ විනිශ්චයකාරවරු පත් කරලා, අධිකරණ පද්ධතිය ක්‍රියාත්මක කරලා ඒ නඩු අහන්න අවශ්‍ය පියවර අරගෙන ඒ කටයුතු සිද්ධ වනවා. ඒ විතරකුත් නොවෙයි. මේ වනකොට ඒ සම්බන්ධයෙන් වෝද්‍යා 23,000කට වැඩි ප්‍රමාණයක් ගොනු කරලා තිබෙනවා. එම නිසා අපි කිසි විටෙක නීතිය වල්වද්දන්න, නවත්ත කටයුතු කළේ නැහැ. ඒ වෙනුවට නීතිය සාධාරණව ක්‍රියාත්මක කිරීමේ වැඩ පිළිවෙළ ඉදිරිපත් කරලා තිබෙනවා.

මේ ප්‍රතිපත්ති ප්‍රකාශනයෙන් රටේ සිදුවන දේවල් ගැන කපා කළේ නැහැයි කියන කාරණාව අද උදේ විපක්ෂයෙන් කිව්වා. එතුමන්ලා උත්සාහ කළා, මේ ප්‍රකාශනය තුළින් රටේ ජනතාවට මොකුත් කියන්න උත්සාහ කළේ නැහැ කියා පෙන්වන්න. මේ රටේ ජනතාව කියන්නේ අපේ රටේ සියලු දුරුවෝ, තරුණයෝ, වැඩිහිටියෝ අතුළු මේ ඔක්කෝම. මේ ප්‍රකාශනය ඇතුළේ ඒ සියලුදෙනාට යම් ආමන්ත්‍රණයක් කරලා තිබෙනවා.

මූලාසනාරූප ගරු මන්ත්‍රීතුමනි, ත්‍රස්තවාදය සහ දුප්පත්කමට අමතරව රටක තිබෙන ප්‍රධාන ප්‍රශ්නයක් තමයි, මත් ද්‍රව්‍ය උවදුර නිසා රට විනාශ වීම. අද අපේ රටේ මත් ද්‍රව්‍ය උවදුර පාලනය කරන, මත් ද්‍රව්‍ය උවදුරින් තරුණයන්, දරුවන් බේරා ගන්න වැඩ පිළිවෙළ තුළ මත් ද්‍රව්‍ය විශාල වශයෙන් අල්ලාගෙන තිබෙනවා. ඒ විතරක් නොවෙයි, පාතාලය මර්දනය කරන්නත් යම් යම් ක්‍රියා මාර්ග අරගෙන තිබෙනවා. ඒ නිසා අද වනකොට, උතුරේ හිටපු 'ආවා ගියෝ' කල්ලි මොකුත් නැහැ. අද රටේ නීති දෙකක් නැහැ. උතුරට එකක්, නැහෙනහිරට එකක්, දකුණට එකක් කියලා වෙන වෙන නීති නැහැ. අද එක නීතියක් එක රටක් ඇතුළේ ක්‍රියාත්මක වනවා. ඒ තුළ තවත් අඩු පාඩු තිබෙනවා නම් ඒවා නිවැරදි කරන්න, ඒවා වඩා ප්‍රජාතන්ත්‍රවාදී කරන්න, නීති පද්ධතිය ශක්තිමත් කරන්න අවශ්‍ය වටපිටාව හදන එක ජනාධිපතිතුමා විසින් අධිකරණ ඇමතිතුමා ඇතුළු මේ පාර්ලිමේන්තුවට වගකීමක් විධියට පවරා තිබෙනවා. ඒ නිසා අපි පැහැදිලිවම කියන්න ඕනෑ, විපක්ෂය උත්සාහ කරන්නේ බොරු දිගේ මාළු බාන්නයි කියලා.

අද රටේ යම් ප්‍රශ්නයක් තිබෙනවා. ඒක ඇත්ත. ජනතාව අද යම් පීඩාවක ඉන්නවා. ජනතාවගේ එදිනෙදා ජීවන වියදම වැඩි වෙලා තිබෙනවා. ඒ වාගේම අත්‍යවශ්‍ය භාණ්ඩ හිඟයකුත් තිබෙනවා. භාණ්ඩවල මිල ඉහළ යෑම නිසා ජනතාව විශාල අපහසුතාවකට පත්වෙලා තිබෙනවා. ඒක අපි නොදන්නවා නොවෙයි. ඒක අපි දන්නවා. මේ ප්‍රශ්නවලට විසඳුම් සෙවිය යුතුයි කියන අදහසේ අපි හිටියා. ඒ අදහසේ හිටපු නිසා තමයි මුදල් අමාත්‍ය ගරු බැයිල් රාජපක්ෂ අමාත්‍යතුමා මේ රටේ ජනතාව ගැන හිතලා, ඒ අයට ජීවත් වීම සඳහා -විශේෂයෙන් රාජ්‍ය සේවකයන්ට හා විශ්‍රාමිකයන්ට- රුපියල් 5,000 ගණනේ මාසික දීමනාවක් දෙන්න, සමෘද්ධිය ලබන අයගේ දීමනාව රුපියල් 1,000කින් වැඩි කරන්න සහ තවත් සහන රාශියක් සමඟ රුපියල් බිලියන 219ක පමණ සහන මල්ලක් ලබා දෙන්න කටයුතු කළේ. විපක්ෂය මුලින් කිව්වේ සහන දෙන්න ඕනෑ, පඩි වැඩි කරන්න ඕනෑ කියලායි. හැබැයි දැන් කියනවා, පඩි වැඩි කළාම උද්ධමනය වැඩි වනවානේ කියලා. හත් දෙවියනේ! මේක තමයි කන්න ඕනෑ වුණාම කබරගොයාත් තලගොයා කර ගන්නා න්‍යාය. ඒ අය ඕනෑ ඕනෑ වෙලාවට එක එක ඒවා කියනවා. එදා කිව්වේ පඩි වැඩි කරන්න කියලායි. ජේවීපි එකේ මන්ත්‍රීවරු කිව්වේ රුපියල් 10,000කින් පඩි වැඩි කරන්න කියලායි. හැබැයි අද කියනවා, මේක වැඩි කළ විධිය වැරදියි කියලා. අපි පැහැදිලිවම කියනවා, කොක්කෙන් හරි කොක්කෙන් හරි ජනතාවට සහන දෙනවා නම් අපි එතැන හිට ගන්නවා කියලා. ඒ වෙනුවෙන් අපි අපේ සහාය, ශක්තිය දෙනවා. මේ වෙලාවේ ජනතාව වෙනුවෙන් ඒ ලබා දුන් සහන, රාජ්‍ය සේවකයා වෙනුවෙන් ලබා දුන් ඒ සහන දෙන්න පුළුවන් වෙයි කියලා අපි හිතුවේවත් නැහැ. එව්වර අමාරු තත්ත්වයක් රටේ තිබෙන්නේ. එව්වර අමාරුකම් මැද්දේ වුණත් මෙවැනි සහනයක් ලබා දීම පිළිබඳව අපි ස්තූතිවන්ත වෙන්න ඕනෑ.

මේ රටේ ජනතාව අද ලොකු ප්‍රශ්නයක ඉන්නේ. අද භාණ්ඩ මිල ඉහළ යෑම වාගේම භාණ්ඩ හිඟයකුත් තිබෙනවා. මූලාසනාරූප ගරු මන්ත්‍රීතුමනි, භාණ්ඩ හිඟයට මූලික හේතුව තමයි අපි පිටරටින් ගේන සමහර භාණ්ඩ ගේන්න බැරි වීම, ඩොලර් හිඟයක් රටේ තිබෙන නිසා. එහෙම නම් අපි භාණ්ඩ නිෂ්පාදනය කර ගන්න ඕනෑ. අපි කහ ටික නිෂ්පාදනය කර ගන්න කොට, ඉඟුරු ටික නිෂ්පාදනය කර ගන්න කොට, අපේ ඇඳුම් ටික අපි මහගන්න කොට, පිට රටින් ඒවා ගෙන්වීම නවත්වනකොට මේ විපක්ෂය අද කිහිල් කළුළු හළන්න උත්සාහ කරනවා. අද කියනවා, කහ මිල අඩු වෙලා කියලා. දෙවියනේ, ඔබතුමන්ලාගේ කාලයේ මේ රටේ කහ වැව්වේ නැහැ නේ. කහ වවන එක අඩු කරලා පසුගිය කාලයේ සරුංගලය, ඉඳල, කොස්ස පවා චීනය ඇතුළු වෙනත් රටවලින් ගෙනාවා. විපක්ෂය අද චීනයට බැණ බැණ එදා කළේ චීනයෙන් භාණ්ඩ ගේන එක. හැබැයි, අද අපේ අතිගරු ජනාධිපතිතුමා රටේ නිෂ්පාදනය කරන්න පුළුවන් සියලු දේ නිෂ්පාදනය කරන වැඩ පිළිවෙළක් ආරම්භ කර තිබෙනවා. ඒ කටයුතුවල අඩු පාඩු ඇති. ඒවා වෙනස් කර ගෙන ඉස්සරහට යා යුතුව තිබෙනවා. අද අපි කහවලින් ස්වයංපෝෂිත වෙමින් සිටිනවා.

අද කහ අස්වැන්න වැඩිවෙලාත් ඇති. වැඩියෙන් වවනකොට අස්වැන්න වැඩිවනවා තමයි. ඒ වෙනුවෙන් දැන් රජය මැදිහත්වෙලා, යම් වැඩ පිළිවෙළක් හඳලා, ගොවියාට සහනයක් ලබා දෙන්න ඕනෑ. ඉඟුරු ටිකත් වවන්න කටයුතු කරන්න ඕනෑ. අද වනකොට පොල් පැළ හතළිස් ලක්ෂයක් වගා කරන්න කටයුතු කරනවා. එලොව පොල් පෙනෙන තරමට පොල් මිල ඉහළ ගියා. පොල් මිල අඩු කරන්න නම් පොල් වවන්න ඕනෑ. වැඩියෙන් වවනකොට මිල ටිකක් අඩු වනවා. පොල් මිල අඩු වෙන්න ඕනෑ. එක් පැත්තකින් පාරිභෝගිකයා ආරක්ෂා කරන්න ඕනෑ; අනික් පැත්තෙන් නිෂ්පාදකයා ආරක්ෂා කරන්න ඕනෑ. මේ වෙනුවෙන් ආණ්ඩුව මැදිහත් වීමක් සිදු කරයි. හැබැයි, එක වතාවට යම් යම්

දේවල් සිදු වනකොට -යම් වෙනස්වීම් වනකොට- පොඩි පොඩි ප්‍රශ්න එනවා. හැබැයි, ඒ ප්‍රශ්න නිරාකරණය කර ගන්න පුළුවන් කියලා අපි හිතනවා. විපක්ෂය වාගේම ජනතා විමුක්ති පෙරමුණ ඊයේ-පෙරේදා වනකොට හිතාගෙන හිටියේ ආණ්ඩුව ඔබොක්කුවට කඩාගෙන වැටෙයි කිලා. හැබැයි, ආණ්ඩුව ඔබොක්කුවට කඩාගෙන වැටෙන්නේ නැහැ. ආණ්ඩුව නැවත පණ ගහලා, ජනතාව අතරට ගිහිල්ලා, ජනතාවගේ අවශ්‍යතා සම්පූර්ණ කරලා ජනතා අපේක්ෂා ඉෂ්ට කරන්න කටයුතු කරනවා. එළුවාගේ මොකක්ද වැටෙන තුරු විපක්ෂයේ අය, ජවිපෙ වාගේම සමගි ජන බලවේගයේ අය බලාගෙන ඉන්නවා නම් ඒක ඒ අය දකින දවල් හිතයක් බව අපි පැහැදිලිවම කියන්න ඕනෑ. මේ ආණ්ඩුව එහෙම වැටෙන්නේ නැහැ. නීතිමය වශයෙන් තව අවුරුදු දෙකහමාරක් ගත වනතුරු ආණ්ඩුව විසුරුවන්න බැහැ. පාර්ලිමේන්තුව විසුරුවනවා නම් තව අවුරුදු එකහමාරකට වැඩි කාලයක් තිබෙනවා.

අනික් පැත්තෙන්, ජනාධිපතිතුමාට තව අවුරුදු තුනක කාල පරිච්ඡේදයක් තිබෙනවා. ජනතාව දුන් මේ වරම අපි අතරමගදී දාලා යන්න ලැහැස්ති නැහැ. ජනතාව වෙනුවෙන් අපි යුතුකම් ඉටු කරනවා. තිබෙන අඩුපාඩු අපි හඳුනාගෙන තිබෙනවා; අපි අනිත් අඩුපාඩු වෙලාත් තිබෙනවා. අපි කනගාටු වනවා, අද ජනතාවට යම් ප්‍රශ්න තිබීම ගැන. ඒ ප්‍රශ්න අපි විසඳන්න ඕනෑ. ඒ සඳහා අපි ආණ්ඩුව ඇතුළත සිටිමින් බලපෑම් කරනවා. හැබැයි, අපි ආණ්ඩුවත් රැකලා, ජනතා අපේක්ෂාත් ඉටු කරලා, හෙට දවස වඩා යහපත් අනාගතයක් කරා ගෙන යනවාය කියන කාරණය මතක් කරමින්, ඔබ සැමට ලැබුවා වූ නව වසර වාසනාවන්ත සුබ නව වසරක් වේවා කියා ප්‍රාර්ථනා කරමින් මගේ අදහස් දැක්වීම අවසන් කරනවා.

ස්තූතියි.

**ගරු මූලාසනාරූඪ මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු ශාන්ත බණ්ඩාර මන්ත්‍රීතුමා. ඔබතුමාට විනාඩි නවයක කාලයක් තිබෙනවා.

[අ.හා. 5.24]

**ගරු ශාන්ත බණ්ඩාර මහතා**

(மாண்புமிகு சாந்த பண்டார)

(The Hon. Shantha Bandara)

මූලාසනාරූඪ ගරු මන්ත්‍රීතුමනි, පසුගිය දා අතිගරු ජනාධිපතිතුමා එතුමාගේ ඉදිරි දැක්ම හා ප්‍රතිපත්ති ප්‍රකාශනය මේ ගරු සභාවට ඉදිරිපත් කළා. අපි කවුරුත් දන්නවා, විශේෂයෙන්ම "සෞභාග්‍යයේ දැක්ම" ප්‍රතිපත්ති ප්‍රකාශනය හඳුලා ඉදිරිපත් කරද්දී අපේක්ෂිත වූ යෝජනා, අපේක්ෂිත වූ වැඩසටහන්, අපේක්ෂිත වූ ප්‍රතිපත්ති ඉදිරියට ගෙනයන්න විශේෂයෙන්ම එතුමා බලාපොරොත්තු වුණු බව. ඒ සඳහා ජනතාවගෙන් විශාල ප්‍රසාදයක් ලැබුණා. හැබැයි, අනපේක්ෂිත විධියට මේ ගෝලීය වසංගතයට අපේ රටට මුහුණ දෙන්න සිදු වුණු නිසා අපේ රටේ ආර්ථිකයට දැඩි ප්‍රහාරයක් එල්ල වුණාය කියන කාරණය අපි කවුරුත් දන්නවා. ඒකෙන් අපේ ජන ජීවිතයට විශාල ප්‍රහාරයක් එල්ල වුණා. ඒ නිසා තමයි අතිගරු ජනාධිපතිතුමා මේ ගරු සභාව අමතමින් කිව්වේ, "අපි බලාපොරොත්තු වුණේ නැති අභියෝගයකට අපට මුහුණ දෙන්න සිදු වුණු නිසා ඒ වෙනුවෙන් විශාල අවදානමක් අපට ගන්න සිදු වුණා" කියලා. අපි කවදාවත් හිතුවේ නැහැ, කොවිඩ් වසංගතයෙන් ජනතාව බේරා ගන්න රජයට විශාල වැය බරක් දරන්න සිදු වෙයි කියලා. නමුත් ඒක කළ යුතු කාර්යයක්. ඒ කාර්ය භාරය රජය ඉටු කළා. ඒක අපි අගය

කරන්න ඕනෑ. ජනාධිපතිතුමා, අගමැතිතුමා ප්‍රමුඛ මේ රජය කොවිඩ් වසංගතයෙන් -ඒ වයිරසයෙන්- අපේ රටේ ජනතාවගේ ජීවිත සම්පූර්ණයෙන්ම මුදා ගැනීම සඳහා විශාල කැප කිරීමක් කළා. එන්නත් ලබා දීම තුළින් අපි ලෝකයේ ඉදිරියට ආපු රටක් බවට අද පරිවර්තනයවෙලා තිබෙනවා. ඒ නිසා නැවත සියලු ක්ෂේත්‍රවල වැඩ කටයුතු ආරම්භ කරන්න කෙටි කලක් තුළ හැකියාව ලැබිලා තිබෙනවා. මේ වනවිටත් ලෝකයේ රටවල් ගණනාවක සමහර ප්‍රදේශ වහන බව අපි දන්නවා; සමහර රටවල් සම්පූර්ණයෙන්ම වහනවා. තවමත් මේ තර්ජනයට ඒ රටවල් දැඩි ලෙස මුහුණ දෙමින් සිටිනවා. අපි බලාපොරොත්තු නොවූ තරම් මුදලක් අපට එන්නත් ලබා දීමට වියදම් කරන්න සිද්ධ වුණා. ඒ වාගේම බලාපොරොත්තු නොවූ මුදලක් ඔක්සිජන් ගෙන්වීම සඳහාත් වියදම් කරන්න සිද්ධ වුණා. වාට්ටුවල සහ රෝහල්වල පහසුකම් පුළුල් කිරීම සඳහා විශාල වැය බරක් දරන්න අපට සිද්ධ වුණා. ඒ වාගේම මේ රට වහලා තිබුණු වෙලාවේ ජනතාවගේ දෛනික කටයුතු පවත්වාගෙන යන්න අවශ්‍ය මුදල් දෙන්න සිද්ධ වුණා; ආහාර පාන ලබා දෙන්න සිද්ධ වුණා. ඒ කටයුතු වෙනුවෙන් විශාල වැය බරක් දරනකොට අපට ලැබෙන්න තිබූ ආදායම් අහිමි වුණාය කියන කාරණය අපි අවංකව පිළිගන්න ඕනෑ.

මේ වසංගත තත්ත්වය නිසා සංචාරක කර්මාන්තය හරහා ආපු දැවැන්ත මුදලක් අපේ ජාතික ආදායමට එකතු වුණේ නැහැ. ඒ වාගේම විදේශ රටවලට ගිහිල්ලා සේවය කරපු අපේ සේවක සේවිකාවන්ගෙන් අපේ රටට ලැබෙන විදේශ විනිමය ප්‍රමාණය විශාල වශයෙන් අඩු වෙන්න පටන් ගත්තා. මේ ආදී වශයෙන් අපේ රටට ලැබෙන්න තිබුණු ආදායම් අඩු වුණා. අපට විශාල වශයෙන් වියදම් කරන්න සිද්ධ වුණා. මේ අවස්ථාව, අපේ රට යම් ආර්ථික ප්‍රශ්නයකට මුහුණ දෙමින් සිටින අවස්ථාවක්. අනික් පැත්තෙන්, අපේ රටේ ඩොලර් හිඟයක් ඇතිවෙලා තිබෙනවා. අද විපක්ෂය නියෝජනය කරන විවිධ දේශපාලන පක්ෂ උඩ දමාගෙන මේ ආණ්ඩුවට තඩ් බානවා, සම්පූර්ණයෙන් මේ වැරද්ද මේ ආණ්ඩුව කළා කියලා. ඇත්තටම මේ ආර්ථික අර්බුදයට හේතුව වර්තමාන ආණ්ඩුවද, වර්තමාන ජනාධිපතිතුමාද? අපි මේ පිළිබඳව බුද්ධිමත්ව කල්පනා කරලා බලන්න ඕනෑ. සමහර අවස්ථාවල කියනවා, නිදහසින් පස්සේ වසර 73ක් තුළ ගෙනාපු වැඩ පිළිවෙළේ දුර්වලතා නිසා රට අගාධයකට ඇද වැටිලා කියලා. එහිදී අපි ප්‍රධාන වශයෙන් කරුණු දෙකක් දකිනවා. අද වෙනකොට මේ රට විශාල දියුණුවක් ලබා තිබෙනවා. අපි සංවර්ධනය අතින් ගොඩක් ඉස්සරහට ඇවිල්ලා තිබෙනවා. අධිවේගී මාර්ග, අනෙකුත් මාර්ග පද්ධති, විදුලිය, ජලය, පාසල්, අධ්‍යාපනය, විශ්වවිද්‍යාල ආදී සියලු ක්ෂේත්‍රවල විශාල සංවර්ධනයක් අද සිද්ධ වෙලා තිබෙනවා.

අපි මේ රටේ අවස්ථා දෙකක් දැක්කා. එකක් මේකයි. 1977දී අපේ සිරිමාවෝ බණ්ඩාරනායක මැතිනිය -අපේ දිවංගත අගමැතිතුමිය, ශ්‍රී ලංකා නිදහස් පක්ෂයේ ශ්‍රේෂ්ඨ නායිකාව- මේ රට හාර දෙනකොට ඩොලරයේ වටිනාකම රුපියල් 7යි. ඒ වාගේම ඊට කලින් පැවති සියලු ආණ්ඩු නිදහසින් පසු ලබා ගත් ණය ප්‍රමාණය ඇමෙරිකානු ඩොලර් මිලියන 856යි. නිදහසින් පසු, 1977 වෙනකොට සියලු කාර්යයන්වලට අපි ඩොලර් මිලියන 856යි ණය අරගෙන තිබුණේ. අද මේ වෙනකොට ඒක කොච්චර වර්ධනය වෙලා තිබෙනවාද කියලා ඔබ-අප සියලුදෙනා දන්නවා.

1977 වෙනකොට අපි සිනි ටික, සිමෙන්ති ටික, ටයර් ටික, යකඩ ටික අපේ රට තුළ හදා ගත්තා. රෙදි ටික, නූල් ටික අපේ රට තුළ නිෂ්පාදනය කර ගත්තා විතරක් නොවෙයි, ඇමෙරිකාවට අපනයනයත් කළා. ඒ වාගේ දේශීය කර්මාන්ත අතිවිශාල ප්‍රමාණයක් රට තුළ තිබුණා. අපේ අම්මලා-අප්පව්වලා අපට පිට රටින් ගෙනාපු කිරි දීලා නැහැ. අපට රටේ නිෂ්පාදනය කළ කිරි

[ගරු ශාන්ත බණ්ඩාර මහතා]

තමයි දුන්නේ. අපට මතකයි, "පැරකුම්බා ටින් කිරි" තමයි එදා අපට හදලා දුන්නේ. ඒක අපි අභිමානයෙන් කියන්නට ඕනෑ. ඒක ලජ්ජාවක් නොවෙයි. ඒවා අපේ රටේ නිෂ්පාදන. ඒවා ඔක්කොටම තිත් තිබ්බේ කවුද? අද මේ අපි ඉස්සරහා කථා කරන, විපක්ෂය නියෝජනය කරන දේශපාලන පක්ෂය වන එක්සත් ජාතික පක්ෂයේ ජේ.ආර්. ජයවර්ධන මැතිතුමාගේ ආර්ථික වැඩ පිළිවෙළ තමයි ඒක කළේ. ඒ විවෘත ආර්ථිකය නරකමයි කියලා අපි කියන්නේ නැහැ. ඒ විවෘත ආර්ථිකය අශිලාචාර විධියට පරිහරණය කරන්න පටන් ගත්ත නිසා තමයි අපට වැරදුණේ. විවෘත ආර්ථිකය අපේ රටට ගේනකොටම මෙහේ තිබුණු හාල් මෝල් ටික ඔක්කොට විනාශ කරලා දැමීමා; ඒවා කුණු කොල්ලයට විකුණලා දැමීමා. වී අලෙවි මණ්ඩලය විනාශ වෙන්න ඇරියා. රබර් ෆැක්ටරි, ගිනි පෙට්ටි කර්මාන්තශාලා එකී මෙකී නොකී සියලු කර්මාන්තශාලා විනාශ කරලා දැමීමා. දේශීය නිෂ්පාදනය සම්පූර්ණයෙන්ම ඇණ හිටියා. අපි පිට රට නැව එනතුරු බලාගෙන ඉන්න තත්ත්වයට පත් වුණු නිසා තමයි, අද අපට දැවැන්ත සිමෙන්ති හිඟයක්, සීනි හිඟයක්, කිරි පිටි ඇතුළු විවිධ ක්ෂේත්‍රවල භාණ්ඩ හිඟයකට මුහුණ දෙන්නට සිද්ධ වෙලා තිබෙන්නේ.

අපි 1994දී පොදුජන පෙරමුණ ආණ්ඩුව හදුවා. මහත්සි වෙලා මහත්සි වෙලා, අවුරුදු 17ක් දුක් විදලා, බොහොම අමාරුවෙන් ජීවිත බේරාගෙන අපි 1994දී හදුනා ආණ්ඩුවෙන්වත්, ඊට පස්සේ අපි හදුනා ආණ්ඩුවෙන්වත් නැවත ඒ දේශීය කර්මාන්ත අපි බලාපොරොත්තු වුණු ආකාරයට ඒ තැනට ගේන්නට බැරි වුණා. ඒ බව අපි කතාහුවුවත් වුණත් කියන්නට ඕනෑ. ඒ ආපු දීර්ඝ කාලීන ක්‍රියාවලියේ ප්‍රතිඵල තමයි අද අපි මේ භුක්ති විදින්නේ.

මූලාසනාරූඪ ගරු මන්ත්‍රීතුමනි, අනෙක් පැත්තෙන් ගත්තාම, නිදහසින් පසු අපි මුහුණ දුන්නු බරපතළ ප්‍රශ්න ගණනාවක් තිබෙනවා. එක ප්‍රශ්නයක් තමයි, 1971දී ජනතා විමුක්ති පෙරමුණයි පැවති ආණ්ඩුවයි අතර ඇති වුණ ගැටුම නිසා අපේ රටේ වූ විනාශය. ඒ වාගේම, 1988-89 කාලයේ අපේ රටේ දේපොළ විශාල ප්‍රමාණයක් විනාශ වුණා. ජනතා විමුක්ති පෙරමුණයි, ඒ පැවති ආණ්ඩුවයි අතර තිබුණු ගැටුම නිසාත් මේ රටේ ප්‍රබුද්ධ ජීවිත වාගේම අභි-සක ජීවිත විශාල සංඛ්‍යාවක් නැති වුණා. ඒ විතරක් නොවෙයි, අපට දේපොළ විශාල ප්‍රමාණයක් අහිමි වෙලා ගියා. අපි ආපස්සට යන්නට හේතු විධියට ඒවා බලපා තිබෙනවා.

ඊළඟට, අවුරුදු 30ක් තිස්සේ බෙදුම්වාදී එල්ටීටීඊ ත්‍රස්තවාදය වෙතම රාජ්‍යයක් ලබා ගැනීම සඳහා ගෙනිවිට සටනේදී උතුරෙන්, දකුණෙන් ජීවිත සහ දේපොළ විශාල ප්‍රමාණයක් අහිමි වුණා විතරක් නොවෙයි, ඒ හේතුවෙන් අපේ ජාතික ආර්ථිකයට තදබල පහරක් එල්ල වුණා. ඒ වාගේම අපට සුනාමියකට මුහුණ දෙන්න සිද්ධ වුණා. සුනාමිය ඇවිල්ලා අපේ රටේ ජීවිත විශාල සංඛ්‍යාවක් බිලි ගත්තා. ඒ පවුල් නහා සිටුවන්නට සහ ඒ අහිමි වුණු දේපොළ නැවත ගොඩ නගන්නට විශාල වැය බරක් දරන්නට සිද්ධ වුණා. ඒ වාගේම පාස්කු ප්‍රහාරයට මුහුණ දෙන්න සිද්ධ වුණා. ඒ අනුව බලන කොට නිදහසින් පස්සේ විශාල ප්‍රශ්න ගණනාවකට මුහුණ දෙන්න වුණු රටක් මේක. ඒවා අපි අමතක කරන්නට හොඳ නැහැ. ඒවා අපේ රටේ ආර්ථිකයට බරපතළ විධියට දැනුණා. ඒවාත් එක්ක තමයි අපි මේ ඉස්සරහට යන්නේ.

අතිගරු ජනාධිපතිතුමා සියලුදෙනාට ආරාධනා කළා මේ රටේ ආර්ථිකය ශක්තිමත් කරන්න වැඩ පිළිවෙළක් හදන්න එකතු වෙමු කියලා. අපි ඒකට සතුටු වෙනවා. මහ ජනතාව නියෝජනය කරන මන්ත්‍රීවරයකු හැටියට විශේෂයෙන්ම මම යෝජනා කරනවා, දැන් අපි සියලුදෙනා එහාට මෙහාට බැණ ගන්න එක නවත්වලා අපේ

රටේ ආර්ථිකය සකස් කරන ජාතික ප්‍රතිපත්තියකට එමු කියලා. ඒ සඳහා අපි රවුම් මේස සාකච්ඡාවක් හදන්න ඕනෑ.

ආර්ථිකය පිළිබඳ ජාතික ප්‍රතිපත්තියක් හදන රවුම් මේස සාකච්ඡාවකට අපි කවුරුවත් මැළි විය යුතු නැහැ; ලජ්ජා විය යුතුත් නැහැ. ඒ නිසා මේ රටේ අනාගත දරු පරපුර වෙනුවෙන්, මේ රටේ අනාගතය වෙනුවෙන් ආර්ථිකය පිළිබඳව සාකච්ඡා කරන රවුම් මේස සාකච්ඡාවක් කැඳවන්න කියලා මම ගෞරවයෙන් ඉල්ලා සිටිනවා. ඒකට පොදුජන පෙරමුණේ ආර්ථිකය පිළිබඳව දැනුමක් තිබෙන අය වාඩි වෙන්න ඕනෑ; ශ්‍රී ලංකා නිදහස් පක්ෂයේ ඒ පිළිබඳව වගකීමක් තිබෙන, සුදුසු අය වාඩි වෙන්න ඕනෑ; එක්සත් ජාතික පක්ෂයේ, නැත්නම් සමගි ජනබලවේගයේ අයත් එකතු වෙන්න ඕනෑ. එතුමන්ලා කියනවා නේ, මේ ගෙවුණු අවුරුදු දෙක තුළ පුදුම විධියේ පාඩම් ගොඩක් ඉගෙන ගෙනයි තිබෙන්නේ, ආර්ථිකය හදන්න පුළුවන් කියලා. ඒ නිසා ඒ සියලු දෙනාත් ඒකට වාඩි වෙන්න ඕනෑ. ඒ වාගේම ජනතා විමුක්ති පෙරමුණේ අනුර දිසානායක මහත්මයා ඇතුළු ඒ අයත් වාඩි වෙන්න ඕනෑ. උතුර නියෝජනය කරන දේශපාලන පක්ෂ නායකයෝ, කඳුරට නියෝජනය කරන දේශපාලන පක්ෂ නායකයෝ, නැගෙනහිර නියෝජනය කරන දේශපාලන පක්ෂ නායකයෝ සමඟ ආර්ථිකය පිළිබඳව දැනීම තිබෙන සුදුසු කණ්ඩායමකුත් වාඩි වෙන්න ඕනෑ. එහෙම රවුම් මේස සාකච්ඡාවක් කියලා අපේ රටේ ආර්ථිකය ශක්තිමත් කිරීම සඳහා ප්‍රතිපත්තිය වශයෙන් අවුරුදු 20කටවත් සරිලන ආකාරයේ වැඩ පිළිවෙළක් ගැන අපි කථා කරන්න ඕනෑ.

ජනතාවගේ ඡන්ද ගැනීම සඳහා කරන බාල දේශපාලනයට, ගැලරි දේශපාලනයට අපි තිත් තියන්න ඕනෑ. අපි සියලුදෙනාටම වගකීමක් තිබෙනවා. මේ පාර්ලිමේන්තුව නියෝජනය කරන සියලුදෙනාටම අද ජනතාව බණිනවා. මම දැක්කා ඊයේ - පෙරේදා සමහර අය මේ සභාව තුළත් කිව්වා, මේ පාර්ලිමේන්තුවේ මන්ත්‍රීවරු වංචා කරනවා, දූෂණ කරනවා, තැබෑරුම් තිබෙන මන්ත්‍රීවරු මේ පාර්ලිමේන්තුවේ ඉන්නවා, මේ පාර්ලිමේන්තුවේ මන්ත්‍රීවරු විවිධ අයටා දේවල් කරනවා කියලා. මූලාසනාරූඪ ගරු මන්ත්‍රීතුමනි, ඔබතුමා මාර්ගයෙන් මා ගරු කථානායකතුමාගෙන් ඉල්ලා සිටිනවා, එවැනි චෝදනා කරන විට නාමිකව කියන ලෙස ඒ අයට දැනුම් දෙන්න කියලා. තැබෑරුම් තිබෙන අය - තැබෑරුම්කාරයෝ- මේ පාර්ලිමේන්තුවේ ඉන්නවා නම්, ඔවුන් කවුද කියලා නම් කරලා කියන්න. එහෙම නැතුව ඉන්න ඔක්කෝටම වනලා ගහන්න එපා. මේතැන 'පොර ටෝක්' දිලා හවසට රූපවාහිනියේ ඒ කොටස යනවා දැකලා සන්නේෂ වන විධියේ දේශපාලනයක් කරන්න එපා. මේ පාර්ලිමේන්තුවේ වැදගත්, අභි-සක, ගමේ ජනතාව එක්ක සම්බන්ධ වෙලා දේශපාලනය කරන මන්ත්‍රීවරු ඉන්නවා. ඒ අයටත් ආත්ම ගෞරවයක් තිබෙන්න ඕනෑ. මේ පැත්තෙන් ඒ පැත්තට, ඒ පැත්තෙන් මේ පැත්තට බොරු චෝදනා කර ගන්න නිසා පාර්ලිමේන්තුව හොර ගුහාවක් කියලායි හිතන්නේ. නමුත්, ඒක නොවෙයි යථාර්ථය. එක්කෙනෙක්, දෙන්නෙක් කරන වැරදිවලට සියලු දෙනා ගුටි කරනවා. මේක නවත්වන්න ඕනෑ, මූලාසනාරූඪ ගරු මන්ත්‍රීතුමනි. ඒ නිසා චෝදනාවක් කරනවා නම් කරුණාකර නම් කරලා කියන්න ඕනෑ, "මේ අසවල්, අසවල් මන්ත්‍රීවරු තමයි තැබෑරුම් කරන්නේ, බාර් තියෙන්නේ මෙන්න මේ අයට, මේ අය තමයි අසවල් දේවලින් වංචා කරන්නේ." කියලා. එහෙම කියන්නේ නැතුව වනලා ගහන්න එපා. ඒකෙන් සියලු මන්ත්‍රීවරුන්ගේ ආත්ම ගෞරවය විනාශ වෙනවා.

මූලාසනාරූඪ ගරු මන්ත්‍රීතුමනි, මම අවසාන වශයෙන් මේ කාරණයක් කියන්න ඕනෑ. අතිගරු ජනාධිපතිතුමා ගන්නා උත්සාහයට අපි විශේෂයෙන්ම සහයෝගය ලබා දෙනවා. කරුණාකර අපේ රටට ආයෝජන ගෙන ඒම සඳහා අවශ්‍ය සහයෝගය ලබා දෙන්න කියලා එතුමා කලින් අවස්ථා

කිහිපයකදීමත්, පසුගිය දා කරපු රාජ්‍යයක කටාවෙනුත් රාජ්‍ය නිලධාරීන්ගෙන් ඉල්ලා සිටියා. අවස්ථා කිහිපයකදීම එහෙම බැගෑපත් වෙමින් රටට ආයෝජන ගෙන එන්න උදව් කරන්න කියලා ජනාධිපතිවරයෙක් කියන්නේ ඇයි? ඒ ඉල්ලීමට යටත් ඉරක් අදින්න ඕනෑ. එහෙම උදව් කරන්නේ නැති පිරිසකුත් ඉන්න නිසාම එහෙම කියන්නේ. ඇතැම් නිලධාරීන් රට වෙනුවෙන්, ජාතික කැක්කුමකින් යුතුව ඒ වෙනුවෙන් උනන්දුවෙන් කටයුතු කරනවා වාගේම ඇතැම් පිරිසක්, ඒවා කඩාකප්පල් කරන්නේ කොහොමද, ඒවා නැවැත්විය හැකි නීතිය තිබෙන්නේ කොතැනද, එවැනි වක්‍රලේඛ තිබෙන්නේ කොතැනද, කොතැනින්ද ඒක නවත්වන්න පුළුවන් කියලා හොයමින් පුද්ගලිකාර ද්වේෂසහගත ලෙස කටයුතු කරනවා. ඒ නිසා මේ රටට එන විදේශ ආයෝජකයෝ එනවාට වඩා වේගයෙන් ආපසු දුවනවා. අද විදේශීය ආයෝජකයෝ විතරක් නොවෙයි, දේශීය ආයෝජකයෝ විශාල සංඛ්‍යාවක් ආයෝජන කරන්න බලාගෙන ඉන්නවා. නමුත්, ඔවුන්ටත් ප්‍රශ්න කන්දරාවකට මුහුණ දෙන්න වෙනවා. තමන්ගේ ව්‍යාපෘති ආරම්භ කරන්න තිබෙන්නේ 2022දී වුණත්, ඒවා ආරම්භ කරන්න වෙන්නේ 2028දී. එතෙක් ඒකට අවශ්‍ය තත්ත්ව වාර්තා, අනෙකුත් නියමිත නිර්දේශ ලබා ගන්න විශාල වශයෙන් සල්ලි වියදම් කරන්න වෙනවා සහ මහත්සි වෙන්න, කාලය ගත කරන්න සිද්ධ වෙලා තිබෙනවා. ඒක බරපතල බේදවාචකයක්.

අතිගරු ජනාධිපතිතුමනි, ඔබතුමා එය තේරුම් අරගෙන තිබෙනවා. ඒ නිසා මේවාට අවශ්‍ය නීති-රීති හදලා, මේ කටයුතු සරල කරලා, විදේශීය ආයෝජකයන්ට අපේ රට තුළ ආයෝජනය කරන්න අවස්ථාව සලසන්න කටයුතු කරන්න අවශ්‍යයි. එවැනි ආයෝජකයෝ ඕනෑ තරම් ඉන්නවා. සාධාරණ ව්‍යාපාර කරන්න, පරිසර හිතකාමී ව්‍යාපාර කරන්න කැමැති විදේශීය ආයෝජකයෝ ඕනෑ තරම් ඉන්නවා. නමුත් ඒ අයට එන්න තිබෙන දොරවල් හරස් වෙලා තිබෙනවා. දේශීය ආයෝජකයෝත් ඕනෑ තරම් ඉන්නවා. ඒ අයටත් දොරවල් හරස් කරලා තිබෙනවා. මූල්‍යසනාථය ගරු මන්ත්‍රීතුමනි, අපේ රටට ආයෝජන ගෙනෙන්න හැකි වන පරිදි, ඒ තිබෙන බාධා ඉවත් කරන්න කියලා මේ වෙලාවේ මා විශේෂයෙන් කියනවා.

එක පැත්තකින් රජය හැටියට, විශේෂයෙන් කැබිනට් මණ්ඩලය හැටියට ඒ තීන්දු තීරණ ගන්නවා වාගේම, පාර්ලිමේන්තුව හැටියට ඒ තීන්දු තීරණ ගන්නවා වාගේම, රාජ්‍ය නිලධාරීන්ගේ මට්ටමින් තීන්දු තීරණ ගන්නා අවස්ථාවලදී ඇතිවන බාධා ඉවත් කරලා, මේ රටට ආයෝජන ගෙනෙන්න පුළුවන් වාතාවරණය නිර්මාණය කරන වැඩ පිළිවෙළකට නායකත්වය දෙන්න කියලා අතිගරු ජනාධිපතිතුමාගෙන් ගෞරවයෙන් ඉල්ලා සිටිමින්, ඉතාම බැරෑරුම් අවස්ථාවක, අපි කවුරුවත් මුහුණ නොදුන් අභියෝගාත්මක කාලපරිච්ඡේදයක රටට නායකත්වය දීලා, කොරෝනා වයිරසයෙන් රටේ ජනතාව මුදා ගැනීම සඳහා දැනටත් කරගෙන යන කාර්යභාරයට එතුමාට අපේ ගෞරවය පුද කරමින්, මගේ වචන ස්වල්පය අවසන් කරනවා.

**ගරු මූල්‍යසනාථය මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු උදයන කිරිඳිගොඩ මන්ත්‍රීතුමා. ඔබතුමාට විනාඩි අටක කාලයක් තිබෙනවා.

[අ.හා. 5.39]

**ගරු උදයන කිරිඳිගොඩ මහතා**

(மாண்புமிகு உதயன் கிரிந்திசொட)

(The Hon. Udayana Kirindigoda)

ස්තූතියි, මූල්‍යසනාථය ගරු මන්ත්‍රීතුමනි.

2022 වසරේ, නවවැනි පාර්ලිමේන්තුවේ දෙවැනි සැසිවාරය ආරම්භ කරමින් අතිගරු ජනාධිපති ගෝඨාභය රාජපක්ෂ මැතිතුමා

සිය ප්‍රතිපත්ති ප්‍රකාශනය ඉදිරිපත් කිරීමෙන් අනතුරුව, ගරු කෝකිලා ගුණවර්ධන මන්ත්‍රීතුමිය විසින් සභාව කල් තබන අවස්ථාවේ ගෙන එන ලද යෝජනාවට අදාළ විවාදයට සහභාගි වෙන්න අවස්ථාව ලැබීම ගැන මා මුලින්ම සතුටු වෙනවා.

ශ්‍රී ලංකා පොදුජන පෙරමුණේ ආණ්ඩුවක් සඳහා මූලාරම්භය තබමින්, අලුත් දැක්මක් ඇතුළු අලුත් ගමනක් යා හැකි බව ජනතාවට සපයා කරමින් ගෙනා "සෞභාග්‍යයේ දැක්ම" ප්‍රතිපත්ති ප්‍රකාශනය ක්‍රියාත්මක කිරීමේදී කොවිඩ්-19 වසංගතයත් එක්ක පසුගිය වසර දෙකක කාලය ගත කළ ආකාරය අප කාටත් අරුමයක් නොවෙයි. කොවිඩ්-19 වසංගතය අප කිසි කෙනෙකු බලාපොරොත්තු නොවුණු, ලෝකයම වෙළා ගත්, හෙටක් ගැන අදටත් කියන්න නොහැකි වසංගතයක් බවට පත් වෙලා හමාරයි. හරියට මුහුදේ රැල්ල ඉහළ පහළ යනවා වාගේ, වඩිදිය බාදිය ඇති වෙනවා වාගේ, මේ වසංගත තත්ත්වයත් ඉහළ පහළ යමින් අපි හැමෝම වෙළා ගෙන තිබෙනවා. මෙවන් අවස්ථාවක මා හිතන විධියට රටක් පරිපාලනය කිරීම, රාජ්‍යයක් විවාරීම අභියෝගාත්මක කාර්යයක්. මෙවන් අභියෝගාත්මක යුගයක, අතිගරු ගෝඨාභය රාජපක්ෂ මැතිතුමා ජනාධිපති ධුරය දරන, ගරු මහින්ද රාජපක්ෂ මැතිතුමා අග්‍රාමාත්‍ය ධුරය දරන තුනෙන් දෙකක බලයක් සහිත අප රජය, ඡන්දය දුන්-නොදුන් සියලු ජනතාව වෙනුවෙන් පැවරී ඇති වගකීම මැනවින් ඉෂ්ට කරමින්, කොවිඩ්-19 වසංගතය පාලනය කිරීම සඳහා කටයුතු කළා. ඒ තුළින් "එන්නත්කරණය" කියන අලුත් මාතෘකාව රට තුළ ගොඩනැගුණා. එන්නත්කරණය සමහරු ඉතා සුළු දෙයක් හැටියට තකනවා. මේ එන්නත් ලබා ගැනීම සඳහා අතිගරු ජනාධිපතිතුමා ප්‍රමුඛ රජය දැරූ වෙහෙස, රාජ්‍ය නිලධාරීන් දැරූ වෙහෙස, එන්නත නිසි ආකාරයෙන් ජනතාවට ලබා දීම සඳහා වෛද්‍ය ක්ෂේත්‍රය, ආරක්ෂක ක්ෂේත්‍රය ප්‍රමුඛ රාජ්‍ය නිලධාරීන් දැරූ වෙහෙස අද අමතක වෙලා තිබෙනවා.

පළමු එන්නත් මාත්‍රාව ලබා දීමේදී පොරකමින්, හොරකමින් එන්නත් ලබා ගත් තත්ත්වයක් තිබුණු බව අපට මතකයි. අපි නොදැනුවත්වම සමහර එන්නත් මාත්‍රා අස්ථානගත වුණා. මොකද, එන්නත සඳහා ජනතාව තුළ ඒ තරම් ඉල්ලුමක් තිබුණා. පළමු වටයේදී රටේ ජනතාවගෙන් සියයට 94කට අධික පිරිසක් එන්නත් කිරීමට අපට හැකියාව ලැබුණා. හැබැයි, දෙවැනි එන්නත ලබා දීමේදී ඒ උනන්දුව ටිකක් අඩු වෙමින් යන ආකාරය අපි දැක්කා. ඒකට බලපෑ මූලික හේතුව තමයි මේ කුහක දේශපාලනය. එන්නත ලබා ගන්නෝත් මිනිස්සු පරීක්ෂණාගාර මියත් බවට පත් වෙනවාය කියලා ජනතාව තුළ මතයක් ගොඩනැගුවා. ඒ මතවාදය ගොඩනැගීමේ ක්‍රියාදාමයේ උචිතම අවස්ථාව බවට පත් වුණේ, මේ උත්ප්‍රේරක මාත්‍රාව ලබා දෙන අවස්ථාවයි. අපට මතකයි, ෆයිසර් එන්නත ගෙනැල්ලා හම්බන්තොට තරුණ තරුණියන්ට දෙනකොට මුළු රට පුරාම විරෝධතාවක් ගොඩනගන්න උත්සාහ කළා, "ෆයිසර් එන්නත හම්බන්තොට අයට විතරක් දෙන්නේ ඇයි" කියලා. මේ රටේ සියලුදෙනාට උත්ප්‍රේරක මාත්‍රාව විධියට ෆයිසර් එන්නත ලබා දීම සඳහා අවශ්‍ය මාත්‍රා සියල්ල රජයක් විධියට මේ වනකොටත් රටට ගෙනැල්ලා ඉවරයි. හැබැයි, මේ විකල්ප බලවේග විසින් වැරදි මත සමාජගත කිරීම තුළින් ජනතාව තුළ එන්නත ලබා ගැනීම සඳහා තිබෙන උනන්දුව මොට කරලා, හීන කරලා තිබෙනවා.

මූල්‍යසනාථය ගරු මන්ත්‍රීතුමනි, ඊයේ උදේ මගේ දුරකථනයට ආවා වෛද්‍යවරයෙකුගේ පණිවුඩයක්. මා හිතන්නේ ඔබතුමාගේ දුරකථනයටත් එය ලැබෙන්න ඇති. ඒ එන්නත තුළින් side effects ඇති වනවා කියන, එහෙම නැත්නම් ඒ එන්නත ලබා ගැනීමෙන් පසු ඒ ජනතාවට උපද්‍රව 22කට පමණ මුහුණ දෙන්න සිදු වනවා කියන කාරණය ඔහු ඒ පණිවුඩය තුළින් කියන්න උත්සාහ ගන්නවා. ඒක, වෛද්‍ය විද්‍යාත්මකව කිසිම තැනක

[ගරු උදයන කිරිඳිගොඩ මහතා]

තහවුරු නොවුණු, ඔහුගේ මතය. ඔහු ඒ තුළින් කියන්නට උත්සාහ කරනවා, මේ රටේ ජනතාව මේ නිසා අභිරහස් අත්දැකීම් මිය යනවා කියලා. මෙවන් වැරදි මතවාද මේ රට තුළ ප්‍රචාරය කරමින් ඔවුන් උත්සාහ කරනවා, ඔවුන්ගේ ව්‍යාපාරික කටයුතු ඉස්සරහට ගෙන යන්න. තවත් පිරිසක් වැරදි මතවාද රට තුළ ප්‍රචාරය කරමින් ඔවුන්ගේ දේශපාලන මතවාද ඉස්සරහට ගෙන යන්න බලාපොරොත්තු වෙනවා. මොකද, ඒ හැම දෙනාගේම අදහස වෙලා තිබෙන්නේ, රට කඩා වැටුණොත්, රට විනාශ වුණොත්, රට සුන්නද්දලි වුණොත් තමන්ට බලය ගන්න හරි ලෙහෙසියි, පහසුයි කියන එක. මා හිතන විධියට, මෙන්න මේ කුහක දේශපාලනයට තිත තබන එක තමයි 2022 වසරේ අපේ වැදගත්ම කාර්යය වෙලා තිබෙන්නේ.

අතිගරු ජනාධිපතිතුමා කියපු විධියට ඉදිරි අවුරුදු තුන අභියෝගාත්මකයි. "සෞභාග්‍යයේ දැක්ම" ඔස්සේ ඉදිරියට යෑම ප්‍රමාද කළ මේ කොවිඩ් වසංගතය මේ අභියෝගාත්මක අවුරුදු තුන තුළ ජය ගෙන, ඉදිරියේදී විවිධ ප්‍රතිලාභ ජනතාවට ලබා දීම සඳහා යන මේ අවස්ථාවේ, ලෝක ආර්ථිකයේ ඇති වෙලා තිබෙන අවපාතයන් එක්ක, ලෝක ආර්ථික අර්බුදයන් එක්ක සටන් කරන පුංචි ආර්ථිකයක් තිබෙන ශ්‍රී ලංකාවට මුහුණ දෙන්න සිද්ධ වෙලා තිබෙන අභියෝග රැසයි. මෙවන් අභියෝග රැසක් ආර්ථිකමය වශයෙන් එන තත්ත්වයක් හමුවේ, පක්ෂ විපක්ෂ වශයෙන් බෙදී ගහ මරා ගනිමින් ආණ්ඩු පක්ෂයට උසුළු විසුළු කරමින්, "කොහොමද, ඩොලර් හොයාගන්නද?" කියලා කුහක විධියට අහන දේශපාලනයක් නොවෙයි ලෝකයේ අනෙක් රටවල තිබෙන්නේ. අභියෝගයක් ආවාම, රටේ ජනතාවට ප්‍රශ්නයක් මතු වුණාම, දේශපාලන පක්ෂ, පාට හේදවලින් තොරව එකතු වන සන්දර්භයක් ලෝකය තුළ නිර්මාණය වෙලා තිබෙනවා. හැබැයි, අපි දන්නවා, අපේ රටේ ආර්ථිකයට වාර්ෂිකව ඩොලර් බිලියන 4.5ක ආදායමක් ලබා දෙමින් ආර්ථිකය රඳා පවත්වා ගත් සංචාරක කර්මාන්තයට 2019 පාස්කු ඉරු දින ප්‍රහාරයත් එක්ක වැදිවිව වැදිල්ල. ඒ තුළින් බිත්දුව දක්වාම වැටුණු සංචාරක කර්මාන්තය දෙසැම්බර් මාසයේ යන්නම් පණ ගහලා නැගිටින්න ගන්නා විතරයි, අපේ සමහර වෘත්තීය සමිතිවලට, ඒවාට නායකත්වය දෙන දේශපාලන පක්ෂවලට ඒක බලාගෙන ඉන්න බැරි වුණා. ඔවුන් කරන උද්ඝෝෂණ, ඔවුන් කරන වැඩ වර්ජන තුළින් සංචාරකයන්ට හිරිහැර කරලා ලෝකයට පණිවුඩයක් දෙනවා, 'ලංකාවට ආවොත් උඹලාට වෙන්නේ මේකයි' කියලා.

සංචාරක හෝටල් ක්ෂේත්‍රයේ සේවකයන් ගෙනැල්ලා උද්ඝෝෂණයක්, වැඩ වර්ජනයක් කරන්න අර අදින බව කියැවෙන ප්‍රවෘත්තියක් මම දැක්කා. මේ තමයි කුහක දේශපාලනය. සංචාරක කර්මාන්තය තුළින් රටට යම්කිසි ඩොලර් ප්‍රමාණයක් එනකොට, ඒක වැළැක්වීම සඳහා මෙවැනි දේවල් කරනවා නම් අනාගතය ගැන තිබෙන ඔවුන්ගේ සිහින, සිහිනයක්ම වෙව් කියලායි මා හිතන්නේ.

අතිගරු ජනාධිපතිතුමා එතුමාගේ ප්‍රතිපත්තිය ප්‍රකාශ කරන අතරතුර සියලු පක්ෂවලට විවෘත ආරාධනයක් කරනවා අපි දැක්කා. ඒ විවෘත ආරාධනය තුළින් එතුමා බලාපොරොත්තු වන්නේ හෙට ඉපදෙන්න සිටින දරුවාගේ -නූපන් දරුවාගේ- අනාගතය සුරක්ෂිත කිරීම සඳහා මේ පාර්ලිමේන්තුවේ සිටින මන්ත්‍රීවරුන් 225දෙනාගේ දායකත්වය ලබා ගැනීමයි. මේ 225 දෙනා එකතු වෙලා මේ අභියෝගාත්මක අවස්ථාවේ තමන්ගේ ප්‍රතිපත්තිය අනුව මේ රට ඉස්සරහට ගෙන යන්න අවකාශය ලබා දෙන්න කියන ඉල්ලීම එතුමා කළා.

අද රනිල් වික්‍රමසිංහ හිටපු අග්‍රාමාත්‍යතුමාගේ කථාවට ඇහුම්කන් දෙන්න මට අවස්ථාවක් ලැබුණා. අපට ඉතාම සන්නේෂයී, එවැනි දර්ශනයක් තිබෙනවා නම්. රටේ ජාතික

ප්‍රතිපත්තියක අවශ්‍යතාව මෙවැනි අවස්ථාවල වැඩි වැඩියෙන් කැපී පෙනෙනවා. ඒ ජාතික ප්‍රතිපත්තිය රාමුගත කරන්න අපට -මේ නවවැනි පාර්ලිමේන්තුවට- හැකියාවක් තිබෙනවා නම්, අප අපගේ යුගයේ යුතුකම කළා කියා විශ්වාස කරන්න පුළුවන් කියලායි මා හිතන්නේ. පාර්ලිමේන්තුව විධියට අප පළමු කොටම කළ යුතු දෙයක් තිබෙනවා. අතිගරු ජනාධිපතිතුමාටත් මම මේ සම්බන්ධ දැනුවත් කිරීමක් කර තිබෙනවා. ජාතික ප්‍රතිපත්තියක් මේ රටේ ස්ථාපිත කිරීම සඳහා වන වැඩ පිළිවෙළ 2022 වර්ෂයේදී අපි ආරම්භ කරමු. ඒ සඳහා සියලු දෙනාගේ සහාය ඉල්ලා සිටිමින් මා නවතිනවා.

ස්තූතියි.

**ගරු මූලාසනාරූඪ මන්ත්‍රීතුමා**

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු ඉන්දික අනුරුද්ධ හේරත් රාජ්‍ය අමාත්‍යතුමා. ඔබතුමාට විනාඩි 13ක කාලයක් තිබෙනවා.

[අ.හා. 5.47]

**ගරු ඉන්දික අනුරුද්ධ හේරත් මහතා (ග්‍රාමීය නිවාස හා ඉදිකිරීම් හා ගොඩනැගිලි ද්‍රව්‍ය කර්මාන්ත ප්‍රවර්ධන රාජ්‍ය අමාත්‍යතුමා)**

(மாண்புமிகு இந்திக அநுருத்த ஹேரத் - கிராமிய வீடமைப்பு மற்றும் நிர்மாணத்துறை மற்றும் கட்டிடப்பொருள் கைத் தொழில் இராஜாங்க அமைச்சர்)

(The Hon. Indika Anuruddha Herath - State Minister of Rural Housing and Construction and Building Material Industries)

මූලාසනාරූඪ ගරු මන්ත්‍රීතුමනි, මේ අවස්ථාව ලබා දුන්නාට ඔබතුමාට බොහොම ස්තූතියි.

අතිගරු ජනාධිපතිතුමා නවවැනි පාර්ලිමේන්තුවේ දෙවැනි සැසිවාරය විවෘත කරමින් ඉදිරිපත් කළ ප්‍රතිපත්ති ප්‍රකාශය ගැන විවාද කිරීමට ආණ්ඩු පක්ෂය විධියට අපි මේ සෑම මන්ත්‍රීවරයෙකුටම අවස්ථාවක් දීලා තිබෙනවා. මහ පාරේ, කෙතේ කමතේ, තැන් තැන්වල, කෙටියෙන් කියනවා නම් අග පිල්වල කරන විවාද පාර්ලිමේන්තුවට ඇවිල්ලා කරන්න කියලා අපි විපක්ෂයටත් අවස්ථාවක් දීලා තිබෙනවා. හැබැයි විපක්ෂය ගැන අපට කනගාටුයි. අපි අද මේ රැස්වීමේ අවසාන පැය දෙක ගත කරද්දී පවා විපක්ෂයේ මන්ත්‍රීවරුන් මේ විවාදය සඳහා උනන්දුවක් දක්වන බවක් අපට පෙනෙන්නට නැහැ.

මූලාසනාරූඪ ගරු මන්ත්‍රීතුමනි, අතිගරු ජනාධිපතිතුමාගේ මේ ප්‍රතිපත්ති ප්‍රකාශනයෙන් කියැවුණු වැඩසටහන, වැඩ පිළිවෙළ දෙස අප බලන්න ඕනෑ ජනාධිපතිවරණයට ඉදිරිපත් කළ ප්‍රතිපත්ති ප්‍රකාශනයට සමගාමීව. ඒ ප්‍රතිපත්ති ප්‍රකාශනයේ සඳහන් ඒවායෙන් අප කළ දේවල්, ඒ ප්‍රතිපත්ති ප්‍රකාශනය ඉදිරිපත් කරද්දී නොතිබිවිව ගැටලු, එතුමා ජනාධිපති ධුරය දරද්දී සහ ආණ්ඩු කිරීමේදී මුහුණ දෙන්න සිදු වෙව්ව අභියෝග, ඒ අභියෝග ජය ගනිමින් ඉදිරි වසර දෙක තුනේදී එතුමාත්, රජයත් කටයුතු කරන්නේ කොහොමද කියන කාරණා මහ ජනතාවට ප්‍රසිද්ධ කිරීම සහ මහ ජනතාවට දැනුම් දීමයි මෙවර ප්‍රතිපත්ති ප්‍රකාශනයෙන් එතුමා කළේ.

අද විපක්ෂ නායකතුමා කරුණු විමසා තිබෙනවා, පාර්ලිමේන්තු සැසිය අවසාන කරන්න, මේ ප්‍රතිපත්ති ප්‍රකාශනය ඉදිරිපත් කරන්න විශේෂ හේතුව මොකක්ද කියලා. ඉතින් මා හිතන්නේ එතුමා කුඩා පුද්ගලයෙකු වෙන්න විධියක් නැහැ කියලායි. මොකද, එතුමාගේ පියාණෝත් එතුමාගේ පාලන කාල

වකවානුව තුළ පාර්ලිමේන්තු සැසිවාර අවසාන කරපු අවස්ථා ගැන අපි ඕනෑ තරම් පත පොතෙන් දැකලා තිබෙනවා. එතුමා එවැන්නක් පත පොතෙන් දැකලා නැත්නම් එතුමාට පුළුවන් ඒ කාලයේ හැන්සාඩ් වාර්තා අරගෙන කියවා බලන්න. පාර්ලිමේන්තුවේ එදා විපක්ෂයේ කටයුතු කරපු අය මේ පුනාණෝගේ පියාණෝ කරපු දේවල් ගැන හොඳ හැටි කරුණු කියා දෙන්න ඇති. ඒවා ඒ කාලයේ හැන්සාඩ් වාර්තාවල පළ වී තිබෙනවා. එදා මෙවැනි දේවල් නොවෙයි තිබුණේ. එදා තිබුණේ තමුන්ගේ බලය තර කර ගැනීම සඳහා, තමුන්ගේ බලය රැක ගැනීම සඳහා 60,000ක් සානනය කරලා, විනාශ කරලා මුළු රටම ගිනි ජාලාවක් බවට පත් කරලා - පාර්ලිමේන්තු බලයත් තමුන්ගේ බලයත් තියා ගන්න ඕනෑ නිසා- පාර්ලිමේන්තුව වාර අවසාන කිරීමේ වැඩ පිළිවෙළක්. වර්තමාන ජනාධිපතිතුමාට එවැනි දෙයක් අවශ්‍ය වෙලා තිබුණේ නැහැ. එතුමා ඉදිරිපත් කළ මේ ප්‍රතිපත්ති ප්‍රකාශනය තුළ අකුරක් නැර අප දැක්කේ එතුමා බාරගත් වගකීම ඉදිරියටත් ඒ විධියටම ඉටු කරනවා කියන එකයි; ඒ බාරගත් වගකීම ඉදිරියට ඉටු කරගෙන යමින් සිටිනවා කියන එකයි.

අපි, 2015-2019 ආණ්ඩුව පැවැති කාලය තුළ විපක්ෂයේ හිටපු මන්ත්‍රීවරු. අපි විපක්ෂයේ සිටිද්දී හොඳාකාරවම දැක්කා, එදා තිබුණේ ප්‍රතිපත්ති ප්‍රකාශනයක් නොතිබුණු ආණ්ඩුවක් බව. එදා "දින 100 වැඩ පිළිවෙළ" කියලා එකක් තිබුණා. ඒ දින 100ට කරලා තිබුණේ පළිගැනීම විතරයි; ඒ දින 100ට කරලා තිබුණේ හොරා කෑම විතරයි; ඒ දින 100ට කරලා තිබුණේ විකිණීම විතරයි. ඒ හැර, වෙනත් කිසිදු වැඩ පිළිවෙළක් තිබුණේ නැහැ. අන්තිම දින 100 තුළ උත්සාහ කළාට, පළමුවෙන් දින 100 එතුමන්ලා අසාර්ථක කරගත්තා. ඒ වාගේම ඊට පස්සේ නැවත නැවත "Enterprise Sri Lanka" වැඩසටහන, "එක්වෙමු-නැඟිටිමු-අටුකොටු පුරවමු" වාගේ රටේ නැති වැඩසටහන් ගෙනැල්ලා එතුමන්ලා පුළුවන් තරම් උත්සාහ කරනවා අපි දැක්කා, බලය රැකගෙන ජනතා පොරොන්දු ඉටු කරනවා කියලා ජනතාවට මවා පෙන්වන්න. එදා හිටපු සමහර මැති ඇමතිවරු ප්‍රසිද්ධියේම කිව්වා, "අපට අවුරුදු ගණනාවක් -අවුරුදු 10ක්, 15ක්- ආණ්ඩු බලයක් තිබුණේ නැහැ. ඒ නිසා ඒ බලය ලැබිව්ව ගමන්ම ඒ බලය පාවිච්චි කරලා අපේ මයි තර කර ගන්න එක කරන්න අපි පටන් ගත්තා. ඒ නිසා තමයි අපට ආණ්ඩුව නැතිව ගියේ" කියලා. මැතිවරණයෙන් පැරදුණාට පස්සේ සමහරු ඒ විධියට කියන්න ගත්තා. එහෙම කිව්වේ ඒ වෙලාවේ ඒ ආණ්ඩුවේ කටයුතු කරපු අය.

අපි හිතන්නේ නැති මොහොතක ආ කොවිඩ් - 19 උපද්‍රව අප සාර්ථකව මුහුණ දුන්නා කියලා අපි වග කීමෙන් කියනවා. විපක්ෂය එදා අපට උසුළු වියුළු කළා; නොයෙකුත් වෝදනා කළා; එන්නත ගැන කථා කළා; PCR Tests ගැන කථා කළා; රෝහල් ඇදන් ගැන කථා කළා; රෝහල් ගැන කථා කළා. ඒ මොන දේ ගැන කථා කළා වුණත් ජනාධිපතිතුමා පැහැදිලිවම මේ කොවිඩ් - 19 මර්දන වැඩ පිළිවෙළ ව්‍යාප්ත කරන්න ඕනෑ කියන එකම අධිෂ්ඨානයෙන් යුතුව කටයුතු කළා. අනෙක් සියලු වැඩ පැත්තක නියලා මේ වෙනුවෙන් මහත්සි වෙන්න ඕනෑ, මේ වෙනුවෙන් කටයුතු කරන්න ඕනෑ කියලා අදාළ අමාත්‍යවරුන්, අදාළ වෛද්‍ය ක්ෂේත්‍රවල ඉන්න අය එක් කරගෙන, අදාළ විශේෂඥයන් සියලුදෙනාගේ උපදෙස් හා ජාත්‍යන්තරයේ උදවු ආදී සියල්ල කොවිඩ් - 19 මර්දනය වෙනුවෙන් එතුමා ලබාගත්තා.

මීට මාසයකට හමාරකට උඩදී අපි එන්නත්වලට වියදම් කරපු මුදල ආපහු අපේ රටට එවන්න ආසියානු සංවර්ධන බැංකුව කටයුතු කර තිබෙනවා මම දැක්කා. එදා අපි එන්නත්වලට වියදම් කළේ නිසි ප්‍රසම්පාදනයකින් තොරවයි කියලා විපක්ෂය පාර්ලිමේන්තුවේදීත්, අග පිලේත් පුන පුනා කියද්දී ආසියානු සංවර්ධන බැංකුව ඒ මුදල නැවත අපට එවන්න කටයුතු කළා. හොරකම් කළා නම්, එහෙම නැත්නම් ගසා කෑවා නම්, එහෙමත් නැත්නම් ඒවා අවහාවිත කළා නම් අපට මුදල් එවන්න තරම් මොළේ අමාරුවක් ආසියානු සංවර්ධන බැංකුවට නැහැ. නිසි

ප්‍රසම්පාදන ක්‍රමවේදයක් අනුව කටයුතු කළ නිසා කොවිඩ් එන්නත්වලට අප වියදම් කළ මුදල නැවත ලංකාවට දෙන්න ආසියානු සංවර්ධන බැංකුව කටයුතු කළා. ඒකට අපි එතුමන්ලාට ස්තූතිවන්ත වෙනවා. ඒ වාගේම, අතිගරු ජනාධිපතිතුමාටත්, ඒ සඳහා ක්‍රියාත්මක වෙව්ව සියලු ක්ෂේත්‍රවල අයටත් අපි ස්තූතිවන්ත වෙනවා, නිසි ක්‍රමවේදය අනුව ඒ කටයුත්ත කළාට.

ඒ වාගේම, ජාතික ආරක්ෂාව වෙනුවෙන් අපේ රජය පිහිටුවන්න, පැවැති රජය අවලංගු කරන්න, එදා හිතියෙන් සිටි ජනතාවගේ හිත තුළ තිබිව්ව වුවමනාව අපි හොඳාකාරවම දැක්කා.

එදා ජනතාවට ආරක්ෂාව ගැන විශාල වකිතයක් තිබුණා. එදා අපි කිව්වා, බුද්ධි සේවාව අවහාවිත කරලා, බුද්ධි සේවාවේ ඉන්න අය යම්, යම් තැන්වලට මාරු කරලා බුද්ධි සේවාව අකර්මණ්‍ය කළා කියලා. බුද්ධි සේවාව අකර්මණ්‍ය කළේ ඇයි? බුද්ධි සේවාව එදා දුන්න තොරතුරු එතුමන්ලාගේ ආණ්ඩු බලය රැක ගැනීමට ගැටලුවක් වුණා. මුස්ලිම් අන්තවාදීන් කටයුතු කරන එක සමහර මුස්ලිම් දේශපාලන නායකයන් පිළිගන්න කැමති වුණේ නැහැ. එදා පාර්ලිමේන්තුවේදී අපි ඒක දැක්කා. ඒ නිසා අපි මේ ගැන 2016, 2017, 2018දී පුන පුනා කිව්වා. හැබැයි, 2019දී ඒ මහා පාස්කු බෝම්බ ප්‍රහාරය සිදු වෙනකම් ඒ ගැන කිසිම කෙනෙක් වග කීව්වේ නැහැ. ඒ ගැන කිසිම කෙනෙක් හෙව්වේ, බැලුවේ නැහැ. ඒ ගැන කිසිම කෙනෙකුට වැඩ පිළිවෙළක් තිබුණේ නැහැ. ඒ පාස්කු බෝම්බ ප්‍රහාරයත් ආණ්ඩු බලය ගන්න කළ කුමන්ත්‍රණයක් කියලා ඒත්තු ගන්වන්න අද සමහරු කථා කරනවා. අද සමහරු පල්ලිවලට යනවා. අද සමහරු පල්ලිවලට ගිහින් පියතුමන්ලා මුණ ගැහිලා බොරු බෙගල් ඇදබානවා. අද දිව්‍යධම්ම වේදනීය කර්මය පටිසන් දෙනවා වාගේ මේ ගොල්ලන් කරපු බොරු සියල්ල තැනින් තැන ඔප්පු වෙමින් පවතිනවා. එක එක කල්ලි කණ්ඩායම් එකතු වෙලා කරපු දේවල් අද ඔප්පු වෙමින් පවතිනවා. පාස්කු ඉරිදා ප්‍රහාරය පිළිබඳ ජනාධිපති විමර්ශන කොමිසමේ වාර්තාවේ පැහැදිලිව කියලා තිබෙනවා, බලය තියාගන්න ඕනෑ නිසා තමුන්ගේ වගකීම අහහැරලා කටයුතු කරපු ඒ නායකයන් නිසා මේක සිද්ධ වුණා කියලා. ඒ නිසා මම යෝජනා කරන්නේ එවැනි නායකයන් පාර්ලිමේන්තුවට සුදුසු නැහැ කියලායි. එවැනි නායකයෝ දේශපාලනයට සුදුසු නැහැ. ඒ වැරද්ද කරපු නායකයන්ට අධිකරණයෙන්, නීතියෙන් දඬුවම් දෙන්න කල් යනවා නම්, අපට තිබෙන ප්‍රජාතන්ත්‍රීය අයිතියෙන්, එහෙම නැත්නම් ආණ්ඩුක්‍රම ව්‍යවස්ථාවෙන් අපට ලැබී තිබෙන ප්‍රතිපාදනවලින් ඒ අය නැවත දේශපාලනය නොකරන්න නැතට මේ භූමියෙන් අතුගා දමන්න ඕනෑ කියලායි මම කියන්නේ. ඒ කටයුත්ත අපි කරන්න ඕනෑ. මම ඒක කියන්නේ කතෝලිකයකු විධියටම විතරක් නොවෙයි. සමස්ත ජනතාවගේ ඉදිරි අනාගතය සඳහා නිසායි මම මෙහෙම කථා කරන්නේ. ජනාධිපතිතුමා ඒ සෑම වැඩ පිළිවෙළක්ම නිදහසේ කරන්න ඉඩ දීලා, ඒ කටයුතු කඩිනම් කරලා බෝම්බ ප්‍රහාරයට ලක්වුණු ජනතාවට බලාපොරොත්තු වෙන සාධාරණය ඉෂ්ට කරන්න නීතියට අවස්ථාව දීලා තිබෙනවා.

ඒ වාගේම අපි දැක්ක දෙයක් තිබෙනවා, මූලාසනාරූඪ ගරු මන්ත්‍රීතුමනි. 2019දී ජනාධිපතිතුමා පත්වීමත් එක්ක අලුත් දේශපාලන පරිච්ඡේදයක් ඇති වුණා. ජනාධිපතිතුමාගේ පත්වීමත් එක්ක හැටනවලක්ෂයක් නොවෙයි, මම හිතන විධියට තවත් විශාල පිරිසක් මේ ජනාධිපතිතුමාගේ පත්වීම හරහා ගතානුගතික, සාම්ප්‍රදායික දේශපාලන ක්‍රමය වෙනස් කරලා ඉදිරියට යන්න ඕනෑ කියන සිතිවිල්ල එක්ක එකතු වුණා; ඒ වැඩ පිළිවෙළ එක්ක එකතු වුණා. ඒකටම ආණ්ඩුවක් නිර්මාණය වුණා. අපේ ආණ්ඩුව වැඩ පටන් ගත්තා. හැබැයි, එදා ජාතික ආරක්ෂාව අස්ථාවර කරලා, සංචාරක ක්ෂේත්‍රය ඇතුළු විදේශ විනිමය ඉපයීම්වල තිබුණු ඉලක්කම බිත්දුවට අඩු කළාම මේ රටේ ආර්ථිකය උඩු යටිකුරු වුණා. අපි උපයනවාට වඩා අපට වියදම් කරන්න සිද්ධ වුණා. ඒ නිසා වාර්ෂිකව ලැබුණු බිලියන ගණනක් -බිලියන 4



[ගරු ඉන්දික අනුරුද්ධ හේරත් මහතා]

1/2ක්, 5ක්- වන සංචාරක ආදායම බිත්දුවට වැටුණාම, අපනයන ආදායම බිත්දුවට වැටුණාම, ඒ සියලු දේවල් යථා තත්ත්වයට පත් කරන්න ජනාධිපතිතුමා සියලු අමාත්‍යාංශවලට පූර්ණ නිදහස, වගකීම, වැඩ පිළිවෙළ, පහසුකම් ලබා දුන්නා. ඒ හරහා ආයතන ගණනාවක් ඉදිරියට එනවා අපි දැක්කා. ඒ නිසා ලුණු සමාගම, සීනි සමාගම, ධීවර සංස්ථාව වැනි ආයතන ගණනාවක් කඩිනමින් ලාභ ලබන තත්ත්වයට පත් වුණා.

පසුගිය කාලයේ අපි දැක්කා, අපනයන බෝගවලට මොකද කළේ කියලා. කුරුඳු, ගම්මිරිස් ප්‍රතිඅපනයනය කරනවා කියලා ඒවා වෙනත් රටවලින් ගෙනැල්ලා මේ රටට තිබුණු සන්නාමය නැති කරන්න එදා මේ පාර්ලිමේන්තුවේ ඇමතිවරු කටයුතු කළා. සීනි සමාගම මිලදී ගන්න පාර්ලිමේන්තුවට පනත් ගෙනැල්ලා, "මේක දැන් මගේ" කියන තරමට 2015 සිට 2019 දක්වා පැවැති ආණ්ඩුවේ අමාත්‍යවරු කටයුතු කළා. ඒ නිසා මැරිලා ඉපදිලා නැහැ, මේ සමාජය. මේ සමාජයේ සියලුදෙනාට පසුගිය අවුරුදු 6,7 තුළ සිදු වුණු සියලු දේවල් හොඳාකාරව මතකයි; හොඳාකාර දන්නවා. ඒ ජනතාව අද බලාගෙන ඉන්නවා, ජනාධිපතිතුමා මේ රටේ ජනතාව සුවපත් කරලා, ආරක්ෂා කරලා, නැවත ජාතික ආරක්ෂාවට වැඩ පිළිවෙළ නිර්මාණය කරලා ආර්ථිකය නඟා සිටුවන්න කටයුතු කරයි කියලා. එතුමාගේ ප්‍රතිපත්ති ප්‍රකාශය පුරාම තිබුණේ අන්න ඒ කරුණ. මේ මුළු ප්‍රතිපත්ති ප්‍රකාශය පුරාම අපි දැක්කේ, අධ්‍යාපනය මොන තත්ත්වයකට ගෙනයන්න ඕනද, අධ්‍යාපනය තුළ උසස් අධ්‍යාපනය කොතැන තිබෙන්න ඕනද, උසස් අධ්‍යාපනය සඳහා විශ්වවිද්‍යාල කොහොම විවෘත වෙන්න ඕනද, ජාත්‍යන්තරයට ගිහින් අධ්‍යාපනය ලබන ළමයින්ට ඒ අධ්‍යාපනය මේ රට තුළ ලබා ගන්න පුළුවන් පරිසරය කොහොම හදන්න ඕනද, තොරතුරු තාක්ෂණය මේ රටේ කොහොම දියුණු කරන්න ඕනද කියන කරුණු, කාරණා.

එවැනි විශාල වැඩසටහන් ගණනාවක් පසුගිය ආණ්ඩුව - 2015 -2019 ආණ්ඩුව - සුරංගනා කථා බවට පත් කරලා තිබුණා. අද මේ කෑ ගහන කිසිම කෙනෙක් එදා එතුමන්ලාගේ වැරදිම ගැන කථා කළේ නැහැ. එදා එතුමන්ලා බැලුම් උඩ යැව්වා; ශ්‍රී වයිගයි දෙනවා කිව්වා. හැබැයි ඒ බැලුත් කඩාගෙන වැටුණා. එතුමන්ලාත් වැටුණා; ආණ්ඩුවත් වැටුණා; ජනතාවට කිසිම දෙයක් නැතුව ගියා. හැබැයි අදියරෙන් අදියර මේ කටයුතු ඉදිරියට ගෙනියන්න පුළුවන්, ගෙනෙන්න පුළුවන් වැඩ පිළිවෙළක් මේ ප්‍රතිපත්ති ප්‍රකාශය තුළ ජනාධිපතිතුමා බොහොම සරල භාෂාවෙන් අපට පෙන්වා දීලා තිබෙනවා.

සංවර්ධනය ගැන කථා කරද්දී, ජනාධිපතිතුමා අධිවේගී මාර්ග වැඩ කඩිනම් කරන්න, කිලෝමීටර ලක්ෂයේ මාර්ග සංවර්ධන වැඩසටහන කඩිනම් කරන්න, නිවාස වැඩසටහන කඩිනම් කරන්න, වැව් ව්‍යාපෘතිය කඩිනම් කරන්න, වෙනත් සංවර්ධන ව්‍යාපෘති කඩිනම් කරන්න ප්‍රමුඛත්වය ලබා දී තිබෙන බව අපට පෙනෙනවා. අපි නිකම් හිතලා බලමු. 2015 ඉඳලා 2019 වෙනතුරු එක විදුලි බලාගාරයක් පටන් ගන්න පුළුවන් වුණාද? අද "විදුලිය කැපෙනවෝ" කියලා කෑ ගහනවා. එදා විදුලිබල පද්ධතියට එක ඒකකයක් එකතු කරන්න හැකියාවක් තිබුණාද, ඒ පැවැති කැබිනට් එකට; ඒ පැවැති ආණ්ඩුවට? එතුමන්ලා ඒ කිසි දෙයක් කළේ නැහැ. විපක්ෂයේ මන්ත්‍රීවරු අපේ රජය ණය ගත්ත ඒවා ගැන කථා කරනවා. 2015දී රටේ ණය තත්ත්වය ඇමෙරිකානු ඩොලර් බිලියන 7,000ක් බවට පත් වෙද්දී අපි ණය අරගෙන, මුළු රට පුරාම සංචාරක හෝටල් ඇති කරලා, මාර්ග ජාල ඇති කරලා, ජනතාවට සියයට සියයක් විදුලිය, ජල පහසුකම්, මාර්ග පහසුකම්, ප්‍රවාහන පහසුකම් ආදී සියල්ල ලබා දුන්නා. හැබැයි, 2015 ඉඳලා 2019 වනතුරු ඉතිහාසයේ පළමුවැනි වතාවට රුපියල් බිලියන 7,000ට තිබුණු ණය ප්‍රමාණය රුපියල් බිලියන 14,000 කරලාත්

එතුමන්ලාට එක ළිං ගැටටක්වත් හදාගන්න බැරි වුණා. එතුමන්ලා දැන් කියනවා, "අපි කරපුවා ඔබතුමන්ලා විවෘත කරනවා" කියලා. නැහැ, එහෙම නොවෙයි. අපි විපක්ෂයට කියනවා, "ඔබතුමන්ලා පටන් ගන්න ඇති. අපි තමයි ගෙවීම කරන්නේ" කියලා. ඒ ව්‍යාපෘතිවලට මුදල් ගෙවලා තිබුණේ නැහැ.

අද ඖෂධ ටික අපේ රට තුළ හදනවා. එදා ඖෂධ මාරියාවක් ඇති කළා. අපි මේවා හොඳාකාරව දැක්කා. ඒ නිසා අපි පැහැදිලිව වගකීමෙන් කියනවා, මේ ප්‍රතිපත්ති ප්‍රකාශනය කියවන ඕනෑම කෙනෙකුට, මේක ගැන හොයා බලන ඕනෑම කෙනෙකුට අදහසක් එනවා, මේ ජනාධිපතිතුමා එදා දුන්න ප්‍රතිපත්තියෙන් දශමයක්වත් බැහැර වෙලා නැහැ කියන කාරණය. ජනාධිපතිතුමා වියදම් නැති කරනවා කිව්වා; නාස්තිය නැති කරනවා කිව්වා. අතිගරු ජනාධිපතිතුමා එතුමාගෙන්ම ඒක පටන් ගත්තා. එතුමාගේ වැය ශීර්ෂය කප්පාදු කරලා එතුමාගෙන්ම ඒ කටයුතු පටන් ගත්තා. 2015දී පත් වෙච්ච ජනාධිපතිවරයා පාවිච්චි කරපු මුදල් ප්‍රමාණය එක්ක ගත්තාම, එතුමා පාවිච්චි කරපු සුබෝපභෝගී දේවල් එක්ක ගත්තාම, අහසට පොළොව වාගේ වෙනසක් වර්තමාන ජනාධිපතිතුමාගේ වැය ශීර්ෂය තුළ තිබෙනවා. එතුමා ඒ බව පෙන්නවා. පාර්ලිමේන්තු මන්ත්‍රීවරුන්ටත් ඒ අනුව කටයුතු කරන්න කියලා කිව්වා. අමාත්‍යාංශවලටත් ඒ අනුව කටයුතු කරන්න කිව්වා. මේ ප්‍රතිපත්ති ප්‍රකාශනය පුරාම තිබෙන්නේ අන්න ඒවායි. මේවාට උත්තර නැති නිසා තමයි විපක්ෂය මේවාට උත්තර දෙන්න සූදානම් නැත්තේ කියන එක අපි පැහැදිලිව කියනවා.

අනුර කුමාර දිසානායක මන්ත්‍රීතුමා ගමක් ගණනේ ගියත්, සජිත් ප්‍රේමදාස විපක්ෂ නායකතුමා ගෙයක් ගණනේ ගියත්, එතුමන්ලාට එතුමන්ලා ළඟ තියෙන වැඩ පිළිවෙළ ක්‍රියාත්මක කර ගන්න බැරි වෙලා තිබෙනවා. ජනතාව ඒවා ප්‍රතික්ෂේප කරලා ඉවරයි. ජනතාව අද බලාපොරොත්තු වන්නේ, ගෝඨාභය රාජපක්ෂ ජනාධිපතිතුමාගේ මෙන්ම මේ වැඩ පිළිවෙළයි කියා මා කියනවා.

ස්තූතියි.

ගරු මූලාසනාරුද්ධ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

අතිගරු ජනාධිපතිතුමා විසින් 2022 ජනවාරි 18වැනි දින නවවැනි පාර්ලිමේන්තුවේ දෙවැනි සභාවාරය විවෘත කරමින් ඉදිරිපත් කරන ලද ආණ්ඩුවේ ප්‍රතිපත්ති ප්‍රකාශනය සම්බන්ධයෙන් 2022.01.19 සහ 20 දිනවලදී සිදු කරන ලද කල් තැබීමේ විවාදය ආණ්ඩු පාර්ශ්වයේ සහ විරුද්ධ පාර්ශ්වයේ එකඟත්වය අනුව 2022 ජනවාරි 21වැනි සිකුරාදා පූර්ව භාග 10.00 සිට අපර භාග 12.30 දක්වා ද, අපර භාග 1.30 සිට අපර භාග 5.30 දක්වා ද අඛණ්ඩව සිදු කිරීමට තීරණය කර ඇති බව මෙම සභාවට දන්වනු කැමැත්තෙමි.

එකල්හි වේලාව අ.හ. 6.00 වූයෙන් මූලාසනාරුද්ධ ගරු මන්ත්‍රීතුමා විසින් ප්‍රශ්නය නොවීමසා පාර්ලිමේන්තුව කල් තබන ලදී.

පාර්ලිමේන්තුව ඊට අනුකූලව, 2022 ජනවාරි 21 වන සිකුරාදා පූ.හ. 10.00 වන තෙක් කල් ගියේය.

අුප්බොඥුතු, පි.ප. 6.00 මණ්ඩාලිකිඩ්ලේ, මාණ්ඩුමිතු තலைமைதாங்கும் உறுப்பினர் அவர்கள் வினா விடுக்காமலேயே பாராளுமன்றத்தை ஒத்திவைத்தார்.

அதன்படி பாராளுமன்றம், 2022 சனவரி 21, வெள்ளிக்கிழமை ௫.௩.10.00 மணிவரை ஒத்திவைக்கப்பட்டது.

And it being 6.00 p.m., THE HON. PRESIDING MEMBER adjourned Parliament without Question put.

Parliament adjourned accordingly until 10.00 a.m. on Friday, 21st January, 2022.



සැ.සු.

මෙම වාර්තාවේ අවසාන මුද්‍රණය සඳහා ස්වකීය කථාවල නිවැරදි කළ යුතු තැන් දක්වනු ලබන මන්ත්‍රීන් මින් පිටපතක් ගෙන  
නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා  
හැන්සාඩ් සංස්කාරක වෙත ලැබෙන සේ එවිය යුතුය.

### குறிப்பு

உறுப்பினர் தமது உரையின் இறுதிப் பதிப்பிற் செய்யவிரும்பும் பிழை திருத்தங்களை தமது பிரதியில் தெளிவாகக் குறித்து  
அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாகிரியருக்கு அனுப்புதல் வேண்டும்.

### NOTE

Corrections which Members suggest for the Final Print of their speeches should be clearly marked in their copy and sent to the Editor of HANSARD within two weeks of receipt of the uncorrected copy.

---

**Contents of Proceedings :**

**Final set of manuscripts  
Received from Parliament :**

**Printed copies dispatched :**

හැන්සාඩ් වාර්තා  
කොළඹ 5, පොල්හේන්ගොඩ, කිරුළපන පාර, අංක 163 දරන ස්ථානයෙහි පිහිටි  
රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන කාර්යාංශයෙන්  
මිල දී ගත හැක.

මෙම හැන්සාඩ් වාර්තාව [www.parliament.lk](http://www.parliament.lk) වෙබ් අඩවියෙන්  
බාගත හැක.

ஹன்சாட் அறிக்கையின் பிரதிகளை  
இல. 163, கிருலப்பனை வீதி, பொல்ஹேன்கொட, கொழும்பு 5இல் அமைந்துள்ள  
அரசாங்க தகவல் திணைக்களத்தின் அரசாங்க வெளியீடுகள் அலுவலகத்தில்  
பணம் செலுத்திப் பெற்றுக்கொள்ளலாம்.

இந்த ஹன்சாட் அறிக்கையை [www.parliament.lk](http://www.parliament.lk) எனும் இணையத்தளத்திலிருந்து  
பதிவிறக்கம் செய்ய முடியும்.

Hansard Reports can be purchased from the Government Publications Bureau  
at the Department of Government Information,  
No. 163, Kirulapone Avenue, Polhengoda, Colombo 5.

This Hansard Report can be downloaded from  
[www.parliament.lk](http://www.parliament.lk)